

STEVEN SPIELBERG DIGITAL YIDDISH LIBRARY

NO. 06698

IDISHE DENKER UN POETEN IN
MITEL-ALTER

I. Ginzburg

•



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

אידישע דענקער און פאָעטען

אין מיטעל-אלטער

(עווייטער באַנד)

פון

ד.ר. א. גינזבורג

פאַרווערטס-אויסגאַבע

1919

**Copyright 1920
By Dr. I. Ginzburg
(All rights reserved)**

אינהאלט פארצייכנים :

די אידען אין צפון פראנקרייך.

קאפיטעל איינס :

די אידען אין פראנקרייך. ווען זיי האבען זיך דארעסן בעזעצט און פון וואנען זיי זיינען אהין געקומען. זייער עקאנאמישע און פאליטישע לאגע. דער קולטורעלער מצב פון די מערב־איראָ פּעאישע פעלקער און ווי אזוי דאס האט זיך אפגערופען אויף די איי דען. מיט וואס די אידען זיינען געשטאנען העכער פאר זייערע קריסט־ ליכע שכנים. דער אנפאנג פון דעם תלמוד־שטודיום אין פראנקי רייך. ר' קלונים און זיין זוהן ר' משה פון לוקא. נתן הבל"א און זיין תלמיד לעאנסיון, רבינו גרשום „דער ליכט פון גלות“ און זיין ישיבה. דער גרויסער ערפאלג פון די פראנצויזיש־דייטשע אידען אויף דעם געביעט פון תלמוד. צוויי שעה א רייע פון גלענצענדע תלמודיסטען אין דער גלענצענדסטער — רש"י.

18—9

קאפיטעל צוויי :

רש"י אין דער לעגענדע.

30—19

קאפיטעל דריי :

רש"ים ערציהונג. דער אידישער חרד אין מיטעלאַטער. רש"ים רביים. רש"י בעזעצט זיך אין מרא און עפענט דארטען א ישיבה. זיינע „תשובות“ און זיין פאעזיע.

18—17

קאפיטעל פיער :

רש"י אלס קאמענטאטאר.

53—42

I.

קאפיטעל פינף :

דער איינפלוס פון רש"י. די „בעלי התוספות“. ווארום רש"י'ס פירוש הייסט „קונטרס“. דער חלוק צווישען רש"י און די „בעלי התוספות“. ר' יוסף ב"ר שמעון קרא און ר' יוסף ב"ר יצחק בכור-שור און זייערע פירושים אויף דער ביגל. דער רשב"ם אלס קאמענטאטאר. רבינו תם און זיינע תקנות. די ערשטע „עקלית דם" בעשולדיגונג. די רדיפות נעגען די אידען און זייער ווירקונג אויף דער ווייטערער ענטוויקלונג פון די פראנצויזישדייטשע אידען.

64—54

די אידען אין דרום פראנקרייך.

קאפיטעל זעקס :

די אידען פון דרום פראנקרייך אלס די מערמיטלער צווישען דער אידיש-אראבישער קולטור און די אידישע קולטור פון די אנדערע אייראפעאישע לענדער. די פאמיליע קמחי : ר' יוסף קמחי און זיין זוהר ר' דוד קמחי (דער רד"ק). די פאמיליע אבן-תבון. „די פאטערס פון די איבערזעצער“. ר' יהודה אבן-תבון, ר' שמואל אבן-תבון, ר' משה אבן-תבון און די ספרים וואס זיי האבן בען איבערזעצט פון אראביש אין העברעאיש. די קולטורעלע בען-דייטונג פון זייערע איבערזעצונגען. אנדערע מיטגלידער פון דער אבן-תבון פאמיליע.

75—65

קאפיטעל זעבען :

די אידישע פאעזיע אין דרום פראנקרייך. אברהם בער-ארעשי (בדרשי) און זיין זוהר ר' ידעיה פניני. די נייע מחלוקה וועגען דעם רשב"ם, איהרע אורזאכען און איהרע פיהרער. די שטעלונג פון דעם „פניני" צו דער מחלוקה און זיין „אגרת ההתנצלות". זיין ספר „בחינת עולם".

85—76

קאפיטעל אכט :

קלנימוס בן קלנימוס — אידישער סאטיריקער פון פיערצענטען יאהרהונדערט. די אידישע לאגע אין פראנקרייך. די „גורה פון די פאסטוכער" און די „גורה פון די קרעציגע". זיין הויפט ווערק „אבן-בוהן", וואו דער ערנסט און דער שפאם געהען האנד אין האנד. זיין בייסענדע סאטירע וועגען זיינע צייט-געזאמען.

96—86

קאפיטעל ניין :

די אידישע פילאזאפען פון דרום-פראנקרייך. ר' יוסף אבן-כספ. ר' משה בן-בני. דער „שווארצער טויט" און

די לאגע פון די אידען אין דרום־פראנקרייך און שפאניען. דער פאכטם קלעמענס דער זעקסטער. די משומדים־עפידעמיע. דער משומד אבער פון בורגאס. זיין „אגרת הגזרה“ און ר' משה נרבנו'ס ענטפער „מאמר בבחירה“.

107—97

קאפיטעל צעהן :

רבי לוי בן גרשון (דער רמב"ם). זיינע וויסענשאפטליכע, מאטמעטישע און אסטראנאמישע ספרים. זיינע פירושים אויף דער ביבעל. זיין פילאזאפישער ספר „מלהמות ה'“. זיין בעציהונג צו די פריהערדיגע פילאזאפיען און זיין אונערשראקענהייט. זיין מיינונג וועגען אונשטערבליכקייט. זיין מיינונג וועגען גאט'ס וויסען און דעם מענשליכען פרייען ווילען. וואס מיינט השגחה? איז די וועלט א בעשאפענע אדער אן אייביגע? איז זי בעשאפען פון גאר נישט אדער פון א עטוואס?

143—108

די אידען אין איטאליען.

קאפיטעל עלף :

די אידען פון איטאליען. ר' שבתי דאנאלא און זיין צייט. דער „קליינער יוסיופוס“ און זיין מחבר. דער תנא רבי עליהו. ר' נתן בר' יחיאל פון רוים און דער „ערוך“. ר' הלל בן שמואל פון וועי ראנא ר' זרחיה אבוהן.

153—144

קאפיטעל צוועלף :

ר' עמנואל הרומי און זיין צייט. די בעציהונגען צווישען די אידישע און די קריסטליכע געלעהרטע. יהודה ראסאנא און ר' בנימין ב"ר משה. דער איינפלוס פון די אידיש שפאנישע און פון די איטאליענישע פאעטען אויף עמנועל'ס. עמנואל'ס פאר' נאגראפישע ליעדער. זיינע ליעבעליעדער. זיינע תפילות. זיין „עדן ותופת“ (ג'ועדן און ג'יהנום) אין פערנגלייך מיט דאנטע'ס „געטליכע קאמעדיע“.

177—154

די אידען אין דייטשלאנד.

קאפיטעל דרייצעהן :

די קולטור פון די אידען אין דייטשלאנד און די אידישע קולטור פון צפון פראנקרייך. דער פראטעסט געגען די טרוקענע הלכות פון דעם תלמוד. דער ראציאנאליזם און דער מיסטיציזם. דער דייטשער מיסטיציזם און זיין איינפלוס אויף די אידען. די קרייצניגע און זייער איינפלוס אויף דעם גייסטיגען צושטאנד פון דער אייראפע' אישער בעפעלקערונג. די גייסטיגע עפידעמיען. אידישע און

קריסטליכע אבערגלויבענס, ר' יהודה האלט מעהר פון „עבודה“ ווי פון תורה. ר' יהודה החסיד אלס פאעט. ר' יהודה החסיד און זיינע תלמידים. דער „ספר חסידים“ און זיין קולטור־היסטארישע בעדייטונג. 197—178

קאפיטעל פיערצעהן :

ר' אלעזר פון ווארמס — דער וויכטיגסטער תלמיד פון ר' יהודה החסיד. די מאטריער פסיכאלאגיע פון דעם אידישען פאלק און די פילאזאפיע פון ענטזאנאנז. די דייטשע און די שפאנישע קבלה. דער „רוקח“ און זיין סאראל. 205—198

קאפיטעל פומצעהן :

ר' מאיר פון ראטהענבערג אלס ראציאנאליסט. זיינע זלמורישע קענטניסע און זיין שטעלונג צו דער מיסטישער ריכטונג פון ר' יהודה החסיד. זיין ארעסט, און זיין טויט אין געפענגניס, ר' מאיר ראטהענבערג אלס פאעט. 214—206

די אידען אין ענגלאנד.

קאפיטעל זעכצעהן :

די אידען אין ענגלאנד. זייער עקאנאמישע און פאליטישע לאגע. די פאגראמען און די שחיטות, וועלכע האבען זיך געענדיגט מיט דעם ארויסטרייבען פון די אידען פון ענגלאנד. ווארום די ענגלישע אידען אין מיטעלאטער זיינען געשטאנען קולטורעל נידריגער ווי די אידען פון די אנדערע לענדער. ר' ברך ב"ר נטרונאי הנקדו. זיין „משלי שועלים“ און זיינע אנהערע ספרים. 224—215

די פאלעמישע ליטעראטור.

קאפיטעל זעבעצעהן :

שפורען פון פאלעמישער ליטעראטור אין דער ביבעל. פאלעמישע ליטעראטור אין דער גריכישער עפאכע. אריסטאטל'ס פילאזאפיע און דער איד און יאזעפוס פלאוויוס. דאס געבורט פון קריסטענטהום און די נייע ווענדונג פון דער פאלעמישער ליטעראטור. די ויכחים מיט די „מינים“ אין תלמוד און אין די מדרשים. די פאלעמיק מיט די משומדים. „ספר מלחמות לה“ פון יעקב בן ראובן. וכוח פון רמב"ן. 230—225

קאפיטעל אכטצעהן :

די אידען פערפאלגונגען אין שפאניען אין פיערצעהנטען יאהרהונדערט. די „אנוסים“. די משומדים להכעיס. פאלדעסאנא

ט א ר י א און זיין שנאה צו אידען און יודענטהום. ר' יהושע בן יוסף א ל ל ר ק י און זיין בריעף צו פאולען. פ ר א פ י א ט ד ו ר א ז און זיין בעריהמטער „אל תחי כאבותיך". זיין „כלמת הגויים" און אנדערע ספרים. 249—240

קאפיטעל ניינצעהן :

ר' ח ס ר א י ק ר ש ק ש. זיין קאמפף געגען דעם אריסטאטעליאי ניזם, הויפטזעכליך געגען די אידישע אריסטאטעליאנער ווי דער רמב"ם און דער דל"ג. זיין קאמפף געגען די דאגמען פון קריסט טענטהום און זיין „בטול עקרי הנוצרים". זיין איינפלוס אויף שפינאזא'ן. 256—250

קאפיטעל צוואנציג :

די פאלעמישע ליטעראטור אין די דייטשע און סלאווישע לענדער. ל י פ מ א ז מ י ל ה ו י ז ע ז און זיין „ספר הנצחון". דער קאראאיים י צ ח ק ב ז א ב ר ה ס ט ר א ק י און זיין קלאי טישע ווערק „חזוק אמונה". זיין קריטיק אויף דעם „ברית חדשה" און זיין איינפלוס אויף די קריסטליכע פריידענקער ווי ז א ל י ט ע ר און ד א ו ו י ר פ ר י ע ד ר י ר ש ט ר ו י ס. 264—257

די אידען אין צפון פראנקרייך.

I.

די אידען אין פראנקרייך. ווען זיי האבען זיך דארטען בעזעצט און פון וואנען זיי זיינען אהין געקומען. זייער עקאנאמישע און פאליטישע לאגע. דער קולטורעלער מצב פון די מערבאיייראפעאישע פעלקער און ווי דאס האט זיך אפגערומען אויף די אידען. מיט וואס די אידען זיינען געשטאנען העכער פאר זייערע קריסטליכע שכנים. דער אנפאנג פון דעם תלמוד-שמודיום אין פראנקרייך. ר' קלונימוס און זיין זוהן, ר' משה פון לוקסא. נתן הבבלי און זיין תלמיד לעזאנטי. רבינו גרשום, דער ליכט פון גלות און זיין ישיבה. דער גרויסער ערפאלג פון די פראנצויזישדייטשע אידען אויף דעם געביעט פון תלמוד. צוויי שטע אריינע פון גלענצענדע תלמודיסטען אין דער גלענצענדסטער-רשי"י.

די גענויע צייט, ווען אידען האָבען זיך צום ערשטען אָנגעפאנגען צו בעזעמצען אין פראנקרייך אָדער, ווי מען האָט איהר דאמאָלס גערופען, גאַליען, קען מען אויף זיכער ניט בעשטימען. עס איז כמעט אָהן שום ספק, אז א קלענערע אָדער גרעסערע אידישע בעפעלקערונג האָט זיך שוין דאָרטען געפונען נאָך אין דער צייט, ווען גאַליען איז בלויז געווען אַ טהויל אָדער אַ קאַלאָניע פון דער גרויסער רוימישער אימפעריע, נאָך אידער די פראנקען זיי גען דאָרטען געוואָרען די בעלי בתים. „אויב מיר גלויבען אין דעם רעכט פון דעם ערשטען איינזיעדלער“, בעמערקט מאַריס ליבער, א אידיש-פראנצויזישער שריפטשטעלער:

„דאן זיינען דיא פראנצויזישע אידען מעהר פראנצויזיש ווי פיעלע פון דיא פראנצויזען גופא“.

מען דארף ניט פערנעסען, אז דער אידישער גלות האָט זיך אָנגעפאנגען נאָך איידער די צושטערונג פון דעם טעמפל און איידער די פאָלשטענדיגע פערניכטונג פון דער אידישער פאָליטישער זעלבסטשטענדיגקייט. נאָך איידער די אידען זיינען מיט געוואלט ארויסנעריסען געוואָרען פון זייער היים און פערטריעבען געוואָרען פון זייער לאַנד דורך די רוימער צוליב פאָליטישע אורזאכען. זיינען שוין פיעלע פון די אידען געצוואונגען געוואָרען צו פערלאָזען זייער פאטער־לאַנד און זוכען זייער גליק אין פרעמדע לענדער צוליב ע ק א נ א מ י ש ע אורזאכען. נאָך איידער עס איז געקומען דער פאָרשערישער גלות איז שוין געווען, אויב מען קען עס אזוי אַנרופען, אַז ע ק א נ א מ י ש ע ד גלות־דאָס לאַנד, אַר צ י ש ר א ל, פארנעהמט, פעהרעלעטניס־כעסיג, אַ נאנץ קליינעם שטח. און ווען די בעפעלקערונג איז פערגרעסערט געוואָרען דורך דער נאַטירליכער פערמעהרונג, איז דאָס לאַנד פשוט געוואָרען צו קליין. עס האָט ניט געדענט אויסהאלטען און שפייזען די צוגעקומענע בעפעלקערונג, כפרט דאָמאַלסט, ווען די אינדוסטריע איז בכלל געשטאַנען אויף אַ ניעדעריגע מדרגה. אנדערע פעלקער אונטער אזעלכע אומשטענדען פלעגען זיך אריינרייסען ווי רויבער אין די בע־נאַכבאַרטע לענדער, אויס'הרג'ענען אָדער פערקויפען אלס שקלאָפּען די ארטיגע בעפעלקערונג, און פערנעהמען זייערע לענדער. אויף אַזאַ אַרט זיינען אויסגעבויט געוואָרען די גרויסע מלוכות און אימפעריען. אין אַ געוויסער צייט פון זייער היסטאָריע האָבען אויך געטהאָן די אידען. אָבער אין דער צייט פון וועלכער דאָ ווערט גערעדט, האָבען שוין די אידען לאַנג אויפגעהערט צו זיין אַ מיליטעריש פאָלק. זייער מיליטאָריסטישע קאָריערע האָט זיך שוין לאַנג צוריק געענדיגט. צו קליין און צו שוואַך, און אפשר אויך צו וועניג ברוטאַל, האָט דאָס אידישע פאָלק שוין אָנגעפאנגען צו פריידיגען דע כ ט אַנשטאַרט מ א כ ט, מ ע נ ש ע ן - ל י ע ב ע

אנשטאדט ברודער-מאָרד. וועגען פערכאָפּען פּרעמדע לענדער האָט נאָר קיין רייד ניט געקענט זיין, ווייל זיין אייגען לאַנד איז שוין מעהר ניט געווען זיינס, זיין איי-גען-לאַנד איז געלעגען אונטער די אייזערנע נעגעל פון רוי-מישען אַרלער. און דער רוימישער עראָבערער האָט ניט גע-שאַנעוועט זיינע קרבנות : ער האָט פון דעם אַרעמען לאַנד אַרץ ישראל די לעצטע ביסעל זאפט אויסגעזויגט דורך די שווערע שטייערען, אזוי אז די לאַגע פון דער בע-פעלקערונג איז דורך דעם געוואָרען נאָך ערנער. די אידען זיי-גען אלאָ געצוואונגען געוואָרען צוליעב דעם עקאָנאָמישען דרוק צו פערלאָזען זייער לאַנד, און שוין אין דעם ערשטען יאָרהונדערט פון דער קריסטליכער צייטרעכנונג געפינען מיר אירישע קהלות אין פיעלע טהיילען פון דער רוימישער אימפעריע, גאליען ניט אויסגעשלאָסען.

די געשיכטע פון די אידען אין גאליען אין די ערשט יאָרהונדערטע איז אונז וועניג בעקאָנט. עס איז אָבער אַנצונעהמען, אז זייער עקאָנאָמישע און פאָליטישע לאַ-גע איז ניט געווען שלעכט. די ערשטע פיער יאָרהונדערטע האָט דאָס קריסטענטום נאָך אליין געדארפט קעמפּען פאר זיין עקזיסטענץ, איז נאָך ניט געווען אנערקענט אלס די הער-שענדרע רעליגיאָן, און האָט נאָך ניט געהאט קיין צייט, קיין געלעגענהייט און קיין מעגליכקייט צו פערפאלגען אַנדערע אמונות. דיא אידען זיינען דאמאָלסט געווען פערעכענט פאר גלייך-בערעכטיגטע מענשען, און האָבען זיך פונקט ווי די איבעריגע בעפעלקערונג געקענט אָפּגעבען מיט אירגענדר וועלכער בעשעפטיגונג זיי האָבען געוואָלט. זייערע בעציהונג-גען מיט זייערע שכנים זיינען געווען גאנץ פריינדליכע. די דאָזיגע פריינדליכע בעציהונגען זיינען ניט איבערגעריסען געוואָרען אפילו שפעטער, אין די ערשטע יאָרהונדערטע פון דער קריסטליכער הערשאַפט. נאָך אין אַכטען, ניינטען און צעהנטען יאָרהונדערט האָבען די אידען אין פראַנקרייך גע-לעבט אַ מעהר אַדער וועניגער רעהיגען לעבען. עס איז זיי נאָך דאמאָלסט געווען ערלויבט זיך צו בעשעפטיגען א הויז מיט

האנדעל און וואכער אויף מיט ער-ארבייט און אלערליי מלאכות. די אידישע בעלי מלאכות זיינען נאך ניט אויסגע-שלאסען געוואָרען פון די גילדען. נאָך אפילו אין רשי"ס צייטען, אין עלפטען יאהרהונדערט, האָבען זיך געפונען אירען אין פראנקרייך וואָס האָבען זיך בעשעפטיגט מיט ערד אר-בייט. רשי"אליין האָט געצויגען זיין חיונה פון ווייז-פלאַנצונג. אין איינעם פון זיינע תשובות ענטשולדיגט ער זיך, ווארום ער שרייבט אזוי קורץ, ווייל ער און די פאמיליע איז בעשעפטיגט ביין ווייז-גארטען („רשי"א, מאָרריס ליבער).

וועגען דעם קולטורעלען לעבען און דעם גייסטיגען צו-שטאַנד פון די גאלישע אירען אין די ערשטע יאָהר-הונדערטע ווייסען מיר גאָר ניט. מעגליך, אז זיי האָבען גע-האָט צווישען זיך געלעהרטע, מעגליך אז זיי האָבען פער-מאָנט אַ ליטעראַטור, אָבער קיין שפור דערפון איז ניט גע-בליעבען. מעהר אָדער וועניגער זיכער איז, אז די גאליש-שע אירען זיינען אהין געקומען פון איטאליען, און אז די לעצטע, די איטאליענישע אירען, זיינען געקומען פון ארץ ישראל. דערפון האָט זיך עם גענומען, וואָס די איטאליע-נישע אירען, און צוליעב זיי אויף די פראנצויזישע אירען, האָבען זיך אין די ערשטע יאָהרהונדערטע פון זייער היסטאָ-ריע געהאַלטען אן די מטהנים און אן די זיטען פון די ארץ-ישראלדיגע אירען. אונטער דעם איינפלוס פון די „נאונים" פון בבל און די באבילאָנישע מנהגים און לעהרען זיינען זיי געקומען ערשט שפעטער (זעה דור, דור ודורשיו חלק ד').

די צייט צווישען דעם פיערטען און אכטען יאָהרהונ-דערט איז אין קולטורעלען זינן געווען די ערנסטע פאר די פעלקער פון מעריב אייראָפּא. דאָס קריסטענטהום האָט זיך ווי א געדיכטע כמארע פערשפרייט איבער די שעהנע הימלען פון איטאליען, פראנקרייך און אויף דייטשלאַנד. די פעלקער זיינען ווי פערזונקען געוואָרען אין פינסטערנים, אין טעפען אבערגלויבען און אנוויסענהייט. די קירכע האָט אונערבא-דערמליך פעניכטעט און צושטערט אלץ וואָס איז איהר גע-

שטאנען אין וועג. די פילאָזאָפֿיע, וויסענשאַפט און קונסט פון דער אלטער וועלט זיינען ערקלערט געוואָרען פאר טריפה און שעדליך. די רעליגיעזע פאָרשטעהער האָבען לאַנגזאָם אָבער זיכער געשמירט די שווערע קייטען פאר דעם מענשליכען שכל און זיין פרייען פארשען. די מענשען זיינען מיט געוואלט אריינגעטריבען געוואָרען אין די דערשטיקענדע ענגשאַפט פון די גלחישע צערעמאָניען און זייערע מיסטעריען. אונזר סענהייט איז דערהויבען געוואָרען צו דער מדרגה פון א טור גענד, און מענשען האָבען דערמיט שטאַלצירט. עס איז געווען זעלטען צו געפינען איינעם, וואָס זאָל קענען אונטערשרייבען זיין נאָמען ניט בלויז צווישען דעם פראָסטען עולם און די אַריסטאָקראַטיע, נאָר אפילו אויך צווישען די העכסטע גייסטליכע, ווי די בישאָפֿען. וועגען שוהלען און שטודירען, וועגען אפגעבען זיך מיט פילאָזאָפֿישע און וויסענשאַפטליכע פראַגען האָט נאָר קיין רייד ניט געקענט זיין.

די גאַנצע ערציהונג און „בילדונג“ פון יענער צייט איז געווען א רעליגיעזע אָבער אפילו אויך די דאזיגע בילדונג איז געווען בלויז פאר די גייסטליכע. דער גרויסער המון איז דערפון איז גאַנצען געווען אויסגעשלאָסען. דער המון האָט אפילו די ביבעל ניט געטאָרט לייענען: די קירכע האָט אין דעם געזעהן א געפאהר פאר איהר עקזיסטענץ. עס איז אָבער כדאי צו בעמערקען, אז אפילו צווישען די גייסטליכע האָבען זיך געפונען גאנץ וועניגע, וואָס האָבען געקענט לייענען און בערשטעהן זייערע אייגענע „הייליגע שריפטען“.

עס פערשטעהט זיך, אז דער אלגעמיינער ניעדריגער צושטאַנד פון דער קולטור האָט זיך אויך געמוזט אָפֿרופֿען ניט צום נומען אויף דעם קולטורעלען צושטאַנד פון די דאָר-טיגע אידען. עס איז אן אלטער כלל, אז „ווי עס קריסטעלט זיך אזוי אידעלט זיך“. די גאַנצע אַרומיגע אַטמאָספֿערע איז געווען אזא, אז עס איז געווען אונגעגליך, דאָס ביי די אידען זאָל זיך ענטוויקלען א פילאָזאָפֿיע און א וויסענשאַפט. אין דעם מאָהאָממעדיאָנישען שפאָניען און אין מאַנכע אנדערע מאַהאָמעדיאָנישע לענדער, וואו די פילאָזאָפֿיע, די

וויסענשאפטען און די פאָעזיע האָבען פערנומען דעם „מזרח“ וואָנט, האָבען אויף די אירען ארויסגעצייגט געוואלדיגע פער היגקייטען אויף די דאָזיגע געביטען. זיי האָבען נאָך אריבער געשטייגט זייערע שכנים און האָבען אין א פעהעלמטיגער סיג קורצער צייט פון זיך ארויסגעגעבען א רייהע פון גלענע עזנרע דיינקער, וויסענשאפטס-לייטע און פאָעטען. אין דער קריסטליכער מערב-אייראפא, וואו די דאָזיגע זאכען זיינען געווען אסור, זיינען אויף די אירען געבליעבען ווייט דערפון. די איינציגע אויסנאָהמע זיינען געווען די אירען פון דרום-פראַנקרייך, וועלכע זיינען געקומען אין נאָהענטער בערייה דונג מיט זייערע ברידער פון שפאניע און זיינען פון די לעצטע טע בעאיינפלוסט געוואָרען, אָבער דאָס איז פארגעקומען אין א שפעטערע צייט ווי די פון וועלכע דאָ ווערט גערעדט.

אָבער כאַטש דער קולטורעלער מצב פון די אירען איז בשום אופן ניט געווען קיין גלענצענדער, זיינען די אירען דאָך געשטאנען אונפערגלייכבאר העכער אין קולטורעלען זינן, ווי זייערע קריסטליכע שכנים. עס איז אמת, אויף ביי די איר דען פון יענע לענדער איז דאמאָלסט די איינציגע בילדונג געווען א דעליגייעזע, דער איינציגער שטודיום געווען די תורה, און בנוגע אלגעמיינע, וועלטליכע, בילדונג האָבען די אירען פונקט אזוי וועניג געוואוסט ווי די קריסטען. אָבער צווישען די אירען און די קריסטען איז געווען איין גרויסער, וויכטיגער חלוק. וועהרענד ביי די קריסטען איז געווען זעלטען צו טרעפן אפילו צווישען די גייסטליכע איינעם, וואָס זאָל קענען ליינען און פערשטעהן זייערע הייליגע שריפטען, איז ביי די אירען געווען זעלטען צו געפינען איינעם, אפילו צוויי שעה דעם פראָסטען המון, וואָס זאָל ניט קענען ליינען די תורה. וועהרענד די קריסטליכע בעפעלקערונג האָט נאָך ניט געהאָט קיין אַהנונג פון פאלקס-שוהלען און פון אלגעמיינע גע-צוואונגענע, בילדונג, האָט שוין ביי די אירען פון לאנג צוריק עקזיסטירט אזא מין אינסטיטוציע, — דער אירישער חדר. דער אירישער פאָטער האָט געהאָט אויף זיך א פליכט, אַ חיוב, אָדער אליין צו לערנען זיין קינד די תורה אָדער צו דינן

גען פאר איהם א רבין. דאס איז געווען איינע פון די וויכטיגסטע, אויב ניט די וויכטיגסטע פערפליכטונג פון דעם אידן-שען פאָטער צו זיין קינד. דאָס איז ניט געווען בלויז אַ מנהג, נאָר טאַקע אַ דין, אַ וויכטיגער רעליגיעזער חוב. די קהלה האט געמעגט דעם פאטער צווינגען, און מען האָט טאַקע גאנץ אָפּט איהם געצוואונגען, אז ער זאָל זיין קינד לערנען. דאָס לערנען פון די קינדער איז בעטראכט געוואָרען אַלס אזוי וויכטיג, אז „די גאנצע וועלט שמעהט אויף דעם זכות פון די „תּנוּקוֹת שֶׁל בֵּית רַבִּין“, אויף דעם זכות פון די קליינע קינדער וואָס לערנען. מיט דער צייט איז דער וואונש צו זעהן זיין קינד „געלערענט“ געוואָרען ביין אידישען פאָטער אַ מיין צווייטע נאָטור. און ווען מיר זעהען נאָך היינטיגען טאָג, ווי ארעמע אידישע עלטערען זיינען זיך פשוט מוסר נפש אום צו געבען זייערע קינדער אן אנשטענדיגע בילדונג און זיי לאָזען געהן אין די אוניווערזיטעטען איז עס פיעלייכט דער רעזולטאַט פון יענע דורות-לאנגע אנשמריינגונג, וואָס דער אידן-שער פאָטער האָט געמאַכט צו זעהן זיין קינד „געלערענט“.

די דאָזיגע אלגעמיינע, געצוואונגענע בילדונג האָט גע- האט צוויי וויכטיגע פאַלגען. פון איין זייט האָט עס געפיהרט דערצו, וואָס ביי אידען זיינען כמעט ניט געווען קיינע אנאָ- פאַלבעטען. יעדער איד האָט וועניגסטענס געקענט „אריינ- קוקען“ אין אַ ספר. דער פראָסטער מענש אין סידור און אין ההילים, דער למדן אין דער גמרא. פון דער צווייטער זייט האָט עס ניט דערלאָזען, אז ביי אידען זאָל זיך בילדען אַ פריסטער-קלאַססע. די תורה איז געווען אָפּען פאר אַלעמען און יעדער איינער האָט ניט בלויז געמעגט און געדארפט, נאָר טאַקע איהר געמוזט לערנען. דער לערנען פון דער תורה איז געווען אַ חוב פאר אַלעמען. דער אידישער רב איז ניט קיין פריעסטער, ער איז ניט קיין פערמיטלער צווישען דעם אידען און זיין נאָט. דער איד דארף ניט קיין פערמיטלער, ער דארף ניט קיין פריעסטער : ער איז אליין זיין אייגענער פריעסטער. דער רב איז ניט קיין גרעסערער יחסן פאר דעם נישט-רב: דער לעצטער קען פונקט ווי דער ערשטער געפיר-

נען דעם דין אין דער תורה, אויב ער איז גענוג למדן. ער איז
 ניט מחויב צו פרעגען שאלות ביין רב, ווען ער ווייס אליין
 דעם דין. דער אידישער רב איז בלויז א פאד־מענש, ער איז א
 ספעציאליסט אויף פסקענען שאלות. מען געהט צום רב פרע-
 נען א שאלה פונקט וויא מען געהט צום אדוואָקאט פרעגען
 דעם געזעטי, פונקט וויא מען געהט צום דאָקטאָר זיך האל-
 טען אן עצה וועגען דעם געזונד.

אין דעם אכטען יאָהרהונדערט האָט זיך דער קולטורע-
 לער מצב פון די מעריב־איראָפּעאישע פעלקער עטוואָס דער-
 הויבען צו פארדאנקען קארל דעם גרויסען. דער בויער פון
 דער „היליגער רוימישער“ אימפעריע. ער האָט געזוכט, אויף
 ווי ווייט דאָס איז דאן געווען מעגליך און אויף ווי ווייט ער
 האָט אליין פערשטאַנען, צו פערשפרייטען צווישען זיינע אונט-
 טערטהאַנען מעהר וויסען. ווי עס ווייזט אויס האָט ער אויך
 ניט פערנעסען אָן די אידען, וואָס האָבען זיך אויפגעהאלטען
 אין זיינע לענדער. לויט ווי עס ווערט בעריכטעט אין אידישע
 מוועלען האָט ער אין יאָהר 787 אריבערגעבראכט פון איטאַליען
 צוויי אידישע געלעהרטע: ר' סלֹוֹנִימוֹס און זיין
 זעהן ר' משה פון סֹוֹקֶא. די דאָזיגע צוויי גע-
 לעהרטע זאָלען זיך האָבען בעזעצט אין מאַנצ, וואו
 זיי האָבען געעפענט העכערע אידישע שעהלען, ישיבות, פאר
 דעם שטודיום פון דעם תלמוד. די תלמידים פון די דאָזיגע
 ישיבות זאלען זיך שפעטער האָבען פערשפרייט אין די דייט-
 שע רהיינישע פראָווינצען, אין „לֹוֹתִי־ר“ (לאַטהערוינ-
 נען) און אין די פערשיעדענע שטערט פון פראַנקרייך נופא.
 זיי, די דאָזיגע צוויי געלעהרטע, זאָלען עס האָבען געלייגט
 דעם פונדאמענט פאר דעם שטודיום פון תלמוד אין פראַנק-
 רייך און אין דייטשלאַנד, וואָס איז שפעטער אויסגעוואקסען
 אין א געוואלדיגען בנין.

עס איז שווער צו זאגען וויפיעל היסטארישען אמת דער
 דאָזיגער בעריכט ענטהאַלט אין זיך. איין זאך איז אבער זי-
 כער, און דאָס איז, אז אין יענער צייט זיינען שוין די אידען
 פון מעריב־איראָפּא געווען בעקאַנט מיט דעם נאבילאנישען

תלמוד און מיט דיא לעהרען פון די גאונים. עס איז פאראנען
א טראדיציע, אז אין א קנאפען יאהרהונדערט שפעטער, אין
865, האט נטרונאי נאון בעזוכט פראנקרייך.

א נייען און מעכטיגען שטויס פארווערטס האט דער
שטודיום פון תלמוד געקראגען אין פראנקרייך, ווען עס איז
אהין אָנגעקומען ר' נתן הבל. ער איז געווען
אינער פון די פיער יונגע געלעהרטע, וואָס די ישיבה פון
סורא האָט אין לעצטען העלפט פון צעהנטען יאהרהונד-
ערט, ארויסגעשיקט אלס משולחים צו קליבען שטיצע און
וועלכע זיינען געפאנגען געוואָרען פון א מאהאמעדאנישען
אדמיראל און פערקויפט געווארען אלס שקלאפין אין פערשי-
דענע געגענדען. ר' נתן בר יצחק הבל איז אָנגעקומען
קין נארבאנא, וואו ער איז געוואָרען ראשישיבה.

זיין וויכטיגסטער תלמיד איז געווען ר' יהודה בר
מאיר, וועלכער איז מעהר בעקאנט אונטער דעם נאָמען לר-
איטין. ער איז געווען בעריהמט אלס גרויסער תלמודיסט
און צו זיין ישיבה זיינען געקומען תלמידים פון נאָהענטען און
ווייטען. לויט ווי מאַנכע היסטאָריקער בעהויפטען איז דער
בעריהמטער רבינו גרשום "דער ליכט פון גלות"
געווען זינער א תלמיד.

צוליב אורזאכען, וואָס זיינען ניט בעקאנט האָט
רבינו גרשום, וועלכער איז געבאָרען געוואָרען אין
פראנקרייך אויסגעוואנדערט קיין מאאינץ, וואו ער האָט
געעפענט א גרויסע ישיבה, וועלכע האָט זיך געקענט פערנליי-
כען אין איהר בעדייטונג און וויכטיגקייט מיט די גרויסע
ישיבות פון בבל. פון דיזער ישיבה זיינען אין פערלויף פון א
פאָר צעהנדליג יאהר ארויסגעקומען א רייע פון גלענצענדע
תלמודיסטען, צווישען וועלכע עס האָבען זיך געפונען ר'
יהודה הכהן, ר' אליעזר הגדול, און
פיעלע אנדערע.

אין דעם שטודיום פון דעם תלמוד האָבען זיך די אידען
פון דייטשלאנד און פראנקרייך בכלל פיעל מעהר אויסגעצוי-
כענט וויא זייערע בריער פון שפאניען. די אידען פון פראנק-

רייך און דייטשלאנד האָבען זייער נאנצע גייסטיגע ענערניש און זייערע אלע פעהיגקייטען אָנגעווענדעט אויף דעם תלמוד, וועהרענר די אידען פון שפּאַניע, וואָס האָבען געלעבט אין א סביבה פון וועלטליכער בילדונג, האָבען געקענט אָפגעבען בלויז א טהייל פון זייער צייט אויף רעם. די קולטור, וואָס די שפּאַנישע אידען האָבען געשאפען איז געווען אידיש, אָבער אויך וועלטליך; די קולטור פון די פראנצויזישע און די דייטשע אידען איז געווען א ריין תלמודישע. די אידען פון שפּאַניע האָבען זיך געהאט צו רעכענען מיט דעם מאהאמעד דאניום און די פילאָזאָפישע אונרוהיגקייט וואָס ער האָט ארויסגערופען צווישען זיינע אָנהיינגער פון איין זייט, און מיט דער בייזער קריטיק פון די קאראאימען פון דער אַנדערער זייט. דאָס האָט געפיהרט דערצו, וואָס זיי זיינען פון איין זייט בעוועגט געוואָרען זיך אָפצוגעבען מיט דער פילאָזאָפיע און זיינען פון דער אַנדערער זייט געצוואונגען געווארען זיך אָפצוגעבען מיט דעם שטודיום פון דער העברעאישער גראמאַטיק און דער העברעאישער שפראך, כדי זיך צו קענען בעשי-צען סאי געגען די פילאָזאָפישע און סאי געגען די קאראאי-מישע טענות. די פראנצויזיש-דייטשע אידען זיינען אין יענער צייט געווען פריי דערפון; דאָס קריסטענטום איז דא-מאָסט געווען טוירט-פּערנגליווערט, און פון דער געפאהר פון די קאראאימען האָבען זיי אויך ניט געוואוסט. זיי האָבען זיך דארום אונגעשטערט געקענט אָפגעבען מיט דעם שטודיום פון דעם תלמוד און דער ביבעל אָהנע זיך צו דארפן רעכענען מיט די טענות פון מעגליכע געגנער. דאָס איז טאָקע די אור-זאכע, וואָס זיי האָבען געמאַכט אזעלכע ריעזען פאָרטשרימע אויף דעם דאָזיגען געביט אין א פּערהעלטניסמעסיג קורצער צייט. איז פּערלויף פון איין קורצען יאָהרהונדערט, פון ענדע צעהנטען ביז ענדע עלפטען, האָבען זיי ארויסגעגעבען פון זיך א גרויסען צאָהל פון גרויסע תלמודיסטען, וועלכע זיינען נאָך עד היום דיא לייכטענדע שטערען אויפ'ן תלמודישען הימעל.

צווישען די דאָזיגע אלע גרויסע שטערען פּערנעהמט ר' שלמה יצחקי, אדער ר"י, דעם מיטעל-פונקט.

II.

רש"י אין דער לעגענדע.

צו זאגען, אז רש"י אין ביי דעם אידישען פאלק דער בעליעבטעסטער און געפיערטעסטער פון אלע אידישע גדולים אין מיטעלאַלטער אין נאך וועניג. דאָס וואָלט ניט אויסדריקען אפילו א הונדערטען טהייל פון דעם כבוד און ליעבע, מען קען זאגען פון פעהייליגונג, וואָס דאָס גאנצע פאלק, פון זיינע קליינע ביז זיינע גרויסע, פון דעם פראַס-טעסטען וואַסער-טרעגער ביז'ן גרעסטען גאון, פון דעם גאנץ פרומען ביז אפילו דעם פרייגעזאנענעם, האָבען געפיהלט צו רש"י.

רש"י איז מעהר ווי בעליעבט און געפיערט. ער איז געוואָרען אַ לעגענדע, כמעט אזא לעגענדע ווי אליהו הנביא. רש"י, ווי אן אמת'ער גאון, האָט אין זיך פערקערפערט דעם גאנצען געניוס פון דער אידישער פאַלקס-נשמה. ער איז פאַלקסטהימליך אין שעהנסטען און אין העכסטען זין פון וואָרט. און דאָס אידישע פאַלק האָט זיך אין איהם דער קענט; עס האָט אין איהם זיך אליין דערזעהן אין אן אויס-געלייטערטען און אין אן אויסגעדרעלטען געשטאַלט. רש"י איז דורך און דורך אידיש, דער איד שבאיד, וואָס ציהט זיין יניקה פון זיין אייגענעם שורש און דארף ניט שעפען פון פרעמדע קוואַלען. ער איז אָבער ניט דער וואַכעדיגער איד; ער איז דער איד וואָס וואָרפט אַראָפּ פון זיך זיינע


בנדי חול און פוצט זיך אויס אין דער זיידענער שבת'דיגער
זופיצע. דער איד מיט די נשמה יתירה.

פיעלע לאנגע יאהרהונדערטע האט רש"י בעגלייט דעם
אידישען פאלק אין אלע זיינע גלות-לענדער. וואו דאס
פאלק האט געוואנדערט איז איהם רש"י נאכגעגאנגען. ער
האט בעגלייט יעדען אידען בעזונדער כמעט פון זיין וויעגעלע
ביז'ן מבר. דאס אידישע קינד קוים האט ער זיך נאך אויס-
געלערענט „פרעפלען“ איז ער שוין בעקאנט געווארען מיט
רש"י'ן. „חומש מיט רש"י, דאס איז געווען זיין ערסטע
ניסטיגע שפיוז; איז ער געווארען עלטער, האט ער
געלערענט „שווארבע“ (עשרים וארבע) מיט רש"י, און איז
ער געווארען נאך עלטער און רייפער, איז געווען נמרא מיט
רש"י. אהו רש"י איז עס ניט געגאנגען; אהו רש"י האט
עס ניט געקענט זיין. עפעס דאכט זיך, אז חומש אהו רש"י
וואלט נאך ניט געווען דער זעלבער חומש: זיי מוזען געהן
צוזאמען.

עס זיינען געווען ביי אידען פיעלע אנדערע נאונים,
אין מאנכע הינזיכטען גרעסער ווי רש"י, אבער קיינער פון
זיי האט ניט אויסגעאיבט אזא טיעפען און דויערנדיגן איינ-
פלוס, קיינער פון זיי האט ניט געהאט אזא געוואלדיגע
ווירקונג, וויא ער, ווייל קיינער פון זיי איז ניט געשטאנען
אזוי נאהענט צום פאלק און צו זיין נשמה ווי ער. דער
רמב"ם איז אהו צווייטעל געווען א גרויסער גאון, שוין ניט
רעדענדיג אלס פילאזאף, אבער דעם פאלק, דעם גרויסען
עולם, איז ער כמעט אין גאנצען געבליבען פרעמד. פון
מיליאנען אידען געפינען זיך בלויז טויזענדע, וואס האבען
געהערט פון רמב"ם און וואס ווייסען פון זיינע לעהרען.
זיין איינפלוס איז נאך געווען אויף די לומדים און די
משכילים. צווישען די זעלבע מיליאנען אידען געפינט זיך
כמעט קיין איינציגער ניט, וואס האט ניט געהערט פון
רש"י'ן. מען קען זיין א גוטער איד, ווען מען האט ניט
געלערענט די „משנה תורה“ און דעם „מורה נבוכים“. עס
דוכט זיך אבער אז מען קען נאך ניט זיין קיין רעכטער איד.

אפילו אין נאציאנאלען זין, ווען מען ווייס ניט פון רש"י, ווען מען האט לכל הפחות ניט געלערענט „חומש מיט רש"י. א איד וואס האט זיך אויפגעהאדעוועט אויף חומש מיט רש"י, אויף „שווארבע“ מיט רש"י, אויף גמרא מיט רש"י מוז זיין א איד אפילו ווען ער וויל עס ניט; ער בלייבט א איד אפילו ווען ער פערלייקענט עס.

און דאס אידישע פאלק האט פערשטאנען ווי אזוי צו בעצאהלען זיין ליעבלינג. ער האט ארום רש"י'ס נאמען און ארום זיין לעבען אויסגעשפונען די שעהנסטע און וואונ-



רש"י'ס בית-המדרש.

דערבארסטע פאלקס-מעשה'לעך און לעגענדען. רש"י איז דער אידישער פאלקס-העלד, זיין לעגענדארער העלד. און די לעגענדען פאנגען זיך אן נאך איידער רש"י איז געבארען געווארען.

זיין פאטער, ר' יצחק, דערצעהלט די לעגענדע, איז געווען א גרויסער צדיק, א גרויסער למדן, אבער אויך א גרויסער ארעמאן. ער האט געלעבט פרום און צופריעדען איז זיין דחקות. ער האט נור געהאט איין איינציגע זארג, וואס עס איז שוין באלד צעהן יאהר זינט ער איז פעהריראט און זיין פרוי האט נאך ניט געבוירען קיין קינד. ויהי היום, דערצעהלט ווייטער די לעגענדע, ווען דער דלות האט דער-

גרייכט די העכסטע שטופע און איהם מיט זיין ווייב איז אויסגעקומען צו הונגערען האָט ר' יצחק געפונען א גרויסען דימענט, אזוי גרויס ווי א נוס. ר' יצחק האט אוועקגעטראָר דעם דימענט צום גאלדשמיעד, וועלכער האט איהם ערקלערט, אז ער איז ווערטה אן אוצר מיט גאלד. וועגען א קונה איז זיך אויך נימא וואס צו זארגען. ער, דער גאלדשמיעד, האט א גוטען קונה. דער בישאָף זוכט שוין לאנג אזא דימענט. איין דימענט אזא האָט ער שוין, דער בישאָף, נאָר ער מוז האָבען נאָר איינעם, כדי ער זאָל קענען מאַכען פון זיי א פאָאָר אויגען פאר א הייליגען בילד. ווי ר' יצחק האָט רעהערט, אז פון זיין דימענט קען געמאכט ווערען אן אויג פאר א „געטץ“. איז ער ארויס פון גאלדשמיעד און האט אריינגעוואַרפען דעם דימענט אין ים. איז ארויס א „בת קול“ און האט אויסגערופען: „דערפאר וואָס דו האַסט געהייליגט גאט'ס נאָמען, וועט ביי דיר געבוירען ווערען א זעהן, וואָס וועט שיינען מעהר ווי אלע דימענטען, און וועט בעלייכטען די אויגען פון דעם אידישען פאָלק פון איין ברעג וועלט ביז דעם אַנדערען“. אין דעם זעלבען יאָהר איז געבוירען געוואָרען רש"י.


ווען זיין מוטער האָט מיט איהם געשוויינגערט דער צעהלט אן אנדער לעגענדע, האָבען רש"י'ס עלטערן געוואוינט אין וואָרמס. איינמאל, ווען זי איז געגאנגען אויפ'ן מאַרק איינצוקויפען, וואָס זי האט געדארפט פאר'ן הויז, איז איהר אויסגעקומען דורכצוגעהן איינע פון די שמאלע געסלעך אין וואָרמס. גראדע דאמאלס זיינען דארטען צוויי פוהרען דורכגעפאהרען אין געגענעזעצטע ריכטונגען. פאר דער שוואנגערער פרוי איז ניט געבליבען קיין פלאץ. זי האט זיך אָנגעשפּאַרט אן א וואנט, כדי די פוהרען זאָלען קענען דורכפאָהרען. האָט גאָט געהאָן א נס און די וואנט האָט זיך אויסגעכויגען פונקט אויף דעם פלאץ, וואו זיא איז געשטאַנען. זי איז אויף אזא אופן גערעטעט געוואָרען פון א זיכערען טויט. קרויסטען ווי אידען זיינען זיך צוזאמען געלאָפען זעהען דעם וואונדער. אבער ר' יצחק האט

בעשלאסען צו פערלאזען וואַרמס, ווייל ער האָט מורא געהאט אז מען זאָל זיין פרוי ניט בעשולדיגען אין כשוף־מאַכעריי. ער האָט זיך דאן בעזעצט אין טרו א (טרויש), פראנקרייך, וואו רש"י איז געבארען געוואָרען. די אידען פון וואַרמס האָבען נאָך ביז מיט אַ קורצע צייט צוריק ליעב געהאט אַנצוצייגען די אוסגעבויענע וואַנט אויף וועלכער רש"י'ס מוטער זאָל זיך האָבען אַנגעשפּאַרט, ווען זי האָט מיט איהם געשווינגערט.

רש"י'ס אויסערגעווענהעליכע פעהיגקייטען האָבען זיך ארויסגעצייגט, ווען ער איז נאָך געווען אַ קינד. פון אלע ארומיגע גענענדען זיינען מענשען געקומען אַנקוקען דעם וואונדער־קינד, וועלכער „האַט די גאַנצע וועלט איבערראַשט מיט זיין וואונדערבארען זכרון און מיט זיין טיעפען, שאַרפען שכל". די לעגענדע האָט איהם געמאַכט פאַר אַ גרויסען שפּראַך־קענער און פאַר אַ וויסענשאַפּטס־מאַן. ער זאָל האָבען געקענט אַ חוץ העברעאיש, פראנצויזיש און דייטש אויך לאַטייניש, גריעכיש, אַראַביש און פערזיש. ער זאָל אויך האָבען געקענט מאַטהעמאַטיק, אַסטראָנאָמיע, מעדיצין, קבלה און ער האָט אפילו געוואוסט ווי אויסצורעדען דעם „שם המפורש".

די לעגענדע האָט רש"י'ן אויף אַ מינוט ניט אַבעלאָזען. זיין געבורט, זיין קינדהייט, זיין יוגענד, זיין פעהריירטער לעבען, זיין עלטער און זיין טויט זיינען איינגעוויקעלט אין לעגענדען. מעהר ווי איין שטאַרט האָט זיך געגרויסט מיט דעם יחוס צו זיין רש"י'ס געבורט־שטאַרט, צו זיין די שטאַרט וואו ער האָט חתונה געהאט, וואו ער איז געווען רב און וואו ער איז געשטאַרבען. „עס האָט מיט איהם פאסירט, וואָס מיט דעם גרויסען גריעכישען פּאָעט האַמער, צוליבען וועמען זיעבען שטערט האָבען זיך ארומגעקריגט פאַר דעם כבוד, אז ער איז דאַרטען געבוירען געוואָרען". וואַרמס, טרו א און לעל זיינען אַנגעגעבען געוואָרען אלס רש"י'ס געבורט־שטאַרט. אפילו זיין נאָמען איז פערביטען געוואָרען און אַנשטאַט ר' שלמה יצחקי האָבען איהם

אנדערע גערופען ר' שלמה ירחי. ערשט איז לעצטען
 יאהרהונדערט איז געלונגען דעם געלעהרטען צונג צו
 געבען א קלארע ביאגראפיע פון רש"י.
 רש"י האָט ניט געהאַט קיין זיהן. ער האָט בלויז געהאַט
 דריי טעכטער, אבער די לעגענדע האָט ניט גערוהט און
 האָט געהאַן איהר בעסטעס זיי צו בעשרייבען אלס גרויסע
 געלעהרטע און תלמודיסטען.



רש"י'ס שטוהל.

די לעגענדע האָט געמאַכט רש"י'ן פאר א נלות-אפריכ-
 טער. ניט פאר זיינע אייגענע זינד האָט ער אויף זיך גענומען
 די דאָזיגע תשובה, — רש"י קען ניט זיין זינדיג. רש"י האָט
 געוואוסט, אז זיין פאטער האָט צוליעב איהם פערלארען
 א גרויסען דימענט און ער האָט מורא געהאַט, אז ער האָט
 דערפון געהאַט עגמת נפש. רש"י האָט ניט געקענט פער-
 טראַגען דעם געדאַנק, אז זיין פאטער האָט זיך צוליעב איהם
 מצער געווען. צוליעב דעם מעגליכען צער, וואָס ער האָט

ניטווילענדיג פראורזאכט זיין פאטער האָט רש"י אויף זיך גענומען. עם צער פון גלות. לאַנגע, שווערע יאָהרען האָט רש"י אזוי אַרומגעוואַנדערט איבער דער וועלט, דערצעהלט די לעגענדע. ער איז געווען אין אטאליען, אין גריעכענלאַנד, אין עגיפטען, אין ארץ ישראל און אין פּערזיען. אויפ'ן וועג צוריק איז ער אויך דורכגעגאנגען גאַנץ דייטשלאַנד. זיין נאָמען האָט ער אין ערגעץ נישט אָנגעגעבען. וואו ער איז געקומען איז ער אַרומגעגאנגען אין די בתי מדרשים און די ישיבות, און האָט איבעראַל און פון אלעמען געלערענט תורה. די לעגענדע האָט אפילו צונויפגעבראַכט רש"י מיט'ן רמב"ם, זיי האָבען ביידע גערעדט פון תורה און חכמה, כאַטש דער לעצטער איז געבאָרען געוואָרען דרייסיג יאָהר נאָך רש"י'ס טויט. די לעגענדע קימערט זיך נישט וועגען היסטאָרישע דאַטען. פאַר איהר איז נישט קיין צייט און קיין פּלאַץ.

זייענדיג אין אַריענט, וועהרענר ער האָט אָנגעריכט גלות, דערצעהלט ווייטער די לעגענדע, האָט רש"י זיך בעקענט מיט אַ קריסטליכען מאַנאַך. זיי פלעגען אַפט ביידע דיסקוטירען און אַרומדריסען זיך וועגען רעליגיעזע פּראַגען. דער מאַנאַך איז פּלוצלינג קראַנק געוואָרען אויף אַ געפּהער־ליבע קראַנקהייט. רש"י איז פון מאַנאַך'ס בעט נישט אַפּגעטראָדטען די גאַנצע צייט פון זיין קראַנקהייט ביז ער איז פּאַלשטענדיג געזונד געוואָרען. רש"י האָט איהם די גאַנצע צייט בעהאַנגען דעלט ווי אַ געטרייער, ליבער ברודער. ביים געזעגענען זיך, האָט דער מאַנאַך, וועלכער איז געווען אַ רייכער מאַן, געוואָלט שענקען רש"י אַ מתנה פאַר זיין פּריינדשאַפט און גוטסקייט. רש"י האָט זיך ענטזאָגט: „ס'איז אמת, אונזערע נאַרנשט", האָט איהם רש"י געזאָגט. „ס'איז אמת, אונזערע רעליגיעזע זיינען פּערשיעדען, אבער מיר זיינען אלע גלייכע מענשען, און מיין רעליגיעזע לערנט מיר צו העלפען יעדען מענשען, וואָס איז אין נויט. איד בעט דיר נאָר איין זאַך, אויב דו וועסט אַמאָל אַנטרעפען אַ אידען אין אַן אונגליק, העלף איהם אזוי ווי איד האָב דיר געהאַלפען.“

אויף זיין צוריקוועגס, דערצעהלט די זעלבע לעגענדע איז רש"י דורכגעפאָהרען פֿר אַ ג. די אידישע בעפעלקער-רונג האָט זיך דערוואוסט פון זיין אַנקומען און די גאנצע שטאָרט, גרייז און קינד, איז איהם ארויסגעגאנגען אַנט-קעגען מקבל פנים זיין. מען האָט איהם אריינגעפיהרט אין שטאָרט מיט'ן גרעסטען פאראר. דאָס האָט פערדראָסען דעם „דוכוס" (פרינץ) ווראטיסלאָוו, וועלכער איז געווען אַ שרעקליכער צורר היהודים, און ער האָט געהייסען רש"י ארעסטירען און איהם ברענגען צו זיך. צוזאמען מיט'ן פרינץ האָט זיך דאָרטען אויך געפונען דער בישאָף פון אַ ל מ י ט מ, וועלכער איז געווען ניט קיין אַנדערער ווי אונזער בעקאנטער מאנאך. דער בישאָף האָט רש"י דערקענט, האָט דערצעהלט דעם פרינץ די גאנצע מעשה און רש"י איז באלד בעפרייט געוואָרען. די קריסטליכע בעפעל-קערונג, זעהנדיג אז מען האָט ארעסטירט דעם גרויסען אידישען רבי, האָט זיך דערווייל, ווי דער שטייגער איז, גענומען צו אַגראָמעווען די אידען. צו פערדאנקען רש"י, וועלכער האָט זיך געווענדעט צום פרינץ נאָך הילף פאר זיינע ברידער, איז דער פאָגראָם איינגעשטעלט געוואָרען. פון יעמאָלט אָן איז דער פרינץ געוואָרען אַן אהב-ישראל און האָט בעהאנדעלט די אידען זעהר גוט.

דערמיט ענדיגט זיך ניט די לעגענדע. זי האָט דערצו צוגעשפונען אַ גאנצע ליעבעס-געשיכטע. די טאכטער פון ראשי-הקהל, וואו רש"י איז איינגעשטאָנען, רבקה, האָט זיך פערליעבט אין רש"י. זי איז אַטירליך געווען אַ גרויסע פאַרשוין און נאָר אַ גרעסערע צדקניות. רש"י האָט איהר אויך ליעב בעקומען און זיי האָבען מיט דער צושטימונג פון איהרע עלטערן חתונה געהאט.

די מעשה פון רש"ים צוזאמענטרעפן זיך מיט'ן מאנאך מעג זיך זיין אין גאנצען אַן אויסגעטראכטע, אבער די ווערטער, וואס די לעגענדע האָט אריינגעטהאָן אין זיין מויל: אונזערע רעליגיאָנען זיינען פערשיעדען, אבער מיר זיינען אַלע גלייכע מענשען, און מיין רעליגיאָן לערענט מיר צו

העלמען יעדען מענשען, די דאזיגע ווערטער זיינען כאראקט־
טעריסטיש פאר רש"י. רש"י איז געווען איינער פון די
עדעלסטע, גוטמוטהיגסטע און צארטעסט מענשען ביים
אידישען פאלק, א צווייטער הלל הזקן. זיין הארץ
איז געווען גרויס און ברייט צו ליבען אלע מענשען, אהן
אונטערשיעד פון גלויבען אדער ראסע. ער האט ניט
געוואוסט פון רעליגיעזען האס און פאנאטיזם. שנאה,
קנאה און גאווה זיינען בכלל געווען אין גאנצען פרעמד זיין
נאטור.

רש"י'ן איז אבער אויסגעקומען אויף זיינע עלטערע
יאהרען זיך צו איבערצייגען, אז די מניעה איז ניט פון דער
אידישער זייט, אז דער אנדערער צד, די „אנדערש-גלויביגע“,
די קריסטען זיינען געווען הימעל-זווייט פון רש"ים לעהרען,
פון רש"ים סאלעראניץ; אז זיי זיינען געווען זעהר ווייט פון
מענשען-ליבע און מענשען-פריינדשאפט. איהם איז אויס-
געקומען דורכצולעבען, די ערשטע „קרייץ-ציגע“ (מסע הצלב),
ווען אידיש בלוט האט זיך געגאסען ווי וואסער, ווען טויזענדע
און צעהנדליגע טויזענדע אידישע „קדושים“ זיינען געפאלען
אלס קרבנות צו דעם וואטה און ציוושעטען פאנאטיזם פון
דער ווילדער באנדע, וואס איז כלומרשט געגאנגען בעפרייען
דעם קבר פון דעם „ערלייזער“...

„מאנכע ליגענס שטארבען שווער. איינער פון די
דאזיגע איז די לעגענדע, אז די קרייץ-פאהרער זיינען געווען
אין גאנצען אינספירירט פון רעליגיעזער בעגייסטערונג.... א
גרויסע כוואליע פון גלויבען, דערצעהלט מען אונז, האט
איינגעשלונגען די מאסען און האט זיי מיט געוואלד געטראגען
צו בעפרייען דעם הייליגען קבר. דער מעדאל האט אז אנדער
זייט—פאליטישע ציעלען און גראבער עגאאיזם אויפ-
געפלאמט פון גלויבען און פערוואנדעלט אין באנדיטעריי.
אהן צווייפעל, צווישען די קרייץ-פאהרער האבען זיך געפונען
קריסטען וואס זיינען בעוועגט געווארען פון רעליגיעזער
בעגייסטערונג. אבער וויפיעל זיינען אזעלכע געווען? שוין
גיט רעדענדיג וועגען יענע, וואס האבען זיך אָנגעשלאָסען

צו די קרייץ־פאָהרער, כדי זייערע פערברעכענס און זינד זאל זיי פערנעכען ווערען; שוין ניט רעדענדיג וועגען די ריטער און די אוואנטוריסטען, וועמען עס האָט צוגעצויגן נען דאָס אונבעוואוסטע און דאָס וואונדערליכע, — שוין ניט רעדענדיג וועגען זיי, איז די גרויסע מאַסע געטריבען געוואָרען פון דעם לוסט נאָך רויב.

נוטמוטהיגע היסטאריקער דריקען אויס זייער בעוואונג דערונג „אויף די הונדערטע טויזענדער מענשען, וואָס האָבען זיט זייערע אויגען געריכטע. צום הייליגען קבר, מפּסיד זעווען זייער לעבען כדי איהם צו בעפרייען“. זיי דריקען אויס זייער רחמנות „אויף די דאָזיגע נאַאיווע, גלויביגע נשמות, וואָס זיינען געשטאַרבען אין מאַסען אויפ'ן וועג >יין ירושלים, זיך וואַרפענדיג אויף דעם אונבעוואוסטען „איסלאַם“. וואָלט ניט געווען אַ יושר, אז זיי זאלען לאַזען אַ ביסעל פון זייער בעוואונדערונג און רחמנות פאר די אונגליקליכע קרבנות פון די דאָזיגע „נאַאיווע“ מאַסען? וואָלט ניט געווען אַ יושר, אז זיי זאלען דערצעהלען, אז די דאָזיגע „רעליגיעזע בעגייסטערונג“ איז געווען אַ געמישעכץ פון בלינדען האַס און בלוטיגען פאַנאַטיזם? נאָך יעדען זיעג פון די קרייץ־פאָהרער פלעגען זיי אויסשלאַכטען און מאַסאַקרירען ניט בלויז די מאַהאַמעדאַנער, נאָר אויך זייערע אייגענע גלויבענס־גענאַסען, די קריסטען פון „אַריענט!“ (רש"י, מאַרריס ליבער).

די „קרייצזיגע“ זיינען פערשריעבען מיט בלוט און טרערען אויף די בלעטער פון דער אידישער געשיכטע. צוליעב פאָליטישע צוועקען און אינטריגעס, צוליעב דער לוסט נאָך מאַכט און עראַבערונגען, צוליעב דעם פערלאַנג צו בעהערשען דעם אַריענט, איז די גאַנצע „בעוועגונג“ אויפ־געשפּיעלט געוואָרען פון עטליכע פאָליטיקאַנטען, וואָס האָבען געדורשט נאָך אַ טהראַן און נאָך הערשאַפט. דאָס איז אַבער איינגעוויקעלט געוואָרען אין אַ רעליגיעזען מאַנטעל, פּערזיסט געוואָרען מיט אַלערליי שעהנע פראַזען און אידעאַלען, כדי אויפצוהעצען דעם עולם און מאַכען דערפון אַ

„הייליגען“ קאמפף... דער שווינדעל איז געלונגען; דער עולם איז אויפגעהעצט געווארען, און ער האט אפשר עהרליך געמיינט, אז ער קעמפט פאר אידעאלען. און קעמפטענדיג פאר „אידעאלען“, איז ער באלד פערוואנדעלט געווארען אין א ווילדגעוואָרענע, ציווילעטע באַנדע פון רויבער, פרויען-שענדער און מערדער. די אידען, ווי עס איז געוועהנליך, האבען דערפון אים מעהרסטען געליטען.

די לעגענדע וואָט פּעראַייניגט רשׁים נאָמען מיט איינעם פון די וויכטיגסטע פיהרער פון די קרייץ־פּאַהרער, מיט נאָט פּרױער פון בּוֹלֶאַן.

נאָטפּריער פון בּוֹלֶאַן האָט געהערט פון רשׁי און פון זיין גרויסע חכמה. ער האָט זיך געוואַלט מיט זיין מיט רשׁי אידען ער האָט אונטערגענומען זיין צוג. ער האָט געשיקט נאָד רשׁי, וועלכער האָט זיך אבער ענטזאָגט צו קומען. אין דער בעגלימונג פון זיינע ריטער איז גאַט פּרױער צוגעקומען צו רשׁים בית המדרש. די טהירען זיינען געווען אַפּען, אבער אינוועניג איז קיינער ניט געווען. רשׁי האָט זיך געמאכט פאר א „רואה ואינו נראה“.

„וואו ביזטו, שלמה“, האָט נאָטפּריער געפרעגט. „דאָ בין איך, וואָס פּערלאַנגסטו מיין הערר“ האָט זיך געהערט רשׁים שטימע. עטליכע מאָל האָט נאָטפּריער געפרעגט די זעלבע פראגע און יעדעס מאָל געקראָגען דעם זעלבען ענטפער. ער האָט שוין בעשלאָסען אוועקצוגעהן, אבער דאָ האָט ער דערזעהן רשׁים א תלמיד. „זאָג דיין רבי'ן אז ער האָט זיך ניט וואָס צו שרעקען, איך שווער, אז עס וועט איהם ניט פּעהלען אַ האָר אויפ'ן קאַפּ, זאָל ער זיך בעווייזען.“

רשׁי האָט זיך דאָן בעווייזען. „איך זעה, אז דו ביזט אַ הייליגער מענש“, האָט נאָטפּריער געזאָגט, „זאָג מיר, וועל איך זיין זיענרייך אָדער ניט? זאָג דעם אמת, און האָב קיין מורא.“

רשׁי האָט געענטפערט: „דו וועסט אייננעהמען די הייליגע שטאָדט און וועסט דארטען רעגיערען דריי יאהר.“

אויפ'ן פערטען יאהר וועלען דיר די מאהאמעדאנער ארויס-
טרייבען פון דארטען, און דו וועסט זיך צוריקקעהרען אהיים
מיט בלוין דריי ריטער.

„עס קען זיין, אז דו זאגסט אמת,“ האָט געזאָגט גאָט־
פריער, וועמען די נבואה איז ניט געפעלען געוואָרען, „אבער
אויב איר וועל זיך אומקעהרען צוריק אפילו מיט איין פערד
מעהר ווי דריי, וועל איר דיין קערפער ארויסוואַרפען פאר
די הינד און אויסטוימען אלע אידען פון פראנקרייך.“

איז עטליכע יאהר ארום איז גאָטפריער, דער געוועזענער
קעניג פון ירושלים, געפאָהרען צוריק אין פראנקרייך,
בעגלייט פון דריי ריטער. צוזאמען מיט איהם, אלזאָ, פיער,
מיט איינעם מעהר ווי רש"י האָט געזאָגט. ער האָט זיך
דערמאָהנט אן רש"ים נבואה, און האָט בעשלאָסען צו האָבען
זיין ראכע. ווען ער איז אָבער אָנגעקומען אין ט ר ו א
און האָט געדארפט דורכגעהן דעם טויער, האָט זיך פון טויער
אבגעריסען אַ גרויסער שטיין און האָט געטויטעט איינעם
פון די ריטער מיט זיין פערד. זיינען אלזאָ געבליבען בלוין
דריי, ווי רש"י האָט פאַראויסגעזאָגט. גאָטפריער האָט זיך
איבערצייגט, אז רש"י איז געווען גערעכט און ער האָט איהם
געוואָלט אָבעבען כבוד, אָבער ער האָט זיך דערוואוסט-
אז רש"י איז שוין טוידט.

איז דער לעגענדע זעהט זיך אַ געפיהל פון צופריעדענ-
הייט, וואָס די ערשטע קרייץ־פאָהרער האָבען געכאפט אזא
ביטערע מפלה. פאר די אלע צרות און יסורים, פאר די גאנצע
ימים פון אידיש בלוט און אידישע טרערען, וואָס די קרייץ־
פאָהרער האָבען פערנאָסען, האָט דאָס אידישע פאלק געהאָט
זיין ראכע איז די מעשה'לע מיט די איבערנעבליבענע דריי
ריטער...

אידישע נקמה!

III.

ר"שים ערציהונג. דער אידישער חדר אין מיטעלאטער. רש"ים רביים. רש"י בעזעצט זיך אין טרוא און עפענט דארטען א ישיבה. זיינע „תשובות“ און זיין פאעזיע.

רש"י איז געבארען געווארען אין טרוא, צפון פראנקרייך, אין דעם יאהר 1040. וועגען זיינע עלטערען און זיין יחוס ווייסען מיר גאנץ ווייניג, כאטש די לעגענדע האָט פאר איהם אויסגעפונען א יחוס־קייט, וואָס דערגרייכט ביז דעם תנא ר' יוחנן הסנדלר. אלץ וואָס מיר וויי־טען בעשטימט איז, אז זיינער אן אָנקעל, פון דער מיטער'כ צד איז געווען ר' שמעון הזקן א תלמיד פון רבינו גרשום און אַליין א בעריהמטער תלמודיסט. ווער עס זיינען געווען זיינע ערשטע רביים אין זיינע קינד דערשע יאָהרען איז ניט בעקאנט. עס איז וואהרשיינליך אז ער האָט געקראָגען די זעלבע ערציהונג, וואָס די מעהרסטע אי־דישע קינדער פון פראַנקרייך און דייטשלאַנד פלעגען אין יע־נער צייט קריגען, — דיא ערציהונג פון א אידישען חדר.

דער אידישער חדר איז אן אלטע איינריכטונג ביזן אי־דישען פאַלס. ער האָט זיך אנגעפאנגען נאָך איז דער צייט ווען אירען זיינען געזעסען אויף זייער אייגען לאַנד. זיין ער־שטער גרינדער זאָל געווען זיין, לויט ווי דער תלמוד דער־צעהלט, יהושע בן גמלא, איינע פון די לעצטע כוהנים גדולים. „צום גוטען זאָל דערמאָנט ווערען דער נאָמען פון יהושע בן גמלא, וועלכער האָט אין יערער

שמאָרט און שטעדטעל געעפענט שוהלען פאר קינדערלעך פון פינף און זעקס יאָהר. ווען ניט ער וואָלט די תורה פערנעסען געוואָרען ביי אידען" (בבא בתרא, כ"א).

עס פערשטעהט זיך, אז דער אירישער חדר האָט ניט אלע מאָל געהאט דעם זעלבען פנים און איז ניט איבעראל און אין אלע צייטען געווען גלייך אין אלע פרטים. אָבער דער איד־שער חדר פון פראנקרייך און דייטשלאנד אין מיטעל־אלטער האָט זיך גאנץ וועניג אונטערשיידעט פון דעם אידישען חדר אין רוסלאנד פון לעצטען יאָהרהונדערט. ד.ר. גידעמאן און זיין ווערק: „די געשיכטע פון דער ערציהונג און קולטור פון די מערב־איראָפּעאישע אידען אין מיטעל־אלטער" גיט אַ ליינגערע בעשרייבונג פון דעם דאָ־מאָלסדיגען חדר. דאָ וועט איבערגעגעבען ווערען קורצע אויס־ציגע דערפון:

ווען דאָס קינד פלעגט אלט ווערען בערך פינף יאָהר, פלעגט מען איהם פיהרען אין הדר. שבו עות פלעגט נע־וועהנליך אויסגעקליעבען ווערען אלס דער ערשטער חדר־טאָג, ווייל דאָס איז דער יום־טוב ווען די תורה איז געגעבען געוואָ־רען. איינגעוויקעלט אין א טלית פלעגט מען דעם קינד בריינגען אין בית המדרש און איהם אנועקשטעלען אויף דער בימה, ווען מ'האט געלייענט די „עשרת הדברות". דאז האט מען איהם איבערגעגעבן דעם מלמד. צוריק פון בית המדרש פלעגט איהם דער רבי טראָגען אויף די הענד צו זיך אין הויז. דאָרטען האָט זיך געפינען א קליין ברעטעל אויף וועלכע עס זיינען געווען אויפגעשריעבען די ערשטע און די לעצטע פיער בוכשטאָבען פון דעם „אלף־בית", דער פסוק: „די תורה וואָס משה האָט אונז פערזאָגט, א ירושה פאר די געמיינדע פון יעקב" (תורה צוה לנו משה, מרשה קהלת יעקב) און דער ערשטער פסוק פון „זיקרא", דער טהייל פון חומש וואו עס ווערט גערעדט פון קרבנות, ווייל „די קינדערלעך זיינען רייניקע און די קרבנות זיינען ריינע; זאָלען קומען די ריינע און זיך בעשעפטיגען מיט ריינע". אויף דעם ברעטעל האָט זיך אויך געפונען האַניג, און נאָכדעם ווי דער רבי פלעגט פאר דעם קינד דורכלייענען די

בוכשטאבען און די פסוקים, פלעגט ער איהם געבען די האָר-
 ניג, „כדי דאָס קינד זאָל פּערזוכען די זיסקייט פון דער תורה“.
 א חוץ דעם פלעגט דאָס קינד קריגען אַ לעקאָד מיט אַ געקאָכ-
 טע איי. א יונגע מיידעל פלעגט באקען דעם לעקאָד און ער
 פלעגט געמאכט ווערען פון זעמיל-מעהל, האָניג, מילך און
 בוימאוויל. אויפ'ן לעקאָד פלעגט אויסגעקנאָטען ווערען פּער-
 שיערענע פסוקים, ווי צום ביישפּיעל: „און דו האָסט איהם
 געגעבען צו זויגען האָניג פון שטיין און בוימאוויל פון פעלז“
 (ויניסהו דבש מסלע ושמן מחלמיש צור), און „האָניג און מילך
 זיינען אונטער דיין צונג“ (דבש וחלב תחת לשונך). אויף אויף
 דער איי זיינען געווען אויפגעשריעבען פּאסענדע פסוקים,
 וואָס האָבען געהאַט אַ שייכות מיט'ן יום טוב. נאָכ'ן עסען
 פלעגט מען דעם קינד נעהמען שפּאַציערען ביין טייך „ווייל
 די תורה איז געגליכען צו אַ פליסענדען וואסער“.

אין פּעדאָגאָגישען זינן איז דער אידישער חדר געשטאַ-
 נען פיעל העכער ווי די דאַמאָלסדיגע קריסטליכע שוהלען. אַ
 מלמד האָט ניט געמאָרט האָבען מעהר ווי פיערציג תלמידים,
 און ניט מעהר ווי צעהן אין אַ „כתה“. דאָס קינד האָט ניט גע-
 מאָרט שווער בעשטראַפּט ווערען: קיין אַנדער זאָך ווי אַ
 קליינעם רימען האָט מען ניט געמאָרט געברויכען. דאָס לערנען
 איז פּאָרגעקומען סיסטעמאַטיש. דאָס קינד האָט פריהער גע-
 לערענט „עברי“, דאן „חומש“, שפּעטער תנ"ך, דאן די לייכ-
 טערע שטעלען פון דער גמרא און ערשט שפּעטער די גמרא.
 דער גאַנצער קורס איז איינגעטהיילט געוואָרען אין פיער-
 צעהן יאָהר: צוויי יאָהר עברי און חומש, צוויי יאָהר תנ"ך,
 דריי יאָהר די לייכטערע מסכתות פון דעם תלמוד, און זיעבען
 יאָהר אויף דעם שמודיום פון דעם תלמוד אין אַ העכערע שוהל,
 אַ ישיבה, ערגעץ אין אַ פרעמדער שטאָדט.

ווי לאנג רש"י האָט זיך אויפגעהאַלטען אין אזא מין
 חדר איז ניט בעוואוסט, אָבער אויף זיין פופצעהנטען יאָהר
 טרעפּען מיר איהם אַלס „ישיבה-בחור“ אין ו ו א ר מ ס,
 וואו דער ראש ישיבה איז געווען ר' יע ק ב ר י ק ר.
 רש"י דערמאָנט איהם אָפּט און רופּט איהם „רבי הזקן“. ער

דערך וועגען איהם מיט דעם גרעסטען דרך-ארץ ניט בלויז פאן זיינע גרויסע לומדות, נאָר אויך פאר זיין פרומקייט, גר טע מרות און בעשיידענהייט. גרויס וויא דער דאָזיגער ר' יעקב איז געווען אלס למדן איז ער נאָך געווען גרעסער אין זיין בעשיידענהייט. ער האָט ניט ליעב געהאט צו שטעלען אויף זיך און זיינע מיינונגען. מיט זיינע תלמידים פלעגט ער ארומגעהן ווי א גלייכער מיט א גלייכען. אויף איהם ווערט דערצעהלט, אז ער פלעגט מיט זיין באָרד אויסקעהרען דעם בית-המדרש. רש"י זאָגט וועגען איהם: „ער האָט זיך בע-טראכט ווי א ווארים, וואָס לאָזט זיך טרעטען מיט די פיס און האָט זיך קיינמאָל ניט גענומען דעם כבוד איינצופיהרען א נייען מנהג אָדער תקנה, כאָטש ער איז געווען גרויס גענוג אויף דעם“. דער ביישפיעל פון זיין רבי'ן האָט אָהן שום ספק געהאט א ווירקונג אויף דער אויסבילדונג פון רש"ים כאַ-ראַקטער.

נאָך ר' יעקב'ס טוירט איז געוואָרען דער ראש-ישיבה אין ווארמס ר' יצחק הלוי. אויך ביי איהם האָט רש"י געלערענט, אָבער ער איז שוין דאמאָלסט געווען אליין א גרוי-סער למדן און איז געווען מעהר חבר ווי תלמיד פון ר' יצחק הלוי. פון ווארמס איז רש"י אריבערגעגאנגען אין מאנצ, וואו דער ראש ישיבה איז געווען ר' יצחק בר יהודה. ביידע האָבען פון רש"י'ן געהאָט די העכסטע מיינונג און האָבען איהם בעטראכט אלס חבר און ניט אלס תלמיד. דער ערשטער שרייבט וועגען רש"י: „געבענשט זאל זיין גאָט'ס נאָמען, וואָס ער האָט ניט פער'יתום'ט אונזער דור און האט אונז געגעבען אזעלכע גרויסע חכמים, ווי מין טהייערער און געהערטער פריינד, מין קרוב ר' שלמה. זאָלען זיך פיעלע ווי ער מעהרען צווישען די אידען“. דער צווייטער בעגריסט איהם אין א בריעף מיט די פאָלגענדע ווערטער: „צו איהם, וואָס איז בעליעכט אין הימעל און געהרט אויף דער ערד, וואָס בעזיצט די אוצרות פון דער תורה“ און אזוי ווייטער. רש"י דערמאָנט אויך א פיערטען רבי זיינעם, ר' אליקים פון שפיער.

דאס רוב פון די גרויסע תלמודישע ישיבות פון יענער צייט האָבען זיך געפונען אין לאַטערינגען אָדער „לותר“, ווי דער פראָווינץ ווערט אָנגערופען אין די אלטע רבנישע ספרים. די אורזאכע דערפון איז געווען אַריין עקאָנאָמישע. לאַטערינגען איז געווען די הויפט־וועג דורך וועלכער דער האַנדעל איז פאַרגעקומען צווישען איי־טאליען און דייטשלאַנד, און צווישען פראַנק־רייך און דייטשלאַנד. די אידען האָבען דאַרטען געקענט לייכטער קריעגען זייער פרנסה, און זיי האָבען זיך דארט דאַרטען בעזעצט אין מאַסען, בילדענדיג גרויסע איי־דישע קהלות און דיא גרויסע ישיבות. די אידען פון אייטאַליען, פראַנק־רייך און דייטשלאַנד זיינען צוליעב דעם געשטאַנען איינע מיט די אנדערע אין נאָהענטע בעציהונגען. אזוי איז עס געקומען, וואָס רש"י, א גער־באָרענער אין פראַנק־רייך, האָט געקראָגען זיינע תלמודישע קענטניסע הויפט־עכליך אין דייטשלאַנד. דערפאר האָט זיך וועגען רש"י אויסגעבילדעט דער ווערטיל: „פראַנק־רייך האָט איהם געשוויינגערט און געבוירען; דייטשלאַנד האָט ערצויגען איהר ליעב־קינד“ (ארץ צרפת הרה וילדה, וארץ אשכנז גדלה שעשועיה).

חתונה געהאַט האָט רש"י, ווען ער איז נאָך געווען יונג, אָבער א קורצע צייט נאָך דער חתונה איז ער מיט זיין ווייב'ס צושטימונג געוואָרען א „פרוש“. ער איז ארומגעגאנגען פון ישיבה צו ישיבה, אלץ זוכענדיג, און פאַרשענדיג, און לערענדיג. ער האָט געלערענט תורה אין דחקות און אין צער. אין א פלאַטץ דערמאָנט ער פערבייגעהענדיג, אז ער האָט דאמאָלסט געליטען הונגער, געגאנגען „קרוע־בלוע“ און געהאַט א ווייב אויפ'ן האַלץ.

בערך צעהן יאָהר האָט ער אזוי ארומגעוואַנדערט פון ישיבה צו ישיבה, וואו ער האָט זיך ערוואָרבען דעם גרויסען וויסען, וואָס איז איהם שפעטער צוניטץ געקומען פאר זיין לע־בענס־ארבייט. איינע פון די וויכטיגסטע ארבייטען, וואָס ער האָט אין יענער צייט אָנגעפאנגען איז בעשטאַנען אין נאכ־

זוכען און צו פֿערגלייכען די אלע פֿערשיעדענע „נוסחאות“ פֿון דעם תּלמודישען טעקסט. דאמאָלסט האָט מען נאָך פֿון קיין דרוק ניט געוואוסט, און די אלע ספרים פֿלעגען קאָפּירט ווערען פֿון פֿערשיעדענע איבערשרייבער. ביי דעם איבערשרייבען פֿלעגען גאנץ אָפט אריינפֿאלען טעות'ן. ניט שמענדיג האָבען דיא איבערשרייבער פֿערשטאנען דעם טעקסט און פֿלעגען אָפט פֿערביימען אָדער איבערשטעלען ווערטער; מאַנגל כּעס מאָל פֿלעגען זיי זאָנאר צושטעלען עטוואָס פֿון זיך, מיר נענדיג דערמיט קלחערער צו מאַכען דעם ענין. דאָס אלץ האָט געדארפט אויסגעבעסערט ווערען, און די ארבייט איז געווען א שווערע, א לאנגזאמע און ניט קיין אינטערעסאנטע, אָבער פֿון גרויס וויסענשאַפֿטליכען ווערט און בעדייטונג. דער ריכטיגער גער „נוסח“ האָט דאָך איינמאָל פֿאַר אַלע מאָל געמוזט ווערען פֿעסטגעשטעלט. דאָס האָט געהאַט ניט בלויז א וויסענשאַפֿטליכע בעדייטונג, נאָר אויך א פֿראקטישען ווערט, וואו רום אויב דער „נוסח“ ווערט געענדערט, קען דאָך אַמאָל אויך דער דין ווערען אנדערש. עס איז אמת, אז ר ב י נ ו ג ר ש ו ם „דער ליכט פֿון גלות“ האָט שוין געטהאָן די דאָזיגע ארבייט איידער רש"י. ער האָט אליין, מיט זיין אייגענער האַנדשריפט, אָנגעשריבען אַ קאַרענירטען תּלמוד. ר ב י נ ו ג ר ש ו ם האָט אפילו ארויסגעפֿאַזען א מין חרם, אז קיינער זאָל זיך מעהר ניט ערלויבען צו קאַרענירען דעם תּלמוד, אָבער רש"י האָט זיך צוליבע דעם ניט צוריקגעהאַלטען פֿון זיין ניצליכער און וויכטיגער ארבייט. דער תּלמוד ווי מיר האָבען איהם איצטער איז לויט די „גרסא“ אָדער „נוסח“ פֿון רש"י, לויט וויא ער האָט איהם געקארענירט (זעה דור, דור פֿען שכל, פינקטליך און פֿארזיכטיג, מיט אַ טעמפֿערמענט פֿון א וויסענשאַפֿטס־מאַן, איז רש"י געווען די פֿאַסענד־סטע פֿערוואָן פֿאַר אזא מין ארבייט, וואו עס פֿאַרערט זיך א חוץ א גרויסען וויסען אין דעם פֿאַך אויך נערולד און אויס־דויער.

אויף זיין דרייסיגסטען יאָהר איז ער אָנגעקומען צוריק

אין זיין געבורטס־שטאָדט, אין ט ר ו א, וואו ער האָט גע־
עפענט זיין ישיבה, וועלכע איז אין א קורצער צייט שפעטער.
נאָך דעם טוירט פון ר' יצחק הלוי, געוואָרען די גרעסטע און
אנערקענטעסטע פון יענער צייט. ט ר ו א איז געוואָרען;
דער צענטער פון דעם תלמודישען שטודיום, און צו רש"ן זיי־
נען געקומען תלמידים ניט בלויז פון פראנקרייך נור אויף פון
לאטהארינגען און אנדערע דייטשע פראווינצען. דאָרטען האָט
רש"ן אָנגעפאנגען און דאָרטען האָט ער אויף געענדיגט זיין
גרויסע לעבענס־ארבייט.

ווי עס איז שוין בעמערקט געוואָרען, האָט די לעגענדע
געמאכט פון רש"ן אויף אַ גרויסען געלעהרטען און שפראך־
קענער. ער זאָל האָבען געקענט אלע „זיעבען חכמות“ און
שיוער ניט אלע „זיעבעציג לשונות“. עס איז אָבער ניטאָ קיין
גרונד אָנצוגעהמען, אז ער זאָל זיך האָבען אויסגעצייכענט
אויף דיא דאָזיגע געביטען. ער איז געווען אַ קינד פון זיין
צייט און זיין לאַנד, און זיין וועלטליכער וויססען איז וואהר־
שיינליך ניט געווען פּיעל גרעסער ווי פון די אנדערע אידישע
געלעהרטע אין פראנקרייך און אין דייטשלאַנד אין יענער
צייט. א חוץ העכרעאיש האָט ער אויך געקענט גוט דיא דא־
כאַלסטדיגע פראנצויזישע שפראך, וויא מען זעהט עס ארויס
פון זיינע ב ל ע ז' ע ן. א אידיש־פראנצויזישער געלעהר־
טער, ד א ר מ ש ט ע ד ט ע ר, האָט אָנגעפאנגען שרייבען אַ
ווערק, אין וועלכע ער האָט געהאט ברעה פון די דאָזיגע
„ל ע ז' ן“ צוריקשמעלען די אלטע פראנצויזישע שפראך
אָבער ער האָט איהר ניט דערענדיגט. רש"ן האָט אויך געקענט
דייטש און האָט, וויא עס ווייזט אויס, אויך געהאט אַ ידיעה
וועגען אראביש. ער האָט אָבער אַ פנים ניט געקענט גענוג די
אראבישע שפראך, אז ער זאָל קענען לייענען די גרויסע אי־
דישע ליטעראטור, וואָס איז אין איהר געשאפען געוואָרען.
פון די אידיש־אראבישע שרייבער איז ער געווען גוט בעקאנט
מיט די גראמאטישע ספרים פון מנחם בן סרוק און
ד ו נ ש בן ל א ב ר א ט, וועמען ער ציטירט נאנט
אָפּט.

רשי'ס מאטעהמאטישע און אסטראָנאָמישע קענטניסע זיינען געווען זעהר בעגרענצט. ער האט ניט געהאט קיין רביים פון וועמען דאס צו לערנען. אין אייראָפּא. א חוץ שפּאַניען. האָט מען נאָך דאָמאָלסט איבערהויפט וועניג געוואוסט פון די וויסענשאפטען. דיא איינציגע קוועלען פון וואנען ער האָט געקענט שפען אזעלכע ידיעות זיינען געווען די העברעאישע ספרים פון מאַנכע אידיש-איטאַליענישע געלעהרטע, און אזעלכע ספרים זיינען אויך געווען וועניג און פון יאנאָ צוויי-פעלהאפטען ווערט. ער האָט אָבער געוואוסט גענוג פון די דאָזיגע וויסענשאפטען, אום צו קענען ערקלעהרען געוויסע שטעלען אין תלמוד, וואָס בעשעפטיגען זיך מיט אזעלכע פרא-גען. אויך זיינע ידיעות ווענען דער היסטאָריע זיינען ניט גע-ווען פאָלקאָניע. ער מאַכט צייטענווייז א טעות אין דער כראָנאָלאָגיע, אָבער דערפאר ווייס ער צו דערצעהלען פון גע-וויסע פאסירונגען און טראַדיציאָנען, וועלכע וואָלטען אונז אהן איהם אין גאנצען געבליבען פרעמד.

אויב זיין וועלטליכע בילדונג איז ניט געווען קיין גלענ-צענדע, האָט ער אָבער צו זיך כמעט קיין גלייכען ניט אין זיין וויסען פון דער ביבלישער און תלמודישער ליטעראטור. דאָר-טען איז ער דער אונבעשטרייבארער מייסטער, און אלע פערבאָרגענעסען זיינען אָפען פאר איהם. א חוץ דעם תנ"ך, וועלכען ער האָט געוואוסט ווי זעהר וועניגע פאר און נאָך איהם, איז כמעט ניטאָ קיין זאך פון דער גרויסער תלמודישער ליטעראטור, וואָס ער האָט ניט געוואוסט. אָנפאנגענדיג פון דעם „תלמוד בבלי“ און „ירושלמי“, האָט ער אויך געוואוסט דעם „מכלתא“, ספרא“, „ספרי“, די אלערליי מדרשים, ווי די „מדרש רבות“, דער „מדרש שיר השירים“, „מדרש תהלים“, „מדרש איכה“, פסקתא, „תנחומא“, און „פרקי דברי אלעזר“. ער איז אויך געווען בעקאנט מיט די שריפטען פון די גאונים און זייערע „הלכות“, מיט די ווערק און פירושים פון רבינו גרשום, מיט די ווערק פון ר' משה הדרשן פון נאראבא און פון פיעלע אנדערע פראנצויזישע און דייטשע געלעהרטע. דיא דאָזיגע אלע

ספרים און מחברים ווערען דערמאָנט אין זיינע פירושים אויף דעם תנ"ך און אויף דעם תלמוד.

זיינע בעציהונגען צו זיינע פיעלע תלמידים זיינען געווען דיא פריינדליכסטע, וויא פון א פאָטער צו א קינד. זיינע תלמידים האָבען אויף איהם געקוקט וויא אויף א הייליגען, און האָבען פערצייכענט און פערשריעבען יעדען וואָרט וואָס ער האָט ארויסגעזאָגט. זאמלונגען פון זיינע „תשובות“ צו פערשיעדענע רבנים אויף רעליגיעזע פראגען, ווי אויך זיינע דינים און מנהגים, זיינען צוזאמענגעשטעלט געוואָרען פון זיינע תלמידים. ניט לאנג צוריק איז אָפגעדרוקט געוואָרען א גרויסע זאמלונג אונטער דעם נאָמען „מחזור ויטרי“ און א צווייטע זאמלונג אונטער דעם נאָמען „סידור של רש"י“, וואו די מעהרסטע פון זיינע דינים און תשובות זיינען אריינגע-קומען.

זיינע „תשובות“ זיינען געשריעבען אין א בעשיידענעם און מילרען טאָן : רש"י האָט אַליין ניט געוואוסט ווי גרויס ער איז. ער האלט זעהר שטאַרק פון אן אנגענומענעם מנהג. „א מנהג פון די אידען איז ווי די תורה ; אויב זיי זיינען ניט קיין נביאים, זיינען זיי די קינדער פון נביאים“, זיינען זיינע געוועהנליכע ווערטלעך. ער טרעט כמעט קיינמאָל ניט ארויס געגען א מנהג, סיידען ווען ער איז אויסדריקליך געגען אַ דין. רש"י איז ניט קיין „מקיל“; ער פיהלט זיך ניט גרויס גענוג און אויטאָריטעט גענוג צו פסק'ענען עמוּאַס. וואָס זאָל זיין אין וויערערשפרוך מיט דעם דין, אָבער מען זעהט אין איהם אַ מענשען מיט אַ געזונדען פערשטאַנד, וואָס געהמט אין אנבעטראַכט דיא אומשטענדען. אזוי צום ביי-שפיעל פסק'ענט ער : „אז אידישע וויין וואָס א גוי האָט אָנגעגאָסען, כאָטש ריא חכמים האָבען גע'אָרט דערפון הנאה צו האָבען, זיינען מיר זיך נוהג עם צו פערקויפען צו א ניט אידען, ווייל היינטיגע צייטען איז ניט שייך קיין יין-נסד.*“ אזוי

* „יין של ישראל שנסכו גוי אעפ"י שהחכמים אסרוהו בהנאה און הנחנין לזביני לגוים משום דבומן הזה אין פנסכין.

ויערט אויך פון איהם דערצעהלט, אז זיינע תלמידים האָבען איהם אַמאָל געפרעגט : א איר האָט געטראָגען אַ קרוג מיט וויין, האָט איהם א גוי אַ שטויס געטהאָן און א טהייל פון די וויין האָט זיך אויסגעגאָסען. מעג מען די וויין טרינקען אָדער ניט ? רש"י האָט געענטפערט מיט אַ ווייטץ : „די אויסגע- גאָסענע וויין טאָר מען ניט טרינקען; די וואָס אין געבליעבען מעג מען“.


זיין האלטונג צו דיא אירען, וועלכע האָבען זיך געטויפט צוליב די גזרות פון דיא קרייץ־פאהרער און האָבען זיך שפע- טער צוריקגעקעהרט צום יודענטהום, איז געווען זעהר א מיל- דע און א מענשען־פריינדליכע. עס האָבען זיך געפונען אירען און צווישען זיי אויך רבנים, וואָס האָבען די דאָזיגע אונגליק- ליכע ניט געוואָלט אריינגעהמען צוריק צו זיך. רש"י האָט זיך פאר זיי אנגענומען : „צוליב די מורא פון דעם טויט האָר בען זיי דאָך עס געטהאָן. וואָלען מיר חס ושלום, זיין אזוי שלעכט און זיי צוריקשטויסען פון זיך ?“ רש"י האָט אויך געשריעבען פאָעזיע; עס געפינען זיך פון איהם אייניגע חפלות וואָס זיינען אריינגענומען אין די סליחות און אין מחזור. איז דעם שמעהט ער פיעל נידעריגער ווי אפילו די מיטעלמעסיגע שפאנישע אידישע פאָעמען. די שפראך איז ארעם און אָהן בילדער, כאָטש די פארמע וועלכע ער געברויכט איז פשוט'ער און איינפאכער :

„אונזער אונגליק האָסטו לאנג צוריק פאראויסגעזע- הען, — איז נאָך דיין פייערדיגער גרימצאָרו אלץ ניט בערר- היגט ? מיר האָבען געזינדיגט אין די פערגאנגענע טעג, מיר ליידען איצטער. אונזערע וואונדען בלוטיגען, מקוים געוואָרען איז דיין שבעה, ערפילט געוואָרען דיין קללה. לאנג האָבען מיר געבלאָנדזשעט, פול מיט פחד און מיט ציטערנים קומען מיר איצטער צו דיר, מיר אָרעמע אין גוטע טהאמען. איידער מיר געהען אונטער בעווייז זיך נאָך אַ מאָל צו דייע קינדער“.

דער זעלבער טרויער און דערוועלבער בעקלאָגען זיך נע- פינט זיך אין די איבעריגע סליחות פון רש"י אַ חוץ אין איינע,

וואָס איז א מין הימנע וועגען דער איינהייט פון גאָט. „דאָס
 כאראקטעריסטישע פון „שׂוֹרֵם תְּפִילֹת זָאָגט צו נ צ, „איז
 דער טיעפער טרויער; זיי זיינען אלע פול מיט ביטערע
 טענות“.

אבער רשׁוֹם גרויסקייט ליגט ניט אין זיין פאָעזיע, אפילו
 ניט אין זיינע „תשובות“ און דינים. זיין גרויסע בעדייטונג
 ליגט אין זיינע פירושׁים אויף דעם תנ״ך און אויף דעם
 תלמוד.



IV.

רש"י אלס קאָמענטאָראַר.

„ווען רש"י האָט פּערענדיגט זיין פּירוש אויף דער תורה איז משה רבינו צו איהם געקומען, האָט איהם אַ קוש געטהאָן אויפ'ן קאָפּ און האָט געזאָגט: שלמה, דו ביזט דער ערשטער וואָס האָט ריכטיג פּערשטאַנען מיין כונה, אזוי דערצעהלט די לעגענדע אויף איהר נאָטיווען שטייגער.

אין דער דאָזיגער שעהער לעגענדע ליגט אין דער אמת'ען אַ טיעפע קריטישע אבשאַצונג פון רש"י אלס קאָ-מענטאָראַר, אן אבשאַצונג וועלכע איז ניט זעהר ווייט פון דעם אמת. דער ערשטער וואָס האָט ריכטיג פּערשטאַנען די כונה, איז דער גרעסטער קאָמפּלימענט וואָס קען געגעבען ווערען אַ קאָמענטאָראַר, וועמעס אויפנאָבע עם דארף זיין ניט ארויסצוזאָגען זיינע א י י ג ע נ ע מיינונגען און גע-דאנקען, נאָר ארויסצובריינגען די כונה פון דעם שרייבער, וועמעס ווערק עם ווערט קאָמענטירט.

אויב רש"י איז ניט געווען דער ערשטער, איז ער וועניג סטענס געווען איינער פון די ערשטע, וואָס האָבען געזוכט צו געבען דעם פשוט'ען זינן פון דער ביבעל, איהר פּראָסטען פּשט. רש"י זוכט ניט „אָריגינאָליטישען" און אָריגינאָליטישט'לעך אין די ביבלישע ווערטער זיינע אייגענע געראַנקען און פיר לאָזאָפּערייען, ווי עם האָבען געטהאָן אנדערע מפורשים סאָי פאַר איהם, סאָי נאָך איהם. ער זוכט ארויסצובריינגען און

קלאָר צו מאַכען דעם מיין פון דער ביבעל גופא, אזוי ווי זי איז. דערפאר איז מען דעלסזאָהן גערעכט, ווען ער בעמערקט: „ווען רש"י האַלט זיך אָן פּשט קען איהם קיינער ניט איבערשטייגען.“

צו טהאָן אזא ארבייט געוויסענהאַפּט און מיט ערפּאָלג, ווען עס האַנדעלט זיך וועגען קאַמענטאַרען אויף דער ביבעל, מוז מען זיין איינס פון די צוויי: ענטוועדער א פרייער וויסענער שאַפּטליכער פּאַרשער אָדער א נאַאיווער גלויביגער. דער פרייער וויסענשאַפּטליכער פּאַרשער בעטראַכט די ביבעל ווי אַ פּראָדוקט פון מענשליכען דענקען און שאַפען, ווי אַ וויכטיגער געדאַנק פון דער מענשליכער ליטעראַטור און קולטור. ער ווערט ניט נתפעל, אויב ער געפינט דאָרטען געדאַנקען און מעשיות וואָס לייגען זיך ניט אויף זיין שכל, וואָס זיינען ניט אין איינקלאַנג מיט זיינע אייגענע מיינונגען און איבערצייגונגען. ער ווייס גאַנץ גוט, אַז מענשען מיט צוויי צו מיט דריי טויזענד יאָהר צוריק האָבען אנדערש געטראַכט און אַנדערש געפיהלט ווי מיר טהוען עס איצטער. זאכען, וואָס צייגן אונז אויס היינטיגען מאָג צו זיין נאָריש און אונטערשטע, זיינען דאָן געווען די העכסטע חכמה און דער אמת'ער וויסען; זאכען, וואָס זיינען ביי אונז איצטער מיאוס, זיינען דאָן געווען שעהן. ער, דער דאָזיגער פרייער פּאַרשער, בעשולדיגט ניט און פערענטפערט ניט. ער פערשטעהט, אַז עס איז אַ פשוט'ער אונזין צו בעשולדיגען יענע מענשען פאר וואָס זיי האָבען, למשל, געגלויבט, אַז די זון און ניט די ערד דרעהט זיך. דאמאלס האָבען אלע אזוי געמיינט און זיי האָבען בעדער ניט געוואוסט, — דאָס איז דער תירוץ אויף אלע קשיות. ער געהט די ביבעל ווי זי איז, ער זוכט צו פערשטעהן, וואָס זי האָט געמיינט. איהם וועט בשום אופן ניט איינפאלען אויסצוטייטשען די פסוקים אזוי, אַז זיי זאָלען זיך פאַסען מיט זיינע פערזענליכע איבערצייגונגען. פאר איהם זיינען דאָר-טען ניטאָ קיין סודות און קיינע רמזים, כאַטש עס קען טרעפען גאַנץ אפּט, אַז געוויסע שטעלען פערשטעהט ער ניט. דאָס געהט זיך דערפון, וואָס געוויסע אויסדריקע און געוויסע אַנ-

דייטונגען, וועלכע זיינען געווען קלאַר און פערשטענדליך פאר די מענשען פון יענער צייט, זיינען פאר אונז איצטער אין נאָר צען פרעמד.

פונקט אין אזא גינסטיגע לאַגע געפינט זיך דער נאַאיווער גלויביגער. אויך ער דאַרף ניט „אַריינטייטשען“ און אויס־טייטשען. פאר איהם איז אלץ קלאַר און פשוט, נאַטירליך און פערשטענדליך. ער דאַרף זיך פאר קיינעם ניט ענטשול־דיגען און ער האָט זיך ניט וואָס און פאר וועמען צו פערענט־פערען. זיינע אייגענע מיינונגען און אַנזיכטען קומען ניט אין צוזאַמענשטויס מיט די מיינונגען און אַנזיכטען פון דער ביר בעל: זיי זיינען די זעלביגע. ער קען אויך, ווי דער ערשטער, און אפשר נאָך מעהר, זיך פערניגען צו האַלטען אַן פראַסטען פשט.

ר'ש"י בעלאַנגט צום צווייטען קלאַס. ער איז צום גליק ניט געווען בעקאַנט מיט דער גריכישער און דער אראבישער פילאָזאָפיע, און ער האָט דאָרום ניט געדאַרפט זוכען קיין תירוצים, ניט געדאַרפט זיך פערענטפערען. ער איז געווען ווייט פון די ספיקות און די קשיות, וועלכע האָבען ניט געלאָזט רוהען די אבן־עזרא'ס און די רמב"ם'ס. די לעצטע, גלויב בענדיג אין דער נעטליכקייט פון דער ביבעל פון איין זייט, און אין דער אונטערהלכאַרקייט פון זייערע אייגענע פילאָזאָפיע־רייען פון דעם אַנדערען זייט, האָבען זיך ווי געפונען צווישען פייער און וואסער. ווען זייערע פילאָזאָפישע איבערציינונגען האָבען ניט איינגעשטימט מיט דעם פראַסטען פשט פון דער ביבעל, האָבען זיי זיך געפונען אין א פערלעגענהייט. זיי האָבען דאמאלס געזוכט צו מאַכען פשרות, געזוכט צו פער־אייניגען דאָס אונטעראיינבאַרע. איבער געוואלט, מיט אלער־ליי קונצען און דורך אלעגאָריען, האָבען זיי געזוכט צו מאַכען שלום, וואו קיין שלום האָט ניט געקענט זיין. מען קען בעד וואונדערען זייער חריפות, זייערע שאַרפע המצאות, אָבער נאָך אלעם זיינען עס געווען ניט מעהר ווי המצאות: דער פסוק האָט ניט געמיינט דאָס, וואָס זיי האָבען אין איהם אריינגע־ליינט. פאר דער וויסענשאַפֿט פון ביבעל־פאַרשונג און ביבעל־

פערשטענדנים האָבען זיי ניט בלוזי נאַרנישט אויפגעטהאָן, נאָר זיי זיינען זאָגאַר געווען שעדליך. גאַנץ אנדערש איז עס אָבער געווען מיט רש"י: קלאָר און ליכטיג זיינען איהם גע- ווען זיינע אויגען; גלייך און ברייט איז איהם געלעגען זיין וועג. קיינע הינדערניסע, קיינע שטערונגען אין זוכען דעם פראָסטען פּשט. מאַנכע ביבלישע אויסדריקע, וואו עס ווערט גערעדט פון גאָט אַלס קערפּער, זיינען שוין לאַנג צוריק אויס- געטייטשט געוואָרען פון אונקולס און פון די תלמודיסטען. די תורה רעדט מיט דער שפראך פון דעם מענשען, כדי צו מאַכען עס פערשטענדליך פאר דעם מענשליכען אויער, דאָס איז שוין געווען אן אַלטער כלל, וועלכען רש"י האָט גאַנץ אָפּט בענוצט. דער רעזולטאַט איז געווען, אז רש"י פירושים שטעהען אין וויסענשאַפטיכען זינן אונפערגלייכבאַר העכער ווי די אלע פירושים פון די פערשיעדענע אלעגאָריסטען און „בעלי הסוד“ צוזאַמענגענומען. דאָרום האָט רש"י מיט רעכט פערדיענט דעם נאָמען „פרשן-דתא“, דער ערקלערער פון דער תורה, וואָס ער האָט געקראָגען. רש"י מיט זיינע קאמענטאַ- רען אויף דער ביבעל האָט ניט בלוזי אויסגעאיבט א גרויסען איינפלוס אויף די שפעטערע אידישע מפורשים, נאָר אויך אויף די קריסטליכע. דער בעריהמטער קריסטליכער ביבעלקאָ- מענטאַטאָר ניקאָלאַי דע-ליראַ איז געווען א שטאַרקער נאכאחמער פון רש"י. פון דעם דאָזיגען דע- ליראַ, וויעדער, איז שטאַרק בעאיינפלוסט געוואָרען לואטהער (צונץ).

ניט אלע מאַל האַלט זיך רש"י אַן פראסטען פּשט. ער ברענגט גאַנץ אפּט אריין דרשות. ניט זעלטען מערקט ער דער- ביי אָן: „זאָל זיך די דרשה דרש'ענען, דער פּסוק אָבער געהט ניט ארויס פון זיין פּשט“. ביי רש"י אין דער דרש ניט אָנ- שטאַט דעם פּשט, נאָר א מין בעפּוצונג צום פּשט. אויף דער עלטער, ווערט דערצעהלט, זאָל רש"י האָבען הרטה געהאַט אויף די דרשות וואָס ער האָט אריינגענומען אין זיינע קאמענטאַרען. ער זאָל האָבען געזאָגט זיין אייניקעל און תלמיד, דעם רש"י ב"ם, אַז ווען עס וואָלט געווען מעגליך,

וואָלט ער אָנגעשריעבען א נייען פירוש אָהן די אלע דרשות. דאָס האָט שפעטער געטהאָן דער רש"ב, כאָמש ווייט ניט מיט אזא טאלאנט ווי רש"י.

עס איז גוט, וואָס רש"י האָט די דרשות ניט ארויסגעלאָר זען. צו געברויכען מענרעלס אַהנ'ס אויסדרוק, קען מען זאָגען: „ווען רש"י געברויכט דרש, קען איהם קיינער ניט איבערשטייגען.“ רש"י'ס דרשות זיינען ניט גראב ווי זעק, זיי זיינען ערעל ווי זיד. רש"י'ס דרשות פאסען זיך כמעט שטענדיג אריין אין פסוק, אזוי ווי זיי וואָלטען געווען דער פראָסטער פשט. רש"י בעזיצט א וואונדערבארען חוש אין אויסקלייבען פון דער גרויסער מדרשים-ליטעראטור דוקא די שעהנסטע, די עדעלסטע און די פאכענדסטע מדרשים. רש"י צייגט ארויס ניט בלויז א גוואלדיגע בקיאות, נאָר אַ זעלטענע צארטקייט, אַן אמת'ען פאָעטישען טאלאנט, אין דעם אויס-וואהל פון זיינע דרשות. עס פאסירט אָפט, אַז ער שטעלט צו-זאמען עטליכע מדרשים און מאַכט פון זיי איינס, און עס קומט דערפון ארויס אזוי ווי א נייע שאַפונג, עטוואָס שעהנעס און אנציהענדעס. דער פראָסטער פשט בעפוצט מיט רש"י'ס דרשות, ווערט דער חומש אַן אַנגענעמער לעזער-בוך אפילו פאר קינדער.

רש"י'ס דרשות זיינען אייגענטליך ניט זיינע: ער האָט זיי בלויז צוזאמענגעקליבען פון תלמוד און פון די פערשיעדענע מדרשים און ער צייגט יעדעס מאָל אַן די קוועלע פון וואנען ער האָט זיי גענומען. און פונקט ווי די תלמודישע דרשות דאר-פען אויך זיי איינגעטהיילט ווערען אין „מדרש-הלכה" אין „מדרש אגדה“.

דער „מדרש הלכה" בעשעפטיגט זיך מיט דעם ארויס-דרינגען יעס דין פון דעם פסוק. אן איבריגער וואָרט אין טעקסט אדער א ניטיגעוועהנליכער אויסדרוק איז גענוג אום זערפון ארויסצוקריגען די נויטיגע הלכה. רש"י, וועלכער איז געווען איבערצייגט, אַז די אלע שפעטערע תלמודישע דינים געפינען זיך שוין אין דעם פשוט'ען זינן פון דעם פסוק, בעווייזט זעהר אָפט אין זיינע פרושים ווי אזוי דער דין ווערט

פון דעם בעשטימטען פסוק ארויסגעדורונגען אין תלמוד. דער-
 ביי דארף מען ניט פערגעסען, אז דער „מדרש-הלכה“ איז על
 פי רוב געוויסער-מאסען א מין ביבעל-פארשונג: ער זוכט צו
 בעגרינדען דעם דין אויף די גראמאטישע כללים און די איי-
 גענטהימליכקייטען פון דער שפראך פון דער ביבעל.

דער „מדרש-אגדה“ האָט ניט דירעקט צו טהאָן מיט דעם
 דין. די אויפגאבע פון דעם „מדרש-אגדה“ איז או ערציהערישע
 אין מאַראַלען זינן. אַלערליי היסטארישע אַדער לעגענדאַרע
 טראַדיציאָנען, פאַלקס-מעשה'לעך, פאַלקס-ווערטלעך, שפּריד-
 ווערטלעך און פראַקטישע לעבענס-ווייזהייטען, וואָס האָבען
 געוואוינליך א מוסר השכל און א געוויסע עטהישע אויפ-
 גאַבע, בעלאנגען צום „מדרש-אגדה“. רש"י בענוצט זיך מיט
 ביידע מינים דרוש, און אין זיין געברויכען זיי זעהט מען
 ארויס ניט בלויז דעם גרויסען וויסען זיינעם, נאָר אויך א
 קינסטלערישען טאַלאַנט און אן אויסגעדרעלטען געשמאַק.

רש"י בעווצט נאָך אַ מעלה, אפּשר זיין גרעסטע מעלה,
 וואָס קיינער פון די מפורשים פאר איהם און קיינער פון זיי
 נאָך איהם האָט ניט בעזעסען אין אזא הויכע מדרגה. דאָס איז
 די קורצקייט און די קלאַרקייט פון זיין שפראך, זיין פשוט'ער
 און איינפאַכער סטיל. רש"י זוכט ניט קיינע שפראך-עפּפּעק-
 טען, ער שפּיעלט זיך ניט מיט ווערטער. ער פערשווענדעט
 ניט אומזיסט קיין ווערטער, א וואָרט איז ביי איהם א רענדיץ.
 ביי איהם איז קיינמאָל ניטאָ קיין איבריגער וואָרט פונקט ווי
 עס פעהלט קיינמאָל ביי איהם קיין וואָרט ניט. יעדער וואָרט
 געפינט זיך אויף זיין פּלאַץ, ער געפינט זיך דאָרטען, וואו ער
 האָט געמוזט זיין. אַלץ איז ווי געוואויגען און געמאַסטען, אַן
 עהרליכע וואָג און אַן עהרליכע מאָס: ניט צו וועניג, אָבער
 אויך ניט צו פיעל. רש"י געפינט אלע מאָל דעם פאַסענד-
 סטען וואָרט אויסצודריקען דעם געדאַנק וואָס ער וויל. דאָר-
 מען, וואו אנדערע דארפען האָבען גאַנצע שורות צו אפילו
 עמודים, איז פאר רש"י'ן גענוג א וואָרט צו צוויי. דער ריכטיג-
 גער וואָרט אויפ'ן ריכטיגען פּלאַטץ, און אַלץ ווערט פאר אייך
 קלאַר און פערשטענדליך.

דאס איז א טאלאנט וועלכען נור „יחידי סגולה“ בעזיצען.
 דאס איז א חוש פאר דער שפראך, מיט וועלכע איינער ווערט
 געבוירען. דערצו איז אבער אויך נויטיג א קלאָרער מוח און
 א גרינדליכער וויסען פון דעם ענין, וועלכער ווערט בעשפראַך
 כען. ווען איינער ווייס אלליין ניט וואָס ער וויל אָדער ער רעדט
 וועגען אַן ענין, וואָס איז איהם אונבעקאנט, וואָס עס פאסירט
 זעהר אָפט, וועט ער ממילא מוזען שטאַמלען מיט זיין פּעדער.
 וועט ער ממילא מוזען פלוידערען און קריכען אויף די גלייכע
 ווענט. א קלאָרע שפראַך געהט מיט א קלאָרען קאָפּ. די
 שפראַך איז דאָך, נאך אלעמען, בלויז אן אינסטרומענט פאר
 די געדאַנקען און די געפיהלען, און זיינען זיי ניטאָ, איז די
 בעסטע שפראַך ניט בעסער ווי די בעסטע פיעדעל אין די הענד
 פון א שוסטער. די שפראַך אלליין קען אזוי וועניג אויפטהאָן
 ווי די פיעדעל אלליין: אין די הענד פון דעם פארטאטש ווע-
 לען זיי ביידע גלייך בלויז גרילצען אין אויער.

רש"י האָט בעזעסען ביידע מעלות: א פאַלשמענדיג ענט-
 וויקעלטען חוש פאר דער שפראַך און דעם גרינדליכסטען ווי-
 סען פון דעם ענין, וועלכען ער האָט בעהאַנדעלט. און האָט
 ווען-ניטווען פאסירט, אז ער האָט א געוויסע זאך ניט גע-
 וואוסט, האט ער ניט געפרובירט פערדעקען זיין ניט-וויסען
 מיט ווערטער און פראזען. ער פלעגט פשוט זאָגען: „לא
 ידעתי פירוש“; „לא שמעתי“ — איך ווייס ניט וואָס דאָס
 מיינט; איך פערשטעה ניט.

רש"י איז דער פאַפולערסטער און דער קלעהרסטער פון
 אלע מפורשים, איבערהויפט אין זיינע פירושים אויף דעם
 תלמוד. רש"י שעהמט זיך ניט צו זיין פאַפולער, ער פלפול'ט
 זיך ניט און חקירה'ט זיך ניט, ווי ער וואָלט נאָר גערעדט פאר
 לומדים און קענער. ער רעדט צום גרויסען עולם, צו דעם יונג-
 גען תלמיד וואָס האָט נאָך אַקאָרסט געעפענט זיינע אויגען,
 פונקט ווי צו דעם אלטען למדן, און ער לאַזט קיין זאך ניט
 דורך, וואָס נויטהייט זיך אין אן ערקלעהרונג.

רש"י האָט אָבער זיין אייגענע וועג, ווי פאַפולער צו מאַך-

כען א פערוויקעלטען ענין. עם זיינען דא פאפולאריזא-
טאָרס, וואָס מיינען, אז דערמיט וואָס זיי ריידען א סך, מאַכען
זיי קלעהרער דעם ענין. רש"י האַלט ניט פון צוקיינען און אי-
בערקיינען א געדאנק אָבער און וויעדער אמאָל, פון ברענגען
משלים און משלים צו די משלים, פון ברענגען ראיות און
ראיות צו די ראיות, ביז וואנען דער לעזער ווערט צוטומעלט און
ווייס אין גאַנצען ניט וועגען וואָס דאָ האַנדעלט זיך. רש"י
העלפט דעם לעזער, ער צייגט איהם די וועג, ער פיהרט איהם
אפילו פאר דער האַנד, אָבער ער לאָזט איהם אליין געהן, ער
לאָזט איהם געברויכען זיין אייגענעם שכל, ער ערלויבט איהם
זיך אליין אָנצושטויסען.

רש"י ניט ניט דעם לעזער צו פיעל אויף א מאָל, ווי דאָס
האָבען געטהאָן אנדערע מפורשים פון דעם תלמוד. ער זוכט
ניט צו דערקלעהרען די גאַנצע „סוגיא“ מיט א מאָל איידער
דער לעזער האָט נאָך אפילו א בעגריעה וועגען דעם. ער פאנגט
ניט אָן פון ענדע, ער כאַפט ניט די פיש פאר דער נעמיז. לאַנג
זאָס און בהדרגה, טריט ביי טריט, געהט ער מיט דעם לעזער.
דאָ פערטייטשט ער א וואָרט און דאָרטען ערקלערט ער א צו-
פלאַנטערטען זאָמי, און ווען עס קומט צום ענדע ווייס דער
לעזער די גאַנצע „סוגיא“, כאַטש רש"י האָט עס איהם ניט גע-
זאָגט. איהר קומט אריין אין א גרויסע, פרעמדע שטאָדט און
איהר דארפט אויסגעפינען א בעשטימטען פלאַמיז. איהר
פאנגט זיך אָן נאָכצופרעגען. יעדער איינער וויל אייך זאָגען
וואו דער פלאַמיז איז, אָבער זיי מאַלען עס אזוי אָפ, אז איהר
ווייסט אלץ ניט וואוהיין צו געהן: „געהט צוויי גאַסען רעכטס,
דאן פערדרעהט זיך לינקס און געהט נאָך דריי גאַסען, דאן
פערקירעוועט זיך וויעדער רעכטס, דאן וויעדער לינקס און
דאָרטען וועט איהר מוחל זיין פרעגען.“ נאָך אזא מיין ער-
קלערונג בלייבט איהר אין גאַנצען א צוטומעלטער און איהר
ווייסט ערשט רעכט ניט, וואוהיין און ווי צו געהן. שטעהט
דערביי א גוטער אלטימישקער, וועלכער געהט אייך ביי דער
דאָנד און מיט א שמייכל אויפ'ן פנים פיהרט ער אייך צו דעם
פלאַמיז, וואָס איהר דארפט. ער ערקלעהרט אייך גאָרניט, ער

פיהרט אייד פשוט צו. אט דער דאזיגער גוטער אלטימשקער איז פאר אונז רש"י, ווען מען פערגלייכט איהם מיט די אנדערע מפורשים פון תלמוד. רש"י פיהרט אייד צו, וואו איהר בעדארפט, כמעט אָהן ווערמער. עם ווערט דערצעהלט, אז ווען רש"י איז איינמאָל קראַנק געווען, האָט ער געבעטען זיין אייניקעל און תלמיד, דעם רש"ב, אז ער זאָל פאר איהם ענדריגען שרייבען דעם פירוש אויף א געוויסען „פרק“. ווען רש"י איז געזונד געוואָרען, האָט איהם דער אייניקעל געבראכט דעם מאָנוסקריפט. עם איז געווען א גאַנצער פאק מיט גאַנעשריבענע פאפיער. „אויב דו וועסט אויף אזא ארט שרייבן א פירוש אויפ'ן גאַנצען תלמוד“, האָט רש"י בעמערקט גוטמוטיג, „וועט ער זיין אזוי שווער, אז מען וועט איהם דארפן פערן פיהרען אויף א רייט-וואָגען“. רש"י שרייבט קורץ, און דערפאר זאָגט אַ פאָלקס-ווערטל: „אין רש"ים צייטען איז טינט געווען טייערער ווי גאָלד“.

דער תלמוד איז אַן אונגעהויער גרויסער בוך, ריכטיגער, אַ גאַנצע ענציקלאָפּעדיע, וועלכער בעהאַנדעלט אלע מעגליכע און אונמעגליכע פראגען וועגען געזעץ, וועגען וויסענשאפט, וועגען היסטאָריע וכדומה. געשריבען איז ער אין א שפראך, זעלבס איז אייד כמעט אין גאַנצען פרעמד און אונפערשטענדליך. קיין פונקטאציע איז אויך ניטאָ, און איהר ווייסט אפילו ניט, וואו עס פאנגט זיך אָן און וואו עס ענדיגט זיך דער זאטץ. און אָט דעם דאָזיגען שווערען, אונפערשטענדליכען בוך מאכט רש"י אזוי קלאָר, אז אפילו אַכט, ניין יעהרדיגע קינדער קענען עם „לייענען“. מען דארף דערצו ניט זיין קיין „עלוי“: א געוועהנליכער אינגעל פון דעם דערמאָנטען על-טער קען מיט רש"ים הילף „לייענען א בלאַט גמרא“. רש"י טהוט אַ דאָפעלטע ארכייט: ער איז אַן איבערזעצער און אַ קאָמענטאַטאָר, און ער טהוט ביידע זאכען צוזאַמען אויפ'ן קירצעסטען און קלאָהרסטען אופן.

דאָס וואָרט „לייענען“, וועלכען דאָס פאָלק געברויכט, דריקט אַם בעסטען אויס דעם דאָזיגען געדאַנק. אָהן רש"י איז דער תלמוד אַ פער'חתם'טער בוך; מיט רש"י איז עס אַ

„לייענעם“, קען מען „לייענען“. אהן רש"י'ן וואָלט דער תלמוד געווען א פער'חתם'טער בוך, זאָנט דער ריב"ש. „אהן רש"י“, זאָנט און אנדער בעריהממער תלמודיסט (דער „צדה לדרך“) „וואָלט דער תלמוד בבלי פּערגעסען געוואָרען ביי אירען.“

די שפראך, מיט וועלכע רש"י בענוצט זיך, איז ניט די ריינע ביבעלשע העברעאיש, וועלכע די „משכילים“ האָבען פון דאָס נייע איינגעפיהרט אין אָנפאַנג פון לעצטען יאהרהונדערט. די דאָזיגע משכילים האָבען געמאַכט א מיין געמץ פון דער „ריינקייט“ פון דער שפראך (טהרת לשון הקודש), גאָר פּערגעסענדיג, אז ריין ביבעלשע ווערטער זיינען פּערהעלטניס־מעסיג פאראנען וועניג און זיי זיינען ניט שטענדיג גענוג אויסצורדיקען איינעמס געדאַנקען. דער רעוולטאַט איז געווען, אז אָנשטאַט מיט געדאַנקען פלענען זיך די דאָזיגע משכילים בענוגען מיט מליצות... רש"י'ס שפראך איז וואָס מען רופט „די רבנישע“, וועלכע די משכילים פלענען מיט שפּאַט בעצייכענען אלס א „שפת־עלנים“, א זשאַרגאָן. די דאָר זיגע שפראך איז צוזאַמענגעשטעלט פון דעם ביבעלשען העברעאיש, פון דעם „נייען העברעאיש“ פון דער משנה און דעם מדרש מיט א געמישעכץ פון מאַנכע פרעמדע ווערטער, וואָס זיינען אריין אין דער גמרא. צוזאַמען שטעלט עס מיט זיך פאָר א ציעמליך רייכע און בויגיגע שפראך מיט גענוג ווערטער אַוּסצורדיקען אירגענד וועלכען געדאַנקען. דאָס איז די זעלבע שפראך, וואָס די בעסערע העברעאישע שרייבער פון די לעצטע פּאָאָר צעהנדליג יאָהר האָבען אָנגעפאָנגען צו געברוי־כען. און ווען רש"י געפינט ניט דעם פאַסענדען העברעאישען וואָרט, שעמט ער זיך ניט אריינצונעהמען א פרעמדען וואָרט. אין זיינע ביבעלשע און תלמודישע פירושים געפינען זיך קנאַפע דריי טויזענד „בלע"ז'ן, דאָס רוב פראנצויזישע ווערטער. רש"י'ס שפראך איז ניט אזוי ריין, ווי די „משכילים"־שע, דערפאר איז זי אָבער זאַפטיגער און לעבעדיגער, רייע אין ווערטער און אין אויסדריקען.

רש"י'ס שפראך איז ניט און גאַנצען אַריגינעל זיינע,

פונקט ווי זיין מעטהאָדע אין זיינע פירושים איז ניט דורכ־ אויס זיינע. רש"י איז אין בייִדען כעאיינפלוסט געוואָרען פון זיינע פאָרגיינגער אין אַיטאָליע, פראַנקרייך און דייטשלאַנד. די אידען פון די דאָזיגע לענדער זיי־ נען אַ לאַנגע צייט געשטאַנען אונטער דעם איינפלוס פון די ארץ־ישראל'דיגע אידען און זיינען דאָרום געקומען אין ענגערע און געהענטערע בעריהרונגען מיט דער נייער לעבעדיגער העברעאישער שפראך, מיט דער שפראך פון דער משנה און די מדרשים. די אידען פון שפּאַניען, דאָנען, וואָס זיינען מעהר געווען אונטער דעם איינפלוס פון די גאונים אין בבל, וואו די פּאַלקס־שפראך איז געווען אַן אראמיש־פערזיש־כאַל־דייאישער דיאַלעקט, זיינען געווען ווייטער פון דעם ניי־העברעאיש. די אידיש־שפּאַנישע פּאָעמען, וואָס האָבען געשרי־ען העברעאיש, האָבען זיך דאָרום בענוצט כמעט אויסשליס־ליך מיט דער ביבלישער שפראך. זייערע געלעהרטע און פיר־לאָזאָפּען האָבען זיך בענוצט מיט דער אראבישער שפראך, ווייל אין איהר האָבען זיי בעסער און פרייער געקענט אויס־דריקען זייערע געדאַנקען. די איינציגע אויסנאַהמע צווישען די גרויסע שפּאַנישע דענקער איז דער רמב"ם, וועלכער האָט זיך בענוצט מיט דער רייכער ניי־העברעאישער שפראך און האָט בעזעסען אַ וואונדערבאַרען סטיל. אָבער אפילו ער האָט געשריעבען דעם „מורה נבוכים" אין אראביש.

צווישען די פאָרגיינגער פון רש"י'ן אויף דעם תלמודי־שען געביעט דארף אַ הויז רש"י'ס דירעקטע רביים אויף צונע־רעכענט ווערען „רבינו גרשום מאור הגולה". צווישען זיינע פאָרגיינגער אויף דעם ביבעלשען געביעט זיינען געווען ר' משה הדרשן פון נארבאנא; ר' שמעון הדרשן, דער צוזאַמענשטעלער פון „ילקוט שמעוני"; ר' יוסף טוב־עלם און אנדערע. זיי זיינען געווען די גרינדער פון דער פראנצויזיש־דייטשער שוהלע פון ביבעל און תלמוד פאָרשונג; רש"י איז געווען דער גלענצענדסטער תלמיד פון דער שוהלע. רש"י איז ניט געווען דער ערשטער גרינדער פון דער דאָזיגער שוהלע, אָבער דערפאַר האָט ער איהר אויסגעבעסערט און

ענטוויקעלט צו דער העכסטער מדרגה. זיין ארבייט איז וויי-
טער פארטגעזעצט געווארען פון זיינע תלמידים, די בעלי
התוספות."

v.

דער איינפלוס פון רש"י. די „בעלי התוספות“. ווארום רש"י'ס פירוש הייסט „קונטרס“. דער חלק צווישען רש"י און די „בעלי התוספות“. ר' יוסף בר' שמעון קרא און ר' יוסף בר' יצחק בכורשור און זייערע פירושים און דער ביבעל. דער רשב"ם אלס קאמענטאר. רבינו תם און זיינע קתנות. די ערשטע „עליף דם" בעשול" דיגונג. די רידפות געגען די אידען און זייער ווידקונג אויף דער ווייטערער ענטוויקלונג פון די פראנצויזישדייטשע אידען.

רש"י איז געווען גליקליך מיט זיינע תלמידים: דער רבי און די תלמידים זיינען זיך איינע די אנדערע ווערטה געווען. רש"י האט פערדיענט אזעלכע תלמידים און די תלמידים האבען פערדיענט אזא רבי'ן. זיינע תלמידים זיינען געווען פאר רש"י'ן מעהר ווי תלמידים: זיי זיינען געווען זיינע מיטארבייטער און זיינע חברים. זיי האבען איהם געהאלפן אין זיין ארבייט ביי זיין לעבען און האבען דיא דאזיגע ארבייט פארטגעזעצט און ווייטער ענטוויקעלט נאך זיין טויט. מיט רש"י'ס טויט, אין יאהר 1105, איז די ארבייט וואס ער האט אנגעפאנגען ניט אפגעשמעלט געווארען. זיינע פיעלע תלמידים און די תלמידים פון די תלמידים, וועלכע האבען זיך פערשפרייט און בעזעצט אין די פערשיעדענע קהלות פון צפון פראנקרייך און דייטשלאנד, וואו זיי האבען געעפענט זייערע אייגענע ישיבות, האבען זיך געהאלטען אז די וועגן און אז דיא מעטהאדען פון רש"י'ן.

דער איינפלוס פון רש"י'ס גרויסער פערזענליכקייט האט זיך געצויגען אויף עטליכע דורות נאך איהם. ביז וואנען עס

האבען זיך אנגעהויבען די שווערע פערפאלגונגען און רדיפות געגען די אידען אין פראנקרייך, וואס האבען זיך געענדיגט מיט דעם גירוש פון 1306, אויף אזא ארט איז די גרויסע קול-טורעלע בעוועגונג פון די דארטיגע אידען איבערגעריסען גע-ווארען מיט געוואלד. עס זיינען הרוב געווארען דיא אידישע קהלות און צוזאמען מיט זיי זיינען אונטערגעגאנגען די גרוי-סע ישיבות, וואו די ביבעל און תלמוד פארשונג איז גע-בראכט געווארען צו דער העכסטער מדרגה. אויף וויפיעל דיא אידישע ביבעל-פארשונג פון עלפטען און צוועלפטען יאהרהונדערט האט געווירקט אויף דיא קריסטען איז ניט זי-כער, אבער עטוואס שפעטער האט זיך אויך ביי דיא קריסטען אין פראנקרייך בעוועזען א נייגונג צו א נאטירליכער ביבעל-פארשונג און צום פראסטען פשט. דאס האט געפיהרט צו אלערליי „אפיקורסישע“ בעוועגונגען און סעקטעס ביי דיא קריסטען, וועלכע זיינען מעהר אדער וועניגער „יודאאיזירט“ געווארען. עס פערשטעהט זיך, אז אזא מין בעוועגונג האט ניט געקענט געפינען קיין גרויסען חז אין די אויגען פון דעם פאכסט און די העכערע גייסטליכע, וועלכע האבען אין איהר געמוזט זעהן א געפאהר פאר זייער גדולה און זייער ממשלה. זיי האבען זיך דארום גענומען צום אלטען מיטעל: צו פרע-דיגען און העצען געגען די אידען. דאס איז אהן צווייפעל געווען איינע פון די אורזאכען, וואס האבען ארויסגערופען די אידען-פערפאלגונגען און שפעטער דעם גירוש.

רש"י'ס תלמידים און נאכפאלגער זיינען בעקאנט אונ-טער דעם נאמען די „בעלי תוספות“, די צוגעבער, די הוספות שרייבער. די היסטאריקער זיינען ניט אייניג צווישען זיך, ווארום רש"י'ס נאכפאלגער האבען זייערע פירושים און קא-מענטארען צום תלמוד אנגערופען „תוספות“. ו ו ו י ס, ג י ע ד ע מ א ז און אנדערע פארשער זיינען מיט דער מיר-נונג, אז דער נאמען איז געגעבען געווארען דערפאר, ווייל זיי האבען עס בעטראכט אלס הוספות צום תלמוד גופא. פונקט ווי די נמרא איז א פירוש און א הוספה צו דער משנה, אזוי זיינען זייערע פירושים געווען הוספות צו דער נמרא; אזוי

ווי די גמרא מאכט קלעהרער די משנה, אזוי האבען זייערע פירושים געמאכט קלעהרער די גמרא. די מעהרסטע היסטאריקער, צווישען זיי אויך גרעטץ, דענקען, אז דער נאמען שטאמט דערפון, וואס זיי האבען בעטראכט זייערע פירושים בלויז אלס הוספות, צולייגונגען, צו דעם פירוש פון רש"י. וועלכער איז פון זיי אלעמען אנערקענט געווארען אלס דער פירוש. צוליב דעם גרויסע כבוד, וואס זיי האבען געפיהלט צו רש"י'ן האבען זיי זייערע אייגענע פירושים בעצייכענט בלויז אלס „תוספות“, אלס הוספות.

די וויכטיגסטע פון רש"י'ס תלמידים און נאכפאלגער זיינען געווען זיינע איידעמס און אייניקלאר, וועלכע האבען מיט זיך געבילדעט א מין רש"י-דינאסטיע. רש"י האט ניט געהאט קיין זיהן, אבער זיינע טעכטער זיינען אלע געווען פעררהייראטע צו גרויסע תלמודיסטען. איינער פון זיי איז געווען ר' יהודה בר נתן, דער ריב"ן, איינער פון די ערשטע בעלי התוספות. א צווייטער איז געווען ר' מאיר בר' שמואל פון ראמערא, א קליין שטערמעל ניט ווייט פון טרא. וועלכע איז שפעטער אליין געווארען א צענטער פאר דעם שטודיום פון דעם תלמוד. דער לעצטער האט געהאט פיער זיהן, דריי פון וועלכע עס זיינען געווען פון די בעריהמטעסטע בעלי תוספות: דער רשב"ם, דער ריב"ם און רבינו תם. א חוץ זיי האט רש"י געהאט אויך אנדערע וויכטיגע תלמידים, וואס רעכענען זיך צווישען די בעלי-התוספות.

די „בעלי התוספות“ האבען זיך געצויגען א נאנץ לאנגע צייט נאך רש"י'ס טויט. צווישען זיי געפינען זיך אזעלכע, וואס האבען געלעבט אין ערשטען, אין צווייטען און זאגאר אין דריטען דור נאך רש"י'ן. דאס רוב פון זיי זיינען געווען פון פראנסרייך, אבער אויך דייטשלאנד האט ארויסגעגעבען א היבשע צאהל בעלי התוספות.

רש"י'ס פירוש אויף דער גמרא ווערט פון די תוספות שרייבער בעצייכענט מיט דעם נאמען „קונטרס“. דער ווארט „קונטרס“, לויט ווי צונץ ערקלעהרט, געהערט

זיד פון ווארט „קומנטרס“ (קאמענטארס), וועלכער בעדיי-טעט ערקלעהרונגען. אין תלמוד געפינט זיך דער דאזיגער ווארט אין זיין מעהר-צאהל „קומנטרסים“, קאמענטארען. דער „מ“ איז ארויסגעפאלען און עס איז געבליבען „קומנטרס“. קומנטרס מיינט, אלזא, קאמענטארען, און איז געלייגט געוואר-רען אויף די נאטיץ ביכלאך, וואו די תלמידים פלעגען פער-שרייבען די ערקלעהרונגען פון דעם רבי, פונקט ווי די סטור-דענטען איצטער געהמען נאטיצען פון דעם פראפעסאר'ס לעקציעס. אזוי ווי קיין דרוק איז נאך דאמאלס ניט געווען, האבען דיעזע קומנטרסים געשפיעלט א וויכטיגע ראָלע אין די ישיבות. אזעלכע „קומנטרסים“ זיינען וואהרשיינליך געווען אויך פון די אנדערע גרויסע ראשי ישיבות, אבער אזוי וויא רש"י'ס קאמענטארען האבען ארויסגעשטופט די אלע איב-ריגע, איז דער נאָמען „קומנטרס“ געלייגט געווארען בלויז אויף זיינע פירושים.

ניט קוקנדיג אויף די גרויסע ליעבע און דעם גרויסען כבוד, וואס רש"י'ס נאכפאלגער און זיינע תלמידים האבען געפיהלט צו רש"י'ן, זיינען זיי פון דעסטוועגען ניט געווען זיינע בלינדע חסידים. זיי האבען ליעב געהאט רש"י'ן, אבער דעם אמת האבען זיי מעהר ליעב געהאט. און עס טרעפט צייטגענווייז, אז זיי טרעמען ארויס געגען איהם, אמת, זעהר ערעל, אבער דערפאר ניט וועניגער ענטשיעדען.

די דאזיגע ארויסטרעטונגען געגען רש"י'ן זיינען אבער פעהרעלטניסמעסיג וועניג אין צאהל. טהיילווייז איז עס דערפאר, וואס זיי האבען ניט געהאט וואס אויסצוזעצען גע-נען איהם און טהיילווייז דערפאר, וואָס זיי האָבען זיך בע-שעפטיגט מיט אז אנדער צווייג פון דער תלמוד-פארשונג. רש"י איז פריהער פאר אלץ א קאמענטאטאר; ער זוכט צו ער-קלעהרען און פערשטענדליך צו מאַכען דעם טעקסט ווי ער איז. די „בעלי התוספות“ זיינען קריטיקער. זיי אַנאַליזירען דעם טעקסט, צוגליעדערען איהם און שטרענגען זיך אַז צו בעווייזען, ווען דאס איז נויטיג, אז ער איז ניט אין וויעדער-שפרוד מיט א צווייטען טעקסט, וועלכער ווייזט אויגענשיינ-

ליד אויס ווי א סתירה צום ערשטען. רש"י'ס פירושים זיי-
נען גוט פאר דעם אנפאנגער ווי פאר דעם למדן; צו פער-
שטעהן דעם „תוספות" מוז מען שוין זיין א למדן. רש"י
ניט דעם פשט פון דעם טעקסט; די „בעלי התוספות" זיינען
זיך שוין מפלפל, אבער דאס איז ניט דער פלפול, וואס פיהרט
צונויף א וואנד מיט א בוידעם, ווי ער האט זיך שפעטער ענט-
וויקעלט, נאר על פי רוב א טיעפער אנאליז פון דעם ענין.
וואס ווערט בעהאנדעלט.

אויך אויף דעם געביעט פון דער ביבעל-ערקלעהרונג און
ביבעל-פארשונג זיינען רש"י'ס תלמידים געאנגען ווייטער
פון איהם, כאַטש קיינער פון זיי האָט ניט בעזעסען זיין קורצ-
קייט, קלאַהרקייט און געשמאק. דאָס רוב פון די דאָזיגע
ביבעל-ערקלעהרער זיינען אויך געווען פון די בעלי התוספות.
ר' יוסף בר' שמעון קראַ איז געווען א
אינגערער צייט-גענאָסע און וואהרשיינליך א תלמיד פון
רש"י'ז. ער איז געבאָרען געוואָרען צווישען 1060 און 1070,
און האָט געוואהנט אין טראָא. אין זיינע פירושים אויף
דער ביבעל האָלט ער זיך שטרענג אַן פשט. ער קומט ארויס
מיט דער בעהויפטונג, אַז „שמואל" איז ניט געשריבען גע-
וואָרען פון דעם נביא שמואל, נאר פון אַן אנדערען.

ר' יוסף בן יצחק בכור שור איז געווען
א צווייטער ביבעל-קאמענטאטאר, וואס האָט זיך געהאַלטען
שטרענג אַן פשט. ער איז געווען א תלמיד פון רשב"ם.
רבינו תום און דעם אויבענדערמאָנטען ר' יוסף
קראַ. ער איז דער ערשטער, וואס מאכט אויפמערקזאם, אַז
איז „בראשית" געפינען זיך צווייערליי ערצעחלונגען וועגען
דער שעפפונג, א זאך וואָס די מאָדערנע ביבעלקריטיקער האָ-
בען נאר פון דאָס ניי „ענטדעקט". די ניסים זוכט ער צו ער-
קלעהרען אויף א נאטירליכען וועג. דער „עץ החיים", מיינט
ער, איז געווען א בוים פון רפואות. ער זוכט אויך צו ערקלעה-
רען די מעשה מיט לוט'ס ווייב, וואס איז געוואָרען א
שטיק זאַלץ, אויף א נאטירליכען וועג. ער איז אויך איינער
פון די בעלי התוספות.

רבי שמואל בר' מאיר, דער רש"ב"ם, איז געבארען געווארען אין ראמערזא אין יאָהר 1085 און איז געשטארבען אין 1174. ער איז געווען דער עלטסטער און אין פיעלע הינד זיכטען דער בעדייטענדסטער פון ר' מאיר'ס פיער זיהן. כאטש ער איז ווייט ניט געווען אזוי בעריהמט ווי זיין אינגער רער ברודער, רבי נחום.

פון רש"ב"ם'ס לעבען איז אונז וועניג בעקאנט. ער איז געווען א שטילער, צוריקגעהאלטענער מענש און שטענדיג פערטיפט אין זיינע מחשבות. עס ווערט פון איהם דער צעהלט אן אנעקדאט, אז ער האט זיך איינמאל פערטראכטער-הייט אוועקגעזעצט אפרוהען אויף א וואנען, אויף וועלכען מען האט געפיהרט בהמות, און האט גאר ניט בעמערקט ווי דער וואנען איז אפגעפאהרען און האט איהם פערפיהרט א גרויסע שטרעקע פון שטאדט.

ער האט געשריעבען קאמענטארען אי אויף דער ביבעל און אי אויף דעם תלמוד. א טהייל פון זיי זיינען אפגעדרוקט געווארען אין דער גמרא אנשטאט רש"י, ווי צום ביישפיעל, פון עמוד כ"ט „בבא בתרא“ ביז'ן ענדע. ער צייגט זיך ארויס צו זיין א גוטער קאמענטאטאר, אבער ווייט ניט אזוי קלאהר און קורץ ווי זיין זידע רש"י.

דער רש"ב"ם איז געווען פאר זיין צייט א העכסט געבילד-דעטער מענש. ער האט בעזעסען גרינדליך די העברעאישע שפראך און איז פעררעכענט אלס איינער פון דיא בעסטע העברעאישע גראמאטיקער אין פראנקרייך פון יענער צייט. דערצו האט ער אויך געקענט פראנצויזיש און זאנאר לאטייניש.

איז זיינע פירושים אויף דער ביבעל האלט ער זיך שטריינג אז פשט. איז מאנכע פלעצער ווייזט ער ארויס א געניגענדע בעקאנטשאפט מיט די וויסענשאפטען פון זיין צייט. ווי עס ווייזט אויס איז איהם אויסגעקומען צו האבן בען ויכוחים מיט קריסטליכע געלעהרטע וועגען דער ביבעל און ער האט זיי איבערצייגט אין זייער טעות. דער זוכען פון פראסטען פשט איז פאר פיעלע פון די אידישע ביבעל-

ערקלעהרער דאמאלס געווען א מין וואפע גענען די קרי-
סטען, וועלכע פלעגען צודרעהען די פסוקים און אריינ-
טייטשען אין זיי אלערליי כונות, כדי זיי זאלען זיך צופאסען
צו די קריסטליכע לעהרען.

דער רשב"ם בעזיצט א שארפען קריטישען קוק, און ער
ערלויבט זיך צו מאַכען בעהויפטונגען, וועלכע זיינען נאנץ
מאָדערנע. אזוי צום ביישפּיעל, זאגט ער, אז דער ספר
„קהלת“ פאנגט זיך אָן פון דריטען פסוק. די ערשטע צוויי
פסוקים זיינען א מין הקדמה צוגעשטעלט פון דעם רע-
דאָקטאָר. דעם „שיר השירים“ בעטראכט ער אלס א ליע-
בעס-ליעד. פון דעם פסוק „ויהי ערב, ויהי בקר יום אחד“
(עס איז געווען אבענד און עס איז געווען מאָרגענס, איין
טאָג) וויל ער אויסדרינגען, אז דער טאָג פאנגט זיך אָן
פון פריהמאָרגענס, ניט פון דעם פריהערדיגען אבענד. אויף
אזא אופן וואָלט דאָרפען אויסקומען, אז דער שבת דאָרף
זיך אנפאנגען ניט פרייטאָג צונאכטס, נאָר שבת אין דער
פריה, און שבת-נאכטס דאָרף ניט זיין קיין וואַכעדיגע
אבענד, נאָר דער אבענד פון רוה. די דאָזיגע אויסטיי-
טשונג איז שוין געווען צופיעל אפילו פאר דעם אבן-עזרא,
וועלכער האט דעם רשב"ם שטאַרק אַטאַקירט דערפאר אין
זיין „אגרת השבת“.

זיין אינגערער ברודער, ר' יעקב ב"ר מאיר, אָדער
„ריבנו תם“, איז געבאָרען געוואָרען אין ראַמעראָ אין 1110
און איז געשטאַרבען אין טרוא אין יאהר 1171, אחוץ רש"י
ווערט ער בעטראכט אלס דער גרעסטער תלמודיסט, וואָס
דאָס פראַנצויזישע יודענטהום האָט פון זיך אַרויסגעגעבען.
ער ווערט גערעכענט אלס דער וויכטיגסטער פון אלע בעלי-
התוספות, און אלס דער גרינדער פון דער דאָזיגער שוהלע.
ער האָט זיך אויסגעצייכענט מיט זיין שאַרפען קאַפּ, און
ער זאָל זיך האָבען בעריהמט, אז עס איז ניטאָ קיין סתירה
אין תלמוד, וואָס ער זאָל ניט קענען פערענטפערען. דער
פאר איז ער געווען גענען דעם, אז מען זאָל קאַרענירען

די נוסחאות פון דעם תלמוד, ווייל מען קען זיי אלע פער-
ענטפערען.

א חוץ אין תלמוד האט ער זיך אויך אויסגעצייכענט
מיט זיינע גראמאטישע קעגנטיסע, און ער איז געווען דער
ערשמער צווישען די פראנצויזישע אידען, וואס האט גע-
שריבען ליעדער אויף דעם שטייגער פון די אידיש-שפאר-
נישע -אעמען.

ביים פאלק האבען זיך אויסגעארבייט פערשיעדענע
לעגענדען וועגען איהם. לויט איין לעגענדע האט ער אמאל
געהאט א ויכוח מיט משה רבינו, וועמען ער האט געזאגט
אז ער האט א טעות.

אין זיינע דינים איז ער געווען א מקיל און האט
געזוכט ווי-ווייט מעגליך צו פערלייכערען די פערשיע-
דענע חומרות.

נאך זיין פאטער'ס טויט איז „רבינו תם“ געווארען דער
ראש - ישיבה אין ראמערע און שפעטער איז ער געווארען
דער הויפט פון דער ישיבה אין טרוא, וועלכע רש"י האט
געגרינדעט. רבינו תם האט געהאט פיעל תלמידים, וועלכע
האבען אויך בעלאנגט צו די „בעלי-התוספות“.

אין רבינו תם'ס צייטען האט זיך די לאגע פון די אידען
אין פראנקרייך אנגעפאנגען צו פערערגערען, איהם אליין
איז אויסגעקומען צו ליידען דערפון. ווען ער איז נאך געווען
א יונגער מאן זיינען איהם די קרייז-פאהרער, פון דעם צוויי-
טען קרייז-צוג, בעפאלען, בערויכט פון אלס וואס ער האט
פערמאגט און שיעור ניט ערמארדעט. זיי האבען איהם גע-
מאכט פינף שווערע וואונדען פאר די פינף וואונדען, וועלכע
יעזוס זאל לויט דער טראדיציע האבען געמראגען. ער איז
גערעטעט געווארען פון טויט דורך זיינעם א בעקאנטען
ריטטער, וועלכער האט זיך, מעשה אמת'ער ריטטער, גע-
לאזט דערפאר גאנץ פיין בעצאהלען.

די בעציהונגען צווישען די אידישע און די קריסטלי-
כע בעפעלקערונג האבען אנגעפאנגען צו ווערען אלץ ער-
נער און ערגער. די סאמע שוידערליכסטע פאגראמען האבען

גענומען ווערען טעגליכע פאסירונגען. אידישעם לעבען און אידישעם כלום זיינען געווארען הפסד. די אויפגעהעצטע און צווישעטע באנדעס האבען גערויבט מיט דער צושטימונג פון די בעאמטע און אונטער דער פיהרונג פון די גלחים.

די אידען זיינען געווען מאכטלאז און האבען זיך ניט געקענט העלפען. פלעגט זיך טרעפען א „גוטער“ פירסט אדער א „גוטער“ בישאף, פלעגט ער גנעדיגסט צונעהמען זייערע פערמעגענס און זיי שענקען זייערע לעבענס. דאס רוב אבער פלענען זיי זיך מיט דאס געלד אליין ניט בענר גענען. און פלענען אויך וועלען די נפשות. אום אויסצומיר דען אירגענר וועלכע צוזאמענשטויסען מיט דער קריסטליכער בעפעלקערונג, האבען זיך די אידען אלץ מעהר גענומען אפזונדערען פון דעם ארומיגען אלגעמיינעם לעבען און זיך פערבארגען אין די ענגע טויערען פון זייערע געהעטאס. ר ב י נ ו ת ם מיט זיין עלטערען ברודער, דער רשב"ם, האבען פעררופען א גרויסע אסיפה פון די רבנים אין צפון פראנקרייך און אין די רהיינישע פראווינצען. די דאזיגע אסיפה, אין וועלכער עס האבען זיך בעטהייליגט הונדערט און פופציג רבנים, האט געמאכט פערשיעדענע תקנות, וועמעס אויפגאבן'ס איז געווען צו פעהיטען, אויף ווי ווייט עס איז מעגליך, די אויפרייצונג פון די קריסטען געגען די אידען. צווישען די איבעריגע תקנות זיינען אויך איינגע-פיהרט געווארען די פאלגענדע צוויי: 1) אידען טארען ניט נעהמען אלס משכנות אדער קויפען פון די גלחים אירגענר וועלכע „הייליגע“ ציערונג אדער חפצים פון דער קירכע. 2) אידען טארען זיך ניט קלאגען איינע די אנדערע אין די קריסטליכע געריכטהייזער. אלע סכסוכים וואס אידען האבען צווישען זיך, דארפען פארגעבראכט ווערען פאר א אידישען בית דין און דער פסק דין זאל דורכגעפיהרט ווערען פון די טבעה-טוביהעיר, פון די זיעבען שענהסטע בעלי-בתים פון שטאדט. א חרם איז ארויפגעלעגט געווארען אויף די יעניגע, וועלכע וועלען די דאזיגע תקנות ניט אפהיטען. פראנקרייך איז דאס לאנד, וואס האט צום ערשטען

ארויסגעבראכט געגען די אידען די שמוציגע „עלילת דם“. די דאזיגע מיאוס'ע בעשולדיגונג, וועלכע די רוימער האבען בעשולדיגט די ערשטע קריסטען צוליעב זייערע מיסטע-ריען פון גאט'ס בלוט און גאט'ס פלייש“, האבען די פראנץ צווייטע קריסטען צום ערשטען ארויפגעווארפען אויף די אידען. אין בלוט א האט מען געפונען דעם טוידמען קער-פער פון א קריסטליכען אינגעל אין וואסער. באלד האט זיך געפונען א קריסטליכער בעל עגלה, וואס האט געזאגט, אז ער האט אליין געזעהן, ווי א אידישער בעל-עגלר האט דעם קערפער אהין אריינגעווארפען. עס האט זיך פער-שפרייט דער קלאנג, אז די אידען האבען איהם פריהער געקרייצט, דאן אויסגעצאפט דאס בלוט און דאס פער-ברויכט צום סדר.

עס האט זיך אנגעפאנגען א פראצעס. עס זיינען נאך טירליך ניט געווען קיינע בעווייזע א הויך די עדות פון דעם קריסטליכען בעל עגלה, און עס האט געהאלטען דערביי, אז די אידען זאלען בעפרייט ווערען, כפרט אז די אידען זיינען געווען פארטיג צו אוועקגעבען זייער גאנצען פער-מענען. דא האט זיך אבער אריינגעמישט א פרומער גלח און האט געגעבען די פאלגענדע קלוגע עצה: מען זאל דעם בעשולדיגער אריינלייגען אין א שיפעל מיט הייליגע וואסער און אריינעווארפען אין טיך. אויב די שיפעל וועט זינקען אין א סימן, אז ער זאגט ליגען; אויב זי וועט שווימען אין א סימן, אז ער האט געזאגט דעם אמת. די שיפעל האט נאטיר-ליך ניט געזונקען, און פופציג אידען, מענער, פרויען און קינדער, זיינען הינגעריכטעט געווארען, דאס רוב פון זיי דורך פערביינען.

ווען דער רבינו תם, וועלכער האט, ווי זיין זיידע רש"י, געפריידיגט ליעבע און טאלעראנץ צו אלע אנדערש-גלויב-ביגע, האט זיך דערפון דערוואוסט, אין ער פון עגמת נפש און הארץ-וועהטאג שטארק קראנק געווארען. ער האט ארויסגעשיקט בריעה צו אלע רבנים פון פראנקרייך און די רהינישע פראווינצען, אין וועלכע ער האט זיי אויפ-

געפאָדערט, אז זיי זאלען דעם טאָג, ווען די הינריכטונג פון די מאַרטירער איז פאַרגעקומען, פּעראַייביגען אלס תּענית און טרויער-טאָג. דאָס איז געווען אין כ' סיון. רבינו תּם האָט דעם קלאָפּ ניט געקענט אַריבערטראָגן גען און איז צוויי וואָכען שפּעטער, אין דעם ניינטען יוני, (דעם פּיערטען תּמוז) 1171 איז ער געשטאַרבען.

מיט דעם טויט פון רבינו תּם איז נאָך דיא טהעטיג-קייט פון רש"ם שוהל ניט אין גאַנצען אַבגעשטאַרבען. אַבער זי האָט שוין אַנגעפאַנגען צו פּערליערען איהר גלאַנץ. די גרויסע קולטורעלע בעוועגונג פון די פּראַנצויזיש-דייטשע אידען איז איבערגעריסען געוואָרען מיט געוואַלט, אידער זי האָט נאָך געהאַט צייט אין גאַנצען זיך צו ענטוויקלען. דורך די רדיפות וואָס די אידען האָבען געהאַט אויסצושטעהן. אַנשטאַט די געזונדע, ראַציאָנאַלע און נאַטירליכע ביבעל-א. תּלמוד-פּאַרשונג, מיט וועלכע רש"י און זיינע תּלמידים האָבען זיך אויסגעצייכענט, האָבען זיך גענומען בעווייזען אַלערליי מיסטישע שטרעמונגען און אויסטייטשונגען. דאָס לעבען איז געוואָרען פאַר די אידען אַ שווערע, אונערטרעג-ליכע משא, און זיי האָבען גענומען אַנטלויפען פון דער ווירק-ליכקייט אין די פּאַנטאַסטישע וועלטען, וואָס זיי האָבען זיך אַליין געשאַפען.

די אידען אין דרום־פראנקרייך.

VI.

די אידען פון דרום־פראנקרייך אלס די פערמיטלער צווישען דער אידיש־אראבישער קולטור און די אידישע קולטור פון די אנדערע אייראפעאישע לענדער. די פאמיליע קמחי: ר' יוסף קמחי און זיין זון דוד קמחי (דער רד"ק). די פאמיליע אבותבון, די פאטער פון די איבערזעצער. ר' יהודה אבותבון, ר' משה אבותבון און די ספרים וואס זיי האבען איבערזעצט פון אראביש און היברעאיש. די קולטורעלע בעדייטונג פון זייערע איבערזעצונגען. אנדערע מיטגליעדער פון דער אבותבון פאמיליע.

אין דעם קולטורעלען לעבען פון דעם אידישען פאלק אין עלפטען, צוועלפטען און דרייצעהנטען יארהונדערט זיינען צו בעמערקען צוויי שטרעמונגען. וועלכע זיינען זיך געגאנגען אין פערשידענע ריכטונגען, כאטש זיי זיינען ביידע ארויס פון דעם זעלבען קוואל. די אידען פון שפאניע, ווערענדיג בעאיינפלוסט פון די אראבער, האבען נאך אריבערגעשטייגט זייערע רביים און האבען געשאפען די גרויסארטיגע אידיש־שפאנישע קולטור מיט איהר פילאזאפיע, וויסענשאפט און פאעזיע. אין די אנדערע אייראפעאישע לענדער ווי איטאליע, פראנקרייך און דייטשלאנד, וואו די ארטיגע קריסטליכע בעפעלקערונג איז געווען פערזונקען אין פינסטערניס און אין אנוויסענהייט, זיינען די אידען געבליבען פרעמד צו דער פילאזאפיע און די וויסענשאפטען. די קולטור פון זייערע ברידער אין שפאניען איז זיי פאר א געוויסער צייט כמעט אין גאנצען געבליבען

אונבעקאנט, ווייל די מעהרסטע פון די אידיש-שפאנישע פילאזאפישע און וויסענשאפטליכע ספרים זיינען געשריבען געווארען אין אראביש. די אידען פון די אויבענדערמאנהטע לענדער האבען זיך אויסגעארבייט אן אייגענע קולטור, וועלכע איז הויפטזעכליך בעשטאנען אין ביבעל און תלמוד פארשונג.

די דאזיגע ביידע שטרעמונגען זיינען אבער פעראייניגט געווארען דורך דער הילף פון די אידען אין דרום-פראנק-רייך, וועלכע זיינען געווען נאהענטע שכנים מיט זייערע שפאנישע ברודער און זיינען געקומען אונטער זייער איינפלוס. אין דרום-פראנקרייך האבען זיך בעגעגענט די ביידע קולטורען און זיינען איינע פון דער אנדערער בעאיינפלוסט געווארען. די אידען פון דרום-פראנקרייך, צווישען וועלכע עס האבען זיך געפונען מאנכע פליכטלינגע פון שפאניען, האבען בעמאנט געמאכט די אידען פון די אנדערע איירא-פעאישע לענדער מיט דער אידיש-שפאנישער ליטעראטור דורך דעם, וואס זיי האבען די וויכטיגסטע ווערק פון די שפאניער איבערזעצט פון אראביש אין העברעאיש, אין א שפראך וואס איז געווען פערשטענדליך פאר די מייסטע אידען פון אלע לענדער. די אידען פון דרום-פראנקרייך, א חוץ וואס זיי האבען שפעטער ארויסגעגעבען זייערע אייגענע פילאזאפיען און געלעהרטע, האבען זיך פערדיענט געמאכט דערמיט, וואס זיי זיינען געווען די פרמיטלער צווישען דער אידיש-שפאנישער קולטור און די אידישע קולטור אין די אנדערע אייראפעאישע לענדער.

די וויכטיגסטע צווישען די דאזיגע פערמיטלער זיינען די אבן-תבון'ס און די קמחי'ס.

ר' יוסף קמחי איז געבאָרען געוואָרען אין שפּאַניע נען בערד אין יאָהר 1105. צוליב דיא פערפאלגונגען פון די אַלמאָהאָדען איז ער געצוואונגען געוואָרען צו פערלאזען שפּאַניע און האָט זיך בעזעצט אין נאַרבאָן. פראַווענס, פון דרום-פראַנקרייך. דאַרטען האָט ער געפּענט אַ שוהל, וואו ער האָט זיינע תלמידים געלערענט

העברעאישע גראמאטיק, תנ"ך מיט'ן פראסטען פשט און וואהרשיינליך אויך פילאזאפיע.

ר' יוסף קמחי איז בעריהמט אלס קאמענטאטאר אויף דער ביבעל, כאטש די מעהרסטע פון זיינע קאמענטארען זיינען פערלארען געגאנגען.

צווישען די ספרים, וואס ער האט איבערזעצט פון אראביש געפינען זיך דער „חובות הלכות" פון בחיי אבן-פאקוד און א ווערק איבער עטהיק פון ר' שלמה אבן-גבירול, וועלכען ער האט א נאמען געגעבען „שקל הקדש". אין זיינע איבערזעצונגען האלט ער זיך ניט אן דעם טעקסט פון דעם מחבר, ער ניט וואס מען רופט א פרייע איבערזעצונג. דאס איז געווען די אורזאכע, וואס זיין צייט גענאסע ר' יהודה אבן-תבון האט געפונען פאר נויטיג צו געבען אן אנדערע איבערזעצונג פון די דערמאנטע צוויי ביכער, וועלכע איז געווען מעהר טריי צום טעקסט.

עס געפינען זיך פראגמענטען פון זיינעם א בוך „ספר הברית", וועלכער שטעלט פאר א וכוה צווישען א אידען און א קריסט. דער מחבר זוכט צו בעווייזען, אז דיא אידישע אמנה איז שוין דערפאר אליין די בעסערע און די אמת'ע, ווייל די אידען זיינען בעסערע מענשען ווי די קריסטען. די אידען היטען אב די „עשרת הדברות", זיי בוקען זיך ניט צו איקאנען, זיי מארדען ניט, זיי שווערען ניט פאלש, זיי היטען זיך פון זנות. עס זיינען ביי אידען ניטא קיין רויבער. די אידען ערציהען זייערע קינדער אין גוטע מדות, אין דר-אריץ פאר עלטערע; די אידישע טעכטער זיינען צנועות, פער-לאזען ניט זייערע היימען און פיהרען ניט קיין זייטיגע ליעבעס מיט „ריטטער". די אידען העלפען זיך איינע די אנדערע; זיי זעטיגען דעם הונגעריגען; בעקליידען דעם נאקעמען; לייזן אויס דעם געפאנגענעם; האדעווען יתומים און ער-ציהען זיי אין די וועגען פון דער תורה—אלץ אזעלכע מדות, וואס מען געפינט ניט ביי די קריסטען. דער קריסט איז אין דעם וכוה מודה, אז די אידען זיינען העכער אין די דאזיגע מדות פאר די קריסטען, אבער ער בעשולדיגט די אידען אין

זייער ליעבע צו געלד, וואס זיי געהמען אזעלכע שווערע פראג צענטען פון די קריסטען. דער איד פערענטפערט זיך, אז די קריסטען געהמען אויך פראצענט און זיי רייסען די הויט ניט בלויז פון פרעמד־גלויביגע נאר אויך פון זייערע אייגענע ברידער, וועהרענד די אידען לייגען זייערע אייגענע ברידער געלד אהן פראצענט.

ר' יוסף קמחי האט געהאט צוויי זיהן: ר' משה און ר' דוד קמחי. ביידע זיינען געווען געלעהרמע נאר־מאטיקער און קאמענטאטארס, נאר דער לעצטער איז דער וויכטיגסטער צווישען זיי.

ר' דוד קמחי (..דער רד"ק") איז געבארען געווארען אין נארבאז אין יאהר 1160 און איז געשטארבען אין 1235.

איינער פון זיינע וויכטיגסטע ספרים איז דער „מכלול“, וועלכער בעשטעהט פון צוויי טייל. דער ערשטער טייל איז אז אבהאנדלונג איבער דער העברעאישער גראמאטיק; דער צווייטער טייל איז א לעקסיקאן פון די ווארצלען פון די העברעאישע ווערטער און הייסט „אוצר השרשים“.

ער האט געשריעבען פירושים אויפ'ן ספר „בראשית“, אויף דיא נביאים, אויפ'ן תהלים און אויף דברי הימים. בכלל האלט ער זיך אין זיינע פירושים אז דעם פראסטען פשט פון דיא ווערטער, נאר מאנכע שטעלען זוכט ער אויסצוטייטשען אויף א פילאזאפישען וועג, זייענדיג בעאייפלוסט פון רמב"ם. אין זיין פירוש אויף תהלים געפינען זיך זוכחים געגען די קריסטען, וועלכע זוכען אויסצוטייטשען געוויסע פסוקים און גאנצע קאפיטלען אויף אזא אופן, אז זיי זאלען זיך פאסטען מיט זייער אמונה. די דאזיגע שטעלען זיינען ארויסגעווארן פען געווארען פון די צענזארס. אבער זיי זיינען שפעטער אכגעדרוקט געווארען בעזונדער אונטער דעם טיטעל „תשובות לנוצרים“.

דעם רד"ק'ס פירושים זיינען אויך איבערגעזעצט געווארען אין לאטייניש, און ווי דער אידיש־ענגלישער

געלעהרטער אברהם וויל האבען, איז די אפיציעלע
ענגלישע איבערזעצונג פון דער ביבעל שטארק בעאיינפלוסט
געווארען פון זיינע קאמענטארען.

איז דער ערסטער מהלוקה וואס האט אויסגעבראכען ווע-
גען דעם רמב"ם'ס „מורה נבוכים“ איז דער ר"ד ק געווען
דער אנפיהרער פון דעם רמב"ם'ס פערטהיידיגער.

ר' יהודה אבן-תבון איז געבארען געווארען אין
גראנאדא, שפאניע, אין יאהר 1120 און איז געשטארבען
אין יאהר 1190. אין יאהר 1150 האט ער פערלאזען שפא-
ניען צוליעב די פערפאלגונגען פון די אל מאהאדען און
האט זיך בעזעצט אין סאלע, דרום פראנקרייך. דארטען
האט ער אנגעפאנגען צו פראקטיצירען מעדיצין און האט זיך
שנעל ערווארבען א גרויסען נאמען. ער איז באַלד בעפריי-
דעט געווארען מיט ר' משולם ב"ר יעקב, וועלכער
האט געשפיעלט אין דרום פראנקרייך די זעלבע ראלע פון
מעצענאט און שטיצער פון געלעהרטע, וואס חסדיא
אבן שאפרוט האט געשפיעלט אין זיין צייט אין
שפאניען.

אויף דעם פערלאנג פון דעם דאזיגען ר' משולם האט
זיך יהודה אבן-תבון גענומען צו איבערזעצען פון אראביש
אין העברעאיש די ספרים פון די אידיש-אראבישע געלעהרטע
און פילאזאפען.

צווישען די וויכטיגסטע ספרים, וואס ער האט איבער-
זעצט געפינען זיך:

דער „האמונות והדעות“ פון רב סעדיה גאון.
דער „חובות הלבבות“ פון בתי אבן-פאקודא.
די גראמאטישע ווערק פון ר' יונה אבן-גאנח.
דער „מבחר הפנינים“ פון ר' שלמה אבן-גבירול.
דער „כוזרי“ פון ר' יהודה הלוי.

ר' יהודה אבן-תבון האלט זיך אין זיינע איבערזעצונגען
טריי און דעם טעקסט, און דערפאר זיינען זיי גאנץ אפט
שווער. ער פערענטפערט זיך, אז דאס איז די שולד פון דער

העברעאישער שפראך, וועלכע איז ארעם איז ווערטער און אויסדריקע.

ר' יהודה אבן-תבון איז געווען צופיעל פערנומען מיט זיין ארבייט אלס איבערזעצער און מיט זיין מעדיצינישער פראקטיק, אז ער זאל זיך אויך האבען געקענט אנגעבען מיט שרייבען אייגענע ווערק. אין זיין „צואה“, וואס ער האט געלאזען פאר זיין זוהן, ר' שמואל אבן-תבון, דער מאנט ער זיין ספר „סוד צחות הלשון“ איבער העברעאישער גראמאטיק, וועלכער איז אבער פערלארען געגאנגען.

אינטערעסאנט איז זיין צואה, וואו ער פערזאגט זיין זוהן, אז ער זאל היטען די ביבליאטעק, וואס ער האט פון זיינטוועגען אנגעזאמעלט. „איד האב אנגעזאמעלט א גרויסע ביבליאטעק, כדי דו זאלסט ניט דארפן ארומלויפן בארען ביכער... טוק איבער דיינע העברעאישע ביכער איינמאל א מאנאט; דיינע אראבישע איינמאל אין צוויי מאנאטען... האלט דיין ביבליאטעק אין ארדנונג, כדי דו זאלסט צו יעדער צייט געפינען דעם בוך וואס דו דארפט... האלט זיי אין שראנקען און מאד דיר ליסטען פון די ביכער פון יעדער פאליצע. היט זיי פון פייכטקייט, פון שטויב און פון מייז, פערדעק זיי מיט שעהנע גארדינען, ווייל ביכער זיינען דער בעסטער אוצר.“ אין דער זעלבער צואה גיט ער דעם זוהן עצות און כללים, ווי אזוי צו מאכען איבערזעצונגען, איז פאל איהם וועט זיך געלוסטען צו טהאן די דאזיגע ארבייט.

ר' שמואל אבן-תבון איז געבארען געווארען אין לונעל בערך אין יאהר 1150 און איז געשטארבען אין מארסעל אין יאהר 1230. זיין פאטער, ר' יהודה, האט איהם געגעבען א גוטע ערציהונג. א הויז העברעאיש און אראביש, וואס ער האט גרינדליך געקענט איז ער אויך געווען בעקאנט מיט דער מעדיצינישער וויסענשאפט, וועלכע ער האט אבער, ווי עס ווייזט אויס, ניט פראקטיצירט.

ר' שמואל אבן-תבון איז געווען א שטארקער אנהענגער פון רמב"ם'ס פילאזאפיע. אין מאנכע הינזיכטען איז ער נאך געגאנגען ווייטער ווי דער רמב"ם. לויט איהם זיינען

די אלע ערצעהלונגען פון דער ביבעל ניט מעהר ווי משלים און אלעגאריען, וועלכע האבען א טיעפערען זין און א פער- בארגענע בעדייטונג.

ער אליין האט אויך געשריבען אריגינעלע ווערק, צווישען וועלכע עס געפינט זיך זיין „מאמר יקוה המים“, אן אבי- האנדלונג איבער פילאזאפיע אין צוויי און צוואנציג קאפיטלען; א פילאזאפישע אבהאנדלונג איבער „קהלת“ און מאנכע אנדערע. בעדיהמט איז ער אבער גווארען הויפט זעכליך צוליב זיינע איבערזעצונגען, צווישען וועלכע דעם רמב"ם'ס „מורה נבוכים“ פענעהמט דעם ערשטען פלאץ.

זיין איבערזעצונג פון דעם „מורה נבוכים“ איז אין מאנכע שטעלען שווער און ניט אין גאנצען קלאר, אבער דאס געהמט זיך דערפון, וואס ער, פונקט ווי זיין פאטער, האלט זיך שטרענג אן טעקסט און זוכט צו געבען א ווערטערליכע איבערזעצונג. בכלל איז אבער זיין איבערזעצונג זעהר א גוטע, בפרט וועמען מען נהמט אין אנבעטראכט, אז זיין פאטער און ער זיינען געווען די ערשטע צו איבערזעצען פילאזאפישע ווערק אין העברעאיש. זיי האבען ניט בלויז גע- דארפט איבערזעמצען, נאר זיי האבען אויך געדארפט שאפען א שפראך, איינע פון די גרויסע פערדיענסטען און אויפ- טהועכצען פון די אב-ת-בוז'ס בעשטעהט אהן ספק אין דעם, וואס זיי האבען בעשאפען א פילאזאפישע שפראך, א פילאזאפישע טערמינאלאגיע, אין העברעאיש. ביז זיי אין די העברעאישע שפראך געווען רייך גענוג פאר פאעזיע, פאר פראנען פון געזעץ, אפשר אויך פאר'ן טעגליכען געברויך, אבער זי האט ניט בעזעסען קיינע פילאזאפישע אויסדריקע, קיינע ווערטער וואס זאלען אויסדריקען גענוי און פינקטליך יענע אבסטראקטע און הויכע ענינים. די אב-ת-בוז'ס, פאטער און זוהן, הויפטזעכליך דער לעצטער, האבען געשא- פען די דאזיגע ווערטער און אויסדריקע, וועלכע האבען אפשר די ערשטע צייט געקלונגען פרעמד, אבער וועלכע האבען אין פערלויף פון דער צייט געקראגען בירגער-רעכטע און זיינען איצטער פונקט אזא טייל פון דער העברעאישער שפראך

ווי די אלע אנדערע ווערטער, ווי די ווערטער פון דער ביבעל נופא. ר' שמואל אבותבון האט גאנץ גוט געוואוסט, אז ער טהוט אויף א נייעס און ער האט דארום ביים ענדע פון דעם „מורה נבוכים“ צוגעשריבען א „ביאור מהמלות הזרות“ (אן ערקלערונג איבער די פרעמדע ווערטער).

ניט קוקענדיג אויף די שוועריגקייטען וואס שמואל אבותבון האט געהאט צוליעב דער ארעמקייט פון דער העברעי- אישער שפראך אין פילאזאפישע אויסדריקע, איז איהם דאך געלונגען איבערצוגעבען דעם רמב"ם'ס געדאנקען מיט אללע איינצעלהייטען און שאטירונגען. ניט אומזיסט האט מען איהם און זיין פאטער בעטיטעלט מיט דעם נאמען „אבות המעתיקים“, די פאטערס פון די איבערזעצער. דער רמב"ם אליין איז געווען צופריעדען מיט אבותבון'ס איבערזעצונג. ער דריקט אויס זיין צופריעדענהייט אין א בריעף, וואס ער האט געשרייעבען צו ר' שמואל אבותבון: „דו ביזט זיכער דער יעניגער, וועמען נאט האט געבענשט מיט דער פעהיג- קייט צו איבערזעצען פון איין שפראך אין דער אנדערער. ווייל ער האט דיר בעשאנקען מיט א שכל צו פערשטעהן די משלים און די מליצות, די רייד פון חכמים און זייערע רעטער ניסען. איד האב דערקענט אין דינע ווערטער, אז דו ביזט אריינגעדרונגען אין די טיעפעניסען פון דעם ענין, און די פערבארענע סודות (פון דעם מורה נבוכים) זיינען פאר דיר ענטדעקט געווארען.“

א חוץ דעם „מורה נבוכים“ האט ר' שמואל אבותבון איבערזעצט פיעלע אנדערע פון דעם רמב"ם'ס שריפטען, ווי זיין „מאמר תהית המתים“, „אגרת תימן“, „שמונה פרקים“ און א טייל פון זיין פירוש אויף דער משנה. ער האט אויך איבערזעצט אין העברעאיש מאנכע שריפטען פון אראבישע פילאזאפען און א ווערק פון אריסטאטעלס (אותות השמים). די קולטורעלע בעדייטונג פון די דאזיגע איבערזעצונגען קען ניט איבערשאצט ווערען. די איבערזעצונגען האבען געגעבען די מעגליכקייט פאר די אידען פון די אנדערע איירא- פאעאישע לענדער זיך צו בעקענען מיט די בעסטע און די

וויכטיגסטע ספרים פון דער אידיש-אַראַבישער פּילאָזאָפּיע. וועלכע האַבען אויסגעאיבט אזא נעוואַלדיגען איינפלוס אויף דעם גייסטיגען לעבען פון דעם אידישען פּאָלק. ווער קען וויסען, אויב אַזעלכע ספרים ווי דער „האמונות והדעות“, דער „חובות הלבבות“, דער „כוזרי“ און דער „מורה נבוכים“ וואַלטען אין גאַנצען ניט פּערלאַרען געגאַנגען, ווען זיי וואַלטען ניט איבערזעצט געוואָרען אין העברעאיש? זיינען דאָר פּיעלע פון די אידיש-אַראַבישע שריפטען ווירקליך פּערלאַרען געגאַנגען, צווישען זיי אַזעלכע גרויסע ווערק ווי אַב־נבירול'ס „מקור חיים“. די דאָזיגע איבערזעצונגען האַבען געהאַט אַ גרויסע בעדייטונג ניט בלויז פאַר זייער צייט און פאַר זייער אַרט. נאָר אויך פאַר פּיעלע דורות שפּעטער און אין די אַלע פּערשיעדענע לענדער, וואו דאָס אידישע פּאָלק איז געווען צור-זייעט און צושפּרייט. די אידען אין די אַלע גלות-לענדער האַבען זיך אַלס אומגאַנגס-שפּראַך בענוצט מיט די שפּראַכען פון די פּעלקער צווישען וועלכע זיי האַבען זיך געפונען: דיא אידען פון שפּאַניען האַבען געברויכט אַראַביש; דיא פּראַנצויזישע אידען—פּראַנצויזיש, די איטאַליענישע—איטאַליעניש, און די דייטשע אידען—דייטש. אַ ווערק געשריבען אויף אַראַביש איז דאָרום געבליבען אונפּערשטענדיג-ליך פאַר די אידען פון פּראַנקרייך, למשל, פּונקט ווי אַ ווערק געשריבען אויף פּראַנצויזיש וואַלט געבליבען פּרעמד פאַר די אידען אין שפּאַניען. אַבער די אַלע פּערשיעדענע טיילען פון דעם אידישען פּאָלק, וואו זיי זאָלען זיך ניט האַבען געפונען, האַבען בעזעסען איין אַלגעמיינע שפּראַך, וואָס האַט זיי אַלעמען צוזאַמענגעבונדען אין איין גאַנצעס—דאָס איז געווען די העברעאישע שפּראַך. זי איז געווען די שפּראַך פון דעם אידישען גייסטיגען לעבען; דיא שפּראַך פון זייער תּורה, פון זייערע תּפּילות און פון זייער ליטעראַטור. די גרעסטע ווערק געשריבען אין אַראַביש, אפילו דער „מורה נבוכים“, האַט ניט געקענט האַבען מעהר ווי אַ לאַקאַלע און צייטליכע בעדייטונג, בלויז פאַר די אידען וואָס האַבען פּערשטאַנען אַראַביש און נור אויף דער דער צייט ווען זיי האַבען

איהר פערשטאנען. דער רמב"ם אליין האט עם איינגעזעהען און האט חרטה געהאט פארוואס ער האט געשריבען אראביש. דורך אבן-תבון'ס העברעאישער איבערזעצונג האט ערשט דער „מורה נבוכים“ געקראגען זיין פערדיענטען ווערט און איינפלוס פאר אלע אידען פון אלע לענדער און אויף א גאנץ לאנגער צייט. ביז היינטיגען טאג.

ר' משה אבן-תבון איז געווען א זון פון ר' שמואל אבן-תבון. ער איז געווען א געלעהרטער דאקטאר, מאטהעמאטיקער און פילאָזאָף. ער איז דער פערפאסער פון אייניגע אָריגינעלע ספרים, אָבער ער האָט זיך, וויא זיין פאָטער און זיידע, הויפטזעכליך אָפגעגעבען מיט איבערזעצונגן. ער האָט איבערזעצט דעם רמב"ם'ס „ספר מלות ההגיון“ איבער לאַטיק און מאַנכע פון זיינע מעדיצינישע שריפטען. אַ הויז דעם האָט ער איבערזעצט אין העברעאיש מאַנכע פון די ווערק פון דיא בעריהמטע אראבישע פילאָזאָפּען אַל-פאראבי, אבן-סינא און אבן-ראשד. ער האט אויך איבערזעצט טהיילען פון יוסף קאד'ס געאָמעטריע און אַ אבהאנדלונג איבער אריפמעטיק. עם געפינט זיך אויך זיינע אַן איבערזעצונג איבער אַסטראָנאָמיע „חכמת הזוכבים“ אָדער „חכמת תכונה“. מיט זיינע איבערזעצונגען האָט ער געמאַכט, אַז די העברעאישע ליטעראַטור פון יענער צייט איז, אַ הויז דיא אַראַבישע. געוואָרען דיא רייכסטע אין פילאָזאָפּישע און וויסענשאַפּטליכע ספרים.

די פאמיליע אבן-תבון האָט אַרויסגעגעבען פון זיך אַ גאַנצע רייע פון געלעהרטע און פילאָזאָפּען, וועלכע האָבען געשפּיעלט אַ גרויסע ראָלע אין דעם לעבען פון די אידן דען אין דרום־פראַנקרייך און האָבען אויך געהאַט זייער איינפלוס אויף דיא אידען פון דיא אַנדערע אייראָפּעאישע לענדער. פאַר אַ געוויסער צייט האָבען דיא אידען פון דרום-

(* „התחלת הנמצאים הטבעיים“ פון אלפאראבי; „הסדר הקטן“ פון אבן-סינא; „כללי השמים והעולם“; „ספר החייה וההפסד“; „כללי ספר הנפש“; „החוש והמחוש“; „מה שאחר הטבע“, פון אבן ראשד.

פראנקרייך געטראָגען דעם פאקעל פון וויסען, וועלכען דיא שפּאַנישע אידען האָבען צוליעב דיא רדיפות פון דיא אלמאַ- והאדען געמוזט ארויסלאָזען פון זייערע הענדר.

יעקב בן מכיר א בן-ת בן ז. אן אייניקעל פון ר' שמואל אבן-תכוון, האָט געלעבט אין דרום פראנקרייך אין ענדע דרייצעהנטען און אַנפאנג פערצעהנטען יאָהרהונדערט. ער איז געווען א בעריהמטער אסטראנאָם און מאטהעמאַטי- הער, און זיינע ספרים איבער אסטראָנאָמיע זיינען איבער- זעצט געוואָרען אין לאטייניש. ער און זיין קאָזין, ר' יהודה בר' משה א בן-ת בן ז, האָבען זיך געשמעלט אויף דער זייט פון דיא פערטהיידיקער פון רמב"ם, ווען דער קריעג צו- ליעב דעם „מורה נבוכים" האָט אויסגעכראַכען צום צווייטען מאָל אין דיא צייטען פון דעם רשב"א. ער איז דאמאָלסט גע- ווען אַ קאמפף ניט נאָר געגען דעם רמב"ם ספרים אַליין, נאָר געגען דעם שטודיום פון פילאָזאָפיע און וויסענשאפט בכלל.

דיא קולטורעלע טהעטיגקייט פון די אידען אין דרום פראנקרייך, וועלכע האָט אויסגעוועזען צו ווערען א ווירדיגע נאָכפאלגערין פון דער אידיש-אראבישער קולטור פון שפּאַ- רען איז איבערגעריסען געוואָרען מיט געוואלט דורך דיא שוידערליכע רדיפות, וואָס האָבען זיך אַנגעפאַנגען געגען אַלע אידען פון פראנקרייך.

ביז דעם אַלגעמיינעם לעצטען גירוש פון דיא פראנצויז- זישע אידען ביזן ענדע פון פיערצעהנטען יאָהרהונדערט, האָ- בען דיא אידען פון דרום פראנקרייך ארויסגעגעבען אַ רייהע געלעהרטע, פילאָזאָפּען און פּאַעטען.

VII.

די אידישע פאעזיע אין דרום פראנקרייך. אברהם בעדארעשי
(בדרשי) און זיין זוהן ר' ידעיה הפניני. די נייע מחלוקה
וועגען דעם רמב"ם, איהרע אורזאכען און איהרע פיהרער. די שטעלונג פון
דעם „פניני" צו דער מחלוקה און זיין „אגרת ההתנצלות", זיין ספר
„בחינת עולם".

די אידען פון דרום פראנקרייך האבען ארויסגעגעבען פון
זיך א היבשע צאהל פאעמען, וועלכע שטעהען אבער פיעל
נידריגער, סאי אין זייער אינהאלט, סאי אין זייער פארם, ווי
די גרויסע אידישע פאעמען פון שפאניען, וועמעס תלמידים
און נאכפאלגער זיי האבען געזאלט זיין. על פי רוב זיינען
זיי געווען פשוט'ע גראמען-מאכער און „מליצים", מענשען
וואס האבען געזוכט צו מאכען אלערליי „קונצען" מיט דער
שפראך, וועלכע זיי האבען פאלקאמען און גרינדליך באזעסען.
אינער האט געמאכט א תפלה, וואו יעדער ווארט פאנגט זיך
אז מיט אז „א"; א צווייטער האט געמאכט א תפלה, וואו
יעדער ווארט פאנגט זיך אז מיט א „מם" און עהנליכע אזעלכע
שפראך-קונצען. זיי זיינען גיכער געווען שפראך-פאקוסניר
קעס ווי פאעמען. אין זייערע ליעדער געפינט זיך מעהר
„קונצשטיק" ווי פאעזיע. זייער שפראך איז מליצה'דיגע
באמבאסטיק, רייך אין ווערטער און ארים אין געדאנקען און
בילדער.

די וויכטיגסטע פון די אידישע פאעמען אין דרום פראנק-
רייך זיינען די בעדארעשי'ס, פאטער און זוהן.

דער פאטער, א בר הים בעדארעשי (בדרשי), האט געלעבט אין מיטען פון דרייצעהנטען יאהרהונדערט. און האט זיך אויפגעהאלטען אין א שטעדטעל פון דרום פראנקרייך, בעדזיער. אין בריטישען מוזעאום געפינט זיך א זאמלונג פון זיינע ניגערדוקטע פאעמען. א פאעמא אונטער דעם נאמען „חרב המתהפכת“ און א ספר איבער די סינאנימען און העברעאיש „חותם תכנית“ זיינען אפגעדרוקט געווארען. עס געפינט זיך פון איהם אויך א תפלה, וואס הייסט „בקשת הלמדים“, וואו יעדער ווארט פאנגט זיך אן מיט א „ל“.

פיעל וויכטיגער און א בעדייטענד גרעסערער פאעט פאר איהם איז געווען זיין זוהר ר' ידעיה בעדארעשי, וועלכער איז מעהר בעקאנט אונטער זיין ליטערארישען נאמען ידעיה הפניני, דער פערל-קלייבער.

ר' ידעיה הפניני איז געבארען געווארען אין בעדזיער אין יאהר 1270 און איז געשטארבען אין יאהר 1340. זיין פאטער האט איהם געגעבען א גוטע ערציהונג, האט איהם בעקאנט געמאכט מיט דער דאמאלסדיגער העברעאישער ליטעראטור און האט איהם געלאזט לערנען מעדיצין און פילאזאפיע.

שוין אין זיינע קינדערשע יאהרען האט ער זיך אויסגע- צייכענט מיט זיינע ברייטע קענטניסע אין דער העברעאישער שפראך, אין וועלכע ער האט אריברגעשטיגען זיין פאטער. צו פופצעהן יאהר האט ער אנגעשריבען די „בקשת הממים“, א תפלה פון טויזענד ווערטער, וואו יעדער ווארט פאנגט זיך אן מיט א „מ“*), פון וועלכע זיין פאטער איז שטארק נתפעל

(* „מרום מראשות, מקום מקדשנו, מציא מצואים מאין, מתולל משמרות מרומו מאפס, מעמיד מחברת מערכות מבהילות מתוהו מוחלט, מתאר מגלי מה מחונה מזלות, מכוננות מקבילות...“ — דאס איז דער אג פאנג פון יענער קונציגער תפלה, וועלכע לאזט זיך כמעט ניס איבער זענען

געווארען. ווערענדיג עלטער האט ער אבער אוועקגעווארפען די דאזיגע סונצען מאכעריי, און האט זיך גענומען בעציהען ערנסטער צו דער פאָעזיע.

צו זיבעצעהן יאהר האט ער אנגעשריבען זיין „ספר „הפרדס“, וואו ער בעהאַנדעלט אלערליי פראגען. ער רעדט דארטען וועגען דער נישטיגקייט פון דער וועלט און איהרע פערגעניגענס; ווי א מענש דארף זיך אויפפיהרען, און וועלכע וויסענשאפטען א מענש דארף לערנען נאכדעם ווי ער האט געקראגען זיין רעליגיעזע בילדונג. ער שרייבט דארטען אויך וועגען גראמאטיק, אסטראנאמיע, פאָעזיע און מליצה.

עס געפינט זיך פון איהם א פאָעמא אונטער דעם נאָמען „אוהב נשים“ (דער ליעבהאבער פון פרויען), וועלכע איז אז ענטפער אויף א פאָעמא „שונא נשים“ (דער פיינד פון פרויען), וואס איז געשריבען געווארען פון אז אנדער פאָעט.

י ה ו ד ה ב ז ש ב ת י.

ער האט אויך געשריבען פילאַזאָפישע פירושים איבער די „אגדות“ פון תלמוד און איבער די מדרשים.

צו פינף און דרייסיג יאהר האט ער אנגעשריבען צום רשב"א זיין „אגרת ההתנצלות“ (דער בריעה פון פערטהייך דיגונג). ער האט שוין דאמאלס געמוזט זיין א בעריהמטע פערזענליכקייט, ווען ער האט זיך ערלויבט אריינצומישען אין דעם קריגען און זיך שטעלען געגען דעם רשב"א.

דער קאמפף געגען דעם רמב"ם און דעם „מורה נבוכים“, וועלכער איז פאר א לאַנגע צייט שטיל געווען, האט ביים אנפאנג פון פיערצעהנטען יאהר-הונדערט (1303—1306) אויסגעבראכען פון דאס ניי. דער קאמפף האט שוין אבער דעם מאל געטראגען אז אנדער כאַראַקטער. ער איז געווען געריכטעט ניט אזוי געגען דעם רמב"ם, וועמען ביידע צדדים איז דער מחלוקה האַכען רעספעקטירט; אפילו ניט געגען דעם „מורה נבוכים“, צו וועלכען מען האט זיך שוין צוגע-וועהנט. דער קאמפף איז הויפטזעכליך געווען געפיהרט גע-גען דער פרייער ריכטונג, געגען דעם לינקעל פליגעל, פון דעם רמב"ם'ס תלמידים. זיי, די דאזיגע תלמידים, זיינען גענאנ-

גען פיעל ווייטער ווי זייער רבי האט ווען גע'חלום'ט, און האבען געזוכט צו ערקלעהרען די גאנצע תורה, אפילו דעם טהייל וואס האט צו טהאז מיט די מצוות, אויף אז אללעגא-רישען שטייגער. ניט בלויז די ערצהעלונגען פון דער תורה זיינען משלים, ווי דאס האבען בעהויפטעט ר' יעקב אנטאלי און ר' לוי בן אברהם בן חיים, וועלכע זיינען געווען די פארטערס פון דעם „לינקען פליגעל“, נאר די גאנצע תורה האט אז אינערליכע כונה. די אלע מצוות זיינען אנדרייטונגען און משלים, כדי דער מענש זאל זיך קענען בעהעפטען מיט גאט, ערהויבען זיין גויסט און לייטערען זיין הארץ; אז און פיר זיך האבען זיי קיין שום בעדייטונג ניט. דערפון איז גע-דרונגען, אז א מענש, וואס פערשטעהט שוין דאס אלץ איז ניט מחויב צו היטען די תורה. עס האבען זיך געפונען אזעל-כע, וואס האבען זאגאר בעהויפטעט, אז משה רבינו איז ניט מעהר ווי א גרויסער געזעצגעבער. דאס עסען פון חזיר-פלייש האט משה פארבאטען, ווייל ער האט געמיינט, אז דאס איז שעדליך צום געזונד, אבער די דאקטוירים האבען בע-וויצען, אז ער האט געהאט א טעות. (מנחת קנאות).

די דאזיגע געדאנקען זייערע האבען זיי געפריידיגט איז די שוהלען און געלערענט פאר תלמידים. עס פערשטעהט זיך, אז דער קאנסערוואטיווער עלעמענט האט אין דעם גע-זעהן א געפאהר פאר דעם יודענטהום; ער האט אין דעם, ניט מיט אונרעכט, געזעהן א דערנעהענטערונג צום קריסטענ-טהום, וועלכער האט אויך געפריידיגט, אמת, פון אז אנדער שטאנדפונקט, אז די תורה, די פראקטישע מצוות פון איהר, איז בטל געווארען.

דער ערשטער, וואס איז ארויסגעטראגען געגען די דא-זיגע עקסטרעמע אללעגאריסטען איז געווען ר' אבא מרי (מארי) בן משה, בן יוסף דון אשחרוק פון מאנפעליע. אבא מרי איז בשום אופן ניט געווען קיין „פינסטערלינג“. ער איז אליין געווען גוט בע-קאנט מיט דער פילאזאפיע בכלל און אויך מיט דעם „מורה נבוכים“. דעם רמר"ם האט ער שטארק רעספעקטירט, כאטש

ער איז ניט געווען איינפערשטאנען מיט איהם אין אלע אייני צעלהייטען. אבא מרי האלט ניט, צום ביישפיעל, פון דעם רמב"ם'ס דרייצעהן „עקרים“. ער בעהויפטעט, אז אין דער אידישער אמונה זיינען פאראן נאָר דריי עקרים: (1) די עקזיסטענץ פון אן איינציגען, אונקערפערליכען, אל-מעכטיגען גאט; (2) ער האט בעשאפען די וועלט פון גאר ניט; (3) די וועלט ווערט געפיהרט מיט גאט'ס השגחה. פון די דאָ-זיגע דריי עקרים קומען ממילא ארויס די אלע אנדערע.

ניט פיהלענדיג זיך אויטאריטעט גענוג און שטארק גע-נוג, האָט אבא מרי געזוכט צו געווינען אויף זיין זייט דעם „רשב“ א. דער רב פון בארצעלאנא, שפאניען, דער גרעסטער תלמודיסטישער אויטאריטעט פון זיין צייט. דאס איז איהם אויך געלונגען. דער רשב“א, וועלכער האָט א חוץ זיינע גרויסע תלמודישע קענטניסע אויך בעזעסען א בעדייטענדע ידיעה אין דער פילאזאפיע און איז די וויסענ-שאפטען, ווי עס איז צו זעהן פון זיינע דיספוטען מיט די קריסטען און מאהאמעדאנער, האָט באלד זיך געשטעלט אויף דער זייט פון אבא מרי. דער רשב“א האָט געשיקט א בריעף צו דער געמיינדע פון מאנפעליע, גע'חתם/עט פון נאָר פופצעהן רבנים, אין וועלכען ער האָט פארגעשלאגען, אז מען זאל אריינלעגען אין חרם אלע די וואס וועלען לערנען פילאזאפיע און די וויסענשאפטען, איידער זיי האָבען געקראגען א געניי-גענרע תלמודישע און רעליגיעזע בילדונג און איידער זיי האָבען דערגרייכט א בעשטימטען עלטער.

דער רשב“א האָט ערווארטעט, אז אלע וועלען אויף דעם איינגעהן, אבער ער האָט געמאכט א טעות אין חשבון. עס האָט זיך כאלד געבילדעט א פארטיי, וואס איז געפיהרט גע-ווארען פון ר' יעקב בן מכיר אבן תבון, וועל-כע איז שטארק ארויסגעטראטען געגען דעם. ר' יעקב בן מכיר איז אליין ניט געווען פון די עקסטרעמע אללעגאריסטען, אבער ער האָט אין דער דאזיגער בעוועגונג פון אבא מרי גע-זעהן א בעלידיגונג פאר דער גאנצער אבן תבון פאמיליע, איבערהויפט אויף ר' שמואל אבן-תבון, דער איבערזעצער

פון מורה נבוכים און אליין אז אללעגאריסט. די מחלוקה, ווי אלע מחלוקות, איז אלץ געווארען פארביטערטער און פער'עקשו'טער. ביידע צדדים זיינען געווארען פארביסען, און דער קאמפף געגען די עקסטרעמע אללעגאריסטען איז פערוואנדעלט געווארען אין א קאמפף געגען דער פילאזאפיע און די וויסענשאפטען בכלל. ביידע צדדים האבען צוגעקראגען נייע כוחות, און די אידישע געמיינדען פון דרום פראנקרייך און שפאניען זיינען פארנאנדערגעטהיילט געווארען אין צוויי פיינדליכע לאגערען. דער רשב"א איז געווען דער ערשטער, וואס האט זיך בענוצט מיט דער וואפע פון דעם חרם, און אום ..שבת חזון" פון יאהר 1305, האט ער אין זיין שוהל ארויפ'געלעגט א חרם אויף אלע וואס וועלען לערנען פילאזאפיע און וויסענשאפטען איידער זיי וועלען ווערען פינף און צוואנציג יאהר. ער האט אויך ארויפגעלעגט דעם חרם אויף די יעניגע, וואס וועלען זוכען צו דערטלעהרען די תורה אויף א פילאזאפישען שטייגער. ר' יעקב בן משה בן אבן תבון און זיין פארטיי האבען אויך ניט געשוויגען. ווי זיי האבען דערהערט פון דעם רשב"א'ס חרם, האבען זיי פון זייער זייט ארויפגעלעגט א חרם אויף דעם אנדערען צד, אויף אלע די יעניגע, וואס וועלען שטערען די אידישע יוגענד אין שטודירען די וויסענשאפטען און די פילאזאפיע, און אויף אלע די יעניגע, וואס וועלען וואגען צו ריידען געגען דעם רמב"ם. רבי ידעיה פניני האט דאן אנגעשריבען צום רשב"א זיין „אגרת ההתנצלות", וואו ער פערטהיידיגט די משכילים. דער בריעה איז זעהר לאנג און געפינט זיך אין די ..תשובות הרשב"א. אין דעם דאזיגען בריעה, וועלכער איז פול מיט מליצות און אונגעהערטע שבחים צום רשב"א, מאכט איהם ר' ידעיה הפניני פארווירפע פאר זיין שטעלונג, פאר וואס ער האט זיך געלאזען פארפיהרען פון אבא מרי און האט אריינגעלעגט גאנצע אידישע קהלות אין חרם. ער זוכט איהם צו בעווייזען, אז אידישקייט געהט האנד אין האנד מיט דער וויסענשאפט און מיט חכמה. אונז פארדריסט ניט, שרייבט ער אין דעם בריעה, וואס דו האסט די חכמה אריינ-

געלעגט איז חרם. וואס קען דער חרם שאַדען די חכמה?
 אויב זי איז גאט'ס וואַרט. דער אמת, קען איהר קיינער ניט
 פערניכטען. אונז פערדריסט אבער, וואס דו האַסט זיך גע-
 איילט און צוגעהערט צו די רייד פון א ב א מ ר י און
 האַסט פערשעהמט די אידישע קהלות פון פ ר א ו ע נ ס.
 צווישען וועלכע עס געפינען זיך צדיקים, חכמים און לומדים.
 וואס זיינען זיי שולדיג, אויב עס געפינט זיך צווישען זיי
 איינער, וואס האַט אפילו געזינדיגט. ביים ענדע בעט ער
 דעם רשב"א, אז ער זאל צוריקציהען דעם חרם צוליבע דעם
 כבוד פון רמב"ם און צוליבע זיין אייגענעם כבוד.

* * *

די וויכטיגסטע פון דעם „פ נ י נ י ם“ ווערק איז דער
 בעריהמטער „בחינת עולם“ (א בעטראכטונג פון דער וועלט).
 דאס איז א גרויסע פאעמא איז זיעבען און דרייסיג קליינע
 קאפיטלען. וועלכע איז דורכגעדרונגען מיט'ן וועלט־שמערץ,
 אבער וועלכע ענדיגט זיך ניט אין פערצווייפלונג נאר אין
 טיעפען גלויבען און בטחון צו גאט. דערפאר טאקע האַט די
 דאזיגע פאעמא געהאט אזא גרויסען ערפאלג ביים אידישען
 פאָלק, און ווערט נאָר ביז היינט בעטראכט אלס איינער פון
 די בעסטע מוסר־ספרים. די שפראך איז רייד און שעהן,
 כאַטש אין מאַנכע פלעצער עטוואס באַמבאַסטיש. גאַנץ
 אַפט זעהט מען אין זיינע בילדער און אין זיינע פערגלייכונג
 גען דעם אמת'ן פאעט:

„די וועלט איז א טיעפער און ברייטער שטורעמדיגער
 ים. די צייט איז א שוואכער בריק אַריבערגעווארפען
 איבער איהם. איהר אנהויב איז דער ניט־זיין, און זי
 ענדיגט זיך מיט דעם טויט, וואו עס פאנגט זיך אָן דער
 אמת'ער גליק. שמאל איז דער בריק, ניט מעהר ווי אַז
 אייל, און קיין פארענטשעס זיינען אויך ניטאָ. און דו,
 מענשענ־קינד, וועלכער לעבסט איבער געוואלד, מוזט
 איהם דורכנעהן. שמאל איז דער שטעג, ניטאָ וואו צו
 עהרען זיך, רעכטס אָדער לינקס. פון ביידע זייטען

ערווארטעט דיר אונטערגאנג און טויט. האסטו דען מיט וואס צו שטאלצירען? קענסטו דען זיך בעריהמען מיט דייענע רייכטהיימער און מיט דיין ערווערב? ... און וואס וועסטו טהאן, ווען דער ים וועט זיך צושטורמען און וועט איז גאנצען פערניכטען דיין ארימע אכסניא? ...
 ..וועלט, דו וועלט, דו קוואל פון פערדארבען און פער-
 ניכטונג, זאלען מיר פון דיר ערווארטען גליק און
 האפנונג? ..."

דער פאעט בעטראכט די וועלט און איהר אויפפיהרונג;
 ער זעהט ווי די שלעכטע און די נארען פארנעהמען דעם אוי-
 בער-און וועהרענד די גוטע און די קלוגע ווערען פערטויבען
 פון טיש. ער קעהרט זיך צו דער וועלט און זאגט:
 ..דייענע געליעבטע זיינען די ערגסטע; די גוטע האסטו
 פיינט. דו קלייבסט די שאלעכץ און ווארפסט אוועק די
 יאָדרעם; דו נעהמסט צו זיך די ליידיגע און שטויסט אפ
 די פולע. און ער ענדיגט מיט אן עצה, אז מען זאל זיך ניט
 לאזען פארפיהרען פון דער מרשעת ..וועלכע פרעסט אויף
 איהרע אייגענע קינדער."

גרויס אין דער מענש, און גרויס אין זיין שכל. עס זיינען
 פאר איהם ניטא קיינע געהיימיסע, איבעראל קען ער אריי-
 דרינגען און דורכדרינגען. ..אפילו צו גאט אליין שפארט ער
 זיך ארויף. און אט ער, דער מענש, דארף שטארבען און
 פוילען אין דער ערד. זיין גאנצער וועזען פראַטעסטירט אין
 דעם פאעט געגען דער דאזיגער גרויסער עולה:

..מען קען מעסטען די הויד פון די הימלען; מען
 קען דערגרונטעווען די טיעפקייט פון דער ערד, — דער
 מענשליכער שכל אליין איז אונערפארשבאר.... צי קען דו
 גאנצע וועלט ארומנעהמען איין געדאנק, וואס געפינט
 זיך אין דעם קליינעם אויבערשטען געצעלט, וואס איז
 גרויס בלויז ווי א מענשליכע האנד? ... צי איז עס גוט, אז
 אזא סאפירעזשטיין זאל זיין א ציעל פאר אלע פוילען פון
 צופאל, פאר אלע אונגליקען? ווארום זאל דער מענש
 שטארבען און פערשווינדען, ווי די בהמות פון פעלד און

די חיות פון וואלד? ווארום זאלען די הייליגע שטיינער זיך בעהעפטען מיט דער ערד? ... איד האב בעטראכט דעם מענשען, ווי אזוי ער איז בעשאפען געווארען, אלץ איז אין איהם גוט א הויז דער טויט."

נאריש איז די מענשליכע האפנונג. דער מענש ווארט אלץ אויף מארגען און אויף שפעטער, ווען בעסערע צייטען וועלען קומען. ער פערנעסט אז א פארשוואונדענער טאג איז א פערשטארבענער טאג, אז מיט יערען טאג ווערט ער געהענגט מער צום טויט. עס קומט אויס, אז ווארטענדיג אויף דעם מארגען ווארט ער אייגענטליך אויף דעם טויט:

..ווי קען ער געלוסטען, אז עס זאל אריבער די נאכט, ווען איז דער נאכט ווערט ער פערלארען? ווי קען ער ער-ווארטען דעם אבענד, ווען איז איהם ווערט ער פערטרי-קענט און פערשניטען? ווי קען ער זיך יאגען נאך א פלי-הענדען שאטען, ווען צוזאמען מיט דעם שאטען פער-פליהט אויך זיין לעבען?

אז אט די דאזיגע מורא פאר דעם טויט, דער שרעק פאר דעם ניט זיין, אט דער גרויסער וועלט-שמערץ, טרייבט איהם צום געדאנק פון אונשטערבליכקייט. ער קומט צום זעלבען אלטען, אלטען תירוץ וואס כמעט אלע רעליגיאנען און פילא-זאפישע סיסטעמען האבען אויף אזא אדער אז אנדער אופן געגעבען די זוכענדע, פארשענדע, בלאנדזשענדע מענשהייט, וועלכע האט אימער געזוכט א שכל און א תכלית אין דעם גרויסען סוד פון אונזער לעבען, וועלכער איז אפשר אין גאנ-צען גאר קיין סוד ניט....

און א קוואל פון לעבען האט אונז די נאטור גע-שאנקען, דורך דער חכמה פון דעם בורא, וואס אונזערע נשמות בלייבען לעבען. דערמיט קענען מיר זיך טרייס-טען פון די צרות פון דער וועלט און פון דעם צער פון ויט, וואס ביזטו, מענש, טרויעריג, ווען אנשטאט די נארישע וועלט בלייבסטו אונשטערבליך אין דער קעניג-ליכער הויז?"

דער תירוץ איז דא, און אלץ איז שוין רעכט. די וועלט
איז ניט מעהר ווי א פרוודור, ווי א פארהויז. דער עיקר איז
„יענע וועלט“, צו וועלכע דער מענש דארף זיך צוגרייטען מיט
זיינע גוטע מעשים און מיט זיין גוטער אויפפיהרונג. דער
פאעט י ד ע י ה פ נ י נ י ווערט מיט אמאל א פשוט'ער
מוסר-זאגער...

און קען מען דען איהם פערדענקען? קען מען דען הא-
בען גו איהם טענות? האט דען ווער-עס-איז ווען-עס-איז גע-
פונען אן אנדערע, א בעסערע אדער א אמת'ערען תירוץ?
קען דען זיין א תירוץ אויף א קשיא, וואס איז אייגענטליך
גאר קיין קשיא ניט? מיר, מענשען, איז אונזער שוואכקייט
און איז אונזער היילפלאצזיגקייט און אויס רחמנות צו זיך אליין,
האבען זיי אויסגעטראכט א קשיא.

VIII.

קלונים בן קלונים מוס — א אידישער סאטיריקער פון פיערצעהנטען יארהונדערט. די אידישע לאגע אין פראנקרייך. די „גזרה פון די פאסטוכער“ און די „גזרה פון די קרעציגע“. זיין הויפטווערק „אבו בוחו“, וואו דער ערנסט און דער שפאס געהען האנד ביי האנד. זיין ביי סענדע סאטירע וועגען זיינע צייטיגענאסען.

קלונים מוס (קאלאנימוס) בן קלונים מוס איז געווען א עטוואס אינגערער צייט גענאסע פון ידעיה הפניני. ווי דער לעצטער אזוי איז ער אויך געווען א געברטיגער פון דרום פראנקרייך. ער איז געבאָרען געווארען אין ארל, בערך אין יאהר 1286, און איז געשטארבען אין צווייטען פערטעל פון פיערצעהנטען יארהונדערט.

זיין פאָטער, וועלכער איז געווען א רייכער מאן, א גרויסער יחסן און האט געטראגען דעם טיטול „נשיא“, האט איהם געגעבען א גוטע ערציהונג. א חוץ תלמוד און דיא אנדערע אידישע למודים האט ער אויך געשטודירט פילאָזאָפיע, מעדיצין און דיא אנדערע וויססענשאַפֿטען. זיין ליטעראַרישע אַרבייט האט ער אנגעפאָנגען, ווען ער איז נאָך געווען א יונגער מאן פון צוואַנציג יאהר. דיא ערשטע צייט האט ער זיך בלוין אָפגעגעבען מיט איבערזעצן צונגען. ער האט איבערזעצט א גאנצע רייהע פון ביכער איבער מעדיצין, אסטראָנאָמיע, מאטהעמאטיק, פיזיק און פילאָזאָפיע. דאס רוב פון דיא דאָזיגע איבערזעצונגען געפינען זיך נאָך אין מאָנסקריפֿטען אין דיא פערשיעדענע

גרויסע אייראפעאישע ביבליאטעקען. בלויז איינע פון זיי האט זוכה געווען געדרוקט צו ווערען אזוי שנעלל וויא עס האבען זיך געפונען אידישע דרוקען. דאס איז זיין „אגרת בעלי חיים“, וועלכע איז צום ערשטען געדרוקט געווארען אין יאהר 1557, אין מאנטוא. א פערקירצטע און א שלעכטע איי בערזעצונג דערפון איז אויך געמאכט געווארען אין אידיש פון אייזיק מאיר דיק. דער „אגרת בעלי חיים“ שטעלט פאר א יוכה צווישען דיא חיות און מענשען. דיא חיות בעקלאגען זיך אויף דעם מענשען, פאר וואס ער בע האנדעלט זיי אזוי שלעכט. דער מענש פרובירט זיך פער ענטפערען און זוכט צו בעווייזען, אז ער האט א רעכט אויף דעם, אבער דיא מענשליכע תירוצים זיינען דארטען גאנץ שוואכע. דער „אגרת בעלי חיים“ איז אריגינעל געשריבען געווארען אין אראביש און איז א טהייל פון דער ענציקלא-פעדיע פון די „לויטערע ברידער“. א חוץ זיינע איבערזעצונג-גען פון אראביש אין העברייאיש, האט ער געמאכט איבער-זעטצונגען אויך פון אראביש אין לאטייניש.

זיין רעפוטאציע אלס געלעהרטער און איבערזעטצער, און וואהרשיינליך אויך זיין הויכע שטעלונג אין דער געזעל-שאפט, האט איהם געבראכט אין נאהענטע בעציהונגען מיט דעם קעניג ראבערט, וועלכער האט איהם געגעבען רע-קאמענדאציען קיין רוים, וואו ער האט זיך בעזעצט.

וויא לאנג ער האט זיך אויפגעהאלטען אין רוים איז ניט זיכער, אבער ער איז דארטען יעדענפאלס געווען לאנג גענוג אום צו ווערען בעאיינפלוסט פון דער דארטיגער אטמאס-פערע, וועלכע איז געווען וויא דורכגעדרונגען מיט סאמירע און בייסענדען הומאר. איז דעם לאנד פון באקאטיא און דאנטע האבען שוין דאן אנגעפאנגען צו בלאזען פרישע ווינטען, אנזאגער פון דער נייער צייט, וועלכע האבען ענדליך פערטריבען די מיטעל-אלטערליכע כמארעס. דער דאזיגער גייסט פון שפאט און ווייז האט אויך דורכגעבראכען דיא דיקע מויערען פון דער גהעמא. דער גרעסטער אידיש-

איטאליענישער פאעט פון יענער צייט, „דער אידישער דאנטע“ וויא ער ווערט פון מאנכע אנגערופען, ר' עמנואל הרומי, וועלכער האט זיך ערלויבט צו לאכען און צו שפאמען פון אללעס און אלץ, האט דאמאלס זיך אויפגעהאלטען אין רוים. מיט איהם האט זיך קלונמוס בן קלונמוס בעקענט און בעפריינדעט און פון איהם איז ער אהן צווייפעל בעאיינפלוסט געווארען.

א רייהע פון אונגליקען, איינער גרעסער פאר דעם אנטדערען, האט געטראפען דיא אידען פון פראנקרייך אין יענער צייט. אין דעם יאהר 1306 האט דער פראנצויזישער קעניג „לואי דער שעהנער“ ארויסגעגעבען א בעפעהל, אז אללע אידען זאלען פערלאזען פראנקרייך. דיא גורח איז דורכגעפיהרט געווארען דעם 22טען יולי (אויף מארצען נאך תשעה באב). דאס אידישע פערמעגען איז קאנפסקירט געווארען, וואס דאס איז אייגענטליך געווען דיא הויפט-אדור זאכע פון דעם גירוש: דער פערארעמטער קעניג האט געזוכט אנצופיללען זיינע אוצרות מיט דעם אידישען רייכטהום. אין ניין יאהר ארום האט זיין זוהן, לואי דער צעהנטער, צוריק איינגעלאדען דיא אידען אין פראנקרייך. ער האט איינגעזעהען, אז כאטש דער איד איז טריף איז אבער זיין גראשען כשר, און אז זיין פאטער האט מיט דעם ארויסטרייבען פון דיא אידען מיט זיינע אייגענע האנד גע'הרנ'עט דיא הוהן וואס לייגט דיא גאלדענע אייער. דיא אידען האבען זיך פון אנפאנג געדונגען, אבער דער קעניג האט זיי נאכגעגעבען אללע זייערע בעדינגונגען. דיא אידען זיינען צוריק אריינגעלאזען געווארען אין פראנקרייך אויף דער צייט פון צוועלף יאהר. דערביי איז סטיפולירט געווארען, אז אויב דער קעניג בעשליסט זיי וויעדער ארויסצוטרייבען נאכדעם וויא דיא צוועלף יאהר וועלען זיך ענדיגען, מוז ער זיי ווארען מיט א יאהר פריהער.

די אידען האבען זיך קוים צוריק בעזעצט אין פראנקרייך, זיי האבען נאך ניט אוספיעט צו אנווארעמען זייערע פיסס, וויא עס איז געקומען דיא „גורח פון דיא פאסטוכער“

(1320). א יונגער פאנאטישער גלח האט דערצעהלט, אז א טוב האט זיך איינמאל געזעצט אויף זיין קאפ און א צוויי טען מאל אויף זיין פלייצע, וועלכע איז באלד פערואנדעלט געווארען אין א וואונדער-שעהנע יונגפרוי. די דאזיגע יונג-פרוי האט איהם געהייסען אנזאמלען א גרויסע ארמע און וויעדער מאכען א הייליגען קרייץ-צוג צו בעפרייען ירושלים פון דיא „אונגלויביגע“. עס האבען זיך ארום איהם צוזאמען-געקליבען ביז פיערציג טויזענד פאסטוכער, וועלכע האבען קדם כל אויסגעשאכטען הונדערטער און טויזענדער אידען. פערניכטענדיג קרוב פון הונדערט און צוואנציג אידישע קהלות.

א יאהר שפעטער איז פארגעקומען דיא „גזרה פון דיא קרעטציגע“. דיא אונגליקליכע קרעטציגע, וועלכע פלענען איז מיטעל-אלטער ווערען בעהאנדעלט נאך ערנער וויא זיי ווערען בעהאנדעלט איצטער, האבען אויס ראכע פערניפטעט דיא ברינימער. און ווען מען האט איינעם פון די קרעטציגע גענומען אויפ'ן „פעהרער“, וואס האט דאמאלס געמיינט דיא שרעקליכסטע מאטערניסען און יסורים, האט ער ארויפגע-ווארפען דעם בלכול אויף דיא אידען. דיא אידען האבען זיי דאס אנגעלעהרענט צו טאהן. עס פערשטעהט זיך, אז מען האט דיא בעשולדיגונג גלייך אויפגעכאפט און אהן שום וויי-טערע מענות האט מען די אידען געפונען שולדיג. מען האט שוין אויסגעטראכט אללערליי טעאריען און ערקלעהרונגען. ווארום די אידען האבען עס געטאן. פינף טויזענד אידען זיינען פערברענט געווארען אין יענע „גזרת המצורעים“. פיעלע האט מען ארויסגעטריבען און אויף דיא איבערגעבליבענע אידישע קהלות האט מען ארויפגעלייגט שווערע געלד-בע-שטראפונגען.

עס פערשטעהט זיך, אז אין אזעלכע שרעקליכע צייטען האט זיך דיא אידען פון פראנקרייך ניט געקענט לאכען. אויב דער אידישער געלעכטער איז אללע מאל געמישט מיט א טרעהר, איז ער דאמאלס בודאי געווען אזוי. דיא דאזיגע שווערע צייטען האבען אוועקגעלייגט זייער שטעמפעל אויף

דער דאמאָלסדיגער אידיש - פראנצויזישער ליטעראטור. ניט בלויז לאָזען זיך יענע אונגליקען פיהלען אין דעם טיעפער ערנסטען „בחינת עולם“ פון בדרשי, וועלכער בעטראכט דיא וועלט פאר אַ יאמער-טהאל און דעם לעבען פאר אַן אפֿ-קומעניס און אַן אונגליק, נאָר אפילו אין דעם אפלאכענדען „אבן-כהן“ (פרוביר שטיין) פון קלוינימוס בן קלור נימוס געפינט מען אויך דעם זעלבען טיעפען טרויער און שמערץ. ביי איהם געהט דער קרעכץ און דער געלעכטער, דער שפאס און דער ערנסט האנד ביי האנד. זיין שפאס איז אַ ביזער און אַ גיפטיגער, און זיין געלעכטער איז ווי פון איי-געס וואָס ווערט געפיהרט צו דער תליה.

ווי בדרשי קלאַנט אויך קלוינימוס בן קלוינימוס אויף דער נישטיגקייט פון דעם לעבען און דעם צער פון טויט. וואס טויג דער לעבען, ווען ער ענדיגט זיך מיט'ן טוידט? וואָס טויג דעם מענשענס גרויסקייט און עשירות, ווען ער דארף פוילען אין דער ערד? „די וואָס האָבען געשלאָפֿען אויף בעטען פון עלעפאנט-ביין, האָבען די ערד אלס זייער בעט; די וואס האָבען די בעסטע שפייזען געגעסען, זיינען אליין שפיין פאר דיא ווערים; די רייד גע-קליידעטע קריגען אַ בנד פון ווערים. די ליפען וואָס האָבען פון זיך פערל געשאַטען, דארפען קושען די ערד; די בע-דיהמעסטע מענשען ווערען שטויב.“

„צו האָסטו פארגעסען, דוא ארעמער מענש, דעם ביי-טערען טאָג, ווען דייע בעסטע פריינד געהמען דיר ארונטער פון דין בעט, לייגען דיר אוועק אויף דער ערד און טהוען דיר אריין אין אַ ענגען ארון? דייע הענד זיינען ניט געבונדען, דייע פיס זיינען ניט געקייטעט, אָבער דו בלייבסט דאָך בע-וועגלאז.... און ווען זיי קעהרען זיך צוריק פון בית עולם, פאנגט זיך אַן אַ רייסעריי וועגען דעם רויב. יעדער וויל אלץ פאר זיך. „דעם טאָג פון דין טוידט האָבען זיי ביטערלעך גע-שריען, און אויף מאַרגען פרעהען זיי זיך מיט זייער רויב. פון דרויסען טראַגען זיי שוואַרצען טרויער און פון אינוועניג ווייסען וואָל. זיי האָבען געוויינט איידער דוא ביזט גע-

שטאַרבען, ווייל דוא ביזט צו שפעט געשטאַרבען; נאָך דיין מוידט זיינען זיי פרוילעך, ווייל דוא האָסט זיי א רייכע ירושה געלאָזען. זיי לייגען אוועק א גרויסען שטיין אויף דיין קבר, כדי דו זאָלסט שוין קיינמאָל ניט קענען צוריק ארויס-קריכען פון דאָרטען און אויפמאַהנען דייןע עשירות."

"הערט זיך צו, מיינע פרוינד, די עצה איז גוט פאר מיר און פאר אייך. איך בין צו איהר געקומען דורך לאנגער ער-פאהרונג. אנטלויפט פון דער וועלט, וואו איינער זוכט דעם אנדערען איינצושלינגען; מוידט אויס דיא מענשען, וועלכע זיינען אלע פאלש און ליגעריש... אנטלויפט פון די מענשען, ווי מען אַנטלויפט פון א שלאַנגען-נעסט, וויא פון א לייב אין וואַלד. עס איז שוין בעסער זיך צו פערלאָזען אויף ווילדע חיות ווי אויף דעם מענשען. מיט גוטסקייט קען מען געווינען דיא ליעבע פון די חיות. איך האָב געזעהען לייבען געפיהרט פון קינדער, אויף טיגערען, בערען און גיפטיגע שלאַנגען. דיא מענשען זיינען ערגער, זיי זיינען פערפלוכט, מען קען זיך אויף זיי ניט פערלאָזען. וואָס מעהר גוטס איהר וועט זיי טהאָן, אלץ מעהר שלעכטס וועלען זיי אייך בעצאָהלען."

אַהן רחמנות רייסט ק ל ו נ י מ ו ס בן ק ל ו נ י
 מו ס אַרונטער זיינע צייט-גענאַסען. זיי זיינען אלע שלעכט, לינגער און בעריהמער. די רייכע האָבען שטיינערנע הערצער און בערויבען דיא אַרימע. זיי ווייסען ניט פון רחמנות און זיי ווייסען ניט פון יושר. מעג איינער זיין גראָב און אַנוויסענדיג, קוים בעזיצט ער אָבער דיא בייטעל געלד, ערלויבט ער זיך חוצפה'דיג צו זאָנען דעות וועגען אלץ.

ער מאַכט חוזק פון דיא יחסנים מיט זייערע לאַנגע יחוס-בריעף, וועלכע האַלטען זיך שמענדיג אין איין בעריה-מען מיט זייערע גרויסע עלטערען. "עס זיינען דאָ אַזעלכע, וואָס שטאַמען פון דיא פרויען וואָס זיינען געפייניגט געוואָרן ביי דער בעלאַגערונג פון ירושלים, און האַלטען זיך פאר אַב-שטאַמונגען פון קעניגליכע הייזער. איינער שטאַמט פון עמלק, און בעריהמט זיך אז זיין פאָטער איז דער נביא ג ד און זיין מוטער מ ר י ם דיא נביאה"....

..און מאנכער בעריהמט זיך מיט זיין פרומקייט און נאטספארבטינקייט, ווי ער טהוט קיינעם ניט בעשווינדלען. קיינעם ניט בערויבען און קיינעם'ס ניט פערלאנגען. גלויבט איהם ניט, ער איז א צבועק, ער וועט פון א נאקעמען די תפילין דער אויסטהאָן.... ער לייגט תפילין, אָבער אונטער די תפילין איז א פארך; ער טראַגט ציצית, אָבער אין זיינע קליידער גע- פינט זיך דאָס בלוט פון אונשולדיגע ארעמע לייט; ער קלאפט אן מזוזות אויף זיין טהיר. און ביי זיין טהיר ליענט די זינד. איינער געהט מיט דעם קאָפּ אַרונטער, די אויגען אויף דער ערד, דעם רוקען אויסגעבויגען און זיעבען אונרייניגקייטען ליגען אין זיין הארצען".

„און איינער בעריהמט זיך מיט זיין דאָקטאָריע. ער דער- צעהלט וועגען זיך וואונדער. אַלע סודות זיינען פאר איהם אָפּען, ער ווייס אַלע ביכער פון הי פ א ק ר א ט ו ס און ג א ל ל ע ן און די ביכער פון אַלע אַנדערע חכמים און גע- לעהרטע. ער קען פשוט מחיה מתים זיין, פון טויט לעבעדיג מאַכען. און דער גרויסער נאָרישער עולם, זעהענדיג דעם גראַ- בען רינג אויפ'ן פינגער און דעם מאַנטעל פון פּוּרפּוּר-וואַל אויף זיינע פלייצעס מיינט טאַקע, אז ער איז א גרויסער דאָק- טאָר.... און איצטער הערט זיך צו, מענשען, וויא אזוי ער איז זיך נוהג מיט זיינע פּאַציענטען: ער קומט צום חולה, גיט בלוז א קוק אויף איהם און געפינט באלד אויס, אז ער איז א מסוכן :

„עס וואקסט איהם עפעס אויף זיינע געהירען“, זאָגט ער. „איהר פרעגט פון וואנען איך ווייס, ניש-קשה, איך דער- קען עס אן דעם דופק און קוקענדיג אויף זיין „השתנה“. אזעל- כע פעללע זיינען ביי מיר קיין נייעס ניט; מיר זיינען דיא סימפּטאָמען גוט בעקאַנט. זייט מוחל, דערלאנגט א פּוּפּציגער, דאָס איז מיין פּרייז. וואָס דען, אומזיסט וועל איך היילען?“ און ווען דער דאָקטאָר קריגט בעצאָהלט געהמט ער זיך צו פּערשרייבען זיינע רעצעפטען. ער רופט אריין דעם אפטיי- קער און דיקטירט איהם : געהם אביסעל טריף-וואקס און עטליכע נעגעלעך, צורייב זיי גוט און לייג צו דעם צו ווילדען-

גראז און דערנער, א פערברענטע „ערלה“ און ביטערע וואָרצ-
לען, בלעטער פון אן אוילבערט בוים אין דאָס בלוט פון א נאר-
טענ-פיינעלע, קאלטע שאַלעכץ און מילך פון אן עזעלין, דיא
בליהונג פון א רויו און די שטויב פון לשון הרע, מיש עס אויס
און זיפ אלץ דורך. דאָס איז אן אויסגעצייכעטע רפואה, מיינע
אן אייגענע ערפינדונג.

דער דאָקטאָר בענוגענט זיך ניט מיט איין רעצעפט. ער
שרייבט אָן נאנצע דריי. א צווייטער רעצעפט בעשטעהט פון
מאָד, א שוך-בענדעל, דער צאָהן פון א פוקס, דיא זאפט פון
א פעלז, די נענעל פון א מינער, דעם שפיץ פון א זאנג און די
מילך פון א הוהן. פאר דעם, וואָס איז בעקאנט מיט דער גע-
שיכטע פון דער מעדיצין און ווייס וואס פאר א מינים רעצעפט
טען מען פלעגט דאמאָלט פערשרייבען, איז די לצנות פון
ק ל ו נ י מ ו ס בן ק ל ו נ י מ ו ס בשום אופן ניט איר
בערגעטריעבען.

די קרובים פון דעם חולה טהוען זייער בעסטעס דעם
קראנקען צו רעמען, אבער אין מיטען נאכט שטארבט ער.
„וואָס קימערט עס דעם דאָקטאָר ? ער רייסט ניט קיין
קריעה, ער זיצט ניט קיין שבעה, ער ווייס ניט פון שלושים.
ער האָט זיין נעלד, און וואָס נאָך דארף ער ? און דער דאָזיג
גער רויבער טהוט נאָך ערגער, ער קומט צולויפען צו דיא
קרובים און מאכט געוואלדען : „איהר האָט איהם געטויר
מעט, ווייל איהר האָט ניט געפאלנט מיינע ווערטער“. ווען
איהר ליענט קלוגימוס בן קלוגימוס'עם בעשרייבונג פון דעם
דאָקטאָר, מיינט איהר, אז איהר האָט צו טהאָן מיט א דאָק-
טאָר פון צוואנציגסטען און ניט פון פיערצעהנטען יאָהר-
הונדערט.... אפנים, מענשען בייטען זיך וועניג.

ניט וועניגער סארקאסטיש איז ער, ווען ער רעדט וועגען
דיא פאָעמען, וועלכע געהען ארום מיט פערריסענע נעזער,
ווייל זיי איז געלונגען צו מאַכען א שעהנעם פערז אָדער א
פאסענדיגן גראם. זיי מיינען, אז עטוואָס אזעלכעס איז נאָך
קיינמאָל ניט געווען. פילאָזאָפּען, געלעהרטע, תלמודיסטען,
וואָס פאר א ווערטא האָבען זיי לגבי איהם, דעם גראמעז-

פלעכטער, און זיין גראם ? און אז ער קלייבט זיך אָן א העפֿ-
טעלע פון די דאָזיגע פוסטע מליצות, ווערען אלע אידישע
חכמים אין זיינע אויגען ווי דיא שאַלעכץ פון קנאבעל. ער
טראַגט זיך ארום מיט צעטעלעך פערשריעבען מיט שעהנע
מליצות, — ער דערצעהלט ניט וויפיעל בוים-אייל האָט ער
אין דיא נעכט פערברויכט זיי ארומצופוטצען, — טראַגט די
פערשריעבענע צעטעלעך מיט זיך אין די גאסען און לייענט
זיי פאר אלעמען פאר. „הערט זיך צו, הערט זיך צו“, רופט
ער אלע וויילע צו זיינע צוהערער; „הערט ווי שעהן דאָס איז,
וויא גרויס דאָס איז, וויא טיעף דאָס איז. וואָס, ניין ? וויא
קומט איהר צו פערשטעהן אזעלכעס, ווי קומט איהר צו בע-
גרייפען אזעלכע טיעפע ענינים ?“ א מענש אָהן חכמה און
אָהן א מלאכה. ער האָט זיך אראָפגעלאָזען אין די טיעפע ווא-
כערען און ארויסגעשלעפט א שטיקעל שערבעל.

ק ל ו נ י מ ו ס בן ק ל ו נ י מ ו ס שאַנעוועט קיי-
נעם ניט. ער לאַכט אָפּ פון די לומדים און די רבנים, וועלכע
זוכען זיך בלויז אויסצופיינען מיט זייער לומדות און מאכען
דערפון א קוואל פון פרנסה. זיי ווייסען די תורה, אָבער זיי
היטען איהר ניט. אז איינער זאָגט כשר, מאַכט דער אנדערער
מריפה; אז איינער זאָגט מותר, זאָגט דער אנדערער אסור.
„און זיי פערמעהרען דיא מחלוקות צווישען אידען, ביז וואנען
דיא תורה ווערט וויא צוויי“. ער לאַכט אָפּ פון די מדקדים
מיט זייער „דקדוק“; פון די אסטראלאגען און שמערענזעהער
מיט זייערע פאלשע נבואות; פון די געלעהרטע און פילאַ-
זאָפען, וועלכע מיינען אז זיי ווייסען שוין אלץ.

ער ערלויבט זיך אפילו צו ריידען סארקאסטיש וועגען
דער תורה. ער בעדויערט זיין שיקזאל, וואָס ער איז געבאָרען
געוואָרען א מאַנסכיל און מוז טראַגען אויף זיך א לאַסט פון
דיא תרי"ג מצוות, אזעלכע שווערע מצוות. ער וואַלט בעסער
געוואַלט זיין א פרוי. וואס וואַלט איהם דאן געפעהלט ? ער
וואַלט בלויז געדארפט אָבהיטען דריי קליינע מצוות און פער-
שפארען זיך צו פלאגען מיט'ן לערנען די תורה, דעם תלמוד.
די פוסקים און נאָד די וויסענשאפטען דערצו. ער וואלט גע-

ווען אַ באַלעכאסטע אין הויז, געפלוידערט נאַרשיקימען, דערצעהלט זיך מעשויות און בערעדט איינע דיא אַנדערע. וואָל וואָלט איהם געפעהלט: זיין קלייד, זיין שפייז און אויך זיין „עונה“ וואָלט ער געקראָגען....

פּאָטער אין הימעל, וואָס דוא האָסט געטהאָן ניסים צו אונזערע עלטערען אין וואסנר און איי פייער, וואס האָט גע- מאַכט אז אברהם'ס קאלף-אויזען זאָל ניט ברענען, וואָס האָט אין איהר מוטער'ס בויך געמאַכט, אז די נה זאָל פון א זכר א נקבה ווערען (*), וואָס האָט דעם שטעקען צום שלאנג געמאַכט און דיא ריינע האנד איז קרעציג געוואָרען, וואָס האָט אויסגעטריקענט דעם ים און צושפאלטען דעם ירדן, וואָס האָט פון פעלז א וואסער-קוואל געמאַכט, איך בעט דיך: מאַך מיר פון א זכר א נקבה... אָבער וואָס זאָל איך טהאָן, איך בין געבאָרען געוואָרען מיט אַ מום, וועלכער מוז שוין ביי מיר בלייבען“....

אינטערעסאנט איז זיין בעשרייכונג פון דיא אידישע ימים-טובים, וויא אזוי זיי פלענען דאמאָלסט געפייערט ווע- רען. ער בעשרייבט חנוכה מיט די לאטקעס, וואָס מען פלעגט דאמאָלסט וויא איצטער באַקען. ער בעשרייבט פורים מיט דיא פורים-שפיעלער און דיא מצוה פון שכור'ען (**). ער בע- שרייבט שבעות מיט דיא מילכיגע געריכטען און די אלערליי געבעקסען. דיא מנהגים זיינען דאמאָלסט געווען דיא זעלבע וואָס איצטער. וועגען ראש השנה דערצעהלט ער, אז די לצים בעגריסען זיך אויף אזא ארט: „צום נייען יאָהר מיט נייע פליגען“, און דער אַנדערער ענטפערט: „צום נייען יאָהר מיט נייע פליי“.

* * *

דיא שפראך פון דעם „אבן-בוהן“ איז ניט אזוי שעהן, ניט אזוי רייך און ניט אזוי ביבליש ריין ווי די שפראך פון

(*) אזא תלמודישע לעגענדע.

(**) וועגען פורים האָט ער אויך אָנגעשריבען א בעזונדערע „מסכת פורים“, געשריבען אין דעם סטיל פון דעם תלמוד, וועלכע איז פון די בעסטע פאַרדייען אין דער גאַנצער העברעאישער ליטעראַטור.

דעם „פניני“ ער האט ליעב אריינצובריינגען תלמודישע אויסדריקע און תלמודישע שפריד-ווערטלעך, וואס האבען אפט צווייזייטיגע בעדייטונגען. ער מאכט פיעל געברויך פון ווארט-שפיעל, פון דונקעלע אַנצוהערעניסען, פון ריידען אויפ'ן זאונק, אזוי אז עס איז כמעט אונמעגליך איהם ווערטערליך צו איבערזעצען. אין זיין ווייטז און אין זיין הומאָר, זעהר אָפט אַ בייזער און אַ גיפטיגער, האָט ער צו זיך קיין גלייכען ניט אין דער מיטעל-אלטערליכער העברעאישער ליטעראטור.

IX.

די אידישע פילאזאפיע פון דרום פראנקרייך. ר' יוסף א ב נ כ ס פ י.
 ר' משה נ ר ב ו נ י. דער „שווארצער טויט“ און די לאגע פון די אי-
 דען אין דרום פראנקרייך און שפאניען. דער פאבסט קלעמענט דער זעק-
 סטער. די משומדים-עפידעמיע. דער משומד א ב נ ר פון ב ו ר נ א ס.
 זיין „אגרת הגורח“ און ר' משה נרבנני'ס ענטפער „מאמר בכחירה“.

די אלע מורא'דיגע צרות און די שוידערליכע רדיפות
 און גירושים וואס די אידען פון פראנקרייך האָבען געהאַט
 אויסצושטעהן האָבען נאָך ניט בעוועזען אין גאַנצען צו אונ-
 טערדריקען און פערניכטען דעם גייסט פון פארשען און דעם
 דורשט נאָך וויסען ביי די אידען. פונקט אזוי וועניג, אויב ניט
 נאָך וועניגער, האָבען געהאַלפּען די פערפאלגונגען פון אינ-
 וועניג. דער חרם וואס דער ר ש ב ״ א און די איבריגע
 קנאים האָבען ארויפגעלעגט אויף אַלע די יעניגע וואס וועלען
 זיך אפגעבען מיט דער פילאזאפיע און די וויסענשאפטען האט
 ניט געבראַכט די רעזולטאַטען, וואס זיי האָען ערווארטעט.
 די אידישע יוגענד האט זיך ניט געלאזט איינשרעקען. אין
 די עטליכע צעהנדליג יאהר, צווישען די ענדע פון דרייצעהנ-
 טען ביז'ן מיטען פון פיערצעהנטען יאהרהונדערט, האָבען די
 אידען פון דרום פראנקרייך ארויסגעגעבען פון זיך א גאַנצע
 רייע פון גלענצענדע געלעהרטע, פילאזאפיען און ביבעל-
 ערקלעהרער, וואס קענען זיך נאנץ גוט פערנלייכען מיט די
 אידישע געלעהרטע און פילאזאפיען פון דער „גאלדענער שפא-
 נישער עפאכע“.

יוסף בן אבא מרי אבן כספי (קאספי) איז געבארען געווארען אין ל'ארושענטיע אין לעצטען פערטעל פון דרייצעהנטען יאהרהונדערט און איז געשטארבען אין טאראסקאן אין יאהר 1340. פון זיין לעבען איז אונז וועניג בעקאנט. ער איז געווען איינער פון די וואָס האָבען געליטען פון דער „גזרה פון די פאסטוכער“. ער איז געצוואונגען גע- וואָרען צו פערלאָזען זיין געבורט־שטאָרט, און האָט אַ לאנגע צייט געפיהרט דעם לעבען פון א וואנדערער.

כ ס פ י איז ניט געווען קיין גרויסער תלמודיסט, אזוי דערצעהלט ער אליין איז זיין צואה צו זיין זוהן, און ראס איז וואהרשיינליך די אורזאכע, ווארום ער איז געבליבען כמעט אונבעקאנט, כאטש ער איז געווען איינער פון די פרוכטבארסטע שרייבערס פון זיין צייט. דער שטודיום פון תלמוד און פוסקים איז געווען אבסאלוט נויטיג פאר א אידישען געלעהרטען, אום ער זאל קענען ווערען אנערקענט און סריגען א נאציאנאלע רעפוטאציע. די תורה האט פערנומען דעם ערשטען פלאץ; נאכהער ערשט איז געקומען די חכמה. דער רמב"ם אליין וואלט ניט געהאט אזא בעדייטונג און וואלט פילייכט אין גאנצען פארגעסען געווארען, ווען ער זאל ניט געווען זיין אזא גרויסער תלמודיסט.

כ ס פ י האָט אָנגעשריבען אריבער דרייסיג ספרים, די מעהרסטע פון וועלכע זיינען נאָך ניט געדרוקט געוואָרען און געפינען זיך אין מאנוסקריפטען אין די פערשיעדענע ביה- בליאטהעקען. ער האָט געשריבען איבער גראַמאַטיק, ביבעל- ערקלעהרונג, פילאָזאָפיע און עטהיק. ער איז געווען א שטארקער אנהענגער פון רמב"ם און האָט געשריבען א פירוש אויף דעם „מורה נבוכים“, אבער ער איז שוין געקומען אונטער דעם איינפלוס פון דעם גרויסען אראבישען פילאָזאָף א ב ז ר א ש ד (אוועראעס), וועלכער איז דאמאלס געווען דער אנערקענטסטער אריסטאטעליאנער אין דער אלגעמיינער פילאָזאָפישער וועלט. ביי די אידען פונקט אזוי גוט ווי ביי די קריסטען און די מאהאמעדאנער. כ ס פ י ערלויבט זיך אין געוויסע פונקטען צו געהן ווייטער ווי דער רמב"ם. און

אין זיין פירוש אויף דעם „מורה נבוכים“ ניט ער אנצוהערע-
 ניס, אז די וועלט איז מעגליך אז אויביגע. דערפאר האט ער
 געגען זיך ארויסגערופען די אונצופריעדענהייט אפילו פון
 אזעלכע מענשען ווי קלונימוס בן קלונימוס,
 שמעון דוראן און יצחק אברבנאל.

ווי ביי אלע עכטע אריסטאמעליאנער פארנעהמט ביי
 איהם דער שכל דעם מיטעל־פונקט; דער שכל, די דיינקונגס־
 קראפט, איז דער העכסטער ריכטער און דער אלייזערשער.
 ער איז דער מקור פון אונזער גאנצער ערקענטניס. דער גאנץ
 צער יוניווערזום איז א שכל־דיגע ערשיינונג אָדער געשעהע-
 ניס, ווייל גאט אליין איז דער ריינסטער, טהעטיגסטער שכל.
 דער אמת איז נאר דאס, וואס דער שכל געפינט פאר אמת.
 דער שכל אנאליזירט די ערשיינונגען און די איינדריקע פון
 דער אויסערער וועלט און קלייבט אויס דאס אמת'ע פון דעם
 שיינבארען. ווען דער מענש פערטיעפט זיך מיט דעם „שכל
 העיוני“, מיט זיין ריינער דיינקונגס־קראפט, „ברענגט ער
 אריין גאט אין זיין קאפ“. ווייל „דער שכל איז גאט און גאט
 איז דער שכל“.

די וויכטיגסטע יסודות אָדער עיקרים פון דעם יודענטהום
 זיינען פיער: (1) אז עס איז דאָ אַ גאָט; (2) אז ער איז איינער;
 (3) אז מען דארף איהם ליעבען און (4) מורא האָבען פאר איהם.
 דאָס מיינט אָבער ניט, אז מען דארף די אנדערע מצוות ניט
 אָפהיטען. ווען איינער ווייס די אלע פילאָזאָפישע און מאָראַלע
 טעמים און כונות פון די מצוות איז אורדאי גוט, אָבער עס איז
 רעכט אָהן דעם אויך, דער עיקר איז זיי אָפצוהיטען. ווען עס
 האַנדעלט זיך וועגען די פראַקטישע געבאָטע און פערבאָטע
 זאָגט די תורה „ועשית“, דו זאָלסט טהאָן, ווייל דער עיקר איז
 דער טהאָן און ניט דער פאָרוואָס און פאָרווען. דער טהאָן אליין
 האַט אַן ערציהערישע בעדייטונג, עס עדעלעט אויס דעם מענ-
 שען און פלאַנצט אין איהם איין גוטע מדות. בלויז ווען עס
 האַנדעלט זיך וועגען בעגרייפֿען די גאָטהייט שטעהט גע-
 שריבען „וידעת“, און דו זאָלסט וויסען. גאָט'ס עקזיסטענץ,

הייסט עס, דאָרף בעוויצען ווערען על פי שכל, דער מענש
דאָרף עס פערשטעהן. וועהרענד בנוגע די מצוות איז גענוג,
אז מען זאל זיי טהאָן.

א צווייטער בעדייטענדער פילאָזאָף פון יענער צייט איז
געווען ר' משה בר' יהושע נר בוני (נאר-
באני). ער איז געבוירען געוואָרען אין פערפויניאן
ביים ענדע פון דרייצעהנטען יאהרהונדערט און איז געשטאר-
בען בערך 1362. ער האָט געשטודירט מעדיצין, פילאָזאָפיע
און די וויסענשאַפטען. פון זיין לעבען איז אונז גאנץ וועניג
בעקאנט. פאר א געוויסע צייט האָט ער זיך אויפגעהאלטען
אין סערווערא, שפאָניע, וואו איהם איז אויסגעקור-
מען דורכצולעבען איינעם פון יענע שוידערליכע פאָגראַמען,
ארגיען פון רויב און מאַרד. וועלכע די קריסטליכע פעלקער פון
אלע מעריב אייראָפּעאישע לענדער האָבען געמאכט געגען די
שוואכע און שוואַכע אירען. נר בוני איז געווען איי-
נער פון די אנטרונענע. און ער האָט בלויז פערלאָרען זיין
פערמענען און זיינע ביכער.

די אורזאכע פון די דאָזיגע אויסשלאכטונגען און די וויל-
דע בלוט-ארגיען איז געווען דער שוואַרצער טויט, „דער ביימט
פון דער מענשהייט“. געקומען איז ער פון כינא, וואו
ער איז געבוירען געוואָרען אין שמוץ און איז ארימקייט, און
ער האָט זיך פערברייט מיט דער שנעלקייט פון א בליץ. די
מענשהייט איז ניט געווען פארבערייטעט און האָט נאָר ניט
געוואוסט פון קיינע סאניטאָרע מאסרעגעלען. קיינער האָט
ניט געוואוסט די אורזאכע פון דער דאָזיגער שרעקליכער
קראַנקהייט; קיינער האָט ניט געוואוסט ווי איהר צו היילען,
און קיינער האָט ניט געוואוסט ווי איהר אבצוהאַלטען. פריי
און אונגעשטערט האָט דער שרעקליכער טויט זיך פערשפרייט
פון שטאדט צו שטאדט און פון לאַנד צו לאַנד. גאנצע שטערט
און גאנצע פראַווינצען זיינען פערניכטעט געוואָרען. פינף און
צוואַנציג מיליאָן מענשען, א פיערטע טהייל פון דער דאמאלס-
דיגער מענשהייט, זיינען אומגעקומען. א שרעקליכע מורא

און נאך אז ערגערע פערצווייפלונג איז בעפאלען דער מענש-
הייט. מענשען האָבען זיך פערלאָרען, און אין זייער פער-
צווייפלונג. איז זייער כעס און איז זייער הילפלאַזיגקייט זיי-
געז זיי געווען פארטיג אלץ צו גלויבען און אלע שוידערליכ-
קייטען צו בענעהן.

די קרבנות פון דעם דאָזיגען מאַכטלאָזען גרימצאָרען, פון
דער דאָזיגער אונבעהאלפענער פערצווייפלונג זיינען, אין די
קריסטליכע לענדער, געווען דיא אידען. אויך די מאַהאמעדא-
נער און די מאנאלען האָבען געליטען פון דעם שוואַרצען
טוירט ניט וועניגער ווי די קריסטען. אָבער זיי איז ניט איינ-
געפאלען צו בעשולדיגען אין דעם די אידען. גאנץ אנדערש איז
עס געווען אין דיא קריסטליכע לענדער. יאָהר-הונדערטע לאַנג
האָט דיא קירכע און איהרע גייסטליכע געהאלטען אין איין
העמצען און פריידיגען געגען די אידען. די אידען זיינען די
מערדער פון דעם ערלייזער; די אידען זיינען פון גאָט אליין
פערשאַלטען; די אידען זיינען ערגער ווי אפיקורסים; די אי-
דען זיינען שותפים מיט דעם שטן; זיי זיינען מכשפים; די
אידען מאַרדען קריסטליכע קינדער און געברויכען זייער בלוט
אין די מצות; די אידען פערשוועכען די „הייליגע ברויט“. א
כלל, די אידען זיינען די ערנסטע פון די ערנסטע, קינדער פון
דעם טייפעל, וועמען עס איז א מצוה צו פערניכטען. די דאָזי-
גע לעהרען האָבען געהאָט זייער ווירקונג, און ווען דער גרוי-
סער אונגליק, דער שרעקליכער שוואַרצער טוירט, איז געקו-
מען האָט מען אינסטיקטיוו גענומען זוכען די אורזאכע דער-
פון אין דעם אידען, וועלכער איז פון אימער דער קוואל
פון אלע אונגליקען. דערצו האָט אויך געהאַלפּען דער אומ-
שטאַנד, וואָס די אידען האָבען געליטען וועניגער פון שוואַר-
צען טוירט ווי די קריסטליכע בעפעלקערונג. צו דאָס האָט זיך
גענומען דערפון, וואָס די אידען האָבען דאָן געפיהרט א מע-
סיגערען און א מאַראַליש-דיינערען לעבען; צו איז עס געווען
דערפאר, וואָס זיי זיינען בעסער געווען בעקאנט מיט היניע-
נישע כללים און זייערע שפייזען זיינען געווען ריינערע,
איינפאכערע און געזינטערע; צו איז עס, ענדליך, גאָר געקו-

מען דערפון, וואָס די אידען אַלס שמענדיגע שטאַדט־מענשען, זייענדיג געצוואונגען צוליב זייער פּאָליטישער און עקאָנאָמ־שער לאַגע צו לעבען אין ענגשאַפט, האָבען ביסלעכווייז זיך ערוואָרבען אַ מין אימיוניטעט געגען די אַלע יעניגע עפירעמ־שע קראַנקהייטען, וואָס קומען אַרויס און ענטוויקלען זיך אין ענגשאַפט און אין שמוץ, — צו איז דאָס, יענעס אָדער אַפּשר אַלע צוזאַמען געווען די אורזאַכע, וואָס די אידען האָבען ווע־ניגער געליטען פון שוואַרצען טוידט, קען מען ניט וויסען. דער פאַקט איז אָבער, אַז די שרעקליכע עפירעמיע האָט געהאַט וועניגער שליסט אויף די אידען.

די אידען זיינען אַלזאָ די שולדיגע. זיי האָבען פּערגיפ־טעט די טייכען, די קוואַלען, די ברינימער, אפילו די לופט. זיי האָבען עס געטהאָן כדי ראַכע צו געהמען פון די קריסטען. דאָס איז אַ קאָנספּיראַציע פון די אידען צו פּערגיכטען די קריסטען פון אַלע לענדער מיט איין קלאַפּ, און אויף אזא אופן פטור צו ווערען פון קריסטענטהום. די אידישע דאָקטאָרען פון שפּאַניען, וועלכע זיינען בעקאַנט מיט מאַגיק, כּשור און אַלערליי „שוואַרצע קונצען“, האָבען עס פאַבריצירט די גיפּט, און דער „אינטערנאַציאָנאַלער יודענטהום“ האָט פּערשפּרייט דעם דאָזיגען גיפּט אין אַלע קריסטליכע לענדער.

דער עולם האָט געגלויבט. דער עולם גלויבט אימער אין די ווילדעסטע מעשיות, אין אַלערליי אונגעגלייכקייטען, וואָס ווערען געזאָגט אויף זיינעם אַז אמת'ען אָדער אַז איינגערעד־טען שונא. פריהער דאַרף מען דעם עולם בלוז איינריידען, אַז יענער און יענער איז זיין טוידטליכער שונא, דאָן וועט ער שוין אַלץ גלויבען אויף איהם. ארגומענטירען, דעבאַטירען, בעווייזען — דאָס זיינען אַלץ אַרויסגעוואָרפענע אַרבייט. דער מענש איז ניט קיין ראַציאָנאַלע חיה, ער ווערט ניט געפיהרט און בעוועגט פון שכל. דער מענשליכער שכל איז בכלל בלוז אַ דינער צודעק אויף זיינע פּרימיטיווע חיה'שע אינסטינקטען. דער מענשליכער שכל איז דער איינסטער, דאָס הייסט דער ש פ ע ט ס ע ר, פון זיינע ערוואַרבענע פּעהיגקייטען

און קומט א וועלכע-ניט-איז וועלט-ערשימערענדע עראייגנים, ווערט דער שכל פערשטויסען ווי מעקענע פון א שטורם.

די אידען זיינען די טוידטליכע שונאים פון די קריסטען, אזוי האָט מען כסדר געלערענט די קריסטען. מען האָט עס איינגעפלאַנצט אין זייערע הערצער פאר דורות-לאַנג, פון זייער קינדווייז אָן. איז דען א וואונדער וואָס די קריסטען האָבען אלץ געגלויבט אויף די אידען? די אידען האָבען פער-גיפטעט די וואסערען און די לופט, — ווער קען דען אין דעם צווייפלען? שטארבען דען ניט צעהנדליגע טויזענדע און מיר ליאָנען פון דעם שווארצען טוידט? דארף מען דען נאָך בע-סערע בעווייזע? אי וואָס, די אידען אליין שטארבען דאָך אויך דערפון און עס איז דאָך אונמעגליך, אז זיי זאלען זיך אליין פערניפטען? דאָס איז א טענה פאר דער באַבען. אין צייטען פון ווילדער אויפֿרעגונג הערט מען זיך ניט צו און מען קען זיך ניט צוהערען צו שכל'דיגע טענות.

מען מוז צוגעבען, אז די קריסטען האָבען געזוכט צו בע-רוהיגען זייער געוויסען; זיי האָבען געזוכט צו געפינען בע-ווייזע, אז די אידען זיינען ווירקליך די פערניפטער, די פער-אורזאכער פון דעם שווארצען טוידט און זיי האָבען די בע-ווייזע געקראָגען. און געקראָגען האָבען זיי די דאָזיגע „בע-ווייזע“ דורך אזעלכע מיטלען, וואָס מאַכען אונז היינט אויפ-שוידערען, וואָס מאַכען, אז דאָס בלוט זאָל פערגליווערט ווע-רען אין די אָדערען, אָבער דאן, אין דעם שרעקליכען מיטעל-אַלטער, זיינען אזעלכע מינים בעווייזע בעטראכט געוואָרען פאר געזעצליך. די בעווייזע זיינען ארויסגעצוואונגען געוואָ-רען פון די אונגליקליכע קרבנות דורך די שוידערליכסטע יסורים, דורך אונגעהערטע און בעסטיאלישע מאַטערניסען, אָבער יענע מענשע האָבען אין דעם קיין עולה ניט געזעהן. פאר זיי זיינען די דאָזיגע מאַטערניסען געווען א געווענהליכער מיטעל, וואָס איז געברויכט געוואָרען ארויסצוקריגען די נוי-טיגע בעווייזע אין אירגענד וועלכען פראַצעס און בעשולדי-גונג, אַפילו ווען עס האָט זיך געהאַנדעלט געגען קריסטען. דאָס

איז דאמאָלס געווען אזא מיין געריכטליכער פראָצעדור, וואָס איז פון אלעמען אנערקענט געוואָרען.

און די דאָזיגע יסורים און מאַטערניסען האָט מען גענוי מען געברויכען געגען די בעשולדיגטע אידען. מען האָט זיי אזוי לאַנג און אזוי שרעקליך געמאַטערט ביז די אונגליקליכע געפייניגטע האָבען אַלץ מודה געווען, האָבען געזאָגט און האָט זיין געשוואָרען אויף אַלץ וואָס מען האָט פון זיי געפאָדערט. זיי האָבען בעשולדיגט זייער גאָט, זייער רעליגיע, זייערע עלטערען, זייערע קינדער, אבי פטור צו ווערען פון די יסורים, אבי וואָס ניכער צו בעפרייט ווערען פון די מאַטערניסען דורך דעם ערלייזענדיג טוידט. זיי האָבען געזוכט דעם טוידט, זיי האָבען אין איהם געזעהן זייער ערלייזונג און זייער האָפנונג. א מענש קען ליידען דעם טוידט פאר זיינע אידעאלען, פאר זיין אמת, דאָס האָבען די הונדערט-טויזענדע אידישע קדושים בעוויזען; א מענש קען אָבער ניט ליידען יסורים און מאַטערניסען אָהן אן אויפהער צוליב זיינע איבערצייגונגען, און נאָך אזעלכע מאַטערניסען ווי מען האָט דאמאָלס געברויכט. דאָס האָבען אפילו די אידען ניט געקענט.

קוים האָט מען די נויטיגע „בעווייזע“ געקראָגען, האָבען זיך אָנגעפאנגען די אויסשלאַכטונגען פון די אידען. די דאָ-זיגע ארבייט איז געפיהרט געוואָרען סיסטעמאַטיש און גרינדליך. די צאהל פון די אידישע קרבנות, וואָס זיינען פער-ברענא און אויסגעשאַכטען געוואָרען, איז אונגעהויער. די, וואָס זיינען געבליבען פון שוואַרצען טוידט, האָט דער פייער און שווערד פערניכטעט. אומזיסט האָט דער פאפסט קלע-מענט דער זעקסטער גענומען די אידען אונטער זיין שומץ; אומזיסט האָט ער אַפעלירט צו דער קריסטליכער וועלט און אומזיסט האָט ער אָנגעגעבען אלערליי ארגומענטען צו בעוויי-זען די אונשולד פון די אידען. דאָס האָט ניט געהאָלפּען; ארגומענטען העלפּען איבערהויפּט ניט אין אזעלכע צייטען. דער טייוועל האָט געבוירען א קינד, וועלכען דער טאטע אליין האָט מעהר ניט געקענט קאָנטראָלירען. דעם פאפסט'ס ארויס-טריט האָט אבער דאָ געהאַט א געוויסע ווירקונג אויף דער

קריסטליכער בעפעלקערונג פון דרום־פראנקרייך* און שפאט־ניעז. דארטען זיינען די רדיפות און די פערפאלגונגען ווייט ניט געווען אזוי שרעקליך ווי אין דער „הייליגער רוימישער אימפעריע“, וועלכע האָט אין זיך איינגעשלאָסען גאנץ מעריב־אייראָפּאָ.

די לאַגע פון די אידען אין דרום־פראנקרייך און אין שפּאַניען איז געווען עטוואָס בעסער ווי אין די אַנדערע איי־ראַפּעאישע לענדער. זי איז ניט געווען אזוי האַפּנונגסלאָז, אָבער זי איז געווען שלעכט גענוג. דער אידישער לעבען איז אויך דאָרטען ניט געווען זיכער און זיי האָבען אויך דאָרטען געהאַט אויסצושטעהן אלערליי בעגרענעזונגען און בעלידיגונג־גען. דאָס האָט געפיהרט דערצו, וואָס מאַכט פון די שוואַכע־רע אין גייסט, וועלכע האָבען מעהר ניט געקענט אַריבערטראַגן גען די צרות, האָבען פּערלאָזען זייער פּאָלק און זיין גלויבען און זיינען אַריבערגעאַנגען צום שונאָ. דאָס זיינען על פי רוב געווען מענשען, וואָס האָבען געקראָגען אַ וויסענשאַפּטליכע און פּילאָזאָפּישע ערציהונג און האָבען וועניג געהאַלטען פון אירגענד וועלכער רעליגיעזן. זיי האָבען ניט געהאַט פאַר וואָס צו קעמפּען און צוליעב וואָס צו ליידען און האָבען געזוכט פּטור צו ווערען פון זייערע צרות דורך דעם טובלען זיך אין די „הייליגע וואַסער“. זיי האָבען אָנגענומען די נייע רעליגיעזן ניט אויס אַיבערצייגונג, נאָר צוליעב פּערזענליכע נוצען און צוועקען.

דער וויכטיגסטער צווישען די דאָזיגע משומדים־פּער־רעטהער, וועלכע זיינען שפּעטער אויך געוואָרען מוסרים און ביטערע שונאים פון זייער פּאָלק, איז געווען אַב נר פון ב ו ר ג א ס. דער דאָזיגער אַב נר איז געווען אַ בעדייטענדיגער תלמודיסט און פּילאָזאָף. ר' משה נרבוני זאָגט וועגן איהם, אַז ער איז געווען אַ „חכם מהמיוחדים שבדרור“.

* דער פּאַבסט איז דאָ געווען אין „בלות“, און האָט זיך אויפגע־האַלטען אין אַ ו י נ א ז, דרום־פראנקרייך. זיין איינפלוס איז דאָרט דארטען און אין שפּאַניען געווען שטאַרקער ווי אין די אַנדערע אייראָפּע־אישע לענדער.

איינער פון די גרעסטע געלעהרטע פון זייט צייט. נאָך זיין
טויפען זיך האָט ער געביטען זיין נאָמען אויף אַל פּאָנאָ
און ער איז בעקאנט אלס אלפאָנאָ פון בורנאס אָדער אלפאָנאָ
פון וואָלדאָליד, אין לעצטען פּלאַץ איז ער געוואָרן
רען דער הויפט־פּריעסטער פון דער דאָרטיגער קירכע.

די ערשטע צייט האָט ער זיך אַ פנים געשעהמט מיט זיין
טהאָט און ער האָט זיך געזוכט צו פּערענטפּערען. ער האָט
אָנגעשריבען אַ פּאָמפלעט אונטער דעם נאָמען „אגרת הגזרה“,
דער בריווע וועגען דעם אונפערמיידליכען. אין דעם דאָזיגען
פּאָמפלעט זוכט ער צו בעווייזען, אז ער איז אייגענטליך ניט
שולדיג אין זיין טהאָט. מענשען זיינען ניט פּריי, זיי האָבען
ניט קיין פּרייען ווילען, אַלץ איז פון פּאָראַויס בעשטימט און
איינגעאָרדענט, אַלץ איז עַל פי גזרה. מענשליכע טהאָטען זיי-
נען ניט אבהענגיג פון איהם, זיי זיינען אורזאכען פון פּאָלגען,
רינגעלעך אין אַ לאַנגע קייט. ער האָט אויף זיי קיין דעה ניט,
ער קען זיי ניט קאָנטראָלירען, און ער דארף דאָרום ניט גע-
האַלטען ווערען פּעראַנטוואָרטליך פאר זיי. אומזיסט איז דער
מענשליכער שטרעבען, וואָרים „זיי זיינען ווי פיש אין אַ
שלעכטע נעץ און ווי פויגעלאך אין אַ פּאָסטקע“. דער מענש
קען ניט ענטרינען פון זיין מזל.

עס פּערשטעהט זיך, אז די דאָזיגע זאָנדערבארע פּער-
טהיידיונג פון דעם משומד האָט געקענט ארויסרופען בלוז
שפּאַט און פּעראַכטונג צווישען זיינע פּריהערדיגע חברים און
גלויבענדיגענאַסען. זיי האָבען זיך ניט געשעהמט איהם צו
זאָגען, וואָס זיי דענקען וועגען איהם און זיין טהאָט, אז ער
האָט צוליעב אַ כּעסערען מאַהלצייט פּעראַטהען זיין פּאַלס.
דאָס האָט איהם נאָך מעהר אויפגערייצט און ער האָט אָנגע-
כאַנגען ארויסצוטערעטען אַלס אָפּענער בעשולדיגער און מוסר
פון אידען און אידעשקייט.

ר' משה נרבוני איז געווען דער איינציגער, וואָס האָט
געפונען פאר נויטיג צו בעקעמפּען אַ בר'ס לעהרען פון דער-
טערמיניום, ריכטיגער, פּאָטאָליזם, אויפ'ן טעאָרעטישען באַ-
דען. ער האָט אָנגעשריבען אַ פּאָמפלעט אונטער דעם נאָמען

„מאמר בבחירה“, אן אָבאָנדרלונג וועגען דעם פרייען ווילען.
 אַלע פאסירונגען, טענה'עט ער, זיינען טאקע פאָלגען פון אור-
 זאכען, אָבער זיי, די פאָלגען, זיינען ניט שטענדיג אונפער-
 מיידליכע. ווען א געגענשטאַנד ברענט איז אין דעם שולדיג
 אַ פייער; דער פייער איז די סבה פון ברענען. אָבער דער געד-
 גענשטאַנד מוז ניט ברענען, ווען מען לייגט איהם ניט אריין
 אין פייער אָדער ווען מען צינדט איהם ניט אָן. דער מענש-
 ליכער ווילען גופא איז איינע פון די אורזאכען, וואָס רופען
 ארויס פאָלגען.

א חוץ דעם „מאמר בבחירה“ האָט ר' משה נרבוני
 אָנגעשריבען אַ פירוש אויף דעם „מורה נבוכים“ און פיעלע אנ-
 דערע ספרים. אין זיין פילאָזאָפיע איז נרבוני אַ קאָנזעקווענט-
 מער אריסטאָטעליאנער, ווי דער אריסטאָטעליאניזם איז
 אויסגעמיטשט געוואָרען פון אבן־עזרא.

דער וויכטיגסטער און בעדייטענדסטער פון אלע אידישע
 פילאָזאָפּען אין דרום־פראַנקרייך, איינער פון די גרעסטע וואָס
 דאָס אידישע פאָלק האָט פון זיך ארויסגעגעבען אין מיטעל-
 אלטער, איז ר' לוי בן גרשון אָדער גערסאנידעס (דער
 רלב"ג).

X.

רבי לוי בן גרשון (דער רלב"ג). זיינע וויסענשאפטליכע, מאטהעמאטישע און אסטראנאמישע ספרים. זיינע פירושים אויף דער ביבעל. זיין פילאָזאָפֿישער ספר „מלחמות ה'". זיין בעציהונג צו די פריהערדיגע פילאָזאָפֿיע און זיין אונערשראָקענהייט. זיין מיינונג וועגען אונשטערבליכקייט. זיין מיינונג וועגען נאָט'ס וויסען און דעם מענשליכען פרייען ווילען. וואָס מיינט השגחה? איז די וועלט אַ בעשאַפענע אָדער אַן אייביגע? איז זי בעשאַפען פון גאָר נישט אָדער פון אַ עטוואָס?

רבי לוי בן גרשון (דער רלב"ג), אויך בע-
קאנט אלס לעאָז דע באַננאַלס און מאניסטער
לעאָהעבריאָס, איז געבאָרען געוואָרען אין
באַננאַלס אין יאָהר 1288 און איז געשטארבען
אין יאָהר 1344.

ער האָט אָפגעשטאמט פון אַן אנגעזעהענע און לומדישע
פאמיליע, זיין זיידע פון זיין מוטער'ס צד איז געווען דער
רמב"ן, און ער האָט נאָך אין זיינע יונגע יאָהרען געקראָ-
גען אַ גרינדליכע אידיש-תלמודישע ערציהונג. ער איז געווען
איינער פון די בעקאָנטעסטע תלמודיסטען פון דרום-פראַנק-
רייך אין זיין צייט. זיינער אַ אינגערער צייט-גענאָסע, ר'
יצחק דע לאַטעס, שרייבט וועגען איהם: „אונזער
גרויסער „נשיא“, ר' לוי בן גרשון, איז געווען דער מחבר פון
פיעל וויכטיגע ספרים. ער האָט געשריעבען פירושים איבער
דעם תנ"ך און דעם תלמוד. אין אלע צווייגען פון דער וויסענ-
שאַפט, איבערהויפט אין לאַגיק, פיזיק, פילאָזאָפֿיע, מאַטהע-

מאטיק און מעדיציז האט ער צו זיך קיין גלייכען ניט" (שערי ציון).

צוזאמען מיט זיין אידישער בילדונג האָט ער אויך אָנ־געפאנגען צו שטודירען דיא וויסענשאפטען און די פילאָזאָפֿיע, ווען ער איז נאָך געווען גאנץ יונג, ניט קימערענדיג זיך וועגען דעם פערבאט פון רשב"א, וועלכער האָט ארויפגעלעגט אַ חרם אויף אַלע וואָס וועלען לערנען פילאָזאָפיע איידער זיי ווערען פינף און צוואנציג יאָהר אַלט. צו דרייסיג יאָהר האָט ער שוין אנגעפאנגען שרייבען זיין בעריהמטען ספר „מלחמות ה'" (די קריעג פון נאָט), וואו ער צייגט ארויס ניט בלויז אַ טי־פען און גרינדליכען קענען פון דער פילאָזאָפיע, נאָר אויך אַ ברייטע און אַן אלזייטיגע בעקאנטשאַפט מיט די וויסענשאַפֿט־גען פון יענער צייט.

כאָטש ער איז געווען אַ גרויסער תלמודיסט, האָט ער זיך פון דעסוועגען ניט אָפגעגעבען מיט רבנות. זיין חיונה האָט ער געצויגען פון דער מעדיצינישער פראפעסיע. עס ווערט בעהויפטעט, אז ער איז געווען דער דאָקטאָר פון דעם פאפסט קלעמענט דעם זעקסטען, וועלכער איז געווען אַ גרויסער פערעהרער פון דעם אידישען געלעהרטען. דער פאפסט האָט זאָנאר געלאָזען איבערזעטצען אין לאטייניש אַ טהייל פון דעם רל"ב "ג'ס ווערק איבער אסטראנאמיע, יענעם טהייל וואו ער בעשרייכט זיין ערפינדונג פון אן אינ־סטרומענט צו מאַכען אסטראָנאָמישע חשבינות.

דער רל"ב "ג איז דער מחבר פון פיעלע וויכטיגע ספרים איבער פערשיעדענע געגענשאַפטענדע. ער האָט געשרי־בען פרושים אויפ'ן „חומש", אויף די „נביאים ראשונים" און די „כתובים". זיינע ערקלעהרונגען אויף דער ביבעל טראָגען גאנץ אָפֿט אַ פילאָזאָפישען כאַראַקטער; ער זוכט אריינצור־בריינגען זיינע פילאָזאָפישע מיינונגען אין דעם טעקסט פון דער ביבעל, און ווען עס איז איהם נויטהיג טייטשט ער אויס דעם טעקסט אויף אַן אללעגארישען שטייגער. ער געהט אָבער ניט אזוי ווייט וויא דיא אנדערע אללעגאריסטען פון זיין צייט: ער האַלט זיך שטריינג אן פראסטען פּשט, וואו עס

האַנדעלט זיך וועגען די מצוות אָדער וועגען ערצהלונגען פון היסטאָרישע פּאַסירונגען.

פון זיינע תלמודישע שריפטען דערמאָנט ער א פירוש אויף דער מסכת „ברכות“, וועלכע איז אבער פערפאלען געװױן וואָרען. ער האָט אויך געשריעבען איבער די „דרייצעהן מדות“ (מעטהאָדען) פון ר' ישמעאל און ערקלעהרונגען אויף מאַנכע „אגדות“ פון דעם תלמוד.

א חוץ זיינע ספרים איבער אידישע ענינים האָט ער אַנװױס געשריבען 1) און אבהאנדלונג איבער לאַגיק, ספר ההקש הישר; 2) און אבהאנדלונג איבער אלגעברא (מעשה חושב) ; 3) א אַבהאנדלונג איבער געאָמעטריע; 4) און אבהאנדלונג איבער אסטראָלאָגיע אין 5) און אַבהאנדלונג איבער אסטראָװיזש. נאָמע, וועלכע איז לכתחלה געווען א טהייל פון זיין ספר „מלחמות ה' איבער פּילאָזאָפיע.

אַלע זיינע ספרים, סאי איבער דער ביבעל און סאי ווער גען די וויסענשאפטען און פּילאָזאָפיע, האָט ער געשריעבען איז העברעאיש, כאַטש ער האָט ווי עס ווייזט אויס, אויך געקענט אראַביש און לאַטייניש. זיין שפראַך איז קלאָהר און פשוט אָהן שום מליצות. אין דער הקדמה פון זיין ספר „מלחמות ה' רעדט ער וועגען דעם, ווי עס איז גייט היינט פאר א שרייבער צו זיין סיסטעמאַטיש און צו אויסהיטען זיך פון מליצות : „עס איז קלאָהר, און דער שרייבער שרייבט ניט פאר זיך, נור צו בעלעהרען אנדערע. און דערפאר דארף ער זיך אנטרענגען צו סיסטעמאַטיזירען זיינע געדאַנקען אויף אזא אופן, אז זיי זאלען זיין פערשטענדליך פאר דעם לעזער... דערפאר דארף ער אָנפאַנגען פון די לייכטערע און אריבערנעהן צו דיא שווערערע... די שרייבער וואָס טהוען ניט אזוי, וואָס מאַכט כען זייערע געדאַנקען אונפערשטענדליך ענטוועדער צוליעב זייער שלעכטער סיסטעם אָדער דורך זייער שווערער שפראַך, דערנרייכען ניט דעם ציעל, וואָס יעדער שרייבער שטעלט זיך. ניט בלויז העלפען זיי ניט דעם לעזער, נאָר זיי צוטומלען איהם נאָך מעהר... מאַנכעס מאַל טהוען עס די דאָזיגע מחברים מיט אַ כיוון. ווען זיי זיינען זיך משער, און זייער שרייבעריי

האָט פּעהלערען און איז שוואַך, געברויכען זיי שווערע ווער-
טער אָדער שעהנע אויסדריקע, כדי איינצושרעקען דעם לעזער
און דערמיט צו פּערדעקען זייערע פּעהלערען און זייער שוואַכ-
קייט... דאָס איז די סבה, וואָס מיר בענוטצען זיך ניט מיט
שעהנע מליצות און מיט אַ שווערען לשון*).

די קורצקייט און די פשוט'קייט פון דער שפראך מאַכט
אָבער דעם „מלחמות ה'“ בשום אופן ניט פאר אנגענאמהע
אָדער אפילו פאר לייכטע לעזע-שטאף. פון אלע העברעאישע
ביכער איבער פּילאָזאָפיע, וואָס זיינען געשריעבען געוואָרען
אין מיטעל-אַלטער, איז דער „מלחמות ה'“ דער שווערסטער.
איז דעם איז שולדיג זיין מעטהאָדע. דער ר ל ב ״ ג שרייבט
אויף דעם זעלבען שטייגער ווי די אלע פראפעסאָרען פון פּילאָ-
זאָפיע (סכאלאָסטיקער) אין מיטעל-אַלטער האָבען געשרי-
בען : ער לאָזט זיך אריין אין האַאר-שפאלטענדע לאָגישע
פּיערווערק, וואָס פּערטונקלען גאנץ אָפּט דעם ענין אַנשטאָדט
איהם קלעהרער צו מאַכען.

ער איז אַ שטריינגער לאָגיקער און אַ קאַלטער מאַטעהע-
מאַטיקער. ער האָט ליעב צו בעהאַנדלען אַ פראגע פון אלערליי
מעגליכע זייטען און ווינקלען, ניט אויסלאָזענדיג קיין איינ-
צעלעהייט, קיין קנייטש. ער בריינגט די אלע מיינונגען, וואָס
געפינען זיך איבער אַ בעשטימטע פראגע, די אלע „דאפּירס“
און די אלע „ראגענענס“, אַנאַליזירט און צוגליעדערט זיי דאן
כיט אַ שטריינגער לאָגיק, צייגט ארויס זייערע שוואַכקייטען

(*) „כי המחבר הלא מבואר שלא יחבר לעצמו, אבל להשפיע לוולתו.
ולזה ראוי לו שישים השתדלותו לסדר דבריו ברדר יגיע בה המעיין אל
תכלית הכונה בספר ההוא, ומפני זה יחויב לו שיתחיל הלמוד בקל... אבל
המחברים אשר לא ינהגו כמו זה המנהג אלא שהם מוסיפים העלם והסתר
בדבריהם מצד סדורם או עומק לשונם... הם מפסידים הכונה אשר בעבודה
יחבר כל מהבר, כי הם לא די שלא יועילו למעיין, אלא שיוסיפו על
מבוכתו מבוכה... ואולם לפעמים יהיה זה לתחבולה מן המחבר: וזה כי
בשערו במום מאמריו או בחולשתם, ינקו להם לשונות עמוקים וצחים
ויחבר להם עוד ענינים יבהילו המעיין הבהלה חזקה, עד שיסתיר
זה ממנו מה שכמאמרים ההם מן המום או מן החולשה... ולזאת הסבה
לא השתמשנו בו במליצות נאות ובלשונות עמוקים“.

און וויא זיי וויינען זיך איינע די אנדערע סותר, און קומט דאן ארויס מיט זיין מיינונג. גאנץ אָפּט שיידעט זיך זיין אייגענע מיינונג אונטער פון דער מיינונג, וועלכע ער בעקעמפּט בלויז אין אן ערעלע, קוים בעמערקבארע ריין־לאַגישע שאַטירונג. וועלכע אפילו דער אויפמערקאזמער לעזער קען קוים כאַפּען. ער פּי רוב זוכט ער צו צופיהרען די אלע בעווייזע, פאר די „דאפּירס“ און פאר די „דאגעגענס“, צו אַ לאַגישע פּאַרמולע, צו אַ סיללאַגיוזם, אָדער צו אַ מאַטעמאַטישע אַקסיאָמע. דער גאנצער געבוי ווייזט דאָן אויס, ווי אַן ענטפּער אויף אַ גע־אמעטרישע פראַבלעם, און איהם קומט אָפּט אויס צו וויעדער־האַלען זיינע הנחות און די פּעל־יוצא'ס, וואס דאס פּערמא־טערט אויך דעם לעזער. ווען איהר נעהמט נאָך דערצו אין אנבעטראַכט, אז דער ר' ב"ג, פונקט ווי אלע מעטאָפיזיקער, בעהאַנדעלט בע ג ר י ע פ ע אזוי ווי זיי וואָלטען געווען ווירקליכקייטען. לאַגישע פּאַרמולעך, ווי זיי וואָלטען געווען פּאַקטישע טהאַטזאַכען, פּאנגט אייך אָן צו פּערדריסען, וואָס אזוי פּיעל שאַרפּזין, אזוי פּיעל הריפות, איז פּערווענדט גע־וואָרען אויף זאַכען, וואָס האָבען סוף כל סוף קיין ממשות ניט. דער ר' ב"ג איז דער אונערשראַקענסטער פון אלע איר דעשע מיטעל־אלהערליכע פּילאָזאָפּען. ער בעהאַנדעלט די פּראַגען, וועלכע אינטערעסירען איהם ניט ווי אַ טעאַלאָג, נאָך ווי אַ פּילאָזאָף. דאָס מיינט בשום אופן ניט, אַז דער ר' ב"ג ערלויבט זיך צו האָבען אנדערע מיינונגען ווי די תורה, אָדער אַז ער איז ניט פּרום גענוג. ער איז אָבער אזוי טיעף איבער־צייגט אין דער אונפּעהלבאַרקייט פון דעם מענשליכען שכל, אין דעם אבסאָלוטען אמת פון די לאַגישע פּאַרמולעך, אַז ער איז זיכער, דאָס קיין אנדער אמת ווי דער אמת פון שכל איז ניטאָ, און אַז די תורה, וועלכע איז אויך אמת, קען ניט זיין להיפּוד פון דעם אמת פון שכל. ..און דערפּון איז קלאַהר, אַז אויב דער פּילאָזאָפּישער געדאַנק וועט אונז ברענגען אין די דאָזיגע ענינים צו מיינונגען, וואָס ווייזען אויס אנדערש ווי דער פּראַסטער פּשט פון דער תורה, וועלען מיר זיך צוליעב דעם ניט צוריקהאַלטען פון צו זאָגען דעם אמת. דאָס הייסט

ניט זיין געגען דער תורה, ווייל די תורה צווינגט אונז ניט צו גלויבען איז ליגענס; פערקעהרט, זי פערפערמיגט אונז מיט אלע מעגליכקייטען צו בעגרייפען דעם אמת... און דעריבער זיינען מיר זיך נוהג פריהער פאר אלץ צו בעהאנדלען די דאָ-זיגע חקירות פון א ריין פילאָזאָפישען קוט. און דערנאָך ווערט אונז קלאָר, אז דאָס, צו וואָס מיר זיינען געקומען דורך דעם שכל, דורך דעם „עיון“, וועגען די דאָזיגע ענינים איז טאָקע אויך די מיינונג פון דער תורה.* (דער רלב"ג געהט ווייטער ווי דער רמב"ם; ער זוכט ניט „אויסצוטייטשען“ די תורה, אז זי זאָל זיך צופאסען צו די פאָרשונגען פון מענשליכען פער-שטאנד. ער לאָזט דעם שכל פריי און אונגעשטערט טהאָן זיין ארכימ, אָהן אירגענד וועלכע ריקזיכטען וועגען דער תורה. ער געפינט אָבער, אז די רעזולטאטען פון זיין פאָרשונג זיי-נען מסכים מיט די מיינונגען פון דער תורה...

דער רלב"ג איז ביי זיך א תקיף און איז זיכער אין זיינע אייגענע כוחות. איהם קימערט ניט, וואָס געגען איהם ווער לען ארויסטרעטען מענשען, „וואָס האָבען זייערע מיינונגען געקראָגען בירושה פון אנדערע. מיט די מענשען פון דער דאָ-זיגער כתה האָבען ניט מיר וואָס צו רייעדן. פאר זיי איז גענוג דער גלויבען און זיי ווילען ניט וויסען.“ איהם קימערט אויך ניט, וואָס מאַנכע פון די איינגעשראָקענע פילאָזאָפּען וועלען עס בעטראַכטען פאר א חוצפה פון זיין זייט, וואָס ער נעהמט זיך אונטער צו פערענטפערען אזא פראגע ווי די וועלט-שעפפונג. זיי, די לעצטע, מיינען, אז מיט דעם שכל קען מען די דאָזיגע פראגע ניט פערענטפערען, בפרט ווען אפילו דער

(* „ולזה הוא מבואר שאם היה דרך העיון מביא אותנו באלו הענינים אל זולת מה שיראה ממשוטי התורה, לא היינו נמנעם מלפני התורה להגיד בהם האמת, כי אין זה תולק על התורה לפי האמת, כי אין נמוס יכרית אותנו להאמין הרברים הכוזבים, אבל היא מישרת אותנו בתלית מה שאפשר להשגת האמת... ולזה היה מנהגנו כאלו הדרושים לחקור בהם חקירה שלמה, תחילה מצד העיון, ואחר כך נתבאר לנו שמה שהביאנו אליו העיון כדבר דבר מאלו הדרושים הוא דעת תורתנו“.

רמב"ם האָט איהר ערקלעהרט פאר א פראגע, וואָס שמעהט אויסערהאלב די גרענצען פון דעם מענשליכען שכל. פאר זיי איז דאָס גופא שוין א געניגענדער בעווייז, אז מען קען די דאָר זיגע פראגע איבערהויפט ניט לייזען, וואָרים אויב די לייזונג פון דער פראגע וואָלט געווען מעגליך, וואָלט מען עס דאָך די קדמונים ניט אויפגעגעבען. „דאָס“, זאגט דער רלב"ג, „איז א שוואכע טענה. דערפון וואָס די „פריהערדיגע“ האָבען ניט געוואוסט, איז נאָך ניט געדונגען, אז די שפעטערע קענען עס אויך ניט וויסען. די צייט און דער פראַגרעס העלפען ארויס צוברענגען דעם אמת. אויב קיינער וואָלט ניט געמענט ווי עסן מעהר ווי דאָס וואָס ער האָט געלערענט פון די פריהערדיגע, וואָלט איבערהויפט ניט מעגליך געווען קיין חכמה.“

דער רלב"ג ווערט בעטראכט אלס דער טיעפסטער און קאָנזעקווענטעסטער אריטאָמעליאנער צווישען אידען. ער איז אָבער ווייט פון צו זיין א בלינדער חסיד פון אריסטאָמעלסען. ער איז א פאָלשטענדיג זעלכסטשטענדיגער דענקער און ער ערלויבט זיך צו האָבען זיינע אייגענע מיינונגען. ער טרעט ארויס געגען א ר י ס ט אָ ט ע ל ס ע ז מיט דער זעלבער שטאַרקייט און זעלבסטצוטרויען ווי געגען דעם רמב"ם.

דער „מלחמות ה'" איז ניט קיין פאלשטענדיגע אבהאנדלונג איבער פילאָזאָפיע. ער שמעלט מיט זיך ניט פאָר א גאנצע פילאָזאָפישע סיסטעם, ווי דאָס איז, צום ביישפיעל, דער „מורה נבוכים“. אזעלכע פילאָזאָפישע אבהאנדלונגען זיינען אין דעם רלב"ג'ס צייטען שוין געווען מעהרערע אין העברעאיש. דער רלב"ג בעשעפטיגט זיך דאָרום נאָר מיט אזעלכע פילאָזאָפישע פראַבלעמען, וואו ער האָט צו זאָגען עט וואָס נייעס. ער בעהאנדעלט די יעניגע פראגען, וועלכע דער רמב"ם האָט אין זיין „מורה נבוכים“ ענטוועדער וועניג בעריהרט אָדער ער האָט זיי פערענטפערט אויף אזא אופן, וואָס איז געגען זיינע, דעם רלב"ג'ס, אנזיכטען.

איינע פון די דאָזיגע פראגען איז די פראגע וועגען „השארית הנפש“ (אונשמערבליכקייט). דער ערשטער קאפיטעל פון „מלחמות ה'" בעהאנדעלט די דאָזיגע פראגע.

א ר י ס ט א ט ע ל ס אליון האט זיך ניט גענוג קלאַר
 אויסגעשפראַכען וועגען דעם „מהות“ פון דעם מענשליכען
 שכל* (און וועגען זיין אונשטערבליכקייט. פון איין פלאַץ
 קען מען ארויסדרינגען, אז דער שכל איז ניט מעהר ווי אַן איי-
 גענשאפט פון קערפער און שטעהט אין דער זעלבער בעציהונג
 צום קערפער ווי די פאָרמע פון א זאך צו איהר מאַטעריע,
 ווי די „צורה“ צום „חומר“. פון א זעלבסטשטענדיגער עק-
 זיסטענץ פון שכל אויסערהאַלב דעם קערפער קען נאָר קיין
 רייד ניט זיין, אזוי ווי עס קען ניט זיין די פאָרמע פון א
 זאך אהן דער זאך. מיט דעם טויט פון קערפער ווערט נאָ-
 טירליך אויך דער שכל פערשוואונדען. דאָס איז אייגענטליך
 א ריין מאַטעריאליסטישער בעגריעה פון שכל. אין א צוויי-
 טען פלאַץ מאַכט אריסטאטעלס א חלוק צווישען דעם מאַ-
 טעריעלען אדער דעם פאסיווען שכל, וואס עקזיסטירט בלויז
 אין מענליכער עקזיסטענץ און דעם שכל וואס איז ארויס פון
 מענליכען און ווירקליכען צושטאַנד, דער „טהעטיגער שכל“,
 וועלכער איז אונשטערבליך.

די מפורשים פון אריסטאטעלסען האַבען געזוכט צו פער-
 ענטפערען די דאָזיגע סתירה, יעדער אויף זיין אופן. דער
 רלב"ג ברענגט די מיינונגען פון אלכס נדר, טהער
 מיסטיאָס און אבן-ראשד. לויט אלכס נדר

* אונטער דעם ווארט „שכל“ ווערט ביי די מיטעלאַטערליכע פיר-
 לאַזאפען פון די פערשיעדענע שוהלען פערשטאנען די ספעיעל מענשי-
 ליכע פעהיגקייט זיך צו בילדען אַלגעמיינע אידעען, אוניווערסי-
 זאלס, אויף דעם סמך פון די איינצעלנע איינדריקע וואס ער קריענט
 דורך זייע חושים. די דאָזיגע פעהיגקייט, וואס שייט אונטער דעם
 מענשען פון די אנדערע חיות, איז עס, לויט זיי, די מענשליכע נשמה,
 אזוי און דער ווארט „שכל“ האט דא די זעלבע בעדייטונג וואס דאָס
 ווארט נשמה.

נאט איז ריינער שכל און דער נאנצער אוניווערום איז נאט'ס א
 שכל'דיגער געדאַנק. די הימלישע קערפערס זיינען לעבעדיגע וועזענס
 און יעדער פון זיי האט א „שכל“, וואס איז אויף איהם ממונה. אונזער
 וועלט, די וועלט פון אונטער דער לבנה, די וועלט פון די פיער עלעמענטען,
 האט אויך אזא שכל, וועלכער הייסט „שכל הפועל“.

איז דער שכל ניט מעהר ווי אן אייגענשאַפט פון דעם לעבעדיג-
נען מענשליכען קערפער. די אייגענשאַפט ווערט ארויסגערוד-
פּען אין ווירקליכקייט דורך דער ווירקונג פון דעם וועלט-שכל,
פון נאָט אַליין, וועלכער ווירקט אָבער בלוז, ווען דער מענש
לעבט, ווען דער מענש בעזיצט די כלים, די חושים, צו בעגריי-
פּען זאכען. מיט דעם טוידט ווערט דער מענשליכער שכל
פּערשוואונדען, ווייל עס ווערען פּערשוואונדען די חושים. קיין
אונשטערבליכקייט איז ניטא. לויט ט ה ע מ י א ו ס
קומט אויס, אז דער שכל איז ניט בלוז אן אייגענשאַפט פון
קערפער, נאָר א זעלבסטשטענדיגער, "עטוואָס" וואָס נעמיט
זיך אין קערפער, וואָס איז, אמת, פּערבונדען מיט דעם קער-
פּער, אָבער וועלכער האָט א זעלבסטשטענדיגע עקזיסטענץ.
ער איז אייביג און אונשטערבליך. א ב נ - ר א ש ד, לויט
ווי דער ר ל ב"ג פּערשמעהט איהם, מאכט א מין פּשרה צוויי-
שען זיי. לויט איהם קומט אויס, אז די דאָזיגע פּאַרבערייטונג
אָדער אייגענשאַפט פון דעם קערפער איז דער "שכל-הפּועל"
גופא (דער "שכל הפּועל" איז דער אַלגעמיינער שכל פון לעצ-
טען "גלגל", פון "דער וועלט אונטער די לבנה"), וועלכער בע-
הפּטענדיג זיך מיט'ן גוף, רופט ארויס די דאָזיגע אייגענ-
שאַפט פון מעגליכקייט אין ווירקליכקייט (*). דער מענשלי-
כער שכל איז א טהייל פון דעם אַלגעמיינעם "שכל הפּועל".
נאָכ'ן טוידט ווערט דער מענשליכער שכל, אויב ער איז ענט-
וויקעלט, פּעראייניגט מיטן'ן שכל הפּועל, און בלייבט אונ-
שטערבליך, אָבער קיין אינדיווידועלע אונשטערבליכקייט איז
ניטא.

דער רלב"ג צוגליעדערט די דאָזיגע מיינונגען, די אלע
"דאפירס" און "דאגעגענס", ווייזט ארויס זייערע שוואכקיי-
טען און סתירות, און קומט צום שלום, אז קיינע פון זיי קען
ניט אויסהאַלטען קיין גרינדליכע קריטיק. ער זאָגט דאָן ארויס
זיין אייגענע מיינונג:

דער שכל וואס איז געבאָרען מיט דעם מענשען איז

(* "הוא יחשוב שזאת החכמה הוא חשכל הפועל בעצמו, אלא שמצד
דבקותו בנו הוא הכנה וימצא לו כוח על שישכיל מה שבכחו".

ניט מעהר ווי א פעהיגקייט אָדער אייגענשאפט פון דעם מענשליכען קערפער. די אור־מאטעריע (חומר היולי), וואס איז דער מאטעריעלער יסוד פון אלץ וואָס עקזיסטירט אונטער דער לבנה, האט צווישען די איבריגע אויך די אייגענשאפט ארויסצונטוויקלען פון זיך דעם שכל. מיר וועלען די דאָזיגע אייגענשאפט פון דער מאטעריע א נאָמען געבען דער „אור־שכל“ (שכל ההיולאני). זי, די דאָזיגע פעהיגקייט, געפינט זיך אין א צושטאַנד פון מעגליכקייט (אין כוח) און ווערט אונטער געוויסע אומשטענדען ארויסגערוּפּען אָדער ארויסענטוויקעלט אין דער ווירקליכקייט (אין „פועל“). בלויז ווען די אור־מאטעריע בעזיצט שוין לעבענס־קראפט (כוח החיוני) און פארשטעלונג־קראפט (כוח המדמה), בלויז דאן קען זי זיך אויך ערווערבען די פעהיגקייט ארויסצוברענגען פון זיך דעם שכל. ווארום ווען נַט, וואָלט דאָך אלץ וואָס עס זיסטירט און בעשטעהט פון מאטעריע אויך געמוזט בעזיצען דעם שכל. מיר זיינען דארום געצוואונגען אָנצונעהמען, אז בלויז די מאטעריע, וואָס האָט דערגרייכט א געוויסע מדרגה, אז בלויז זי איז פעהיג ארויסצונטוויקלען פון זיך דעם שכל, וועלכער געפינט זיך ביי איהר אין דער מעגליכקייט.

דער „שכל ההיולאני“ אדער דער מאטעריעלער שכל ווערט ארויסגערוּפּען פון כוח אין פועל דורך דער ווירקונג פון דעם „שכל־הפועל“. ער, דער „שכל־הפועל“, איז די אורזאכע און די קראפט, וואָס רופט ארויס די בעוועגונג אין דעם אור־שכל פון דער אור־מאטעריע, ווען זי, די לעצטע, געפינט זיך אין דעם נויטיגען צושטאַנד, ווי עס איז שוין אויבען בעמערקט גוואָרען.

דער „שכל ההיולאני“ איז איינער און דער זעלבער ביי אלע מענשען, ווייל, ווי מיר האָבען שוין געזעהן, איז ער דאָך ניט מעהר ווי אן אייגענשאפט אין דער אלגעמיינער אור־מאטעריע. דער „שכל־הפועל“ וויעדער, וואָס ווירקט אויף דעם שכל ההיולאני, איז אויך איינער און דער זעלבער פאר אלע מענשען, ווייל ער איז דאָך דער אלגעמינער שכל פון דער גאנצער וועלט פון אונטער דער לבנה. דערפון

איז אָבער נאָך ניט געדרונגען, אז אַלע מענשען דארפֿען האָר
בען די זעלבע און גלייכע שכל'ען. דאָס ווענדט זיך אָן דעם,
אויף וויפֿיעל יעדער מענש בעזונדער זוכט צו בעפֿריידיגען
זיין פֿערלאַנג נאָך וויסען און פֿאַרשען. וואָס מעהר איינער
לערענט און שטודירט, וואָס מעהר איינער פֿערטיעפט זיך אין
אַלערליי פֿראַגען, אַלץ מעהר ענטוויקעלט ער אַרויס זיין שכל,
אַלץ אַ גרעסערען, אַלץ אַ שטאַרקערען, אַלץ אַן אומפֿאַסערדע
דען שכל ער ווערט ער זיך. דער רל"ב'ג רופֿט דאָ
רום אָן דעם מענשליכען אינדיווידועלען שכל. — „שכל
הנקנה“, דער ערוואָרבענער שכל.

דער „שכל הנקנה“ איז אַלזאָ ניט מעהר ווי דער סכּום,
דער סך־הכול, פֿון וויסען, וואָס דער מענש האָט זיך ערוואָר-
בען אין פֿערלויף פֿון זיין לעבען. דאָס דאָזיגע וויסען, די דאָ-
זיגע שכל'דיגע בעגריעפע, זיינען לויט דעם רל"ב'ג ניט בלויז
פֿאַרשטעלונגען, נאָר ווירקליכקייטען. רוחניות'דיגע רעאליטע-
טען, אויב מען קען זיך אזוי אויסדריקען, וועלכע קענען ניט
ווערען פֿערשוואַנדען מיט דעם מענשענ'ס מוידט. דער
„שכל הנקנה“ איז אַ רעזולטאַט פֿון דער ווירסונג פֿון דעם
„שכל הפּועל“, וועלכער איז דורכאויס ווירקליכקייט, אונקער-
פֿערליך און אונשטערבליך; ער, דער „שכל הנקנה“, מוז דאָ-
רום אויך זיין אונקערפֿערליך און אונשטערבליך. ווען מען
רעדט פֿון מענשליכער אונשטערבליכקייט, ווערט געמיינט די
אונשטערבליכקייט פֿון דעם ערוואָרבענעם שכל. מען דאַרף
אָבער וויסען, אז קיין נייע בעגריעפען, „מושכלות“, קען זיך
דער „שכל הנקנה“ ניט ערווערבען נאָכ'ן מוידט, ווייל עס
פֿעהלען איהם דערצו די כלים. דער „שכל ההיולאני“ שטאַרמט
אָפּ מיט דעם מענשען.

די אלע שכל'דיגע בעגריעפע בלייבען לעבען נאָכ'ן מוידט
ניט בלויז אַלס איינצעלנע, יעדער בעזונדער, נאָר זיי בילדען
מיט זיך עטוואָס גאַנצעס און האַרמאָנישעס אין צוזאַמענהאַנג
איינער מיט דעם אַנדערען. ביין לעבען, צוליעב די שטערונג
גען פֿון גוף, איז אונזער וויסען נויטווענדיגערווייזע בע-
גרענצט און ניט קלאָהר. מיר וויסען די זאַכען מצד זייערע

פרטים און מיר קענען די אלע פרטים ניט פערבינדען אין איין נאנצעס; מיר זעהען און פערשמעהען איינצעלנע ערשיינונגן נען, איינער מעהר, דער אנדערער וועניגער, אָבער מיר זעהען ניט די גאַנצקייט, די איינהייט, פון די איינצעל-ערשיינונגען. ווען פון מענשען בלייבט נאָר ריינער שכל, דער „שכל הנקנה“. פערשווינדען די הינדערניסע מצד דער מאַטעריע, און ער קען זעהן די זאכען אין זייער גאַנצקייט. אין דעם בעשמעהט דער מענשליכער גליק פון השארת הנפש. אויף אזוי ווייט און נור אויף אזוי ווייט ווערט דער שכל הנקנה בעהעפט מיט דעם „שכל הפועל“ אבער ער ווערט ניט פערשוואונדען אין איהם.

דער „שכל הנקנה“ ווערט ניט פערשוואונדען נאָר'ן טויט אין דעם „שכל הפועל“ אַלס א טייל פון איהם, ווי דאָס ווילען האַבען אנדערע פילאָזאָפּען. דער מענש קען אזא הויכע מדרגה ניט דערגרייכען. דערצו וואַלט נויטיג געווען, אז ער זאָל וויסען און בעגרייפֿען אַלץ וואָס עס איז דאָ צו וויסען און בעגרייפֿען, אַלץ וואָס דער „שכל-הפועל“ בעגרייפֿט, אַלץ וואָס עס געפינט זיך אין דער וועלט פון אונטער דער לבנה. ער וואַלט געמוזט וויסען און פערשמעהן אלע נאַטירליכע ערשיינונגען, די מיליאָנען גרויסע און קליינע ערשיינונגען, ניט נאָר אַלס פרטים, נאָר אויך אין זייער צוזאַמענהאַנג איינער מיט דעם אנדערען. נאָר דאָן וואַלט ער געקענט ווערען א י י נס מיט דעם „שכל הפועל“. דערצו, אויב מען זאָל אָננעהמען, אז דער אינדיווידועלער שכל פּעראַייניגט זיך מיט דעם „שכל-הפועל“, מוז ער דאָך פּערלירען זיין אינדיווידואליטעט, און עס וואַלט דאָן ניט געקענט זיין קיין חילוק צווישען איין שכל און דעם אנדערען, עס וואַלט ניט געווען קיין חילוק צווישען דעם פּיעל - וויסענדען און דעם אונוויסענדען. עס וואַלט גע- מיינט, אז וויסען און אונוויסען איז איינס און דאָס זעלבע. עס וואַלט אויסגעקומען, אז דער „שכל-הפועל“, אין וועמען די אלע שכל'ען פּעראַייניגען זיך, איז א י וויסענד, א י אונווי- סענד אין איינער און דער זעלבער צייט.

דער „שכל הנקנה“ פיהרט, אַלזא, א זעלבסטשמענדיגע, אינדיווידועלע עקזיסטענץ. יעדער מענש, אין אנדערע ווער-

טער, האָט אָן אינדיווידועלען שכל אָדער נישמה און איז אינ-
דיווידועל אונשטערבליך. נאַטירליך, יעדער לויט זיין מדרגה
נאָך, יעדער לויט דעם סכּום פון וויסען און גוטע מעשים וואָס
ער האָט זיך ערוואַרבען. יעדער האָט „עולם הבא“, כאַטש ניט
אַלע גלייך.

* * *

איידער דער רלב"ג קומט צו דער פראגע פון
„ידיעה און בחירה“ בעהאנדעלט ער די פראגע
פון חלומות, וואהרזאנעריי און נבואה. געלעהרטער
און פילאזאף וואס ער איז געווען, איז ער דאך בלויז א קינד
פון זיין צייט און האט זיך ניט געקענט איז גאנצען בעפרייען
פון די גלויבענס, וואס מיר איז אונזער שטאַלץ רופען „אבער-
גלויבענס“, פון זיינע צייטגענאסען. ער גלויבט איז דער
ווירקונג פון די הימלישע קערפערס אויף די פאסירונגען פון
אונזער וועלט, און אויב די אסטראלאגען טרעפען ניט שטענ-
דיג מיט זייערע פאראויסזאגונגען, איז עס „מחמת מיר זיינען
אזוי ווייט פון יענע הימלישע קערפערס סאי איז דער מאַ-
טעריע און סאי איז רויס“, אז מיר קענען זיי ניט בעגרייפען
פאלשטענדיג מיט אונזערע חושים און מיר זיינען דאָרום
ניט פעהיג אויסצושטודירען זייערע אייגענשאפטען. ער
גלויבט אויך איז דער מעגליכקייט פון וואהרזאנעריי, און ער
ווייס אפילו צו דערצהלען פון חלומות וואס זיינען מקוים גע-
ווארען. וועגען נבואה איז דאך שוין ניטא וואָס צו רעדען.
„ווארים אַלע פעלקער זיינען אויף דעם מסכים“.

נו, וואס איז אַלזאָ אזוינס נבואה? אויך דער רמב"ם
בעהאנדעלט די דאזיגע פראגע, אבער ער, דער
רמב"ם בעהאנדעלט איהר פון דער ריין - פסי-
כאלאגישער זייט. פאר איהם איז די פראגע,
וועלכע גייסטיגע פעהיגקייטען מוז א מענש בעזיצען, אום
ער זאל ראוי זיין צו נבואה. ער קומט צום שלום, אז א נביא
קען זיין נאר אזא מענש, ביי וועמען דער שכל און די פאנ-
טאזיע האָבען דערגרייכט די העכסטע מדרגה פון ענטוויקלונג.

דער רלב"ג גיט זיך אפ א חוץ מיט דער פסיכאלאגישער זייט פון דער פראגע אויך מיט איהר פילאזאפישער זייט. ביי איהם איז די פראגע פון נבואה פערבונדען מיט דער פראגע פון פאראויסבעשטימונג און דעם מעגליכען פרייען ווילען: ווי אזוי איז די נבואה און פאראויסזאגונג בכלל מעגליך, אויב מען זאל אננעהמען. אז דער מעגש האט א פרייען ווילען? אויב דער נביא צי, להבדיל, דער וואהרזאגער, קען וויסען פון פאראויס, וואס עס וועט פאסירען, דאן וועט עס דאך הייסען. אז די פאסירונגען זיינען פון פאראויס בעשטימט. אז זיי זיי נען אונפערמיידליך, און אויב דאס איז אזוי, האט דאך דער מעגש קיין פרייען ווילען ניט. און אויב א מעגש האט קיין פרייען ווילען ניט, טא וואס איז די פעולה פון דעם נביא'ס שטראפען און ווארנען?

עס איז קלאהר, אז דער נביא קען ניט וויסען פאראויס אזעלכע פאסירונגען, וואס זיינען ריינער צופאל. אונטער דעם ווארט „צופאל“ ווערט פערשטאנען א פאסירונג וואס קען פארקומען אי אזוי אי אנדערש, און ביי א פאסירונג וואס קען זיין אי אזוי און אי אנדערש, איז דאך ניט שייך ווי סען. ווייל אונטער דעם ווארט „וויסען“ פערשטעהען מיר עטוואס בעשטימטעס, זיכערעס, איז וואס עס קען קיין ספק ניט זיין, וואו עס איז ניטא קיין צווייערליי מעגליכקייטען. „וויסען און מעגליכקייט“ זיינען א תרתי דסתרי, א סתירה איז זיך גופא, וואס שליסען אויס איינע די אנדערע.

ווי קען אלזא זיין אי נבואה און אי פרייער ווילען, און וואס פאר א זינן האט נבואה, אויב קיין פרייער ווילען איז ניטא? ווי קריכט מען דא ארויס פון דעם פלאנטער?

דער רלב"ג זאגט ארויס א געדאנק, וועלכער וואלט געקלונגען העכסט מאדערנע, ווען ער וואלט איהם ארויסגעזאגט אין מאדערנע ווערטער און אין א מאדערנע טערמינאלאגיע: די וועלט און איהרע פאסירונגען, קליינע ווי גרויסע, ווערען רעניערט דורך אייביגע, פעסטגעשמעלטע געזעצטען; זיי זיינען אונפערמיידליכע פאלגען פון אורזאכען.

קיינע צופעלע זיינען ניטאָ. אפילו אזעלכע פאסירונגען, וועלע-
 כע ווייזען אונז אויס צו זיין ריין צופעליגע האַבען אויך א גע-
 וויסען סדר און אָרדנונג. די מענשליכע האַנדלונגען ווערען
 אויך רעגולירט פון די דאָזיגע אלגעמיינע געזעטצע. אָבער דער
 מענש בעזיצט שכל, און דורך איהם קען ער אין געוויסע פעלע
 דורכזעטצען זיין ווילען געגען דיא נאטירליכע געזעטצע. דער
 מענשליכער שכל, און דער פרייער ווילען אלס רעזולטאט פון
 איהם, זיינען גופא א טהייל פון דיא בעשטימענדע אורזאכען.
 דער מענשליכער שכל גופא איז א טהייל פון דער יעניגער נא-
 טור, וועלכער בעאיינפלוסט איהם אין זיינע האַנדלונגען.
 אויף אזוי ווייט וויא דער איינפלוסט פון שכל ווירקט, און נור
 אויף אזוי ווייט, האָט דער מענש א פרייען ווילען. געברויכט
 אָבער דער רלב"ג דיא שפראך און דיא טערמינאלאגיע פון די
 מיטעלאטערליכע פילאָזאָפּען, און אָט ווי דער דאָזיגער גע-
 דאנק קומט ארויס :

אלע פאסירונגען אויף דער וועלט ווערען רעגולירט פון
 דיא הימעלשע קערפערס, וועמעס איינפלוסט קען ניט אויסגע-
 מיטען יערען. דיא פאסירונגען, וועלכע ווייזען אונז אויס
 זינא צופעליגע זיינען אין דער אמת'ן אויך בעגרענעצט און
 רעגולירט פון זיי, אפילו ווען איינער איז מזל'דיג און דער אנ-
 דערער ניט איז אין דעם אויך פאראנען א סדר*.) דער מענש
 אָבער, זייענדיג בעשאנקען מיט'ן שכל וואס מאכט איהם פאר
 א שותף מיט דיא הימעלשע וועזענס און בעזיצענדיג א
 פרייען ווילען קען קעמפפען געגען זייער ווירקונג. די דאָזיגע
 צופעליגע פאסירונגען קענען דארום בעטראכט ווערען פון
 צוויי זייטען ; (1 זיי זיינען אונפערמיידליך מצד דער וויר-
 קונג פון דיא הימעלשע קערפערס און (2 זיי זיינען מעגליכע

(* ונאמר שכבר יראה כמה שבקרי ובהודמו שיש לו סדר מה. עד
 שנבר ומצאו אישים רבים תרבינה הצלחות כל איש ואיש מהם המתחדשות
 לו בקרי. והם האנשים הנקראים טובי המזל. ומצאו אנשים אחרים
 תרבינה רעות כל איש ואיש מהם המתחדשות לו בקרי. והם האנשים
 הנקראים רעי המזל. וזה ממה שחייב שיהיה למה שבקרי הנבלה וסדרו
 באופן מה (מלחמות ה' מאמר ב', פרק ב').

מצד דעם מענשליכען שכל און פרייען ווילען. דער מענש איז מאַקע דאָרום בעשאַנקען געוואָרען מיט'ן שכל, כדי ער זאָל זיך קענען בעפרייען פון דעם איינפלוס פון די הימעלשע קערפערס*).

דער נביא אָדער וואהרזאָגער קען פאַראויס זאָגען דיא פאסירונגען נאָר אויף אזוי ווייט אויף וויפיעל זיי זיינען אב-היינניג און בעשטימט פון דעם איינפלוס פון די הימעלשע קערפערס. דער נביא קען אָבער ניט פאראויסזאָגען די פאסיר-רונגען אויף וויפיעל זיי זיינען אבהיינגיג פון מענשליכען פרייען ווילען. דער נביא זעהט, למשל, אז אן אונגליק איז אונפערמיידליך אין א בעשטימטען לאַנד אָדער שטאָרט, דאָס הייסט אונפערמיידליך לויט די בעשטימונגען פון די הימעל-שע קערפערס. דער נביא ווארנט די מענשען פון דעם לאַנד אָדער פון דעם שטאָרט, און די מענשען האַבען דעם פרייען ווילען צו האַנדלען אזוי, אז דער אונגליק זאָל אויסגעמידען ווערען. דערפאר קען טרעפען אז א נביא זאל נביאות זאָגען וועגען דעם חורבן פון א לאַנד אָדער שטאָרט, און די נביאות זאל ניט מקויים ווערען, ווי עס האָט פאסירט מיט דעם נביא יונה און די שטאָרט נונה.

די פראגע איז איצטער, פון וועמען און ווי אזוי קריגט דער נביא זיינע ידיעות? דער נביא איז, לויט דעם רל"ג, ניט מעהר ווי א מענש ביי וועמען דער שכל איז ענטוויקעלט צו דער העכסטמעגליכער מדרגה. דאָס איז נאָר אבער וועניג. ער דארף דערצו נאָר בעזיצען די פעהיגקייט צו קוקען אויף זאכען פון א ריין שכל'דיגען שטאַנדפונקט, ניט ווערענדיג

* ... הנה יהויב שיהיו אלו המקרים מונבלים ומסודרים מצד אחד, ובתלי מונבלים ומסודרים מצד אחר. ואולם הצד אשר הם מונבלים ומסודרים... הם מצד הנרמיים השמימיים. ואולם הצד אשר הם בו אפשריים ובתלי מונבלים ובתלי מסודרים הוא השכל והבחירה הנמצאים בנו, כי השכל והבחירה יש להם שיגיעו אותנו אל זולת מה שהוא מונבל מפאת הנרמיים השמימיים... הנה השניה השם יתברך בנו, כשם בנו שכל בעל תכלית, להגיענו אל זולת מה שהוא מונבל מפאת הנרמיים השמימיים. (מלחמות ה', מאמר ב', פרק ב').

בעאיינפלוסט פון די אנדערע גייסטיגע פעהיגקייטען. ווי צום ביישפיעל פון דער פאנטאזיע. וואס מעהר ביי איינעם איז ענטוויקעלט דער שכל און וואס מעהר ער האט די פעהיגקייט „מתבודד צו זיין דעם שכל“, דאס הייסט, צו זעהען זאכען נאר דורך דעם שכל, אלץ א גרעסערער נביא וועט ער זיין. ווי דער לעזער זעהט איז דער רלב"ג ניט מסכים מיט'ן רמב"ם, וועלכער זאגט אז דער נביא מוז אויך האבען אז ענטוויקעלטע פאנטאזיע. לויט דעם רלב"ג איז עס גאר א שטערונג צו נבואה. דער נביא איז א מענש, ביי וועמען דער שכל שפיעלט די איינציגע ראלע. דער נביא קען דארום ניט זיין קיין אונוויסענדער מענש, ער מוז שטודירען און דערפאר האבען טאקע די נביאים געהאט תלמידים. דער וואהרזאגער, דאגעגען, איז א מענש ביי וועמען די פאנטאזיע איז הויך ענטוויקעלט און זי שפיעלט ביי איהם די הויפטראלע. דער וואהרזאגער און חלומות-זעהער קענען זיין אונוויסענדיג און עס וועט זיי ניט שטערען.

זיענדיג א מענש ביי וועמען דער שכל איז ענטוויקעלט צו דער העכסטער מדרגה און איז דער זעלבער צייט בעזיצענדיג די פעהיגקייט צו קאנצענטרירען אלע גייסטיגע פעהיגקייטען אין דעם שכל, ווערט דער שכל פון דעם נביא בעהעפט מיט דעם „שכל הפועל“, פון וועמען ער קריגט די השפעה און זיינע ידיעות. עס פערשטעהט זיך, אז ער קען פון דעם „שכל הפועל“ ניט קריגען מעהר ידיעות ווי ער גופא, דער „שכל הפועל“, ווייס. און אזוי ווי דאס וויסען פון דעם „שכל הפועל“ איז פאלקאמען, און אזוי ווי פאלקאמענער וויסען הייסט בעשטימטעס און זיכערעס און ניט עטוואס וואס איז אין ספק, קען דער „שכל הפועל“ ניט וויסען זאכען וואס זיינען בלויז מעגליך. קען דארום דער נביא אויך ניט וויסען אזעלכע זאכען.

און פונקט ווי א מענש וואס בעזיצט וויסען האט א תשוקה מיטצומיילען זיין וויסען צו די אנדערע מענשען, אזוי האט דער „שכל הפועל“ א תשוקה צו זיין גנדיג און מיט-טיילען זיין וויסען צו די מענשען וואס זיינען ראוי דערצו.

דער „שכל הפועל“ קריגט זיין וויסען פון די שכל'ען פון די העכערע וועלטען, וועלכע וויעדער קריגען זייער וויסען פון דעם וועלט'שכל, פון גאט א'ליין. דער העכערער שכל איז גנעדיג צום ניערדיגערען און טיילט איהם מיט א טייל פון זיין וויסען (מלחמות ה', מאמר ב', פרק ו').

* * *

איצטער קומט די פראגע וועגען גאט'ס וויסען. וועגען דעם זיינען דא מיינונגס-פערשידענהייטען. מאנכע ווילען אויסטייטשען א ריט א ט א ט ע ל ס' ע ס מיינונג, אז גאט ווייס איבערהויפט קיין זאך ניט, ניט די ערשיינונגען בדרך כלל און ניט די פרטים. גאט איז אין זיין וועזען אן אבסאלוט טע איינהייט, און ער קען דארום ניט וויסען מעהרערע זאכען. אנדערע מיינען, אז גאט ווייס די ערשיינונגען בדרך כלל, לויט ווי זיי מוזען פארקומען צוליבע זייער נאטור; ער ווייס זיי אבער ניט מצד זייערע פרטים, וועלכע זיינען בלויז מעגליך און ניט נויטווענדיג.

דער רלב"ג ברענגט א נאנצע רייהע פון זייערע ארגו-מענטען, פון וועלכע דא וועלען געבראכט ווערען אייניגע:

1) די פרטים פון די ערשיינונגען ווערען בעגריפען דורך דעם „שכל ההיולאני“, דורך די חושים און דעם דמיון, גאט בעזיצט אבער ניט קיינע חושים און ער קען זיי דארום ניט וויסען. דער סיללאגזיזם וועט זיין אזוי: גאט האט ניט קיין חושים; אלע וואס בעגריפען איינצעל-ערשיינונגען מוזען האבען חושים; פאלגליך, גאט ווייס ניט די איינצעל-ערשיינונגען.

2) איינצעל-ערשיינונגען קומען פאר אין דער צייט, וואס דאס מיינט ענדערונג און בעוועגונג. ביי גאט איז עס ניט שויד, פאלגליך קען ער ניט וויסען קיין איינצעל-ערשיינונגען.

3) אויב גאט ווייס די איינצעל-ערשיינונגען מוזען מיר זאגען איינס פון די דריי: 1) אז ער פיהרט זיי אויף דעם בעסטערמעגליכען אופן; 2) אז ער האט ניט ביכולת זיי צו פיהרען אויף דעם בעסטען אופן; 3) אז ער קען זיי יע פיהרען

אויף דעם בעסטע אופן, נאר ער וויל ניט צוליב קנאה אָדער ניט־פּערגינען. די ביידע לעצטע זיינען אויסגעשלאָסען, ווייל ביי גאט איז ניט שייך ניט־קענען און ניט־פּערגינען, זיי זיינען געגען דעם בעגריף פון דעם וועזען פון גאט. בלייבט ניט אנדערש ווי אנצונעמען, אז גאט פיהרט זיי אויף דעם בעסט־מעגליכען אופן. דאס איז דאך אבער געגען דער ערפאהרונג, ווייל מיר זעהען ווי גרויסע עולות און אינרעכטען ווערען בענאנגען, ווי די גוטע ליידען און די שלעכטע זיינען גליקליך. מוזען מיר דארום אננעהמען, אז גאט ווייס איבער־הויפט ניט די איינצעל־ערשיינונגען.

די וואס האלטען זיך אז די מיינונגען פון דער תורה בעהויפטען, אז גאט ווייס אלץ, די כללים און די פרטים, זיי האבען אויך ארגומענטען, וועלכע זיינען גאנץ וויכטיגע: (1) גאט איז דאס פאלקאמענסטע, וואס מיר קענען זיך פאר־שטעלען. ווי איז אלזא מעגליך, אז ער זאל ניט וויסען? (2) ווי איז דען ניט אנוויסענהייט פון די גרעסטע חסרונות? (3) ווי אזוי קענען מיר זיך פארשטעלען, אז דער מייסטער פון א זאך זאל ניט וויסען זיין שעפונג? דער קינסטלער ווייס זיין שעפונג סאי בדרך כלל און סאי בדרך פרט.

דער רמב"ם האלט זיך מיט דער מיינונג, אז גאט ווייס אלץ, אלע פרטים. די טענות פון די פילאזאפען פער־ענטפערט ער דערמיט, וואס גאט'ס וויסען איז אנדערש ווי אונזער וויסען. דער טעות פון די פילאזאפען, מיינט דער רמב"ם, בעשטעהט אין דעם, וואס זיי מישען צונויף אונזער מענשליכע וויסען מיט גאט'ס וויסען, און דעריבער קומען זיי מיט זייערע טענות. דער אמת איז אבער, אז גאט'ס וויסען איז אין גאנצען אנדערש ווי אונזערער, ער איז אנדערש אין דעם „ווי אזוי“ (איכות) און ניט בלויז אין דעם „וויפיעל“ (כמות). מיר געברויכען, אמת, דעם זעלבען ווארט פאר גאט'ס און אונזער וויסען, אבער דאס איז דערפאר ווייל מיר האבען ניט אין דער מענשליכער שפראך קיין פאסענדערען ווארט. און ווייל די פילאזאפען מישען צונויף דעם געטליך־כען און דעם מענשליכען וויסען, מיינען זיי אז פונקט ווי מיר

קענען ניט בעגרייפען זאכען סיידען דורך אונזערע חושים. אזוי איז אויך מיט גאט; פונקט ווי מיר קענען ניט בעגריי- פען דאס אונענדליכע. אזוי איז אויך מיט גאט; פונקט ווי מיר קענען ניט וויסען א זאך סיידען ווען זי האט שוין פאסירט און קענען ניט וויסען דעם אויסקום פון דעם מעגליכען אזוי אויך מיט גאט.

דער רלב"ג טרעט ארויס שארף געגען דעם רמב"ם, הויפטזעכליך פאר זיין בעהויפטונג, אז דאס וואס גאט ווייס פון פאראויס, אז א בעשטימטע זאך וועט פאסירען, מיינט עס נאך ניט אז זי מוז פאסירען, ווייל גאט ווייס דעם אויסקום פון דעם מעגליכען. ער בעשולדיגט דעם רמב"ם, אז ער בעהאנדעלט די פראגע ניט ווי א פילאזאף, נאר ווי א טעאלאג. „צוליעב דער תורה איז ער געצוואונגען געווארען אנצונעמען אזא מיינונג.“ דער רלב"ג פרעגט: וואס מיינט דער רמב"ם מיט זיין בעהויפטונג, אז גאט ווייס דעם אויסקום פון די מעגליכע פאסירונגען? מיינט ער צו זאגען, אז גאט ווייס, דאס די מעגליכע פאסירונג וועט מסתמא פארקומען אזוי און ניט אנדערש, כאטש עס קען זיין אויך אנדערש, דאן איז עס בלויז א מיינונג און ניט קיין וויסען. אויב ער מיינט צו זאגען, אז גאט ווייס אז א געוויסע פאסירונג וועט פאסירען אזוי און פונדעסטוועגען פאסירט זי אנדערש, דאן רופען מיר עס אנוויסען (סכלות) און ניט וויסען. אויב ער מיינט, אז גאט ווייס דאס א בעשטימטע פאסירונג קען פאסירען אי אזוי אי אנדערש, דאן רופען מיר עס ספק און ניט וויסען. (מלחמות ה' מאמר ג' פרק ב'). דער רלב"ג טרעט ארויס בכלל געגען דעם רמב"ם'ס אטריבוטע־לעהרע. דער רמב"ם בעהויפט טעט, אז די אלע „תוארים“, וואס מיר ווענדען אן אויף גאט ווי חכם, גוטער, בארמהערציגער און אזוי ווייטער, דריקען ניט אויס דעם אמת'ען וועזען פון גאט. מיר געברויכען די דאזיגע ווערטער בלויז דערפאר, וואס מיר האבען קיין בעסערע ניט. אין דער אמת'ען האבען גאט'ס חכמה און אונזער חכמה, גאט'ס וויסען און אונזער וויסען, גאט'ס בארמהערציג- קייט און אונזער בארמהערציגקייט קיין אינערליכען שייכות

ניט. זיי שיידען זיך אונטער אין מ'ו, און ניט בלויז אין מדרגה. דער רל"ג פרעגט: אויב אזוי, קען מען דאך זאגען, אז גאט איז א קערפער און דערביי ערקלערען, אז קערפער ביי גאט איז אנדערש ווי ביי אינז? אויב גאט'ס וויסען איז ניט אונזער וויסען איז דאך גאט'ס אונוויסען ניט אונזער אונוויסען, קענען מיר דאך פונקט אזוי זאגען, אז גאט איז אונוויסענדיג און דערביי ארויסגעהן מיט אן ערקלערונג, אז גאט'ס אונוויסען איז אנדערש ווי אונזערע. אויב אונזערע בעגריפע קענען ניט אנגעווענדעט ווערען אויף גאט, קענען מיר דאך איבערהויפט ניט דענקען וועגען איהם און זיינע אטריבוטען.

דער אמת איז, לויט דעם רל"ג, אז אונזער וויסען און גאט'ס וויסען, אונזער חכמה און גאט'ס חכמה זיינען די זעלבע אין מ'ו, אין זייער עצם; זיי שיידען זיך בלויז אונטער אין דער מדרגה. גאט'ס וויסען, גאט'ס חכמה און גאט'ס נוטסקייט זיינען אונגענדליך העכער און גרעסער ווי אונזערע. גאט איז דאס פאָלקאמענסטע און דאס בעסטע וואס מיר קענען זיך פארשמעלען, און אלץ וואס איז נוט, קלוג און שעהן שרייבען מיר איהם צו אין דער העכסטער מדרגה.

אויב גאט'ס וויסען איז דאס העכסטע און דאס פאָלקאָ-מענסטע און שיידעט זיך ניט אונטער אין וועזען פון אונזער וויסען, איז קלאַר, אז ער קען ניט וויסען דאס וואס איז מעגליך אי אזוי און אי אנדערש, אז ער קען ניט וויסען די מעגליכ-כע פאסירונגען. דארטען וואו עס איז דאָ דער פאָלקאָמענ-סטער וויסען קען ניט זיין קיין רייד פון א מינונג, א טעות אָדער א צווייפעל.

גאט ווייס אלץ וואָס עס קומט פאר אין דעם גאנצען און-ניוירזום מיט דעם העכסט-מעגליכען, העכסט-קלאָהרען, העכסט-אומפאסענדען וויסען. ער מוז דאָס אלעס וויסען, ווייל דער אונווערזום איז דאָך א געמליכע מחשבה, און עס איז דאָך אונמעגליך, אז גאט זאָל זיין אייגענע מחשבה ניט וויסען. ער ווייס דיא אלע זאכען לויט וויא זיי זיינען איינגעאָרדענט

פון דיא נאטירליכע געזעטצע, אויף אזוי ווייט וויא זיי זיינען
אונפערמידיג אין דעם אלגעמיינעם סדר פון די
זאכען. ער ווייס אָבער ניט דיא מעגליכע פאסירונגען
אויף וויפיעל זיי זיינען אבהיינגיג פון דעם מעגשליכען פרייען
ווילען. ער ווייס אלעס, די כללים און די פרטים; ער ווייס
אויך וואָס עס וועט פאסירען אין פאל דער מענש וועט אויס-
קלייבען צו האַנדלען אזוי אַדער אַנדערש; ער ווייס
אָבער ניט וויא אזוי דער מענש וועט
אויסקלייבען צו האַנדלען. אין דעם איינ-
אַרנען פון דער וועלט האָט גאָט בעשאַנקען דעם מענשען מיט
א פרייען ווילען, און ער האָט דיא ברירה צו האַנדלען ווי ער
וויל. דאָס, זאָגט דער רל"ג, קען בשום אופן ניט בע-
טראַכט ווערען אלס א פּחה, אלס א פערמינערונג, פון גאָט'ס
וויסען, ווייל ניט וויסען דאָס וואָס מען קען ניט וויסען הייסט
ניט אונוויסען.

אין דער פראגע פון „ידיעה און בחירה“, פון גאָט'ס
וויסען און דעם מעגשליכען פרייען ווילען. קומט דער רל"ג
צום שלום, אז דער מענש האָט אַ פאַלשטענדיגען פרייען ווילען
בנוגע זיינע האַנדלונגען, אויף וויפיעל זיי זיינען אבהיינגיג
פון זיין פרייען ווילען, און אז אויף אזוי פיעל ווי דער מענש
איז פריי ווייס גאָט ניט, וויא זיין, דעם מענשען'ס, אויס-
וואהל וועט זיין.

עס פערשטעהט זיך, אז דער רל"ג געפינט דאָס
זיין מיינונג איז איבעראיינשטימענד מיט דער מיינונג פון
דער תורה בנוגע דער דאָזיגער פראגע. ער מיינט, און ניט מיט
אונרעכט, אז דיא גאנצע תורה בעגרינדעט זיך אויפ'ן געדאַנק
דאָס עס געפינען זיך האַנדלונגען, וואָס זיינען ניט אונפער-
מיידליך נאָר מעגליך, און אז זיי זיינען אבהיינגיג פון דעם
מעגשליכען פרייען ווילען. ווען אלץ וואָלט געווען אונפער-
מיידליך, פון פאָראוים בעשטימט, וואָס פאר א זינן וואָלטען
געהאַט דיא פערזאנען און דיא פערבאמען? גאָט ווייס,
וואָס עס וועט פאסירען אין פאל דער מענש וועט אויסקליי-
בען דאָס גומע אַדער דאָס שלעכטע, אָבער ער ווייס ניט וויא

ער וועט אויסקלייבען. ער לערנט איהם דערפאר ווי אויס-
צוקלייבען און ווארנט איהם דורך דיא נביאים, אז ער זאָל
אויסקלייבען דאָס גוטע.

* * *

איצט קומט דער ר ל ב "ג צו דער פראגע וועגען
גאָט'ס השגחה, ער בריינגט (1) דיא מיינונג פון א ר י ס-
ט א ט ע ל ס ע ן, אז גאָט'ס השגחה בעציהט זיך בלויז אויף
דעם מין אָבער ניט אויף דעם יחיד; (2) דיא מיינונג וויא דאָס
רוב פערשטעהן דיא תורה, אז גאָט'ס השגחה איז אויף יעדער
יחיד, און (3) די מיינונג פון ר מ ב"ם, אז גאָט'ס
השגחה בעציהט זיך בכלל אויף דעם גאנצען מין מענשען.
נאָר די איינצעלנע גליקליכע, וועמער שכל'ען עס קענען זיך
בעהפּטען מיט'ן „שכל הפועל“, שמעהן אונטער א ספּע-
ציעלע אינדיווידועלע השגחה. דעם רלבג'ס מיינונג איז נוטה
צום רמבם'ס.

בעטראכטען מיר דיא נאטור, זעהען מיר ווי יעדע זאך
געפינט זיך אין א בעשטימטען סדר און אָרדנונג, אין דעם
בעסטען סדר און אָרדנונג. אין דער לעבעדיגער וועלט איז
אלעס איינגעריכטעט צום בעסטען פון דיא אלע פערשידענע
ברואים, אז יעדער פון זיי זאָל אָס בעסטען קענען פארטוע-
צען און ענטוויקלען זיין מין. יעדער לעבעדיגער וועזען ווערט
בעשאפען מיט ספּעציעלע אָרגאנען, וועלכע פאָסען זיך פאר
איהם אָס בעסטען און האָבען דיא עוברא איהם צו פּערהימען
פון שאַדען. איין מין חיה בעזיצט הערנער, דער צווייטער מין
קאָפיטעס, דער דריטער שטאַרקע צייהנער און קינבאקען, כדי
זיי זאלען האָבען מיט וואָס זיך צו שיצען פון זייערע
שונאים אָדער צו קריגען זייער נאָהרונג. אנדערע מינים חיות
בעזיצען אינסטינקטען, וועלכע ווארנען זיי פון געפאָהר, וויא
א שעפּסלע וואָס אַנטלויפט פון א וואָלף, כאָטש זי האָט
איהם פריהער קיינמאָל ניט געזעהן. פּויגלען ווייסען אינ-
כטינקטיוו זיך צו בעהאַלמען פון רויב־פּויגלען. ווינטער פלי-
ען זיי, די פּויגלען איז די ווארעמע געגענדען; זומער

קעהרען זיי זיך צוריק אין דיא קעלטערע גענענדען. קורץ, יע-
דער מין פון דיא חיות האָט זיך זיינע ספעציעלע אָרגאנען
און אינסטינקטען, וואָס פאסען זיך פאר איהם אס בעסטען
איהם אויסצוהיטען פון געפאהר. אין דעם, אין דעם דאָזיגען
וואונדערבארען סדר און אָרדנונג, דריקט זיך אויס די געמלי-
כע השגחה. די דאָזיגע השגחה איז פערשפרייט אויף דעם
מין בכלל.

בעטראכטען מיר דיא נאטור גענויער, וועלען מיר אויס-
געפינען, אז וואָס העכער א בעשטימטער מין שטעהט אויף
דער מדרגה פון זיין ענטוויקלונג, אלץ פיעלפאכער און פער-
שיעדנארטיגער זיינען זיינע אָרגאנען און אינסטינקטען,
וואָס פעהיטען איהם פון שלעכטס און שאדען. אין אנדערע
ווערטער וועט עס הייסען, אז דער העכערען מין קריגט א גרע-
סערע השגחה. אָבער דאָס איז ניט דערפאר, ווייל גאָט איז בע-
סער צו איין מין וויא צום אנדערען, גאָט איז צו אלעמען גלייך
גוט, ווארים גאָט'ס גוטסקייט איז גרענצלאָז. דאָס נעהמט זיך
דערפון, וואָס דער העכערער מין חיה, טאקע צוליעב דעם וואָס
ער געפינט זיך אויף א העכערע מדרגה, איז מעהר פעהיג מקבל
צו זיין דיא השפעה פון דער געמליכער השגחה.

דער מין מענש שטעהט אויף דיא העכסטע מדרגה פון
אלע אנדערע מינים חיות, און ער בעזיצט דארום דיא בעסטע
וואפע גענען שאדען און שלעכטס, ער בעזיצט דעם שכל.
זייענדיג דיא העכסטע חיה, קריגט ער דיא גרעסטע השגחה.
כל זמן דער מענש געפינט זיך אויף א ניעדריגע מדרגה
פון דער ענטוויקלונג, כל זמן זיין שכל איז ניט גענוג שטארק
ארויסענטוויקעלט, קריגט ער ניט קיין אינדיווידועלע השגחה.
ער בעקומט בלוז די דאָזיגע השגחה, וואָס דער גאנצער מין
מענש בכלל, אָלס מין, קריגט. קוים האָט אבער איינער ארויס-
ענטוויקעלט זיין שכל צו א זעהר הויכער מדרגה, קריגט ער א
אינדיווידועלע השגחה און ניט בלוז דיא השגחה פון דעם מין.
דער הויך-ענטוויקעלטער מענש איז פשוט מעהר פעהיג מקבל
צו זיין די געמליכע השפעה. זיין שכל קען זיך, אזוי צו זאגען,
בעהעפטען מיט דעם „שכל הפועל“, און דורך דעם גופא קען

ער בעסער בעגרייפֿען דיא שלעכטע פּאָלגען, וואָס געוויסע האַנדלונגען זיינע וועלען אַרויסרופֿען, און ער וועט אַזוי ניט האַנדלען. אין אַנדערע ווערטער, ער קריגט מײַן א און אַלס א פּוּעל יו צא פּוּן זיין ענטוויקעלטען שכל א אינדיווידועלע השגחה. דיא השגחה פּוּן גאָט אויף דעם מענ-שען איז אַלזאָ א דאָפּעלטע : אן אַלגעמיינע השגחה אויף דעם גאַנצען מײַן מענש בכלל און א אינדיווידועלע השגחה אויף דיא יחידים, וואָס דערהויבען זיך אויף דער נויטהיגער מדרגה. יעדער איינער קען זיך אָבער דורך לערנען, דורך פּאַר-שען, דורך שטודירען און דורך גוטע מעשים דערהויבען צו יע-נער מדרגה.

דיא פּראַגע בלייבט אָבער, וויא קומט עס וואָס מיר זעהן אָפּט וויא שלעכטע מענשען לעבען אין וואוילטאָג און גוטע ליידען ? וויא קומט עס, וואָס מאַנכע שלעכטע ליידען און מאַנכע זיינען גליקליך ? ווי קומט עס ענדליך, וואָס אויך צווישען דיא גוטע געפינען זיך סאי אַזעלכע וואָס ליידען און סאי אַזעלכע וואָס ליידען ניט ? איז דען דאָס אַלעס ניט ריינער צופאַל ? ווי קען עס שטימען מיט דעם בעגריף פּוּן השגחה ?

דער רל"ג געפינט אויף דעם א תירוץ, וואָס איז אין פּאָלשטענדיגער האַרמאָניע מיט זיין פּילאָזאָפּיע. ער טהיילט איין דעם מענשען אין דעם מענשען אַלס חיה, מיט אַלע זיינע נייערדיגע בעדירפניסע און אינסטינקטען, און אין דעם מענשען אַלס מענש, אַלס שכל'דיגער וועזען. אַלס חיה איז דער מענש אונטערוואַרפען די אויביגע פעסטגעשטעלטע געזעצטע פּוּן דער נאַטור, וועמעס פּאָלגען עס זיינען אונפערמיירליך. אַלס חיה בעשטעהען דיא מענשליכע פּערגעניגענס אין גוט עסען, און גוט שלאָפֿען, אין עשירות, און דעריבער איז אין דעם ניט שייך קיין ספּעציעלע השגחה. דאָס ווערט רעגולירט פּוּן דיא הימעלשע קערפּערס, און דאָרום קענען זיין סאי גוטע מענשען וואָס ליידען און סאי גוטע מענשען וואָס זיינען גליק-ליך, סאי שלעכטע מענשען וואָס ליידען און סאי שלעכטע

מענשען וואָס זיינען גליקליך. אין דעם איז ניטאָ קיין סדר, ווייל אין דעם איז ניטאָ קיין ספעציעלע השגחה.

אלס מענש, אלס שכל'דיגער וועזען, בעשטעהען די מענשליכע פערנעניגענס און דער מענשליכער גליק אין וויסען און אין ערווערבען זיך שכל'דיגע בעגריפע, „מושכלות“. בנוגע דעם קען שוין ניט פאסירען, אז דער מענש וואָס לערנט, שטודירט און פאָרשט זאָל זיך ניט ערווערבען קיין שכל'דיגע בעגריפע, וועהרענד דער וואָס טהוט עס ניט זאָל זיך יע ער-ווערבען. אין בעצוג צום ריין מענשליכע פערנעניגענס, איז בעצוג פון ערווער-ריין מענשליכע בעגריפע, קריגט יעדערער ווי ער פער-דענט. אין דעם איז דאָ בעשטראפונג און בעצאָהלונג, און אלץ געהט אין א סדר און אין אן אָרדרונג, דורך השגחה (*).

* * *

דער רל"ב ג איז ניט צופריעדען מיט דעם אריס-טאטעלשען בעווייז פון גאט'ס עקזיסטענץ; ער געפינט אין איהם חסרונות. דער אריסטאטעל'ער בעווייז איז, ווי עס איז שוין אונז בעקאנט, צום ערשטען אריינגעבראכט געווא-רען אין דער אידישער פילאָזאפישער ליטעראטור דורך אבן עזרא און שפעטער פון רמב"ם. בקיצור

(* אלא שכבר נראה במעט עיון כי הנמול והעונש האמתיים אינו באלו הטובות והרעות המורגשות. וזה שהנמול והעונש הנמצא לאדם במה שהוא אדם ראוי שיהיו בטובות האנושיות, לא בטובות והרעות אשר אינן אנושיות. ובחיות הענין כן, יהיו הטובות האנושיות בקנין הצלחת הנפש, כי הוא לאדם במה שהוא אדם, לא בקנין הערב במזונות ודברים המורגשים לפי שההוון וההרגש אינן לאדם הנפש, רצוני לאמר שיבצר ממנה שלמותה לא באלו הטובות והרעות המורגשות והמסודרות מהנרמיים. ולפי שקנין ההצלחה הנפשית נמשך בעצמות לפעולות הטובות והישרות, והעדרו נמשך לפעולות המגונות; הוא מכואר שהנמול והעונש האמתי, והוא הוואטוב והרעה הנמצא באדם במה שהוא אדם, הולך בסדר יושר לא יפול ממנה דבר, מלחמות ה', מאמר ד', פרק ו').

איז דער דאזיגער בעווייז אזוי : יעדער זאך וואס בעוועגט זיך מוז האבען א בעוועגער; דער בעוועגער מוז האבען א צווייטען בעוועגער; דער צווייטער א דריטען און אזוי כסדר ביז דער אונענדליכקייט, וואס דאס איז דאך אונמעגליך. מיר מוזען דארום סוף כל סוף דערגרייכען מיט אונזער שכל צו א פונקט, וואס איז דער אַנפאַנג פון דער גאַנצער רייהע פון בעוועגונגען, דאס הייסט פון א בעוועגער, וועלכער ווערט אַליין ניט בעוועגט. דיזער בעוועגער קען ניט זיין קיין קער-פער, ווייל א קערפער קען זיך ניט בעוועגען אַהן א בעוועגער; ער מוז זיין אייביג און אונענדליך, ווייל אויב ניט, וואלט ער ניט געקענט ארויסרופען די אייביגע און אונענדליכע בעוועגונגען פון די הימעלשע קערפערס; ער קען ניט זיין קיין קערפערליכע קראפט, ווייל א קערפער מוז זיין ענדליך און דאס וואס איז ענדליך קען ניט פראדוצירען קיין אונענד-ליכע קראפט. יענער בעוועגער, וואס איז דער אַנפאַנג פון אַלע בעוועגונגען, קען אַלזאָ ניט זיין קיין קערפער, ניט קיין קערפערליכע קראפט, מוז זיין אייביג און אונענדליך. איז אַנדערע ווערטער : דער דאזיגער אונבעוועגטער בעוועגער איז גאָט.

דער ר' ב"ג אַרנומענטירט: ס'איז ניטאָ קיין אור-זאכע פאר וואס עס זאָל ניט מעגליך זיין, אז א פשוט'ע קערפערליכע קראַפֿט זאָל ניט אַרויסרופען אן אייביגע בעוועגונג. עס איז אמת, מיר דאָ, אויף דער ערד, זעהען, אז יעדע בעוועגונג מוז געבראכט ווערען צו א שטיל-שטאַנד, אויב זי ווערט ניט שטענדיג בעוועגט. אבער, טענה'ט ער, מען קען ניט ברענגען קיין ראייה פון דיא בעוועגונגען א ויף אונזער ערד אויף דיא בעוועגונגען פון דיא הימלי-שע קערפערס. דאָ, אויף דער ערד, ווערט די בעוועגונג געשטערט דורך אַנדערע פיזישע קרעפטען; זי דארף ארבייטען געגען דער וויעדערשטאַנדס-קראַפֿט פון דער לופט, פון דער צוציהונגס-קראַפֿט און אזוי ווייטער. ווען מיר זאָלען זיך אבער קענען פארשטעלען א צושטאַנד, וואו די דאזיגע הינדערניסע וואַלטען ניט געווען, וואלט יעדער קערפער, וואס

איז איינמא' דורך וועלכע ניט איז אורזאכע געבראכט גע-
ווארען אין בעוועגונג, שמענדיג און אייביג געבליבען אין
דעם צושטאנד פון בעוועגונג. דער ר ל ב " ג בעווייזט
דארטען אויף א מאטעמאטישען אופן דעם וואויל-בעקאנטען
פיזישען געזעץ, אז יעדער קערפער וואס איז איינמאל גע-
בראכט געווארען אין בעוועגונג, וועט שמענדיג פארטועצען
זיין בעוועגונג, סידען ער וועט אפגעשמעלט ווערען פון אז
אנדער קראפט.

אויב דאס איז אזוי, ארגומענטירט דער ר ל ב " ג,
איז ניטא קיין אורזאכע, ווארום די הימעלשע קערפערס, וועל-
כע זיינען ניט געמאכט פון די פיער עלעמענטען, וועלכע
דארפען ניט איבערקומען דעם וויעדערשטאנד פון דער לופט,
וועלכע ווערען ניט געצויגען דורך דער צוציהונגס-קראפט צום
צענטער פון דער ערד, פאר וואס זיי זאלען זיך ניט בעוועגען
אויבן אפילו ווען זיי האבען געקראגען דעם ערשטען שטויס
צו זייער בעוועגונג פון אריין פון זייער קראפט, וועלכע
מוז ניט דוקא זיין אונענדליך. דער אריסטאטעלשער בעווייז
פון דעם בעוועגונג קען בשום אופן ניט בעווייזען, אז די בער
וועגענדע קראפט מוז דוקא זיין אז אונענדליכע און א אונ-
קערפערליכע, אז זי מוז דוקא זיין א געטליכע; אז די קראפט
איז דוקא א ש כ ל' די ג ע.

דער ר ל ב " ג בעגרינדעט דארום זיין בעווייז פון דער עק-
זיסטענץ פון גאט אויף דער פלאנמעסיגקייט און צוועקמעס-
סיגקייט אין דער נאטור :

יעדע פיזישע ערשיינונג מוז האבען אן אורזאכע. די
וועלט, וועלכע איז א פיזישע ערשיינונג, מוז דארום האבען
אן אורזאכע.

די אורזאכע קען ענטוועדער זיין א בלינדע ריין מעכא-
נישע קראפט, וואס ווירקט על פי מקרה, דורד'ן צופאל, אהן א
סדר און אהן א כונה אדער א שכל'דיגע קראפט, וואס האט
א פלאן און א סדר אין איהר טהעטיגקייט. בעטראכטען מיר
די וועלט און איהרע ערשיינונגען, אנפאנגענדיג פון די קלענ-

סמע און ענדיגענדיג מיט די גרעסטע, זעהט מען אין זיי א פלאז און א שכל, א צוועקמעסיגקייט און א כונה. אלץ איז איינגעארדענט אויף'ן בעסטען מעגליכען אופן. די טויטע און די לעבעדיגע נאטור, אונזער ערד און די גאנצע פלאנעטען-סיסטעם, אלץ פיהרט זיך מיט א סדר, אלץ איז צום בעסטען, און דאס שליסט דארום אויס די מעגליכקייט פון א ריינעם צופאל. אויב די וועלט וואלט געווען א רעזולטאט פון דער צופעליגער טהעטיגקייט פון א ריין מעכאנישער קראפט, וואלט זי, די וועלט, ניט ארויסגעצייגט אזא מין פאלקאמענהייט. די פאלקאמענהייט פון דער וועלט בעווייזט אז זי איז די פאלגע פון א פלאנמעס גער טהעטיגקייט, די ארבייט פון א שכל. א קראפט וואס וואלט ארבייטען בלויז צופעליג, מעכאניש, אזא א שכל, וואלט נאר איז א קליינעם טהייל פון די פעלע גע-קענט ארויסברענגען פאלקאמענע רעזולטאטען. די פאלקא-מענהייט וואלט געווען א צופעליגע אבער ניט קיין שטענדיגע ערשיינונג. (*)

די פראגע איז איצטער: איז די דאזיגע שכל'דיגע קראפט אז אפגעזונדערטער כח אויסערהאלב דער וועלט אדער זי איז די אור-קראפט וואס ליעגט אין דער וועלט גופא, אלס א טהייל פון איהר און איז איינס מיט איהר? איז די דאזיגע קראפט א „שכל נבדל“, א בעזונדערע אינטעליגענץ, אדער ניט? צו איז אפשר ניט מעגליך צו בעטראכטען די וועלט אלס אז ארויסענטוויקלונג פון דער דאזיגער קראפט פונקט

(*) והנה הפועל אשר לא יכון בו תכלית, הנה הנעת התכלית בו הוא מיוחס אל ההודמו והקרי. והוא מבואר שהוא מן השקר שתהיה זאת ההויה הנפלאה מיוחסת אל ההודמו והקרי, כי ט ה ש ז ה ר כ ו ל א י ה י ה מ ג י ע ב ו ה ש ל מ ו ת א ל א מ ע ט, ו ב מ ע ט מ ה ז מ ז ו כ מ ע ט מ ה ד ב ר י מ. ואולם זאת ההויה ימצא בה מחשלות שיעור נפלא, והוא גם כן בהרבה מתדברים ותמיד, ולזה הוא מבואר שאי אפשר בה שתהיה מפועל לא יכון בה תכלית. ובהיות הענין כן, הנה לא תשאר אלא שתהיה זאת הפעולה מפועל מכוון בה התכלית אשר בעבורה היתה, ולזה היה שתתישר כל ההויה אל תכלית היותר שלם (מחשלות ה', מאמר ה', חלק ג', פרק ד').

ווי די חיות און די צמחים ענטוויקלען זיך ארויס פון דער זריעה? צי זאל מען אפשר דעם גאנצען אוניווערזום בער-טראכטען ווי א געבארענ-ווערען פון דער אור-וועלט-זריעה אין וועלכער אלץ איז שוין געווען בכוח (אין דער מעגליכ-קייט) און איז נאכדעם ארויס בפועל (אין דער ווירקליכ-קייט)? דער גאנצער אוניווערזום איז געווען, אויב מען קען זיך אזוי אויסדריקען, ווי אן איי, וואס איז נאך ניט אויסגע-בריהט געווארען, וואו אלץ איז שוין אבער געווען, פון אויבג, אין כוח. אפילו די דאזיגע שכל'דיגע קראפט, וואס מען זעהט ארויס אין דער פלאנמעסיגקייט פון דער וועלט איז שוין גע-לעגען אין דער וועלט-איי גופא.

דער רלב"ג ארגומענטירט טיעף און אויספיהרליך דיא דאזיגע פראגע, און קומט נאך א לאנגע רייע פון ארגומענטען צום שלום, אז דיא שכל'דיגע קראפט קען ניט ליגען אין דער וועלט-זריעה גופא, אויב אפילו מען זאל אגנעהמען, אז אזא וועלט-זריעה האט באמת עקזיסטירט. ער בעווייזט, אז דיא שכל'דיגע קראפט, וואס ווירקט אין דער דאזיגער היפאטעטי-שער וועלט-זריעה וואלט געמוזט זיין אויסערהאלב איהר. ער געפינט, אז ניט בלויז וואלט יענע קראפט געדארפט זיין אויסערהאלב דער היפאטעטישער וועלט-זריעה, נאך אז דיא קראפט וואס ליגט אין דיא זריעה פון דיא צמחים און די חיות מוז אויך זיין געטליך און אויסערהאלב דער זריעה ניט אין איהר. ער מיינט, אז יענע וואונדערבארע קראפט, וואס ליעגט אין דעם קערענדיל פון דיא צמחים, וואס מאכט מעגליך, אז פון דעם קערענדיל זאל ווערען א גאנצער בוים; אז יענע וואונדערבארע, אונזיכטבארע קראפט, וואס מאכט מעגליך, אז פון דאס ביסעל פליסיגקייט זאל זיך קענען ארויס-ענטוויקלען א חי' אדער א מענש, אז דיא דאזיגע קראפט ליעגט ניט אין דער זריעה גופא, נאך זיא איז א געטליכע. דיא זריעה איז בלויז דיא מאטעריע אויף וועלכער דיא געט-ליכע קראפט ווירקט, דיא כלי דורך וועלכע דיא דאזיגע קראפט ארבייט. ער זעהט אין דער ערשיינונג פון פרוכטבארקייט א געטליכע קראפט. ער זוכט צו בעווייזען, אז אויף אן אנדער

אופן קען דיא דאזיגע ערשיינונג ניט פערשטאנען און ער-
קלערט ווערען. ער זעהט דיא ווירקונג פון דער געמליכער
קראפט אין דעם, וואס אין דעם טראפען פון דער מענשליכער
זריעה ליגט שוין בכח דער גאנצער צוקונפטיגער מענש, מיט
אלע זיינע ארגאנען, געפיהלען און שכל.

ניט קיין בלינדע מעכאנישע קראפט, נאר א בעוואוסטע,
שכל'דיגע קראפט איז דיא אורזאכע פון דעם אוניווערזום.
דאס זעהט מען דערפון, וואס דיא וועלט האט א סדר און אז
אדרונג, א ציעל און א תכלית. א זאך וואס איז בעשאפען
געווארען, האט א ציעל און א תכלית; א זאך וואס איז אייביג
האט ניט קיין ציעל און קיין תכלית. קוים זעהט מען אין דער
וועלט א ציעל און א תכלית, איז עס א סימן אז זי איז בעשא-
פען געווארען, אז זי עקזיסטירט ניט פון אייביג.

עס זיינען דא שטארקע ארגומענטען דאפיר, אז דיא
וועלט איז אז אויביגע. דער ר' ב"ג בריינגט דיא אלע
ארגומענטען און נאר א גרינדליכען קריטישען אנאליז קומט
ער צום שלום, אז זיי זיינען ניט גענוג צו בעגרינדען דיא
אויביגקייט פון דער וועלט. איינע פון דיא פעהלערען, וואס
דיא אלע פילאזאפען, וועלכע גלויבען אין דער אויביגקייט פון
דער וועלט בעגעהן, בעשטעהט אין דעם, וואס זיי אורטהיילען
פון א טהייל אויף'ן גאנצען, פון פרט אויף'ן כלל. זיי ווענדען
אז דיא געזעצע פון אונזער ערד, וועלכע איז בלויז א טהייל
פון דער אוניווערזום אויף דעם גאנצען אוניווערזום. דאס
מוז בריינגען צו טעות'ן און צו פאלשע אויספיהרונגען. דער
ר' ב"ג אילוסטירט דעם דאזיגען געדאנקען אויף'ן פאל-
גענדען אופן: מיר ווייסען אלע, אז א מענש קען ניט לעבען
סיידען ער האט פערדייאונגס-ארגאנען, דורך וועלכע ער
קריגט זיין נאהרונג. אויף'ן גרונד פון דעם קענען מיר קומען
צום שלום, אז דער מענש האט עקזיסטירט איידער ער האט
עקזיסטירט. דער געדאנקען-גאנג וועט זיין אזוי: (1) א
מענש מוז זאבען א מאגען, א לעבער, א הארצען, כדי ער
זאל קענען לעבען; (2) דער מאגען, דער לעבער, דאס הארץ
קענען ניט עקזיסטירען אליין אהן דעם מענשען; (3) פאלג-

ליד, דער מענש האט געמוזט עקזיסטירען איידער ער האט עקזיסטירט. דאס איז אבער אן אונזיג, און דער טעות נעהמט זיך דערפון, וואס מיר אורטהיילען פון דעם מענשעו'ס נאהרונגס-ארגאנען, וועלכע זיינען בלויז א טהייל פון דעם מענשען, אויף דעם גאנצען מענשען. מיר אורטהיילען פון געוויסע טהיילען פון מענשליכען קערפער, וויא דער מענש איז איצטער אויף א צייט ווען ער איז נאך ניט געווען אזוי וויא איצטער. אין דעם איצטיגען צושטאנד פון זיי, מוז דער מענש האבען זיינע פערדייאונגס-ארגאנען וויא זיי זיינען איצטער; אין דעם פראצעס פון ווערען, איז דער דא-זיגער כלל ניט גילטיג, ווייל אלע ארגאנען האלטען אין ווערען און דאן איז נאך ניט נויטהיג דער מאגען, דער לעבער און דאס הארץ וויא זיי זיינען איצטער. (מלחמות ה', מאמר ו', חלק א', פרק ד').

דאס זעלבע איז בנוגע דער וועלט - ווערען. דער גאנצער אונזוועררום דארף בעטראכט ווערען וויא איין גאנצער צעם, און דיא געזעצע וואס זיינען גילטיג אויף געוויסע טהיילען פון איהם קענען ניט אנגעווענדעט ווערען אויף איהם אין גאנצען. דער פראצעס פון ווערען בנוגע דעם אונז-וועררום בכלל קען ניט פערגליכען ווערען מיט דעם צושטאנד פון זיי, בנוגע געוויסע טהיילען פון איהם. דער דיל "ג בעמערקט, אז אויך דער דיל "ם האט זיך שוין בענוצט מיט דעם דאזיגען ארגומענט, אבער ביזן דיל "ם איז ער מעהר אלגעמיין. דער דיל "ם מיינט, אז דיא נאטירליכע געזעצע פון איצטער, נאכ-דעם וויא דיא וועלט איז שוין בעשאפען געווארען, קענען ניט אנגעווענדעט ווערען אויף פריהער, ווען דיא וועלט איז נאך ניט געווען. דער דיל "ג מיינט, אז די געזעצע מעגען זיין איינע און דיא זעלבע, אבער אז מען קען ניט אנווענדען דיא געזעצע פון א פרט, פון א טהייל, אויף'ן כלל, אויף'ן גאנצען.

די וועלט איז אלזא בעשאפען. זי איז בעשא-פען געווארען פון א שכל'דיגער קראפט, וואס שמעהט

אויסערהאלב דער וועלט, און וואס האט געהאט דערביי א שכל און א כונה. מאַנכע זיינען מיט דער מיינונג, אז עס זיך נען בעשאַפען געוואָרען און חרוב געוואָרען וועלטען איינע נאָך דער אַנדערער און אז די וועלט איז בשום אופן ניט די ערשטע. די זעלבע שאַפענדע קראַפֿט האַלט אין איין שאַפען, און די וועלט מוז אונטערגעהן, ווייל מאַטעריע איז אונטערוואָרפען דעם פראַצעס פון צופאַלען און אונטערנאנג אַנדערע זיינען מיט דער מיינונג, אז די וועלט איז שטענדיג אין א צושטאַנד פון ווערען, ניט פון זיין: דאָס מיינט, די וועלט איז ניט איינמאַל פאַר אלע מאַל בעשאַפען געוואָרען אויף אייַ ביג, נאָר אז זי וועט יעדע מינוט פון דאָס ניי בעשאַפען, זי איז אַן אַנאָויפהערהליכער פראַצעס פון ווערען. זי איז געגלייכען צו אַ פליסענדען טייך, וואו דאָס וואַסער וואָס מיר זעהען אין דעם איצטיגען מאַמענט איז ניט דאָס זעלבע וואָס מיר האָבען געזעהן מיט אַ מאַמענט פריהער. דעם רל ב"ג'ס מייַ נונג איז, אז די וועלט איז די ערשטע און אז זי איז בעשאַפען געוואָרען איינמאַל פאַר אלע מאַל: זי געפינט זיך שטענדיג אין א צושטאַנד פון זיין און ניט פון ווערען. ער מיינט, אז א צושטאַנד פון ווערען הייסט זיין און ניט זיין אין איין און דער זעלבער צייט, וואָס דאָס איז אַן אונטערגלייכקייט.

די וועלט איז אַ בעשאַפענע. די פראַגע, וואָרום זי איז ניט בעשאַפען געוואָרען פריהער, געפינט דער רל ב"ג פאַר ניט וויכטיג. איינמאַל האָט זי דאָך געמוזט בעשאַפען ווערען, און ווען מיר זאָלען זיך פאַרשטעלען, אז זי וואַלט בעשאַפען געוואָרען מיט מיליאָנען יאהרען פריהער, וואַלט דאָך נאָך אַלץ געבליבען דיזעלבע פראַגע: פאַר וואָס איז זי ניט בעשאַפען געוואָרען נאָך פריהער.

דער רל ב"ג זוכט צו בעגרינדען זיין מיינונג, אז די וועלט איז בעשאַפען געוואָרען. ער בריינט פערשיעדענע ראיות אויף דעם. איינע פון די דאָזיגע ראיות איז, אז ווען די וועלט וואַלט געווען אייביג און דער מענש וואַלט געווען פון אייביג, וואַלט שוין דער מענש געדאַרפט דערגרייכען אַ פיעל העכערע מדרגה פון קולטור און וויסען.

די וועלט איז בעשאפען געווארען און זי האט דארום אז אנפאנג, אבער דערפון איז נאך ניט געדיונגען, אז זי מוז האט בען אן ענדע. זי איז ענדליך בנוגע איהר אנפאנג, אבער זי איז אונענדליך בנוגע איהר ענדע. זי קען צושמערט ווערען, אויב גאט וועט אונז וועלען, אבער זי מוז ניט צושמערט ווערען.

איז די וועלט בעשאפען געווארען פון עטוואס אדער פון גארנישט? דער רלב"ג בריינגט ארגומענטען געגן די דאזיגע ביידע השערות. זיי זיינען ביידע אונמעגליך. פון גארנישט קען ניט ווערען עטוואס, און די וועלט האט דאך רום ניט געקענט ווערען פון גארנישט. ע איז אבער אויך אונמעגליך אנצונעהמען די השערה, אז עטוואס האט עקזיסטירט פון אייביג, איידער די וועלט איז בעשאפען געווארען, א חוץ גאט. דאס וואלט געמיינט, אז עס איז דא עטוואס געטליכעס א חוץ גאט. דער רלב"ג געהט זיך פערנאנדער מיט דעם דמב"ם און די אנדערע אידישע פילאזאפען, וואס האט בען בהויפטעט, אז די וועלט איז בעשאפען געווארען פון גארנישט. ער מאכט אזא מין פשרה: עס האט זיך געפונען א מין עטוואס, אן אור-מאטעריע, וואס האט ניט געהאט קיין שום פארם און קיין שום בעוועגונג. מאטעריע אהן פארם און אהן געווענונג געפינט זיך ניט אין ווירקליכער עקזיסטענץ, ווייל מאטעריע עקזיסטירט דאן, ווען זי האט פארמע און בעוועגונג. הייסט עס, אז מען קען ניט זאגען, אז די אור-מאטעריע האט עקזיסטירט צוזאמען מיט גאט, ווייל זי האט ניט געהאט קיין פארמע און האט ניט עקזיסטירט אין ווירקליכער עקזיסטענץ. דער חילוק צווישען זיין, דעם רלב"ג'ס, מיינונג, און די פלאטאנישע טעאריע פון מאטעריע בעשטעהט אין דעם, ווי דער רלב"ג גופא ערקלערט, וואס לויט פלאטא האט די מאטעריע געהאט בעוועגונג און פאלגליך פארמע, וועהרענר לויט דעם רלב"ג

איז די מאטעריע פארמלאז און בעגונגסלאזי). די אנווענדונגען וואס ווערען געמאכט געגען פלאטאס טעאריע זיינען דארום ניט גילטיג געגען דעם רב"ג'ס מיינונג.

איז דעם לעצטען קאפיטעל פון זיין ווערק זוכט דער רב"ג צו בעווייזען, אז זיינע מיינונגען זיינען אין איינפער שטענדנים מיט די מיינונגען פון דער תורה.

* * *

דער ר' ב"ג איז געווען דער גרעסטער און מען קען איהם אויך רעכענען פאר דעם לעצטען פון די אידישע פילאזאפען אין דרום פראנקרייך. די אידישע קולטור אין פראנקרייך, סאי די תלמודישע פון צפון פראנקרייך, סאי די פילאזאפישע און וויסענשאפטליכע פון דרום-פראנקרייך, איז מיט געוואלט איבערגעריסען געווארען דורך די שוידערליכע רדיפות און די מעהרערע גירושים. דער לעצטער גירוש איז פארגעקומען אונטער דער הערשאפט פון טשארלס דעם זעקסטן ביזן ענדע פון פערצעהנטען יאהרהונדערט. פראנקרייך האט ארויסגעטריבען די אידען פון יעדען נייען פראווינץ, וואס זי האט אנגעקסירט. פאר קנאפע דריי הונדערט יאהר זיינען כמעט ניט געווען קיינע אידען אין פראנקרייך. ערשט ביזן ענדע פון זיבעצעהנטען יאהרהונדערט, ווען לואיס דער פערצעהנער טער האט פערכאפט עלזאס, וואו עס האט זיך געפונען א בערייטענדע אידישע בעפעלקערונג, האבען זיך פון דאס ניי אנגעפאנגען צו בעווייזען אידען אין פראנקרייך. לכתחילה האט לואיס געהאט בדעה אין נאנצען ארויסצוטרייבען די אי-

(*)...כדי מפני שכבר היה מחויב בואת ההויה אשר התבאר חיובה במופתים רבים, שתהיה אם יש מיש אם יש מאין, וכבר התבאר שאי אפשר שתהיה באחד מאלו הפנים, הנה לא ישאר אלא שתהיה יש מאין מצד, ויש מיש מצד. והנה זאת החלוקה היא אשר נעלמת מהקדמונים. ואולם היותה יש מיש היא שתהיה ממש; ואולם היותה יש מאין שתהיה ממש נעדר כל צורה... וזה כי מה שיתחייב מהספק לאפלטון... הוא מפני מה שהיה מניח לזה הגשם תנועות מה. (מלחמות ה', סאמר ו', חלק א', פרק י"ז).

דען פון ע' ז א ס, אבער ער איז שפעטער געווארען ווייכער
און האט זיי דארטען געלאזען וואוינען. פאר וואס זיי האבען
איהם געדארפט גאנץ פיין בעצאהלען.

מיט דער ענדע פון פערצעהנמען יאהרהונדערט ענדיגט
זיך די אידישע קולטור אין פראנקרייך ביז דער נייעסטער
צייט.

די אידען אין איטאליען.

XI.

די אידען פון איטאליען. ר' שבת ידא נאלא, און זיין צייט.
דער „קליינער יוסיפון“ און זיין מחבר. דער תנא „דבי אליהו“. ר' נתן בר'
יהיאל פון רוים און דער „ערוך“. ר' הלל בן שמואל פון וועראנא.
ר' זרחיה אבוהו.

אײדישע קהלות, גרעסערע און קלענערע, האבען זיך שוין
געהאט געפונען אין פערשיעדענע שטעט פון איטאליען
לאנג איידער די צושטערונג פון דעם צווייטען בית המקדש.
כל זמן די אידען האבען געהאט זייער אייגען לאנד און זייערע
אייגענע מלוכה זיינען זיי בעהאנדעלט געווארען ניט ערגער
ווי די בירגער פון אירגענד וועלכע אנדערען לאנד, וואס איז
געשטאנען אין פריינדליכע בעציהונגען מיט דער רוימישער
אימפעריע. ווען די אידען האבען פערלארען זייער זעלבסט-
שטענדיגקייט און ארץ ישראל איז ערקלעהרט געווארען אלס
א רוימישע פראווינץ, האט זיך נאטורליך זייער לאגע געענט-
דערט צום ערגערען. זיי זיינען בעהאנדעלט געווארען ווי די
אונטערטאהאנען פון א בעזיענטען לאנד. די אײדישע לאגע איז
געווארען נאך ערגער נאך דער גרויסער רעוואלוציע פון די
אידען געגען די רוימער, וועלכע האָט זיך געענדיגט מיט דער
פאלשטענדיגער פערניכטונג פון דעם אײדישען מלוכה־לעבען.

פון דער קולטורעלער און ליטערארישער טהעמיגקייט פון די איטאליענישע אידען אין דער צייט פון וועלכער דא ווערט גערעדט, ווייסען מיר כמעט גאר נישט. עס איז אבער אנצונעהמען, אז די אידען האבען אנגעפיהרט א גאנץ שטארקע פראפאגאנדא פאר די לעהרען פון יודענטהום, און אז זיי זיינען געוויסער מאסען געווען אין דעם ערפאלגרייך. דאס איז צו דרינגען דערפון, וואס מאנכע פון די רוימישע אימפעראטארס האבען געפונען פאר נויטיג אנצונעהמען שטרענגע מאסרעגעלען ניט בלויז געגען די אידישע פראפאגאנדיסמען. נאר אויך געגען די יעניגע רוימישע אריסטאקראטען, וואס זיינען בשתיקה אריבערגעגאנגען אדער האבען ארויסגעצייגט צופיעל פריינדשאפט צום יודענטהום.

ווען דאס קריסטענטהום איז אין פיערטען יאהרהונדערט געווארען די אנערקענטע שטאאטס־רעליגיע, איז די אידישע לאגע געווארען נאך ערגער. די פערפאלגטע קריסטליכע רעליגיע איז אלץ געווארען א פערפאלגערין, און האט אין דעם אריבערגעשטייגט אלע אנדערע און פריהערדיגע רעליגיענען. מען מוז אבער צוגעבען, אז אפילו אונטער דער קריסטליכער הערשאפט איז די לאגע פון די אידען אין איטאליען צו יענער צייט נאך געווען ערטרגלייך אין פערגלייך צו זייער לאגע אין די שפעטערע יאהרהונדערטע איז די אנדערע קריסטליכע לענדער.

שוין אין אכטען יאהרהונדערט האבען זיך אין איטאליען געפונען אידישע ישיבות, וואו דער באבילאנישער תלמוד איז געשטודירט געווארען. ווי עס ווייזט אויס, זיינען שוין דא מאלס די איטאליענישע אידען געשטאנען אונטער דעם אייניגפלוס פון די „גאונים“ און די גרויסע ישיבות פון בבל, כאטש עס איז ניט אין גאנצען קלאהר ווי אזוי די דאזיגע פערבינדונג איז פארגעקומען. לויט ווי עס ווערט דערצעהלט אין פערשיעדענע קוועלען, זאל קארל דער גרויסער האבען אריבערגעבראכט א אידיש־איטאליענישען תלמודיסט, קלוניסמוס אדער זיין זוהן משה פון לוקא, קיין מאינץ, וועלכער האט דארטען געגרינדעט די ערשטע ישיבה.

אויף אזא אופן קומט אויס, אז אין איטאַליען איז געשטאַנען די וויענעלע פון דעם תלמודישען שטודיום, וועלכער האט זיך שפעטער אזוי שטארק ענטוויקעלט אין צפון־פראנקרייך. עלזאַס און די רהיינישע פראווינצען.

א הויז תלמודיסמען האבען זיך אין איטאַליען אויך געפונען אידישע געלעהרטע און דאקטוירים, און גייעדעמאן אין זיין ווערק: „די געשיכטע פון דער אידישער קולטור און רעזיהונג אין די מערב־איראָפּעאישע לענדער“, ברענגט די נעמען פון אייניגע אידיש־איטאַליענישע געלעהרטע פון יענער צייט. דער אויבענדערמאנטער ר' משה בר' קלוגימוס פון לוקא איז אויך געווען א פיטן און עס זיינען פון איהם געבליבען הימען און תפילות.

דער ערשטער פון די אידיש־איטאַליענישע געלעהרטע און טאקע אויך דער ערשטער העברעאישער שריפטשטעלער איבער וויסענשאפטליכע ענינים אין איראָפּא בכלל, איז געווען ר' שבתיה דאָנאַלאַ, וועלכער איז געבאָרען געוואָרען אין יאהר 918 און איז געשטארבען מיט זיעבציג יאהר שפעטער.

ר' שבתיה דאָנאַלאַ קען זיך ניט פּערגלייכען מיט די אידישע גדולים פון שפּאַניען צו אפילו מיט די דאָזיגע פון דרום פראנקרייך. די ספרים וואס זיינען געבליבען פון איהם האבען בלויז א היסטארישען ווערט.

ווען ער איז אלט געווען צוועלף יאהר איז ער צוזאמען מיט זיינע עלטערען געפאנגען געווארען פון ים־רויבער. איהם האט מען אויסגעלייזט, וועהרענד זיינע עלטערען זיינען פּער־פּיחרט געווארען אין אפריקא, וואו מען האט זיי פּערקויפט אלס שקלאָפּען.

דער יונגער דאנאלא האט זיך גענומען צום שטודירען. אבער דאמאלס איז עס ניט געווען אזא לייכטע ארבייט. עס איז געווען שווער צו קריגען ביכער און נאך שווערער צו קריגען רביים, וועלכע זאלען פּערשטעהן די ביכער. די קריסט־ליכע איראָפּא איז דאמאלס געלעגען אין דער טיעפסטער אונט־וויסענהייט, און דאָס זעלבע קען אויך געזאגט ווערען וועגען

די אייראפעאישע אידען. אט וואס דאנאלא דערזעהלט ווען נען זיך: „איד האב זיך זעהר פיעל אנגעשטרענגט צו לערנען און צו פערשטעהן די חכמות פון מעריצין און אסטראלאגיע. איד האב זיך איבערגעשריבען די ביכער פון די פארצייטיגע אידישע געלעהרטע וועגען דעם.“* אבער קיינער פון די אידן די שישע חכמים האט זיי ניט פערשטאנען... די אידישע חכמים האבען פון די דאזיגע ביכער ניט געהאלטען, ווייל זיי האבען זיי ניט פערשטאנען... דארום האב אידן בעשלאסען צו שטרן דירען און צו פארשען די חכמות פון די גריכען, פון די ארא-בער, פון די באביליאנער און די הינדוסען, יעדער אין זיין שריפט און אין זיין שפראך, און אידן האבן אויסגעפונען, אז זיי שטימען מיט די ביכער וואס זיינען געשריבען געווארען פון די אידישע חכמים וועגען די חכמות פון די שטערען און די מולות“.

ר' שבת ידא נאלא האט אנגעשריבען א פירוש אויף דעם ספר יצירה, אונטער דעם נאמען „חכמוני“ אדער „תחכמוני“. פון דארטען איז צו זעהן, אז ער איז געווען בעד קאנט מיט דער אראבישער פילאזאפיע. ער פיהרט דארטען דורך דעם געדאנק, אז דער מענש איז א „עולם קטן“, וועהר רענד די גאנצע שעפפונג מיט גאט איז דער „עולם גדול“. ער פיהרט דורך א פערגלייך צווישען די מענשליכע גליעדער און טהיילען פון דעם אוניווערזום. דעם קאפ, צום ביישפיעל, פער-גלייכט ער צום הימעל; די אויגען צו די זונן און די לבנה און אזוי כסדר. ער ענדיגט זיין פאראלעל מיט די פאלגענדע ווערטער: „דאריבער איז דער וואס טויטעט א מענשען גלייך ווי ער וואלט חרוב געמאכט א גאנצע וועלט, ווייל דער מענש האט אין זיך אליין טהיילען פון דער שעפפונג און דעם רוחניותדיגען געשטאלט פון גאט“.

דא נאלא האט אויך געשריבען ביכער איבער מע-

* דערפון קען מען ארויסדרינגען, אז אין דאנאלא'ס צייטען איז שוין געווען א העברעאישע וויסענשאפטליכע ליטעראטור, וועלכע איז א פנים פערלארען געגאנגען.

דיצין. זיינע מעדיצינישע קענטניסע האָט ער געקראָגען פון גריכישע און סירישע קוועלען. פראַגמענטען פון זיין בוך איבער מעדיצין זיינען אַפגעדרוקט געוואָרען אין „ווירכאו׳ס אַרכיווען“ דורך דעם בעקאנטען געלעהרמען שטייגער שניידער. אונטער דעם נאָמען: דאָנאַלאַס פאַר מאַקאַלאַגישע פראַגמענטען. דאָס איז אַ פראַקטישע אַבֿהאַנדלונג ווי אזוי צו פערפערטיגען רפואות פון פערשיעדענע גראָזען און וואַרצלען.

דאָנאַלאַ איז ניט געווען דער איינציגער אידישער שרייבער אין איטאַליען אין יענער צייט. עס זיינען אויך געווען אַנדערע, וועלכע האָבען אַבער ניט געלאָזען זייערע נעמען אויף זייערע ספרים. דער מנהג אַנצוגעבען דיאָנעמען פון בעריהמטע מענשען אויף דיאָ אייגענע ווערק איז, וויאָ עס ווייזט אויס, אויך געווען פערשפרייט אין איטאַליען. איינער פון דיאָ דאָזיגע ווערק איז דער „קליינער יוסיון“. וועלכער איז לויט דער מיינונג פון גידעמאַן און אַנדערע פאַרשער פערפאַסט געוואָרען פון אַ איטאַליעניש־אידישען שרייבער אין מיטען פון צעהנטען יאהר־הונדערט. דער נאָמען פון דעם פערפאַסער ווערט אַנגעגעבען אַלס יוסף בוגוריון און פאַר אַ לאַנגע צייט האָבען פיעלע געגלויבט, אַז דאָס איז דער בעריהמטער אידישער היסטאָריקער און גענעראַל יאָזעפּוס פלאַוויאָס אַדער יוסף בוגוריון. דער דאָזיגער בוך, וועלכער ניט דיאָ היסטאָריע פון דעם אידישען פאַלק ביז דער צושטערונג פון צווייטען טעמפּעל, איז פאַר פיעלע יאהר־הונדערטע געווען איינער פון דיאָ בעליבטסטע און פאַפּולערסטע ביכער ביין אידישען פאַלק. ער איז אויך איבערזעצט געוואָרען אין אידיש און אונזערע מאַמעס און באַבעס פלעגען איהם לייִענען צוזאַמען מיט „ספר הישר“, „צאינה וראינה“ און אַנדערע אַזעלכע ספרים.

ער איז געשריעבען אין אַ שעהנעם און לייכטען סטיל, און ווירקליכע היסטאָרישע פאַססירונגען זיינען דאַרטען צו געפונען מיט אַללערליי לעגענדען און מעשיות, וועלכע

האבען ניט קיין שום היסטארישען ווערטא אבער וועלכע מאכען דעם בוך פאר אנגענעהמע און אַנציהענדע לעזער־שמאָף.

אז אנדער וויכטיגער ספר פון בערך יענער צייט איז דער מדרש „תנא דבי אליהו“. ווער עס איז געווען דער אמת'ער מחבר פון דעם דאזיגען מדרש איז ניט בעקאנט. ער איז געשריבען אין אַ לייכטען און אַ רייכען העברעאיש, און איז פול מיט מאראלע לעהרען און גוטע עצות: „און דוא זאלסט ליעב האבען גאט דיין גאט, דאס מיינט דוא זאלסט גאט'ס נאמען מאכען בעליעבט ביי דיא מענשען. דו זאלסט וויסען דיא תורה, לעהרנען דיא תורה, און עהרליך האַנדלען מיט דיא מענשען, כדי זיי זאלען זאגען, וואויל איז יענעם וועלכער האָט געלעהרענט דיא תורה, וויא שעהן זיינען זיינע מעשים, וויא גוט זיינען זיינע וועגען... אבער ווען אַ מענש לעהרענט תורה און האַנדעלט ניט עהרליך מיט דיא לייטען, און איז ניט פריינדליך מיט דיא מענשען — וואָס וועט מען אויף איהם זאגען? מען וועט זאגען, איהר זעהט יענעם למדן, וויא שלעכט עס זיינען זיינע מעשים, וויא מיאוס עס זיינען זיינע וועגען; ניין, מיר וועלען אונז זערע קינדער ניט לעהרנען דיא תורה. קומט אויס, אַז גאט'ס נאמען ווערט צוליעב איהם פערשוועכט. דערפאר האַבען דיא חכמים געזאגט, זאָל זיך אַ מענש דערווייטערען פון גזלה, סאי פון אַ אידען, סאי פון אַ פרעמדען“.

„גאט אזוי דארף זיך אַ מענש אויפפיהרען: בעשיידען ביי זיך אין הויז, פרום אין בית־המדרש, קלוג אין פרומקייט, קליגען זיך אין דער תורה, קלוג אין גוטע מעשים, שעהן און אנגענעהם פאר מענשען, מודה זיין אויפ'ן אמת און דער־ווייטערען זיך פון ליגען. ליעב האבען גאט, צי ער איז צו איהם גוט אָדער ניט; טרויערען אויף דעם כבוד פון גאט און דעם כבוד פון דעם פאָלק ישראל, האַפען און געלוסטען, אַז דער כבוד פון ירושלים, דער כבוד פון בית המקדש און דיא אידישע גאולה זאָל וואָס גיכער קומען“.

מיט אזעלכע און עהנליכע דרשות איז דער „תנא דבי אליהו“ פול.

איינער פון דיא וויכטיגסטע ספרים, וואָס דאָס איטאַ-ליענישע יודענטהום האָט פון זיך אַרויסגעגעבען אין מיטעל-אַלטער און וואָס האָט נאָך ניט פערלאָרען זיין בעדייטונג און וויכטיגקייט ביז היינטיגען טאָג, איז דער „הערוך“ פון רבי נתן ב"ר יחיאל הרומי.

רבי נתן איז געבאָרען געוואָרען אין רוים בערך אין יאהר 1035, און איז געשטאַרבען אין יאהר 1106. זיין פאָטער ר"י יחיאל איז געווען אַ גרויסער תלמודיסט און אַ פיטן. זיינע ברודער זיינען אויף געווען בעריהמטע תלמודי-סטען. ער האָט זיי אַלעמען אַריבערגעשטייגט ניט בלויז אין זיינע תלמודישע נאָר אויך און הויפטזעכליך אין זיינע וועלט-ליכע קענטניסען.

אין זיינע יונגע יאהרען האָט ער זיך אָפגעגעבען מיט מסחר, אָבער ער האָט עס באַלד אויפגעגעבען און האָט זיך גענומען צום לעהרנען. זיינע רביים זיינען געווען זיין פאָטער און זיינע עלטערע ברודער, און שפעטער איז ער אויך געפאָהרען אין פראַנקרייך, וואו ער האָט געלעהרענט ביי דעם בעריהמטען ר"י משה הדרשו.

וויאָ לאַנג ר"י נתן האָט געאַרבייט אויף דעם „הערוך“ איז ניט בעקאַנט. עס איז אויך ניט בעוואוסט, צי ער אַליין האָט דיא נאַנצע אַרבייט געמאַהן אָדער צי ער איז בלויז גע-ווען דער רעדאַקטאר, וועלכער האָט געהאַט אונטער זיך אַ צאָהל מיטאַרבייטער. עס לייגט זיך קוים אויפ'ן שכל, אַז איין מענטש זאָל אַליין קענען אויפמאַהן אַזאַ אַרבייט. דערצו איז נויטהיג אַן ענציקלאָפּעדישען וויסען. דער „ערוך“ איז מעהר וויאָ אַ תלמודישער ווערטער-בוך, ער איז אַ מין ענ-ציקלאָפּעדיע פון דער תלמודישער ליטעראַטור. אין איהם זעהט מען אַרויס ניט בלויז דעם מחבר'ס אַלזייטיגע און ברייטע קענטניסען פון דער תלמודישער ליטעראַטור, פון דעם תלמוד און זיינע מפורשים, נאָר אויך אַ געוואַלדיגע קענט-ניסען פון שפראַכען. אַ חוץ דיא אַראַמישע, פערזישע, אַראַ-

בישע, גריכישע, לאטיינישע שפראכען, האט דער מחבר — אדער דיא מחברים — אויך געקענט איטאליעניש און זאגאר מאנכע פון דיא סלאווישע שפראכען.

דיא בעדייטונג פון דעם הערוך פאר דעם שטודיום פון דעם תלמוד איז זעהר גרויס. ער ווערט פון מאנכע בעטראכט אלס בענייהע אזוי וויכטיג ווי די ווערק פון דעם „אלפס“ און „רש“י. פאר דער וויסענשאפטליכער פאר- שונג פון דעם תלמוד און זיין שפראך איז ער אהן שום ספק פון דער גרעסטער בעדייטונג.

פון מאנכע פון זיינע ערקלעהרונגען איז צו זעהן, אז רבי נתן איז אויך בעקאנט געווען מיט דיא וויסענשאפטען פון זיין צייט און אז ער האט אויך געהאט א ידיעה וועגען מעדיצין.

אין דעם דרייצעהנטען יאהרהונדערט זיינען דיא אי- מאליענישע אידען געקומען אין בעריהרונג און אונטער דעם איינפלוס פון זייערע ברידער אין שפאניען. א געוויסע צייט פריהער איז דער אבן-עזרא געווען אין איטאליען, וואו ער האט אָנגעשריעבען מאנכע פון זיינע ווערקע.

אין דער צייט פון דער בענייאונג פון דער גרויסער מחלוקה וועגען רמב"ם און זיין „מורה נבוכים“, האט זיך אין איטאליען געפונען איינער פון די שטארקסטע אנהיינ- גער און פארקעמפער פון דעם רמב"ם. דאָס איז געווען ר' הלל בן שמואל פון וועראנא, וועלכער איז געבאָרען געוואָרען אין יאָהר 1225 און איז געשטאָרבען אין 1295.

ר' הלל בן שמואל איז געווען איינער פון דיא בעדיי- טענדרסטע תלמודיסטען פון זיין צייט אין איטאליען. זיין רבי אין תלמוד איז געווען ר' יונה געראנדי, איינער פון די אָנפיהרער פון דעם ערסטען קריעג געגען דעם רמב"ם, וועל- כער האט אבער שפעטער חרטה געקראנען אויף דעם. ר' הלל אַליין איז געווען זעהר פרום און דאָרום האט איהם קיינער ניט געקענט חושד זיין אין אַפיקורסיש, ווען ער האט זיך אריינגעוואָרפען אין דעם קאמפף פאר דעם רמב"ם.

ר' הלל ווערט בעטראכט אלס איינער פון די וויכטיגסטע אידישע פילאזאפיען אין מיטעל-אלטער, כאטש ער זאגט ניט ארויס קיינע נייע געדאנקען. זיין הויפט-ווערק אין זיין ספר „תנמולי הנפש“ (די בעצאהלונג פון דער נשמה), וואו ער כעהאנדעלט די פראגע פון אונשמערבליכקייט און בעצאהלונג און בעשטראפונג.

אין דעם דאזיגען ספר צייגט ר' הלל ארויס א ברייטע בעקאנטשאפט מיט דער אידיש-אראבישער פילאזאפיע בכלל און מיט דעם מורה נבוכים בפרט. אין זיינע אנזיכטען איז ער נומה צום אריסטאטעליאניזם, כאטש ער איז ניט אין גאנצען פריי פון פלאטאנישע מיינונגען און אנזיכטען.

נאָך אַ בעדייטענדע פּערזענליכקייט האָט אין יענער צייט געלעבט אין א י ט א ל י ע ן, דאָס איז געווען ר' ז ר ח י ה א ב ן - ח ן. ער איז געווען א געבאָרענער פון באַר צ ע ל אַ נ א, שפּאַניען, אָבער ער האָט זיך בעזעצט אין ר ו י ם און האָט דאָרטען פּראַקטיצירט אלס דאָקטאָר.

ר' ז ר ח י ה א ב ן - ח ן צייכענט זיך אויס מיט זיין שאַרפען קריטישען שכל און מיט זיין פרייען גייסט. אין זיינע פירושים וואָס ער האָט געשריעבען אויף „איוב“ און „משלי“ ערלויבט ער זיך ארויסצוטערעמען זעהר שארף געגען די פריהערדיגע קאָמענטאַטאָרס. וועגען ר מ ב ן שרייבט ער: „דער ר מ ב ן האָט בלוז געוואוסט דעם תלמוד און האָט קיין שום אהנונג ניט געהאַט פון דער פילאָזאָפיע, דערפאר איז ער אַרויסגעמראַטען געגען דעם ר מ ב ן. ער האָט בעסער געדארפט שווייגען און ניט ריידען וועגען זאכען וואָס ער ווייס ניט.“ ער רופט זיך אָפּ זעהר שארף אויך וועגען דעם א ב ן - ע ז ר א און דעם ר ד ״ק.

ווי זיין פריינד ר' הלל פון ו ו ע ר א נ א איז אויך זרחה אבן-חן געווען א שטאַרקער אנהענגער פון רמב"ם בפרט און פון דער פילאָזאָפיע בכלל, אָבער ער איז געווען פיעל פרייער אין זיינע אנזיכטען און מיינונגען ווי זיין פריינד. דאָס האָט געפיהרט צו א צוזאמענשטויס צווישען זיי ביידען אויף זייערע עלטערע יאָהרען. אין דער צייט,

וואָס ר' הלל האָט געזוכט צו בעווייזען, אַז דעם רמב"ם'ס מיינונגען שטימען איין אין אלע פרטים מיט די מיינונגען פון די חכמי התלמוד און ער האָט אויף אזאָ אופן געוואָלט כשר'ען דעם רמב"ם, האָט זיך ר' זרחיה אבדחן דערפון אויסגעלאָט. ער שרייבט צו זיין פריינד אין אַ בריעף: „ווען איינער האָלט זיך אַז די מיינונגען פון די פילאָזאָפּען, זאל ער זיי ניט צונויפֿ- מישען מיט די מיינונגען פון דעם תלמוד. דעם טעות האָט שוין געמאַכט דער רמב"ן, וועלכער איז אמת געווען אַ גרויסער תלמודישער גאון, אָבער ער האָט קיין אהנונג ניט געהאַט פון די וויסענשאַפטען און אַ פשיטא שוין פון דער פילאָזאָפּיע. און אויב דו ווילסט אויף געהן אויף דער דאָזיגער וועג, טאָ קעהר זיך צוריק צו דעם לאַנד פון דיינע עלטערען, רוח ארויס דיינע מלאכים וואָס דארפֿען טבילה, וויקעל זיך איין אין טלית און תפילין און שטודיר דעם „ספר יצירה“, דעם „בן סירא“ און נאָך אַזעלכע ספרים.“

ר' זרחיה אבדחן האָט געהאַט פיעלע תלמידים און אַנ- הענגער אין איטאַליען. דער וויכטיגסטער צווישען זיי איז געווען ר' עמונאל הרומי.

XII.

ר' עמא נועל הרומי און זיין צייט. די בעציהונגען צווישען די אידישע און די קריסטליכע געלעהרטע. יהודה רמאנא און ר' בנימין ב"ר משה. דער איינפלוס פון די אידיש-פאנישע און פון די איטאליענישע פאעמען אויף עמנועל'ען. עמנואל'ס פארנאג נראפישע ליעדער. זיינע ליעבעליעדער. זיינע תפלות. זיין "ערן ותופת" (גויערן און גהינום) אין פערנגלייך מיט דאנטע'ס "געטליכע קאמעדיע".

ר' עמנואל בן שלמה בן יקותיאל הרומי איז געבארען געווארען אין רוים אין יאהר 1270 און איז געשטארבען אין פערמא צווישען 1330 און 1335. ער האט אפגעשטאמט פון א רייכער און אנגעזעהענער משפחה. פון דער פאמיליע ציפראני, וועלכע האט גע- שפיעלט א גרויסע ראלע אין דעם לעבען פון דער אידישער קהלה אין רוים.

עמנואל איז געבארען געווארען אין א גינסטיגער צייט. גינסטיג אין דעם קולטורעלען זינן. דער דרייצעהנטער און פיערצעהנטער יאהרהונדערט זיינען געווען די גלאנץ-עפאכע פון דער אידיש-איטאליענישער קולטור אין מיטעל-אלטער. די פרישע ווינטען פון דער נייער צייט, וואס האבען אנגע- פאנגען בלאזען איבער איטאליען האבען אויך ניט געלאזען אונבעריהרט די איטאליענישע אידען. די אידען פון איטאליען האבען צו יענער צייט פון זיד ארויסגעגעבען א גאנצע רייע פון געלעהרטע און אויפגעקלעהרטע מענשען. וועלכע האבען געשפיעלט ניט קיין קליינע ראלע אין דער

אלגעמיינער ערוואכונג פון דער אויפלעבונגס־צייט. א חויז זייערע אייגענע ספרים, האבען די דאזיגע אידישע געלעהרטע זיד אפגעגעבען מיט איבערזעצונגען פון אראביש און העבר־רעאיש אין לאטייניש און איטאליעניש. זיי האבען געזוכט צו בעקאנען פון איין זייט די קריסטליכע וועלט מיט די ווערק פון די אראבישע און אידישע דיינקער, וועהרענד פון דער אנדערער זייט האבען זיי אויך געזוכט צו בעקאנען די אידען מיט די ווערק פון די קריסטליכע דענקער.

די בעציהונגען פון די דאזיגע אידישע געלעהרטע צו דער קריסטליכער אינטעליגענץ איז געווען א ברייטע און אז אלגעמיינ־מענטשליכע, אויב ניט קיין זעהר פריינדליכע. דאס זעלבע קען אויך געזאגט ווערען וועגען די בעציהונגען פון דער קריסטליכער אינטעליגענץ צו דער אידישער. ביידע צדדים זיינען ביי זיד געווען זיכער, אז נאר זיי זיינען אויף דער ריכטיגער וועג, וואס פיהרט גלייך אין גרעדן אריין, אבער דאס האט זיי פון דעסטוועגען ניט געשטערט צו טאלע־רירען איינע די אנדערע און צו לערנען איינע פון די אנדערע. איבערהויפט איז עס געווען דער פאל מיט די אידישע גע־לעהרטע, וועמעס לייעבע צו דער וויסענשאפט איז געווען גרע־סער ווי זייער קנאט פאר דעם גלויבען.

אינטערעסאנט איז דער דאזיגער בעציהונג זיינען די ווערטער פון יהודה ראמאנא אדער ר' יהודה הפלוסוף אין זיין הקדמה צו דיא „מאמרים“ וואו ער האט איבערזעצט אויסצוגע פון די קריסטליכע פילאזאפען: א ו ג ו ס ט י ז. א ל ב ע ר ט ד ע ר ג ר ו י ס ע ר, ט ה א מ א ס י ק ו י נ א און אנדערע. ער שרייבט: „אזוי ווי איד זעה, אז אונזער פאלק בעריהמט זיך מיט דער גרויסקייט פון זיין חכמה און בילדונג, און ער מיינט, דאס די אנדערע פעלקער בעזיצען ניט די אמת'ע וויסענשאפט, געפין איד פאר נויטיג איבערצוזעצען פון זייערע אבהאנדלונגען איבער די וויסענשאפטען, כדי צו בעווייזען זייער חכמה און פערשטאנד. איד האב די דאזיגע אבהאנדלונגען ניט צוזאם־מענגעשטעלט אין א געהעריגען סדר, ווייל מוין הויפט אויפ־

גאבע איז געווען צו בעווייזען די פאלקאמענהייט פון זייערע געלעהרטע.

דער דאזיגער יהודה ראמאנא איז געווען א אינגערער צייטגענאסע פון עמנואל'ען. ער איז געבארען גע- ווארען אין יאהר 1292 און איז געשטארבען אין צווייטען העלפט פון פיערצעהנטען יאהרהונדערט. א הויז איבערזע- צונגען האט ער אויך געשריעבען אריגינעלע ספרים איבער פערשיעדענע ענינים. עמנואל זאגט וועגען איהם: „ער איז דער קרוין פון זיין צייט“. ער דערצעהלט אויך, אז ער האט פון איהם אלץ געלערענט.

אז אנדער גרויסער אידישער געלעהרטער פון יענער צייט איז רויים איז געווען ר' בנימין ב"ר משה, וועמען עמנואל בעצייכענט „אלס דער פאטער פון אלע מאטעהמאט- טיקער“. דערצו האבען זיך דאמאלס אויך אויפגעהאלטען אין רויים די פראנצויזישע אידישע געלעהרטע און פאעמען ווי יעקב אנטאלי און קלוימוס בן קלוימוס. אזא איז געווען די צייט איז איטאליען, ווען עמנואל איז געבארען געווארען. עס פערשטעהט זיך, אז עמנואל האט א הויז א גוטע אידישע ערציהונג פון ביבעל און תלמוד אויך גע- קראגען א גרינדליכע וועלטליכע ערציהונג, שטודירענדיג פיר לאזאפיע, די וויסענשאפטען און מעדיצין, וועלכע איז דא- מאלס כמעט איז גאנצען געווען א אידישע חכמה און געלעגען איז אידישע הענר.

ווי עס ווייזט אויס האט זיך עמנואל אָבגעגעבען מיט דער מעדיצינישער פראקטיק. איז איינע פון זיינע ליעדער דער- צעהלט ער פון א שפאָס, וואס ער האט געהאט מיט א שטאלצע פאציענטין זיינע, וועלכע האט געוואלט שפיעלען די ראלע פון א צו גרויסער צנועה: „מען האט מיר איינגע- לאָדען צו היילען א רייכע פרייליך, וועלכע איז שוין קראַנק געווען אכט טעג. איד האב איהר געטראפען אין א שעהנע בעט אין זיידענס איינגעוויקעלט. איד האב איהר בעגריסט און געוואלט נעהמען איהר האנד צו טאפען דעם דופק. שטאלץ האט זי איהר האנד איינגעוויקעלט אין א זיידענע טוך. דאס האט מיר פערדראסען. און איד האב בעשלאסען

פון איהר צו מאכען חזוק. וואס שווינגט איהר? האב איב אנגעפאנגען. די פרוילין איז זעהר קראנק. בריינגט אויף גיד די הערנער פון א וואלף, די זאפט פון א פעלז, א שטראהל פון דער לבנה, די מילך פון א יעהריגער הון, די אויג פון א פלעדער-מויז, די גאל פון א טויב, די פערדערען פון א רויטער ראב... קאכט דאס אלץ אב אין א וואקסענער כלי צוזאמען מיט א צווילינג פון א פעטען מויל-זעל, פערשפרייט עס אויף דער פעל פון א מילב און לייגט עס אויף איהר בויד פאר א פלאסטער... דאס איז א זיכערערע רפואה, וואס די גרעסטע דאקטוירים ראטהען."

פון זיין לעבען איז אונז גאנץ וועניג בעקאנט. פון מאנ-כע פון זיינע ליעדער איז צו זעהן, אז ער האט געפיהרט א רייכען, גליקליכען לעבען. ער האט געהאט א פרוי, וועלכע האט אויך אפגעשטאמט פון א רייכער פאמיליע און וועלכע ער האט זעהר ליעב געהאט. אין איינעם פון זיינע ליעדער מאלט ער זיין פרוי איז די שעהנסטע פארבען: „איהר האלז איז פון עלפאנט-ביין, איהרע אויגען טויבען, איהרע צייהנער קריסטאל גאנץ און ווייס, איהר מויל איז האניג, איהרע ליי-פען ראזען; ווען זי שמייכלט בעווייזען זיך בלומען אויף איהר מויל, און ווען זי רעדט קלינגט עס ווי מוזיק"... אין א צווייטע ליעד ערקלעהרט ער, אז זיין פרוי האט איהם בער וועגט צו לערנען און צו שטודירען. ער האט ניט געקענט פערטראגען דעם געדאנק, אז אזא פרוי ווי זי איז זאל האבען אז אונזיסענדרען מאן.

אויף זיינע עלטערע יאהרען האט זיך דאס רעדעל א דרעה געגעבען. ע מ נ ו א ל האט פערלארען זיין גאנצען פערמעגען און ער איז געצוואונגען געווארען צו פערלאזען זיין היים, וואנדערענדיג וויא א בעמלער איבער איטאליען. אין זיינע ליעדער בעקלאגט ער זיך אויף זיין ביטערען מזל, וואס זיינע פריינד האבען איהם פערלאזען און קיינער קימערט זיך וועגען איהם ניט. אונטער דעם יאד פון אלטקייט און ארעמ-קייט איז ער געצוואונגען צו וואנדערען איבער דער וועלט, וואו א טאג און וואו א נאכט, און יעדער מאכט פון איהם

חוזק. ער פערנגלייכט זיין איצטיגע לאַגע מיט דער לאַגע פון זיין יוגענד. דאמאלס האָבען איהם אלע גע'חנפ'עט, אלע האָר בען איהם געגעבען כבוד, אלע האָבען געזוכט זיין פריינד־שאַפט. איצטער מיידען זיי איהם אויס, זיי אנטלויפען פון איהם, זידלען איהם, מאכען איהם צו שאַנד און צו שפאָט. „מענשען וועמעס עלטערען איד וואַלט מיט מיינע הינט ניט געהאַלטען“, זיינען איצטער אַרויסגעטראַטען געגען איהם. זיי רעכטפערטיגען זיין אונגליק, זיי זעהען אין דעם אַ שטראַף פון גאַט פאַר זייערע זינד, ווייל ער האָט זיך ניט אויפגעפיהרט מאַראַליש :

... יאמרו עלי אישים עשירי נאוו זה חם, וזה ישר, וזה יודע ;
בעד חכם לב שללו הזמן, יאמרו אשר מוסר וחק פורע.

(אויף מענשען וואָס זיינען שטאַלץ מיט זייער רייכקייט, זאָגען זיי ער איז עהרליך, גערעכט און קלוג; און אויף אַ חכם, וועמען דיא צייט האָט בערויבט, זאָגען זיי, אַז ער איז זינדיג און אונמאַראַליש.)

... ורמיתי זמני אש, ומקריו לעצים, ואני השח לעולה,
ולו אככה לקורותי יבישון דמעי כל יאור מצור ומצולה.
ולו באתי לספר דאבוני וקורותי אהבר במ מגלה.
ולכו אשמרה מחסום למרפי ודומיה אלי נפשי תהלה.

(און איד פערנגלייך מיין צייט צו אַ פייער, די פאַסירונגען האַלץ, און איד בין דער שעפּס פאַר דעם קרבן. און זאָל איד וויינען אויף מיינע אונגליקען, וועלען מיינע טרערען אלע טייכען אויסטריקענען. און זאָל איד זיי אַלע דערצעהלען, וועל איד נאָנצע מגלות דאַרפען שרייבען, דאַרום וועל איד בעסער שווייגען.)

נאָר דריי יאהר וואַנדערען אין ע מ נ ו אַ ל אַנגעקומען אין 1328 קיין פ ע ר מ א. דאַרטען האָט זיך געפונען אַ מעצענאָט, וועלכער האָט דעם וואַנדערענדען פּאָעט אַריינגע־נומען צו זיך אין הויז, האָט איהם בעזאָרגט מיט אַלעם נויטהיגען און האָט איהם געגעבען די מעגליכקייט צוזאמען־צוקלייבען אלע זיינע ליעדער און זיי צוזאמענשמעלען אין אַ בוך. דעם בוך האָט ע מ נ ו אַ ל אַ נאָמען געגעבען „מחברות“ (העפּטען).

אין גאנצען בעשטעהט דער בוך פון אכט און צוואנציג „מחברות“, יעטווידע פון וועלכע דארף אייגענטליך בע- האנדלען א בעזונדערע טהעמא. אבער זיי קומען ארויס גע- מיט איינע אין די אנדערע. אין דער ערסטער, צום ביישפיעל, בעקלאגט ער זיך אויף דער צייט, וועלכע אין איהם געווען פאלש און האט איהם אזוי שלעכט בעהאנדעלט; אין דער צווייטער בעזינגט ער ער די שעהנע פרוי און פערשפאט די מיאוסע. אין דער דריטער רעדט ער וועגען לוסט און ליעבע, און אזוי כסדר. אבער ניט שטענדיג האלט ער זיך אן די טהעמא. אבער און וויעדער קומט ער אין מיטען-דרייגען אריון מיט זיינע ליעדער וועגען לוסט און ליעבע. ער איז הויפטזעכליך און פריהער פאר אלץ דער פאעט פון לוסט. ווי א קינד פון זיין צייט בעטראכט ער די ליעבע אלס זינדיג און די לוסט אלס א פערברעכען, אבער ער קען זיך פון זייער מאכט ניט בעפרייען. ער האט פיינט די פרוי אלס די קוואל פון זינד, אבער זיין ליעבע צו איהר שטייגט אריבער זיין שנאה.

אום די אלע ליעדער, וועלכע זיינען געזונגען געווארען אין פערשיעדענע צייטען, אין דער יונגענד, אין די מיטעלע יאהרען און אויף דער עלטער "זאלען טראגען דעם כאראקט- טער פון איין גאנצען בוך, זוכט זיי ע מ נ ו א ל צוואמענ- צופלעכטען דורך צוויי-געשפרעכען און ערצעהלונגען, וועלכע זיינען ניט שטענדיג לויט אונזער געשמאק.

אין זיינע ליעדער איז ע מ נ ו א ל שטארק בעאייני- פלוסט געווארען פון די איריש-שפאנישע פאעטען, הויפטזעכ- ליך פון אל ח ר י ז י, אבער נאך מעהר איז ער בעאייני- פלוסט געווארען פון די איטאליענישע פאעטען פון יענער צייט. ער אליין האט געשריבען איטאליענישע ליעדער אויך, און איינער פון זיינע צייט-גענאסען שמעלט איהם אין חברותא מיט דעם גרויסען איטאליענישען פאעט דא נ ט ע, וועמעס פריינד ער איז געווען. פון די איטאליענישע פאעטען האט ער אויך איבערגענומען די וועג צו ריידען וועגען ליעבע און לוסט אין אזעלכע ווערטער און אויסדריקע, וועלכע דער-

מאנען איינעם אז די פאחאכנע מעשה'לעך פון א באקא-
ט שיע... אין דער דאזיגער הינזיכט איז ער ניט בלויז
דער ערסטער, נאר טאקע אויך דער איינציגער צווישען די
העברעאישע פאעמען, וואס האט זיך עטוואס אזעלכעס
ערלויבט.

ע מ נ ו א ל איז אבער א קינסטלער און אן אונפער-
גלייכבארער מייסטער פון דער העברעאישער שפראך. ער
פערשטעהט ווי אזוי איבערצוגעבען זיין פארנאגראפיע אין
אזעלכע ווערטער און אויסדריקע, אז זי איז ניט אבשטויסענד;
זי קומט ארויס שעהן און עלעגאנט. זיינע אלע ליעדער פון
דעם דאזיגען סארט זיינען געשריעבען אין א רייכען, איריא-
מאטישען העברעאיש, פול מיט דונקעלע אנצוהערעניסען און
אלערליי צווייזייטיגע אנדרייטונגען. און ווען איהר שטויסט
זיך אז וואס ער מיינט, מוזט איהר א שמייכל טהאן. דא זיי-
נע א פאאר ביישפיעלע:

אל תתמה, דוד, אל איש תיקי, אם לא קראתי בשלמו —
שונה טעמו, נגלה מומו, יעו מלך אליקום עמו...

אדער

עפרתיהו, נפו פורחת, מפניך לבי נחת
הראיני נא את מראיך, כי על השקר מראי משחת.
נרמה השקר אל תור קרבי ברד עם אש מתלקחת.
השמעני, רעה, קולך ופדיני מרדת שחת
הביאיני אל גזעדנך, הגמיאיני רוקח מרקחת
מסנר שדים מעל ומתהום רובצת תחת...

ע מ נ ו א ל איז וויציג, שארף און בייסענד, אבער זיינע
וויצען און זיין סאטירע איז זעהר אפט אונמעגליך איבערצו-
זעצען אין אן אנדער שפראך.

עמנואל האט אבער אויך פיעלע טיעף-לירישע ליעדער,
וועלכע דערמאנען איינעם אן היינע. ניט מיט אונרעכט
ווערט ער פון מאנכע, ווי פון גרעטץ און אנדערע פער-
גליכען צו היינע. דא וועלען מיר בריינגען אייניגע פון די
דאזיגע ליעדער אין א אידישער איבערזעצונג:

אד, ווי נוט איז מיר! מיין שעהנע
האט מיר היינט צו זיך פערבעטען.
פון איהר וואלד די פרוכט פארשפראכען —
ווי עס שרעקט מיין הארץ פאר פריירען.

ביי איהר לוסט ווען איר שטעה נאעהנט
קען ניט טרעפען מיר קיין סבה.
וואס איז אונגליק, ווען זי שיינקט מיר
אלע זיסקייט פון איהר ליעבע?

זי אליין איז נאר מיין גורל,
וואס מיין מזל טהוט בעשערען.
זי—מיין לוסט, מיין פרייד די העכסטע,
זאמעלפונקט פון מיין בעגעהרען.

ביי איהר ברוהט שווייגט יעדעס אונגליק,
איהרע לאסקעס שטייגט אלץ איבער.
נעהמט, איהר פריינד, אייד שטעדט און לענדער,
מיר — איין קוש בלוז פון מיין ליעבע*.)
(איבערזעצט פון אברהם רייזען).

און האט איז א צווייטע ליעד פון דעם זעלבען מין:

איז עס מעגליך, ליעבסטע, אז די אויגען דיינע
זיינען נאר ארויף אין הימעלסליכט,
כ'זעה איז דיינע אויגען אווענדליכען הימעל
און דעם טאג אויך זעה איר איז דיין העל געזיכט.

ס'הענגט מיין לעבען אויף א רינגעל פון דיין אויער—
זאל עס זיין די ארכייט פון א כשוף נאר?
און דערצו נאך, שעהנהייט, אויסער אויגען־שטערען
זעה איר דיינע צייהנער, ווי דער האנעל קלאר.

* דער העברעאישער טעקסט פון די לעצטע צוויי שורות איז
פאלגענדער:

יקחו רעי מצפה, גלעד
לי מעפרה מיץ־פה, גיל־עד

די ווערטער „מצפה“ און „גלעד“ זיינען נעמען פון ביבלישע שטעדט:
אין דער צווייטער שורה איז „מיץ־פה“ א קוש און „גיל־עד“ אויביגע
פרייד. דאס איז איינע פון די ווארט־שפיעלען אויף וועלכע עמנואל איז
זאז מייסטער.

פרעג איד דיר, דו ליעבסטע, צי די אויגען דיינע
זיינען הימעלס־שטערען אין געפאנגענשאפט—זאג!
אדער דיינע אויגען זעהען אויס ווי שטערען
און דיין ליכטיג פנים—דער געשטאלט פון טאג.
(איבערזעצט פון אברהם רייזין.)

אין איינע פון זיינע ליעדער־ראמאנצען בעקלאגט ער זיך
אויף דעם עלטער: „דיא האנד פון דעם עלטער האט מיר גע-
טראפען, וואס טויג מיר דיא ליעבע, וואס זיינען פאר מיר
דיא שעהנהיימען? דיא פוילען פון עלטער האבען דיא געט-
ליכע ליעבע־פלאמען פון מיינ הארצען אויסגעלאשען.“ איצ-
טער, אויף דעם עלטער, ווילען זיי, דיא שעהנהייטען, מעהר
אויף איהם ניט קוקען, ווילען פון איהם ניט וויסען. גאנץ
אנדערש אין עס אבער געווען אין דיא יונגע יאהרען. דא-
מאלס האבען זיי איהם אללע געליעבט: „ניט געווען קיין
שעהנהייט, וואס זאל מיר ביישטעהן, ניט געווען קיין פעס-
טונג וואס איד האב ניט געקענט בעצווינגען.“

אם תסתתר במסתרים, האנכי לא אראנה?
לו תחנא את תוד הים, משם ידי תקחה.
אם תנביה כנשר או בין כוכבים תשים קנה
או כעת במרום תמריא, משם ידי תורידנה.

(און ווען זיא פערבארגט זיך אין דיא געהיימסטע פלעט-
צער, וועל איד איהר דען ניט זעהן? און ווען אפילו זיא בע-
האלט זיך אין ים, פון דארטען האב איד איהר גענומען. הויר
וויא אז אדלער. אדער צווישען דיא שטערען, אז זיא פלעגט
מאכען איהר נעסט, און אפילו ווען אין הימעל זיא האט גע-
שוועבט, פון דארטען פלעג איד איהר ארויסקריגען.)
נאך דער דאזיגער הקדמה דערצעהלט ער איינע פון זיינע
ליעבעס־ערפארהונגען:

איד בין אין א וועג מיר שפאצירען געגאנגען
בין וואנען איד בין אין איהר נארטען פערגאנגען.
דאס האט מיר מיינ מול געפיהרט צו בעגליקען,
דיא בלומען צו קלייבען, א רויז אויסצופליקען.

געזעהען האב איר דארטען, געשוועבט וויא אין לופטען,
א ליכטיגע שעהנהייט מיט אללערליי דופטען.
זיין קונסט האט דער שעפער אין איהר בלוין פערזאמעלט,
דיא וועלט האט דיא גאנצע פערנעסען ער דאמאלט.

ער האט אזא שעהנהייט געשאפען בלוין איינמאל,
א צווייטע אזעלכע געמאהלט האט ער קיינמאל.
און וויא אויף דער וועלט אין דיא שעהנהייט געקומען
דאז האבען דיא בערג אללע זינגען גענומען.

אזוי וויא דער כרמל איהר קאפ דער געקרוינטער
וויא מן איהרע ליפען נאך זיסער, בע'הנטער.
איהר שולטער — א לבנה, וואס פול אויפגעגאנגען,
איהר בויד אין אזוי וויא א בייט פרישע זאנגען.

דערצו איהרע באקען וויא בליהענדע פירות,
זיי האבען געלויבטען וויא שטראהלענדע מנורות.
דיא אויגען וויא שווערדען מיט בלענדערדען פינקעל
זיי האבען פערלויבטען אין איטליכען ווינקעל.

מיין בליק אין געבליבען פערוויירט און דערשראקען:
וואס מיינען דיא אויגען: זיי טרייבען צו לאקען?
וויא שווער צו בעשיידען — זיי רופען און טרייבען,
דאך האב איר געגלויבט זיי הייסען מיר בלייבען...

איר האב ניט פערשטאנען פון וואנען זאל שטאמען
אין הארצען דער פייער, ווער צינדט דארטען דיא פלאמען?
צי אין עס איהר לוסט בלוין, וואס האט מיר פערנומען
צי אין דאס פון הימעל א פייער געקומען.

געזאגט האב איר: שעהנהייט, דיין חן ווער קען צעהלען?
דוא האסט מיר פערוואונדעט און דוא קענסט מיר היילען.
ערבארעם זיר, ליעבסטע, און שיינק מיר א פיילכעל! ...
זיא האט מיר געענטפערט מיט א שמייכלענדען מייכלעל:

..מיין פריינד קענסטו ווערען מיט צווייערליי ווענען,
און וועלכען וועג ווילסטו, וועל איר, זינגער, דיר פרעגען.
מיין קערפער אויף צווייען איהם וועל איר צוטהיילען
פון ביידע דיא טהיילען זאלסטו איינעם זיר וועהלען.

דער גארטיל וועט גרענעצען צווישען זיי בירען
צי ווילסטו דעם אויבען, צי אונטען פאר פריידען?

איד האָב ניט געוואוסט וויא אזוי זיך צו נעהמען,
מיר האָט זיך געדאַכט, אַז זיאַ וויל מיך פּערשעהמען.

און ווילע זיאַ מיינט כ'בין אַ זינדיגער שלעכטער
האָב איד געענטפּערט צו זיין דער גערעכטער.
צוליעב דיין כבוד, אום דיר צו דעהויבען
וועל איד, אַ מייזן שעהגהייט, בלויז נעהמען דעם אויבען.

זיאַ האָט אויסגעהערט מיר מיט ליעבליכען שמייכל:
וויא באַלד דואַ בעזיצט אַזאַן איידעלען שכל,
דאַ לייג איד מיין גאַרטיל אַוועק גאַר צו פּיסען,
און זאַלסט פון דיאַ בייַדע מלוכות געניסען...
דאַז בין איד מיט איהר אין איהר הרר אַרײַן
געגעכען איהר פּרוכט, געטרונקען איהר וויין.

אַך, איצט אין דאַס אַלעס אַוועק וויא אַ שאַטען,
דיאַ מיידלעך דיאַ שעהגע זיי לאַכען און שפּאַטען.
זיי ווילען מיך מעהר שוין ניט הערען געדריינקען,
און זייער ליעבע צו אַנדערע זיי שיינקען.

דיאַ אפּפער פון מיר אין זיי שוין דערווידער
מיין גוטסקייט צו זיי, זיי קעהרען נישט וויעדער.
מיין אונגליק אין פרעמד זיי — וויא מ'וואַלט זיי ניט מיינען,
און ווען איד זאַל ניט שטאַרבען — זיי וועלען ניט וויינען.

און ווען איד זאַל ווערען אין קעכטשאַפט געפאַנגען
זיי וואַלטען מיך אַמסלייזען דאַז ניט געגאַנגען.
ווייל מיין גאַלדענע האַאר אויף דיאַ עלטערע יאַהרען —
זיי זיינען אין זילבער פּערוואַנדעלט געווארען.

(איבערזעצט פון אברהם רייזין).

אַזעלכע ליעדער פון לוסט און ליעבע זיינען געווען אין
גאַנצען ניי פאַר דער העברייאישער ליטעראַטור. עס אין
אַמת, עס אין געווען אַ צייט, לאַנג צוריק, גאַר אַמאָל, ווען
דאַס אידישע פאַלק האָט זיך ניט געשעהמט צו זינגען וועגען
לוסט און ליעבע און עס האָט פון זיך אַרויסגעגעבען אַ „שיר־
השורים“, אַ גאַנצע זאַמלונג פון לוסט און ליעבעס־ליעדער,
וועלכע קענען זיך גאַנץ גוט פּערגלייכען מיט דיאַ בעסטע אין
דער וועלט־ליטעראַטור. דאַס אין געווען, ווען דאַס אידישע

פאלק איז נאך געוועזן יונג, מיט יונגע כוחות, מיט מוטא צום לעבען, ווען עס האט געפיהרט א געזונדען, נאטירליכען לעבן אין זיין אייגען היים אויף זיין אייגען לאַנד. דיא שרעק-ליכע אידישע היסטאריע, דיא אויביגע צרות און רדיפות, דער שטענדיגער וואנדער-לעבען, דיא אונזיכערהייט מיט'ן מאַר-גענדיגען טאג, האט פערוואַנדעלט דיא העברייאישע מוזע אין אַ קלאַג-ליעד. אין העברייאיש האט מען אַנגעפאַנגען צו שרייבען קנות, תפלות און סליחות. די ערד איז געווארען פאר דיא אידען אַ גהינאָם, האַבען זיי זיך געווענדט צום הימל. דיא העברייאישע ליעד האט געשטורעמט געגען דיא אונגע-דעכטיגקייטען פון דער וועלט, האט בעוויינט דעם צער און דיא צרות פון לעבען, האט געקלאַגט אויף דער שכינה וואס איז אין גלות, אויף דעם בזיון פון דער תורה און אויף דעם לאַנגען, ביטערען גלות פון פאַלק ישראל. זיא האט געוויינט און ביטערע טרעהרען פערנאָסען, בעמענדיג הילפע, וואַרטענדיג דיא אויף דער ישועה. זוכענדיג יושד און גערעכטיגקייט. זיא, דיא העברייאישע מוזע, האט געשוויגען וועגען לוסט און ליעבע, אזוי וויא זיא וואַלט זיך געשעהמט מיט אַזעלכע זינד דיגע מחשבות. דער שיר השירים נופא, דיא ליעד פון דיא ליעדער, איז אויסגעטייטשט געווארען וויא אַ ליעבע צווישען דער שכינה און דעם פאַלק ישראל, אַלס אַ מיז הייליגע, געט-ליכע ליעבע, וואס האט גאָר קיין שייכות ניט מיט די פשוטע מענשליכע ליעבע. די פערפאַלנטע און אונטערדריקטע גלות-קינדער האַבען ניט געקענט פערשטעהן, וויא אזוי מען קען גאָר זינגען וועגען דיא זינדיגע תאוה.

ביי מאַנכע פון דיא אידיש-שפּאַנישע פּאַעמען וויא ביי משה אבן-עזרא, ר' יהודה הלוי און אַל ת רי זי געפינט מען שוין ליעדער וועגען פשוט'ע מענשליכע ליעבע, אבער ביי זיי איז געווען אַ שטילע, צנועהדיגע ליעד, וועלכע האט זיך געהיט פון נבול-פה, פון „גראַבע“ אַנצוהערעניסען. פון חוצפה'דיגע אויסדריקע, וויא ר' עמנואל הרומי האט זיי געברויכט. ביי מאַנכע פון דיא מקובלים געפינען זיך שוין עהנליכע עראטישע אויסדריקע, אבער זיי ווענדען עס אַז

אויף דיא בעציהונגען צווישען דער שכינה און דעם פאלק ישראל, וועלכע ווערען פערנליכען צו אַ ליעבענדע פאָארעל. זיי, דיא דאזיגע מקובלים, האבען געפונען אַן אויסוועג פאָר זייער עראַטיק דורד דעם וואָס זיי האָבען איהר פערהייליגט... עס פערשטעהט זיך, אַז אַזעלכע ליעדער וויא עמנואל הרומי'ס ליעבעס - ליעדער האָבען גאָר ביי פיעלע פון זיינע צייטגענאָסען אַרויסגערופען אַז אונצופריעדענהייט. זיי האָר בען אין דעם געזעהען ניט מעהר וויא פשוט'ע, שמוטציגע נבול'פה, וואָס פאָסט אפּשר פאָר גויעשקע ריטמער אָבער כּשום אופן ניט פאָר אַ אידען. ער אַליין דערצעהלט, אַז מען האָט איהם גערופען „קרש" (קאָדייש—אויסגעלאָסענער) און פּוּשע (זינדיגער). דאָס איז וואָהרשיינליך אויך איינע פון דיא אורזאָכען, וואָרום ער איז געבליבען פערלאָזען און אַליין אויף זיינע עלטערע יאהרען, ווען ער איז געוואָרען פעראַרעמט. דער פאָקט איז, אַז מיט אַן ערד הונדערט יאהר שפעטער האָט דער מחבר פון „שולחן ערוך", ר' יוסף קאָרו, געפונען פאָר נויטהיג אַרײַנצושטעלען אַ דין, אַז מען טאָר ניט ליינען דיא ליעדער פון עמנואל הרומי, „מחמת זיי זיינען מליצות און משלים פון פשוטע פלוידערייען און תאוה".

די דאזיגע בעציהונג צו עמנואל הרומי'ס ליעבעס-ליעדער איז טאָקע אויך דיא אורזאָכען, וואָרום זיין פאָעזיע האָט גע- האָט אַזאַ קליינעם אַיינפלוס אויף דער ווייטערער ענטוויקלונג פון דער העברייאישער פאָעזיע און וואָרום ער איז געבליבען כמעט איז גאָנצען אונבעקאָנט ביז דעם לעצטען יאהר-הונדערט. כאָטש ער איז אַהן צווייפעל איינער פון דיא גרעסטע אידישע פאָעטען איז מיטעל-אַלטער.

עס וועט אָבער זיין אַ גרויסער טעות און אַז אונרעכט צום פאָעט, אויב דער לעזער וועט בלייבען ביי דעם אַיינדרוק, אַז מעהר וויא אַזעלכע ליעבעס-ליעדער האָט עמנואל הרומי ניט געשריבען. עמנואל הרומי איז געווען אַ גוטער איד איז נאַציאָנאַלען זינן און זאָגאַר אַ פרומער איד. זיין האַרץ האָט איהם געבילדעטע אויף דיא אידישע צרות, און אין מעהרערע פון זיינע ליעדער דריקט ער אויס זיין צער וועגען דעם: „בע-

טראכט דיא פיין פון דיין ארעמען פאלק, וועלכער ווערט גע-
טראטען אהן רחמנות; וויא אז איינזאמער פויגעל, פון זיין
נעסט פערטריבען. וויא שטויב פעררעכענט. קעהר אום דיין
פאלק, וועלכער ווערט צווישען פעלקער ניט גערעכענט, קעהר
איהם אום צוריק צו דיין וואהנונג.

ר' עמנואל הרומי איז דער מחבר פון אייניגע ריהרענדע
תפלות. דיא פאלגענדע איז איינע פון זיי:

ווען דיין האנד האט מיר געטראפען
וועל איר, נאט, צו דיר אלץ האפען.
און פון דיר וועל איר ענטרינען
אום ביי דיר א הייליגע געפינען.

איז דיין טאג פול דונער בליצען
זוך איר מיר ביי דיר צו שיצען.
איז דיין צארטאג דעם שווארצען
לויכט דיין ליכט מיר אין מיין הארצען.
(איבערזעצט פון אברהם רייזין).

* * *

מיט דעם אַנקומען פון דעם עלטער האט עמנואל הרומי
אַלץ מעהר און מעהר אַנגעפאַנגען טראַכטען וועגען דער ניש-
טיגקייט פון לעבען, וועלכער מוז זיך ענדיגען מיט דעם אונ-
פערמיידליכען טוידט. זיין נשמה ווערט אזוי וויא דורכגע-
דרונגען מיט דעם אויביגען וועלט־שמערץ. דיא אלטע, אלטע
טענה: וואס טויג דער לעבען, ווען ער מוז זיך ענדיגען מיט
דעם טוידט? ער קוקט אויפ'ן בית־עולם און בעטראכט דיא
קברים: „ווען איר בעטראכט דיא קברים, ווערט מיין הארץ
צוגאַנגען, בלייבט שמעהן פערדגליווערט, איר דערמאן זיך אז
דיא וואס ליעגען דארטען, איר דערמאן זיך זייער לעבען.
דארטען געפינען זיך חכמים, וואס האבען גע'שמט אויף דער
וועלט, דארטען געפינען זיך אויך בהמות אין מענשליכען גע-
שטאַלט. דארטען געפינען זיך רשעים, דארטען געפינען זיך
אויך צדיקים... דארטען געפינען זיך קליין און גרויס, און
אַללע לעבעדיגע געפינען דארטען זייער בעט. דארטען זיינען
אַללע גלייך, פירסטען און ארעמע. דער קנעכט איז פריי פון

זיין האר, און דער אויסגעמאטערטער געפינט דארטען זיין רוח... מיין הארץ ווערט אין מיר פערווירט, ווען איד זעה עס; איד קען זיך מעהר ניט פרעהען, ווען איד זעה זייער בראד. עס טהוט מיר וועה. וואס העלפט דער פערלייקענען, איד מאך יעדען טאג דיא זעלבע רייזע וואס זיי. דיא צייט פיהרט מיר און שפאט פון מיר וויא זיא האט עס געמאחן מיט זיי. איד וועל געהן אין גרוב ניט בעסער וויא זיי. דיא צייט וועט מיר מאכען טרינקען גאל און ביטערניס, ווי זיא האט עס געמאחן מיט זיי...

און אט איז א צווייטע ליעד וועגען דער זעלבער טהעמא: „מינע טעג זיינען שוין פאריבער און פארגאנגען. און מיין הארץ איז נאך פערשטאפט און אומריין. דער טוידט דערנע- הענטערט זיך מיט יעדער מינוט, און דאס הארץ וויל דערפון ניט וויסען. עס טראכט וועגען פליהען אין דיא הימלען, און עס פערנעסט אז עס מוז געהן אין גרוב. ער מיינט צו נארען דיא מענשען מיט זיין פאלשקייט, און פערגעסט, אז ער נארט זיך אליין, וויא איינער וואס וויל בלינד מאכען זיין שונא און נעהמט זיך אליין ארויס אן אויג...“

איז נאך א ליעד לאזט ער ריידען א טוידטען צו דיא לע- בעדיגע: „דוא, וואס דו ליענסט אויף א בעט פון העלפאנט- ביין, ערוואך אויב דוא שלאפסט. זעה, דער ווארם טרינקט מיין בלוט, און זיין צאהן איז אין מיין פלייש. געדיינק, נעכ- טען בין איד וויא דוא געווען פעט, מארגען וועסטו וויא איד ליעגען אין גרוב. וואס וועסטו זאגען, ווען עס וועט קומען דער ביטערער טאג. ווען דו וועסט זעהן ווי דער גהינום רוי- כערט.“

דער טוידט, דער גהינום און דער גזעדין דאס זיינען דיא טהעמא, וועלכע אינטערעסירען עמנואל הרומי אויף זיינע עלטערע יאהרען. דער אכט און צוואנציגסטער טהייל פון זיין ווערק הייסט „התופת והעדן“, דער גהינום און דער גזעדין, וואס איז אין געוויסע הינזיכטען א נאכאהמונג פון זיין פריינד דא נטע'ס גרויסע ווערק „דיא געטליכע קאמעדיע“.

* * *

ר' עמנואל הרומי האט אנגעפאנגען צו שרייבען זיין „גיהנום און גורעדן“ מיט אן ערד דרייסיג יאהר שפעטער וויא זיין פריינד דאָנטע האָט געשריעבען זיין „געטליכע קאמעדיע“. דאָנטע האָט אנגעפאנגען שרייבען זיין ווערק אין דעם יאהר 1300, ווען ער איז נאָך געווען אַ יונגער-מאן פון פינף און דרייסיג יאהר; עמנואל האָט געשריעבען זיין ווערק בערך אין דעם יאהר 1331, ווען ער איז שוין געווען אַן אלטער מאן פון אריבער זעכציג. עס קען דאָרום גאָר קיין ספק ניט זיין, אַז עמנואל איז געווען דער נאכאָהמער פון דאָנטע און ניט פערקעהרט.

דאָנטע האָט איינגעזעהן די טראגעדיע פון דעם מענש-ליכען לעבען, ווען ער איז נאָך געווען יונג. ער פאנגט אַן זיין ווערק מיט דער פאלגענדער הקדמה: „אויפ'ן מיטען וועג פון אונזער לעבען האָב איר זיך געפונען אין אַ פינסטערען וואַלד, ווייל איר האָב פערלאָרען דעם גלייכען וועג“. אין דעם פינסטערען וואַלד פון דעם מענשליכען לעבען פיהלט ער זיך פערלאָרען, אַרומגערינגעלט פון אַ טיגער, אַ לייב און אַ וואַלף—סימבאלען פון די מענשליכע תאוות, שוואַכקייטען און צווייפלען. עמנואל איז אין זיינע יונגע יאהרען געווען גאָנץ ווייט פון אַזעלכע פינסטערע מחשבות. דאמאלס האָט ער געלעבט און געזונגען וועגען ליעבע און לוסט. ערסט אויף זיינע עלטערע יאהרען, ווען אַ אינגערער פריינד זיינער איז פלוצלינג געשטארבען, ערסט דאמאלס האָט ער זיך דער-מאנט אַן דעם טויט און וואָס פאַר אַ זינדיגען לעבען ער האָט געפיהרט. ער פאנגט אַן זיין ווערק מיט די פאלגענדע ווערטער: „נאכדעם ווי פון מיינע יאהרען זיינען זעכציג פער-נאנגען, און די שלוחים פון דעם טויט האָבען זיך געאַיילט צו מיר“, און אַזוי ווייטער.

ביידע, דאָנטע און עמנואל הרומי, שרייבען וועגען דער זעלבער טעהמא, אָבער זיי שרייבען וועגען איהר גאָנץ אַנדערש און פערשידענע. עמנואל האָט געבאָרגט ביי דאָנטען זיין טעהמא און דא און דארטען אויך מאַכע אַויסדריקע און

בילדער, אבער ניט מעהר. אין אלעם איבריגען זיינען זיי ווייט איינער פון דעם אנדערען ווי דער מזרח פון מערב. איינער, דאָנטע, אין אַ פרומער, טיעף־גלויביגער, זאָגאר אַ פערביסענער קריסט, וועלכער פערנינט קיינעם ניט דעם גז־עדן אַ חוץ זיינע אייגענע קאטאליקען; ער בעזיצט אַ טיעף־רעליגיעזע און מיסטישע נאַטור. דער צווייטער, עמנואל, איז אמת אַ גלויביגער און פרומער איד, אבער איהם פעחלט די פערביסענ־קייט און דער פאַנאַטיזם. ער געפינט אין זיין גז־עדן אויך אַ פלאץ פאר די פרומע נישט־אידען, פאר די „חסידים אומות העולם“. ער איז ווייט ניט אזוי רעליגיעז און אויך ניט אזוי מיסטיש גענייגט ווי זיין פריינד דאָנטע.

דאָנטע פילאָזאפירט אין זיין „געטליכע קאָמעדיע“ און איז זיך מפלפל וועגען אלערליי קריסטליך־טעאלאגישע פראגען פון זיין צייט; עמנואל זוכט די דאזיגע טהעאָלאגישע פראגען אויסצומיידען. דאָנטע רעדט אין אלעגאריען און איז סימבאליש, עמנואל רעדט פשוט. דאָנטע איז שרעקליך ערנסט און זיין שפראך איז שטענדיג פיערליך; עמנואל'ס שפראך איז לייכט און צייטענווייז שפאָסאָפטיג. דאָנטע'ס „קאָמעדיע“ איז אַ שוידערליכע טראגעדיע; עמנואל'ס „גיהנום און גז־עדן“ איז אַפט אַן אמת'ע קאָמעדיע; זיין הומאר און זיין סאַטירע פערלאָזען איהם קיינמאל ניט. ער ערלויבט זיך צו לצ'עווען אפילו ווען ער איז אין גהינום און צו מאכען שפאָס אין גז־עדן.

דאָנטע'ס גהינום איז דער קריסטליכער גהינום; עמנואל'ס איז דער אידישער. דאָס קריסטענטום, וואָס האָט אין זיך איינגעזאפט צוזאַמען מיט פיעלע פון די יסודות פון יודענטום אויך פיעלע פון די עלעמענטען פון היידענטום, האָט זיך אויסגעבילדעט אַ גהינום, וועלכער איז פיעל שרעקליכער ווי דער אידישער. צוזאַמען מיט די שרעקענס פון אידישען גהינום האָט דאָס קריסטענטום אויך אריינגענומען די גהינום־פאַרשטעלונגען פון די היינטישע פעלקער. דאָנטע'ס גהינום איז דאָרום פיעל מורא'דיגער ווי עמנואל'ס. אין דער קריסטליכער רעליגיעזן שפיעלט דער

גהינום איבערהויפט א פיעל גרעסערע ראָלע וויא אין דער אידישער. דער גהינום איז כמעט דער וויכטיגסטער יסוד פון קריסטענטום, און שוין יע זום אלײן שרעקס מיט'ן אייביגען פייער און מיט „צײזקריצענים“.

דאָנטע האט אויסגעקליבען אַלס זיין פיהרער אין די ביידע אבטיילונגען פון דעם קריסטליכען גהינום (* דעם רוימ-שען פאָעט ווירגיל. פאר א פיהרער אין גרען האט ער זיך געמוזט אויסקלייבען אן אנדערע. ווייל זיין קריסטליכע „ליעבע“ מיט זיין ווילדען פאָנאָטיזם האָבען איהם ניט דערלאָזען, אז ער זאל ווירגיל'ן, דעם ניט־קריסט, אריינלאָזען אין גרען. עמנואל הרומי קלייבט זיך אויס אַלס זיין פיהרער אין גהינום און אין גרען דעם נביא דניאל.

און פאָסירט האט עס אזוי: זייענדיג פערטיעפט אין טרויער, וואָס דער טויט פון זיין אינגערען פריינד האט אין איהם ארויסגערוּפּען, אַנפאנגענדיג צו טראַכטען וועגען זיין אייגענעם טויט און וועגען דעם זינדיגען לעבען וואָס ער האָט פערבראַכט, האָט ער זיך ביטער פאָנאָנדערגעוויינט. וואו איז דנאל און זיין חכמה? וואו איז ער וואָס ווייס אלע סודות? ווי נוט עס וואָלט געווען. ווען ער וואָלט געקומען און איהם דערצעהלט וויפיעל ער האָט נאָר צו לעבען און וואָס זיין חלק וועט זיין נאָכ'ן טויט.

פּלוצלינג האָט עמנואל דערזעהן געגען איהם אן אַלמען מאַן, וועמעס פנים עס האָט געלויכטען זיעבען מאָל ווי די זון און ער האָט אויסגעוויזען ווי אַ מאַד פון הימעל. פון שרעק און פחד איז עמנואל געפאלען אויף זיין פנים, האָט אָנגענור-

(* דער קריסטליכער גהינום האט צוויי הויפט־אבטיילונגען: 1) דער „אייביגער פייער“, וואו עס ברענען די נשמות פון די רשעים אהו שום האַפנונג, אז זיי וועלען ווערעס־איין אויסגעלייזט ייִרען פון זייערע יסורים; 2) דער „רייניגונג־פלאַץ“, וואו אלע מענשליכע נשמות, אפילו פון די צדיקים, מוזען דורכגעהן, געלייטערט און גערייניגט ווערען אידער זיי זינען זוכה אַריינצוקומען אין גרען.

מען דעם ברענג פון דעם מאַן'ס מאַנטעל און געקושט דיא שטויב פון זיינע פיס:

„זאג מיר, מייז האַרד, ווער ביזטו און וואָס איז דיין נאָמען?“

„איד בין דניאל“, האָט דער מאַן געענטפערט, „וועמען דו האַסט גערופען. איד בין געקומען דיר צו ענטדעקען אַלע סודות און דיר צו בעלעהרען. זאָג, וואָס איז דיין פערלאַנג, און מאַד עס גיך, ווייל איד קען זיך ניט פערזאָמען.“

„איד בעט דיר, מייז האַרד, ווייז מיר דעם גוֹרֶדן און דעם גהינום, און בעווייז מיר דעם פֿלאַץ, וואו איד וועל נאָך מייז טויט רוהען.“

„דיין פערלאַנג זאָל געשעהן“, האָט דניאל געענטפערט, וואו ווילסטו פריהער געהן?“

„פריהער וויל איד זעהן דעם גהינום, און דעם גוֹרֶדן צום לעצטען.“

און אַט פאנגען זיי אָן זייער רייזע. עס איז אַ שווערער וועג. זיי געהען דורך אַלערליי קרומע, ענגע, צודרעהטע און פינסטערע וועגען. ער הערט נור דונערען און בליצען, און די קרעכצען און געשרייען פון די געמאַטערטע און געפייניגטע, עמנואל האַלט זיך פעסט אָן דעם ברענג פון דניאל'ס מאַנטעל, ענדליך קומען זיי צו אַ צובראַכענעם בריק, וועלכער ליגעט איבער אַ בייזען שטראָם, וואָס זוכט אַלעמען צו פערשלינגען. ביים ברענג פון בריק שטעהט אַ טויער און ביים טויער דער שאַרפער קלינג פון אַ זיך-דרעהענדיגן שווערד. דורך דעם דאָזיגען טויער, פאַרביי דעם שאַרפֿען שווערד מוזען אַלע זינדיגע נשמות דורכגעהן: „דער וואָס קומט דאָרטען אַריין קומט אַריין, אבער אַרויסגעהן געהט קיינער.“

זיי זיינען אַריבער דעם בריק און אַריין אין גהינום גופא. דאָרטען האָט עמנואל דערזעהן אַ גרויסען פייער, וואָס ברענט ווי אַ טייך פון שוועבעל, וואו אַלע זינדיגע נשמות פרענגלען זיך. יעדער זינדיגער האָט זיין נאָמען אויסגעקריצט אויפ'ן שטערען. עמנואל רעכענט אויס אַ גאַנצען צעטעל פון ביבלישע נעמען, וועלכע זיינען בעקאנט אַלס זינדיגע, וואָס ער

האט דערקענט אין גהינום. ער פערנעסט אבער אויך ניט אריינצורעכענען אין דעם צעמעל פון די זינדיגע נשמות פלאטאן, אריסטאטעל'סען, היפאקראטוס'ען און אנדערע געלעהרטע און פילאזאפען, ווייל זיי זיינען געווען שטראף אויף זייער וויססענשאפט, און האבען פערלאזען דיא אמת'ע וועג. אין דעם איז ער ניט פיעל בעסער פון דאנאט'ן, וועלכער האט פאר זיי אויך קיין אנדער פלאץ ניט געפונען ווי דעם גהינום.

דאס אינטערעסאנטעסטע פון עמנואל'ס גהינום פאנגט זיך אן, ווען ער בעשרייבט די יסורים פון מאנכע פון זיינע צייטגענאסען. דארטען איז ער בייסיג און גאלדיג, און קריטיקירט אהן רחמנות די מדות פון זיין צייט.

געהענדיג איז גיהנום האט עמנואל דארטען דערקענט זיינעם א גוטען בעקאנטען. געווען אן אנגעזעהענער מענש און זעהר רייד, און איצטער בראט ער זיך אין גהינום. עמנואל האט זיך ניט געקענט איינהאלטען און האט איהם מיט וואונדער געפרעגט: „ווי קומסטו, וואס איז געווען דער צירונג פון זיין דור, ווי קומסטו אהער?“ יענער דערצעהלט: „איד האב אלץ געקליבען און געקליבען רייכטימער. האב זיך אויסגעבויט א גרויסען פאלאסט, אויך גערטנער און ווייץ גערטנער. מיינע צימערען האב איד מיט גאלד און זילבער בעפוצט. איצטער וואוינט אין זיי אן אנדערער. איד האב געלעבט גליקליך און פרעהליך, געגעסען די בעסטע שפייזען און די טייערסטע וויינען געטרונקען, פערגעסען די תורה און א רע פערבאטען, ניט געהאלטען דעם ארעמאן, ניט געשטיצט די אלמנה, ניט געהערט דעם געשריי פון יתום...“ ער דער- צעהלט דאן, וואס ער בעטראכט פאר איינע פון די ערנסטע בעשטראפונגען: „דאס איז געווען מיט צוויי יאהר צוריק, צוויי מענשען זיינען אריינגעקומען און האבען ווי אויף די פליגלען פון אן אדלער מיר געבראכט אין א נקא נא אין מיין פאלאסט. איד האב זיך דערפרעהט. איד האב געמיינט, אט איז ענדליך געקומען א סוף צו מיינע פלאגען, אבער איד האב געהאט א ביטערען טעות: מיינע צרות האבען זיך ערסט

אנגעפאנגען. זיי האבען מיר אריינגעפיהרט אין דעם באַדע צימער, וואס איד האב אליין געבויט. דארטען האב איד געזעהן, ווי מיין פרוי טהוט זיך אויס איהרע טייערסטע כגדים אום איהר קערפער צו וואשען, און איהר נייער מאן איז געשטאנען דערביי... וואס איד האב דאמאלס אויסגעלימען קען קיין מויל ניט אויסרעדען און קיין אויער ניט אויסהערען. פון מינע אויגען האבען אנגעפאנגען רינען די טרערען. „דו ווינסט, דאס איז נאך גארנישט“, האבען די מענער מיט רציחה אויסגערופען. מיט געוואָלט האבען זיי מיר אריינגעשלעפט אין שלאפצימער. דארטען האב איד דערזעהן אן אויסגעפוזט בעט, און אין איהר איז מיין ווייב געלעגען מיט איהר נייעם מאן. פעט און זאט, גליקליך און צופריעדען, מיט איהר לינקער האנד אונטער איהר קאפ און מיט זיין רעכטער האנד האלט ער איהר. און א שטימע האט אויסגערופען: „א פרוי הייבט פער'קנס'ט, און אז אנדערער וועט מיט איהר לעבען“.

דאס איז די שטראף פאר דעם האַרטהערציגען, וועלכער וויל פון זיינע עשירות ניט העלפען די אַרעמע און די געדריקטע. זיין רייכקייט פאלט אריין אין די הענד פון פרעמדע, און ניט סתם פרעמדע, נאָר אין די הענד פון זיין ווייב'ס געליעבטען.

עמנואל לאָזט קיינעם ניט דורך. ער רעכענט זיך דארטען אפ מיט די פאנאטיקער, וואס ווילען ניט וויסען פון די חכמות און פערפאלגען די פילאָזאָפיע; מיט די צבועקעס, וואס שפיעלען די ראַלע פון פרומאָקעס און טהוען אב אין דער שטייל אלע נייערטרעכטיגקייטען; מיט די פיינע בעלי בתים, וואס קומען אין די שוהלען נאָר אום שבת און יום טוב, כדי צו קריגען כבוד; מיט די רבנים און לומדים, וואס לערנען תורה כדי זיך אויסצופיינען און צו הערשען איבער דעם עולם. זיין „גהינום“ איז אַ ביזע סאַטירע אויף דעם דאַמאַלסדיגען אירישען לעבען פון איטאַליען, וועלכע פאַסט זיך נאָר ביז היינטיגען טאָג.

פון דארטען, דערצהלט עמנואל, זיינען מיר געגאנגען ווייטער, און מיר האבען געטראפּען אַ געמיינדע פון בלינדע. איד האב דערקענט צווישען זיי אן ערד פון הונדערט און

צוואנציג. דאָס זיינען געווען גרויסע ליימע און פיהרער פון זייער פאלק. דניאל האָט מיר ערקלערט: אַט די דאָזיגע מענשען האָבען געהאט אויגען און ניט געוואָלט זעהן. זיי האָבען ניט געוואָלט וויסען פון די חכמות און די וויסענשאַפֿט־מען, דערפאַר דארפֿען זיי טאַפֿען ביי טאַג ווי אין דער פינסטערניס.

אַ פאַסערנע שטראַף קריעגט דער צבועק, וועלכער שפּיעלט די ראַלע פון אַ שעהנעם מענשען, פון אַ לַמדן און אַ פּרומען, און טהוט אָפּ אין דער שטיל אַלע געמיינהייטען און נבֿלות. עמנואַל שילדערט איהם ווי „אַן אַלמען מאַן, וואָס זעהט אויס גרויס“. אויף זיין קאַפּ אַ קרוין פון דערנער, אונטער זיין נאַז „קטורת“ פון מענשליכער צואה און אַ בייזע שלאַנג האַלט זיין „ערלה“. ער ווערט געשמיסען מיט ריטער און דערנער, געשליידערט פון אַ הויכען טהורם און צושמעטערט אויף אַ פעלז. דאָ ברענט מען איהם אין פייער און דאָ צורייסען איהם בייזע וועלף, דאָ שיסט מען איהם מיט קופּערנע פּיילען און דאָ ווערט ער פּערשלעפּט פון טייכען פּעד און שוועבעל.

ניט פּיעל בעסער איז דער פּלאַץ פון די דאָזיגע רבנים, וועלכע האָבען זיך אַבגעגעבען מיט דער תּורה, כדי דערפון זייער פרנסה צו ציהען און זיך איבערין עולם צו גרויסען. „און אז מיר זיינען געגאַנגען ווייטער, האָבען מיר געזעהן מענשען וואָס ליגען אין דער פינסטערניס, זייער זון און לְבנה שיינט מעהר פאַר זיי ניט. אַהן געשטאַלט און אַהן אויס־זעהן ליגען זיי אין אַ פינסטערען ווינקעל, אַ ערניעדריגטע מלוכה, אַרומגערינגעלט פון טויט־שרעקען. דאָס זיינען די, וואָס האָבען געלערענט תּורה, תּלמוד, מדרשים און פּירושים, כדי צו מאַכען דערפון אַ האַק צום גראַבען, און קרוינען מיט וועלכע צו שטאַלצירען.

עמנואַל הרומי געפינט אויך אַ פּלאַץ אין גהינום פאַר די זעלבסטמערדער: „און אז מיר זיינען געגאַנגען ווייטער, האָבען מיר געזעהן צאַרן, גרימצאַרן און צרות. מענשען זיינען געפּיהרט געוואָרען דורך קאַלדיאוויוענס און געזענט געוואָרען מיט זענען. זייערע פנים־ער ווי שוואַרץ־פּערברענטע מעפּ

פער'חושכ'ט, שרייען זיי און יאמערען פון צרות און יסורים. דאס איז דער פלאץ פאר די וואס זיינען בעגאנגען זעלבסט-מארד.

עמנואל פערלאזט דעם גהינום א ניעדערגעשלאגענער און צובראכענער. ער קען מעהר ניט צוקוקען די צרות און די יסורים פון די געפייניגטע און ער בעט דניאל'ן, אז ער זאל איהם פון דארטען ארויספיהרען. ער פערשרייבט אלץ וואס ער האט אין גיהנום געזעהן. כדי די קומענדע דורות זאלען זיך דערפון א מוסר אראבנעהמען און ניט זינדיגען.

פון גהינום פיהרט איהם דניאל אריין אין ג'עדן. עמנואל'ס נ'דערן איז ווייט ניט אזוי אינטערעסאנט ווי זיין גיהנום. פאר עמנואל'ס סאטירע איז דער גהינום א פאסענ-דערע טעהמא ווי דער ג'עדן. אין גהינום געפינט ער די אלע פערזאנען פון וועמען ער קען שפאטען און לאכען, אויף וואס ער האט בעזעסען אזא גרויסען טאלאנט. אין ג'עדן שווייגט זיי בייסענדע סאטירע, און ער איז דארטען עפעס ווי ניט ביי זיך אין דער היים.

אינטערעסאנט איז אבער דארטען איין שמעלע, וואו עמנואל צייגט זיך ארויס צו זיין פיעל טאלערעאנטער ווי דאנטע: „און ווען מיר האבען אין די גאסען פון ג'עדן ארומד שפאציערט, בעטראכטענדיג די גרויסקייט פון די חכמים. האר איד דערזעהן מענשען וואס זיינען פול געווען מיט שטאלץ און שעהנקייט, שעהנער ווי די זון און די לבנה. זיי זיינען ארומגעגאנגען אין דער וועלט פון די מלאכים, איד האב קיינעם פון זיי ניט דערקענט. איד האב געפרעגט, ווער זיי זיינען, און מיין פיהרער האט מיר געענטפערט: דאס זיינען די פרומע פון אנדערע פעלקער, וואס האבען זיך געשטארקט מיט זייער חכמה און שכל... זיי האבען מיט זייער שכל אויס-געפונען, ווער עס האט זיי בעשאפען, און וואס איז דער תכלית פון זייער זיין...“

עס עטהלט דארטען, אין עמנואל'ס ג'עדן, אויך ניט דער אידישער קרעכץ אויף דעם לאנגען און ביטערען גלות: „מיר האבען דארטען געזעהן צעהן חופות פון „תכלת“ און פורפור

וואָל געשטריקט, פון אינוועניג מיט גי'נגאַלד אויסגעקלעפט, מיט אַלע טייערע שטיינער בעהאנגען, און פון סאַפירען געשנימען. און דארטען זיינען געשטאנען צעהן הויכע שטוהלען מיט גי'נגאַלד געפלאַסטערט, מיט גאַלד געקעסטעלט און מיט'ן בעסטען „תּרשיש“ אויסגעפילט. דערביי זיינען געלעגן קרוינען, וועלכע האבען פערשעהמט די זון מיט זייער ליכט. איר האב געפרעגט: „צו וועמען בעלאנגען די חופות, די שטוהלען און די קרוינען?“ און דניאל האָט מיר געענטפּערט: „דאָ זיצען די צעהן מאַרטירער פון דער מלוכה“. „און וואו זיינען זיי איצטער, איד וואָלט זיי וועלען אַנקוקען.“ „זיי זיינען אוועקגעגאנגען מיט דעם מלאך מיכאל; זיי קניען און בעטען פאר דעם רבנו של עולם, אז ער זאל זעהן דעם צער פון דאָס ביסעלע וואָס איז געבליבען און ער זאל זיי שיקען דעם ערלייזער, וואָרום זיי האבען געזעהן די פיון פון דעם אידישען פאַלק, וואָס איז זעהר פירכטערליך. און זיי שטוען ניט שווייגען ביז גאַט'ס גנאָדע וועט זיך פון הימעל ניט ענטפלעקען צו דערנעהנטערן די גאולה, צו אויפבויען ירושלים, אז זי זאל ווערען צו לויב צווישען לענדער.“

* * *

אַ חוץ פאָעזיע האָט עמנואל אויך געשריעבען וועגען אַנדערע ענינים, הויפטזעכליך פירושים אויף געוויסע טיילען פון דער ביבעל, ווי משלי, איוב, תהלים און די מגילות. עמנואל האָלט זעהר שטאַרק פון זיינע פירושים, ער מיינט אז זיי צו פערדאנקען וועט ער זוכה זיין צו אַ שטוהל אין געדן. ער דערצעהלט, אז ווען ער איז מיט דניאל'ן אריין אין געדן האָט זיך דוד המלך דערפרעהט מיט איהם, האָט איהם געהאָלט און געקושט, ווייל ער האָט געגעבען דעם ריכטיגען פירוש. אזוי האָט זיך אויך מיט איהם דערפרעהט דער נביא יחזקאל און די אַנדערע נביאים.

זיינע פירושים אויף דער ביבעל זיינען אבער פעהעלט ניסמעסיג פון גאַנץ קליינער בעדייטונג. עמנואל האָט זיך געמאכט אונשטערבליך ניט אלס ביבעלקריטיקער און ביבעל-ערקלערער, נאר אלס פאָעט.

די אידען אין דייטשלאַנד.

XIII.

די קולטור פון די אידען אין דייטשלאַנד און די אידישע קולטור פון צפון פראַנקרייך. דער פראַטעסט געגען די טרוקענע הלכות פון דעם תלמוד. דער ראַציאָנאַליזם און דער מיסטיציזם. דער דייטשער מיסטיציזם און זיין איינפלוס אויף די אידען. די קרייטציגע און זייער איינפלוס אויף דעם נייסטיגען צושטאַנד פון דער אייראָפּעאישער בעפעלקערונג. די נייסטיגע עפירעמיען. אידישע און קריסטליכע אַבערגלויביגעס. ר' יהודה החסיד האלט מעהר פון „עבודה“ ווי פון תורה. ר' יהודה החסיד אלס פּאַעט. ר' יהודה החסיד און זיינע תלמידים. דער „ספר חסידים“ און זיין קולטור־היסטאָרישע בעדייטונג.

דיא קולטור פון דיא אידען אין די ים של א נ ד אין מיטעל־אַלטער איז כמעט אין אלע פרטים דיא זעלבע, וואָס דיא אידישע קולטור אין צפון - פראַנקרייך. ביידע זיינען זיי וועניג בעאיינפלוסט געוואָרען פון דער פילאָזאָפיש־וויסענשאַפטליכער קולטור, וואָס דיא אידען פון שפּאַניען האָבען ענטוויקעלט, — דיא אידען פון דייטש־לאַנד נאָך וועניגער וויא דיא אידען פון צפון - פראַנקרייך. ביידע שטאַמען זיי אָפּ פון דעם זעלבען שורש, ציהען דיא זעלבע יניקה און ענטוויקלען זיך מעהר אָדער וועניגער אויף דעם זעלבען אופן און אין דער זעלבער ריכטונג. ר' קלונימוס פון לוקסאַ, וועמען קאַרל דער גרויסער האָט אַריבערגעבראַכט פון איטאַליען און וועלכער

אין געווען דער פאָטער פון דעם תלמוד'ישען שטודיום אין דיא מערב - אייראָפּעאישע לענדער אַ הויז ש פ א נ י ע ו. דער דאָזיגער ר' קלנימוס האָט געעפענט זיין ערשטע ישיבה אין מאַינץ, דייטשלאַנד. רבינו גר שו ם „מאור הגולה“ האָט געקראָגען זיין תלמודישע ערציהונג אין פראַנקרייך, פון דעם פראַנצויזישען תלמודיסט לעאַנטיו, אָבער זיין ישיבה, וועלכע האָט געהאַט אַזאַ גרויסע בע- דייטונג, האָט ער געעפענט אין דייטשלאַנד, אין מאַינץ. ר ש ״ י, אַליין פון פראַנקרייך, האָט אָבער געלערענט ביי דיא „חכמי לותיר“ (לאטהערינגען), וואָס אין געווען אַ דייטשע פראַווינץ. די „בעלי התוספות“, כאַטש דאָס רוב פון פראַנקרייך, האָבען צווישען זיך געזעהלט אַ היבשע ביסעל דייטשע תלמוד'יסמען. אין זייער וועזען זיינען זיי. דיא דאָזיגע ביידע קולטורען געווען, איינע, — כמעט אויס- שליסליך אַ ביבליש - תלמוד'ישע קולטור. דיא זעלבע אַרט ערציהונג, דיא זעלבע חדרים און ישיבות די זעלבע מנהגים און תקנות, דיא זעלבע פרומקייט און די זעלבע בעגריעפע וועגען נאָט און דערגלייכען.

ביין ענדע פון דעם צוועלפטען און אין אָנפאַנג פון דעם דרייצעהנטען יאָהר - הונדערט האָט זיך ביי די דייטשע אירען אָנגעפאַנגען אַרויסצוצייגען אַ נייגונג צום מיסטיציזם, אַ פערלאַנג און אַ תשוקה צו קומען אין געהענטערע בעציר- הונגען מיט נאָט און מיט דיא אויבערשטע וועלטען. דער טרוקענער שטודיום פון דעם תלמוד, דיא אלע חריפות'דיגע פּלפּולים וועגען דיא פּערשיעדענע הלכות, האָט אפּשר געקענט בעפריעדיגען דעם מענשליכען שכל, אָבער ער האָט געלאָזען כמעט אין גאַנצען אונבעריהרט דאָס מענשליכע האַרץ: ער איז ניט געווען אימשטאַנד איינצושטילען דעם דורשט פון דער מענלישכער נשמה, געבען אַן אויסוועג צו איהר ביינקענים און זוכענעס, צו ערפילען איהר פּערלאַנג זיך צו פּערלירען אין שעהנקייט און אין פּאַעזיע. דער שטודיום פון דעם תלמוד איז געוואָרען אַ ציעל פאַר זיך, מען האָט „געלערענט“ לשם דעם „לערנען“; מען האָט זיך מפּלפּל

געווען צוליעב דעם פלפול. דאָס האַרץ איז געבליעבען פּוסט און אונגעפריעדיגט. צוליעב דעם „לערנען“ האָט מען פּערנאַכלעסיגט אפילו דעם „דאוונען“, די תפילות, ווען דער מענש ווארפט פון זיך אַראָפּ זיינע וואַכעדיגע קליידער און טהוט אָן זיינע בגדי שבת, קומט אַריין אין אַ העכערע שטימונג און זוכט זיך צו פּעראייניגען מיט זיין גאָט.

געען דער דאזיגער „פּערשטיינערונג פון דעם האַרצען“ איז אַרויסגעטראָטען ר' יהודה החדש.

אזעלכע בעוועגונגען געגען דער פּערשטיינערונג פון דעם האַרצען, געגען דעם צו טרוקענעם און שטרענגען „לינאליום“, וואָס רויבט אַוועק פון דער רעליגיאָן איהר רעליגיעזיטעט און פּאַעזיע, און מאַכט פון איהר בלוז אַ געזעץ־בוך, זיינען ניט קיין נייעס אין דער אידישער גע־שיכטע. דאָס איז דיא אַייביגע מלחמה צווישען דעם שכל און דיא געפיהלען, צווישען דעם ראַציאָנאַליזם און מיסטי־ציזם, וועלכע דריקט זיך אַויס אין פּערשיעדענע עפּאָכען אַויף פּערשיעדענע וועגען, לויט דעם קולטורעלען און מאַטעריעלען מצב פון יענער צייט און יענעם לאַנד. אין דעם הויך־קול־טורעלען, אין פּילאָזאָפּישען און וויסענשאַפּטליכען זינו, יודעטהום פון שפּאַניען איז בעשאַפּען געוואָרען אַלס פּראָ־טעסט געגען דער דאזיגער טרוקענהייט פון „לערנען“ דער „חובות הלבבות“ פון רבינו בחי י, איינער פון דיא אַינטערעסאַנטסטע ביכער איבער עטהיק און פּילאָזאָפּיע איז דער העברעאישער ליטעראַטור; אין דעם אַנוויסענדען, אַבערגלויבישען יודענטהום פון דייטשלאַנד איז בעשאַפּען געוואָרען. וויעדער אַלס פּראַטעסט געגען דער אַויבענדער־מאַהנטער טרוקענטקייט. דער „ספר חסידים“ פון ר' יהודה החסיד, אַ בוך פון דער העכסטער עטהישער בעדייטונג, גע־מישט מיט אַלערליי ווילדע און משונה'דיגע אַבערגלויבענס.

דער מאַטיוו איז ביי כּיידע מחברים געווען דער זעל־בער, ביי דע האַבען פּראַטעסטירט געגען דער זעלבער זאָך כּמעט מיט דיא זעלביגע ווערטער: „און ניט וויל איד

האלט זיך פאר'ן גרעסטען חכם פון מיין דור, ווארום איך בין קליין אין מעשים און אין תורה. עם זיינען פאראנען גרעסערע לומדים און צדיקים פאר מיר, נאָר פון זייער צופיעל חכמה זיינען זיי זיך מ פ ל פ ל א ין ת ל מ ו ד א ה י אן ע נ ד", ערקלעהרט ר' יהודה החסיד אין דעם „ספר חסידים“.

און פונקט וויא ר ב י נ ו ב ח י י איז בעאיינ-פלוסט געווארען פון דיא אראביש-מאהאמעדאנישע מיס-טיקער, אזוי איז ר' יהודה החסיד בעאיינפלוסט געווארען פון דיא דייטשע קריסטליכע מיסטיקער. „דאס איז געווען נאָר די קרייצציגע. דער קריסטליכער עולם האָט זיך געפיהלט ענטטוישט און פערבימערט. די קרייצציגע האָבען געלאָזען הינטער זיך אַרימקייט און קראַנקהייטען, קריעג צווישען דער קירכע און דעם שטאַאַט, א שנאה געגען דיא נייסטליכע, וואָס האָבען זיך אויפגעפיהרט זעהר מיאום. דיא בעסערע עלעמענטען, דיא ערעלערע מענשען, זיינען געבליעבען אונצופריעדען מיט דער אַפיציעלער רעליגיאָן און האָבען זיך אַריינגעלאָזען אין אַלערליי פאַנטאַסטישע חלומות, האָבען זיך בעשאַפען אייגענע וועלטען, ריין פון שמוץ און פון שלעכטס. זיי האָבען זיך געזוכט צו בעהעפטען מיט דיא אויבערשטע וועלטען. אַם שטאַרקסטען איז דיא דאָזיגע בעוועגונג געווען אין דיא רהיינישע פראַווינצען און אין ב י י ע ר ע י. וואו ר' יהודה החסיד האָט געוואוינט (גיעדעמאָן).

ריידענדיג וועגען דער ענגער פערוואַנדשאַפט, וואָס האָט עקזיסטירט צווישען דעם קריסטליכען און דעם אידי-שען מיסטיציזם פון דייטשלאַנד אין דעם דרויצעהנטען יאָהר - הונדערט, בעמערקט ג י ע ר ע מ א י: „קינמאָל זיינען דיא דאָזיגע ביידע רעליגיאָנען ניט געשטאַנען אַזוי נאָהענט איינע צו דיא אַנדערע אין זייער גייסט וויא אין יענעם יאָהר-הונדערט, כאָטש דיא שנאה צווישען זיי איז דאָמאָלס געווען אַם שטאַרקסטען און אין לעבען זיינען זיי געווען אַם ווייטסטען איינע פון דער אַנדערער.

פון דיא קריסטליכע מיסטיקער האָבען אויף די אידישע זיך אויסגעלערענט צו פערנגלייכען דיא בעציהונגען צווישען נאָט און דעם מענשען צו דיא בעציהונגען פון א געליעבטען און א געליעבטער. ביי דיא קריסטליכע מיסטיקער זיינען געווען פיעלע, הויפטזעכליך צווישען דיא פרויען, וועלכע פלעגען בעטראכטען יעזוס אלס זייער געטליכען חתן ניט בלויז אין גייסט נאָר טאָקע אין פלייש. זיי פלעגען אזוי לאַנג זיך פערטיעפען אין זייערע לייעבעס-פאָנטאַזיען מיט יעזוס'ען ביז זיי פלעגען זיך אַריינאַרבייטען אין אַזאַ מין געשלעכטליכען עקסטאַז ווען זיי פלעגט זיך אויסדרוכטען. אַז זיי זיינען געקומען מיט איהם אין נאָהענטער קער פערליכער בעריהרונג. ביי דיא אידישע מיסטיקער פון דער זעלבער צייט און אין דיא זעלבע לענדער אין עם אמת ניט גענאַנגען אזוי ווייט, ווייל זיי האָבען ניט געהאַט קיין יעזוס'ען און אויף ניט קיין הייליגע יונגפרוי, אָבער אין גאַנצען ריין דערפון זיינען זיי ניט געווען. דיא לייעבע צו נאָט ווערט אויף ביי זיי, ביי דיא אידישע מיסטיקער, ניט זעלטען פערנגלייכען צו די לייעבע צו א פרוי, און נאָמאַ אָפּט אין ניט קיין איבריגס דעליקאַטע אויסדריקע און וואַרט-בילדער (*).

די קרייצציגע האָבען אין גאַנצען צוטרייסעלט דעם גע-זעלשאַפטליכען בנין פון יענער צייט. בערך זיעבען מיליאָן נפשות זיינען אומגעקומען דורך די מלחמות, און דורך די קראַנקהייטען און הונגער וואָס זיי האָבען געבראַכט מיט זיך. גאַנצע שטערט און פראַווינצען זיינען חרוב געוואָרען, בליי-בענדיג כמעט אַהן א בעפעלקערונג. דאָס האָט זיך אויף אָפּ-גערופען אויף דעם גייסטיגען צושטאַנד פון די מענשען. די מענשען האָבען פערלאָרען דעם גלייכגעוויכט פון זייער שכל, און עם האָבען אָנגעפאַנגען אויסצוברעכען גייסטיגע עפירע-

(* וואוהא השמחה כך עזה ומתנברת על לבבו. שאפילו בחור שהיה ימים רבים שלא בא לאשתו ויש לו תאוה מרובה ובשעה שזרעו יורה כחץ, זהו כאין נגד תנבורת תוקף שמחת אהבת ה'". (ספר חסידים).

מיעו, וועלכע זיינען געווען אזוי אַנשטעקענד וויא אַנדערע עפידעמישע קראַנקהייטען. מענשען פלעגען אַרומגען איבער די גאַסען טאַנצען אין הייליגע התלַהבות בין וואַנען זיי פלעגן פאַלען אין אַזאַ מיז נכּפה-צושטאַנד, וואָס איז בעקאַנט אין דער מעדיצין אונטער דעם נאַמען „גרויס-היסטעריע“. פלעגען דאָן זעהן „זעהונגען“, ריידען מיט מלאכים און זאַגען נביאות. און דיא דאָזיגע „הייליגע טענצער“ פלעגען וואַנד־רעווען פון שטאָרט צו שטאָרט און אויף אַזאַ אופן פאַרשלעפּען די קראַנקהייט: די שוואַכזיניגע און די צאַרטע, די עפּירלעפטיקער און דיא היסטעריקער פלעגען זיך אויף זיי פערקורקען און זיי נאַכטהאַן. אויך צווישען די אידען האָבען זיך בערווען אַזעלכע מינים „נביאים“ און משוגעים, וועלכע פלעגען אַרײַנפאַלען אין דער נכּפה, זעהען מלאכים און זאַגען נביאות. אַ אַידישער פרומאַק פון דעם דרייצעהנטען יאָהר-הונדערט. ר' משה תקו, בייזערט זיך אויף יענע „אפיקורסים“, „וואָס ווילען זיך מאַכען פאַר נביאים, רופען אויס די הייליגע נעמען, ביז די נשמה ווערט צושראַקען און דער גוף פאַלט אַ פערמאַטערטער“. ער ערקלעהרט ווייטער: ביי זיי ווערט דאָן די נשמה דער עיקר און זיי קענען זעהן אַלץ פאַראַויס, ביז אין אַ וויילע אַרום געהט פון זיי אוועק דער כּוח פון דעם הייליגען שם, וואָס זיי האָבען אַרויסגערופען און זיי בלייבען צומישט“ (ציטירט לויט גירעמאַן) ר' משה תקו, וועלכער איז אַלײַן געווען ניט פיעל בעסער פון זיי. האָט ניט פערשטאַנען. אַז דאָס איז אַזאַ מיז נערווען-קראַנקהייט.

אויך בנוגע די אַלערליי מינים אַרטרולירשום, וויא דער גלויבען אין כּשרות, שדים, רוחות, מזיקים, דבוקים, אין גוטע און שלעכטע מלאכים, אין פערשיעדענע סגולות און קמיעות, זיינען דיא אידען שטאַרק בעאיינפלוסט געוואָרען פון זייערע קריסטליכע שכנים. דאָס מיינט ניט צו זאַגען, אַז דיא אידען האָבען דערפון פריהער אין נאַנצען ניט געוואוסט. דער גלויב בען אין שדים, רוחות, מזיקים און מלאכים געפינט זיך נאָך אין תלמוד, און האָט זיך געפונען ביי אַלע פעלקער אין אַלע צייטען און אין אַלע לענדער. אַבער די לעהרען ווענען שדים

און מלאכים וואס געפינען זיך אין תלמוד זיינען גאר נישט מיט גאר נישט לגבי דיא משונה'דיגע לעהרען וועגען דיא דא-זיגע ענינים, וואס מען געפינט אין דיא ספרים פון די אידיש-דייטשע מיסטיקער פון מיטעל-אלטער. דאקטאר גי דע-מאן בעווייזט, אז דאס רוב פון דיא נעמען פון דיא שרים און דיא ניט-גוטע, וואס מען געפינט אין יענע ספרים זיינען גענומען פון לאטייניש, דייטש און פראנצויזיש. דאס איז דער בעסטער בעווייז, אז א גרויסער טהייל פון די דאזיגע אבער-גלויבענס און נארישע אמונות האבען די אידען גענומען פון זייערע קריסטליכע שכנים. דאקטאר גידעמאן בריינגט אז אינ-טערעסאנטע פאל פון א אידישער קמיע, וואס איז געפונען געווארען אין מינכען, וואו די „השבעה“ (בעשווערונג) איז געמאכט געווארען אין דעם נאָמען פון „אלאהי צעבאָאָת“.

דער אידישער פלאגיאטאר פון דער קריסטליכער קמיע האָט ניט געוואוסט, אז „אלאהי צעבאָאָת“ מיינט פשוט דער העבר-רעאישער „אלהי צבאות“, און ער האָט געמיינט, אז דאָס זיך נען נעמען פון הייליגע מלאכים. גאנץ אפט האָט פאסירט, אז דיא קריסטען האָבען פריהער גענומען פון די אידען, געמאכט „פערבעסערונגען“ און הוספות אויף זייער שטייגער, און דיא אידען האָבען דערנאך איבערגענומען די כשרע מציאות פון דיא קריסטען. עס איז געווען א גענענזייטיגער אויסטויש פון אבערגלויבענס.

דאָס ערגסטע דערביי איז געווען, וואָס די אידישע מיס-טיקער — אין דעם וויעדער זיינען דיא אידען ניט געווען קיין אויסנאָהמע — האָבען געזוכט זייערע אבערגלויבענס און נארישקייטען צו צוטשעפען און אריינצוטייטשען אין דיא פסוקים פון דער תורה, פונקט ווי דאָס האָבען געטהאָן דיא אי-דישע פילאָזאָפּען פון זייער זייט. ביידע, סאי דיא מיסטיקער און סאי דיא פילאָזאָפּען, האָבען זיך ניט בענוגענט מיט דעם פראָסטען זינן פון דיא ווערטער, דאָס איז געווען פאר זיי ווע-ניג. זיי ביידע האָבען דארטען געזוכט אריינצוקוועטשען דורך אלערליי מיטלען זייערע אייגענע געדאנקען און מיינונגען, — דיא ערשטע זייערע „נארישקייטען“ און דיא לעצטע זייערע

כלומרשדיגע „חכמות“. ביידע האבען געגלויבט, אָדער האָבען זיך געמאַכט גלויבענדיג, אז די תורה האָט אן „אינגערען זינן“, א פערבאָרגענע כונה; ביידע האָבען געברויכט מעהר אָדער ווּטניגער די זעלבע מעטהאָדען, כאַטש זיי זיינען געקומען צו אַנדערע אויספיהרונגען. און ביידע זיינען בעגאנגען די זעלבע עולה געגען דעם אמת' עז זינן פון פּסוק, אויב ניט דעם זעלבען פערברעכען געגען דעם געזונדען מענשליכען פערשטאַנד. דאָס בעווייזט נאָד אַמאָל, אויב אזא בעווייז איז נויטהייג, וואָס פאר אַ קליינע בעדייטונג דער טוידטער „געשריעבענער וואַרט“ האָט ווען ער קומט איז צוזאַמענשטויס מיט דיא מיינונגען און נייגונגען פון דעם לעבעדיגען מענשען. דער מענש געפינט שוין לייכט אַ וועג, וויא אויסצודריידלען און אויסצופשט'לען דעם „געשריעבענעם וואַרט“ אזוי וויא איהם ווילט זיך.

דורך דעם אבער וואָס דיא אידישע מיסטיקער האָבען די דאָזיגע אלע נאַרישקייטען, אין וועלכען זיי האָבען עהרליך און אויפריכטיג געגלויבט, געזוכט אריינצוקוועטשען אין דעם מייז פון די פּסוקים, דורך דעם זיינען זיי בעגאנגען אַ גרויסען פערברער געגען דעם גאַנצען אידישען פּאָלק. זיי איז דורך דעם געלונגען, פאר אַ לאַנגע צייט וועניגסטענס, ארויפצושטעמפלען אויף די דאָזיגע נאַרישקייטען די חתימה פון הייליגקייט און אמת. פאר דיא גרויסע מאַסען פון פּאָלק זיינען דיא דאָזיגע ווילדקייטען באמת געוואָרען אַ מיז צווייטע תורה משה, איז וואָס מען מוז גלויבען. און דאָס האָט געפיהרט דערצו, וואָס די קריסטען האָבען שפעטער בעשולדיגט די איי-דען אין כּשוף און אין אבערגלויבען, גאָר פּערגעסענדיג אַז דאָס זיינען געווען אַריגינעל קריסטליכע פראָדוקטען, וועלכע דיא אירען האָבען פון זיי איינגעהאַנדעלט.

* * *

ר' יהודה בר שמואל החסיד פון רע-
גענסבורג קען בעטראַכט ווערען אלס דער פּאַטער און
גרינדער פון דער דאָזיגער מיסטישער ריכטונג אין דייטש-
לאַנד. אין געוויסע הינזיכטען טראַגט ער אַ שטאַרקע עהנליכ-

קייט צום בעש"ט, דער גרינדער פון דעם מאָדערנעם „חסידים“, כאַטש ר' יהודה החסיד שיינט געווען צו זיין א גרעסערער למדן ווי דער לעצטער און אויך א פיעל גרעסערער פאָעט. פון א צארטער און טיעף-פאָעטישער נאָטור האָט ער זיך ניט געקענט בעפריידיגען מיט דעם שטודיום פון דיא טרוקענע תלמודישע הלכות און די פלפולים. זיין נשמה האָט געביינקט נאָך עטוואָס אַנדערס וויא פלפול, נאָך עטוואָס הע-כערעס. איהם האָט זיך געגלֹוסט צו בעהעפטען מיט דעם בורא, צו ווערען איינס מיט זיין שעפפער. ער איז געקומען צו דער איבערצייגונג, אז מיט'ן „לערנען“ אליין קען ער דאָס ניט ער-רייכען. דאָס וואָס ער האָט ניט געקענט דערגרייכען דורך „תורה“, האָט ער געהאַפּט צו דערגרייכען דורך „עבודה“, דורך תפלות און גוטע מעשים. ביי איהם איז דאָרום „עבודה“ גע-שטאַנען אויף א פיעל העכערע מדרגה ווי דאָס „לערנען“ פון תורה.

ר' יהודה החסיד איז אין גאַנצען עפעס ווי א מין סוד. פון זיין לעבען ווייסען מיר כמעט נאָר נישט. אפילו ניט ווען ער איז געבאָרען געוואָרען. מיר ווייסען בלויז, אז ער איז געשטאַרבען אין יאהר 1217. ער האָט אָנגעשטאַמט פון א גרויסע פאמיליע פון לומדים און צדיקים. זיין פאָטער איז אויך געווען א מיסטיק און מען פלעגט איהם רופען „דער חסיד“, דער „הייליגער“ און דער „נביא“. זיין רבי איז תלמוד איז גע-ווען ר' יצחק ב"ר שמואל, א תלמיד פון דעם רבינו תם. ארום זיין לעבען האָבען זיך אויסגעבילדעט א סך לעגענ-דען. ביז אכטצעהן יאהר זאָל ער געווען זיין א פראַסטער בחור, וואָס האָט אפילו ניט געקענט דאוונען. פלוצלונג איז ער געוואָרען א בעל תשובה און א גרויסער צדיק. ער האָט אָנגע-פאָנגען צו טהאַן ניסים און בעווייזען גרויסע מופתים. אליהו הנביא איז מיט איהם געוואָרען א גאַנצער מחותן, און איין מאָל האָט ער ביי איהם פערבראכט בייז סדר.

ר' יהודה החסיד איז געווען איינער פון די גרעסטע און בעסטע רעליגיעזע פאָעטען, וואָס די אידען פון פראַנקרייך און דייטשלאַנד האָבען פון זיך ארויסגעגעבען. עס זיינען פון איהם

געבליעבען אייניגע פיוטים און תפילות, וועלכע קענען זיך רע-
 כענען צווישען די בעסטע. עס איז די מיינונג פון מאַנכע פאר-
 שער, אז ער איז אויך דער מחבר פון דעם בעריהמטען „שיר
 היחוד“ און „שיר הכבוד“. אין דעם לעצטען ליעד געפינען זיך
 אייניגע פערזען וואָס דריקען אויס די גאנצע צארטקייט און
 טיעפקייט פון זיין ביינקענדע נשמה :

נפשי המדה כצל ידיה,
 לדעת כל רז סודיך.
 מדי דברי בכבודך,
 הומה לבי אל דודיך.

(מיין הארץ גלֹסט צו זיין אין דעם שאַטען פון דייע
 הענה, אום צו וויסען אלע דייע פערבאַרגענע סודות, ווען איר
 רייד פון דיין כבוד, ברויזט מיין הארץ צו דיין ליעבע).

א ספרה כבודך ולא ראיתך
 אדמד אכנך ולא ידעתך.

(איר דערצעהל דיין כבוד און איר האב דיר ניט געזעהן; אין
 פערגלייך דיר, איך נען דיר און איר ווייס דיר ניט).

המשילוך ברוב חזיונות,
 הגד אחד בכל דמיונות.

(מען האט דיר פערגליכען מיט פיעלע פערגלייכונגען, דו
 בלייבסט אבער אימער דער איינער).

ביין ענדע פון צוועלפטען יאהר-הונדערט האט זיך ר'
 יהודה החסיד בעזעצט אין רעגענסבורג, וואו ער האט עטוואָס
 שפעטער געפענט א ישיבה. פון זיינע בעריהמטעסטע
 תלמידים זיינען ר' אלעזר פון וואַרמס, א תלמודיסט.
 מיסטיק און מקובל, דער מחבר פון דעם „רוקח“; ר' יצחק בן
 משה פון וויען, דער מחבר פון דעם „אור זרוע“ און ר'
 ברוך בן שמואל פון מאַינץ, דער מחבר פון „ספר
 החכמה“. זיי אלע, יעדער אויף זיין דרך, האָבען פארטגעזעצט
 די ארכייט פון זייער רבי'ן און האָבען אויסגעאיבט א געוואל-
 דיגען איינפלוס אויף די דייטשע אידען פון די שפעטערע
 יאהר-הונדערטע, און דורך דעם אויך אויף די אידען פון דיא

סלאווישע לענדער, ווי פוילען, בעהמען און רוסלאנד. זייער איינפלוס איז אפשר ניט אימער און ניט אין אלע הינזיכטען געווען א ווינשענסווערטעהער, אבער ער קען ניט אָפגעלייקענט אדער פערשוויגען ווערען.

ר' יהודה החסיד איז דער מחבר פון פערשיעדענע ספרים, אבער זיי זיינען על פי רוב פערלאָרען געגאנגען. מען ווייס פון זיי בלויז דורך די ציטאָמען וואָס זיינע תלמידים און נאָכפאלגער האָבען פון זיי געבראכט. איינער פון די דאָזיגע ספרים איז דער „ספר הכבוד“, א מיסטיש-קאבאליסטישער ספר. פון די וועניגע ציטאָמען וואָס ווערען פון דעם דאָזיגען ספר געבראכט קען מען זיך מאַכען א פארשמעלונג פון ר' יהודה החסיד'ס בעגריעה פון גאָט. גאָט אליין איז אונבעגרייפליך, ניט די מלאכים און ניט די מענשען קענען איהם זעהן. ווען ער דאַרף זיך ענטפלעקען פאר דער בעשאפענער וועלט, פאר דיא מלאכים פונקט אזוי וויא פאר דיא מענשען, ערשיינט דיא „געטליכע עהע“, וועלכע איז בלויז א מיין אפשטראהלונג פון גאט אליין.

זיין בעקאנטעסער און וויכטיגסטער ספר איז דער „ספר חסידים“, אבער אויך ער איז ניט אין גאנצען זייער נער. עס זיינען אין איהם אריינגעקומען שטיקער פון שפעטער רע שרייבער.

* * *

„עס זיינען פאראן ביכער, וואס זייער בעדייטונג און וויכטיגקייט ליגעט ניט אין זייער אינהאלט, נור אין דער צייט ווען זיי זיינען געשריבען געווארען. אנדערע ספרים מיט דעם זעלבען אדער עהנליכען אינהאלט ליגען פערווארפען צוויי שטען „שמות“ און קיינער אינטערעסירט זיך מיט זיי ניט, וועהרענד דיא ערשטע פער'כשוף'ען אונז מיט זייער אינטערעסאנטקייט. מיר קענען זיך פון זיי ניט אָפרייסען ביז מיר לייענען דורך אלץ וואס דארטען געפינט זיך. זייערע חסרונות גופא זיינען מעלות, און זייערע פעחלערען זיינען ניט וועניגער אינטערעסאנט. די דאָזיגע ביכער גיבען אונז מעהר וויפיעל זייערע מחברים האָבען אונז געוואלט געבען. זיי זיינען ווי לער

בעדיגע עדות אויף דעם גייסטיגען צושטאנד פון פאלק אין א בעשטימטער עפאכע; זיי שפיעגלען אין זיך אפ דעם לעבען פון גאנצע דורות. צו די ביכער פון דעם דאזיגען מין בעל לאנגט דער „ספר חסידים“. ווי די חורבות פון אלטע טעמפל לען, וואס זאגען עדות אויף דעם אמאליגען גלאנץ און דעם איצטיגען חורבן פון דעם בנין, אזוי זאגט דער „ספר חסידים“ עדות אויף דעם חורבן פון דעם יודענטהום אין דעם דרייצעהנטען יארההונדערט. ערהאבענעס און נירדיגעס, שעהנעס און מיאוס'עס, קלוגעס און נארישעס ליגען דארטען צוזאמענגע-ווארפען און אויסגעמישט; בריליאנטען צווישען שערבלאך, גאלד צווישען זאמד, דופטענדע בלומען שפראצען ארויס פון א פערשימעלטען געמייזעכץ“ (דאקטאר גידעמאן).

עס זיינען דא וועניג ספרים אין דער גרויסער אידישער ליטעראטור פון מיטעל-אלטער, וואס זאלען האבען אזא גרוי-סען ווערט פאר דעם קולטור-היסטאריקער וויא דער „ספר חסידים“. אין איהם מעהר ווי אין אירגענד וועלכע אנדערען ספר זעהט מען ארויס שארף און בולט דעם דאמאלסדיגען איד-דישען לעבען אין צפון-פראנקרייך, דייטשלאנד און אין מאנ-כע סלאווישע לענדער. מען זעהט דעם דאזיגען לעבען מיט אלע זיינע מעלות און אלע זיינע חסרונות, מיט גאר זיין ליכט און מיט גאר זיין שאטען. מען זעהט דארטען דעם אידען פון זיין וויגעלע ביז'ן קבר, מיט אלע זיינע מנהגים, גוטע און שלעכטע, מיט אלע זיינע האפנונגען, מיט אלע זיינע גלויה-בענס און אבערגלויבענס. איהר זעהט איהם, דעם אידען, אין זיינע בעציהונגען צו זיין גאט. איהר זעהט איהם אין זיינע קינדערשע יאהרען, אין זיין ערציהונג; איהר זעהט איהם אין זיין פאמיליען לעבען; איהר זעהט איהם אין זיינע פרנסות, אין זיינע דאנות וועגען חיונה, אין זיין ווארטען, אין זיין האפען און זיין דולדען. איהר זעהט אין איהם ענדליך דעם גרויסען און קלוגען דולדער, וועלכער האט ניט אומזיסט געליטען יאהרהונדערטע פון צרות און רדיפות. ער האט עט-וואס געלערענט פון זיינע צרות, ער האט געלערענט לעבענס-וויזנהייט און פארזיכטיגקייט. איהר געפינט אין „ספר

חסידים" קורצע משלי-מוסר, וועלכע איבערראשען אייד מיט זייער קלוגשאפט. מיט זייער פראקטישקייט און מיט זייער טיעפען אריינקוקען אין דער מענשליכער נאטור. איהר געד פינט, אז דער מחבר פון דעם „ספר חסידים" איז געווען ניט בלויז אן אידעאליסט און טרוימער, נאר אויך א מענש, וואס האט געלערענט פון דער לעבענס-ערפאהרונג — אן אמת'ער קינד פון זיין פאלק.

און אין די אלע לעהרען און עצות וואס דער „ספר חסידים" גיט, הערט זיך איין מאטיוו, וואס שטייגט אריבער די אלע אנדרעע: אן אונבעגרענעצטע ליעבע און רחמנות צו אלץ וואָס לעבט. ניט בלויז דארף מען ליעבען און רחמנות האבען אויף דעם אייגענעם אידישען ברודער, נאר אויך אויפ'ן פרעמד'ען, אויפ'ן ניט-אידען, און ניט בלויז אויף דעם מענשען, נור אויך אויף די בהמות און חיות, אויף די שטומע בעשעפעניד'סען. און די דאזיגע אלע הויכע מאראלע לעהרען ווערען אזוי ווי פערצויגען מיט א שלייער פון אלערליי אבערגלויבענס.

ר' יהודה החסיד איז ניט קיין היסטאריקער. ער בעד שרייבט ניט און דערצעהלט ניט פון די רדיפות און די פייניג-גונגען, וואס דאס אידישע פאלק האט געהאט אויסצושטען אין זיין צייט אין יענע לענדער; ער איז אויך ניט קיין מקונו, ער בעקלאגט ניט די אידישע לידען. אבער דא און דארטען זאגט ער א ווארט אדער דערצעהלט א מעשה'לע, וועלכע ענטפלעקט פאר אייערע אויגען דעם גאנצען שוידערליכען אפ-גרונד אין וועלכען דאס אידישע פאלק האט זיך דאמאלס געפונען:

„וואָס זייערע מיילער ריידען פאלש און זייערע שבועות זיינען ליגען. אמאל האט מען גוזר געווען אויף די אידען, אז זיי זאלען זיך אויס'שמדען, צו פערלייקענען דעם אידישען גאט און אנגעהמען די אמונה פון די פרעמדע. האבען זיך די אידען געאיילט צו אנטלויפען פון זייערע פלעצער. האבען זיך געפונען פריצים, וואָס האבען זיך ארויסגעשטעלט פאר גוטע פריינד און האבען די אידען איינגעלאדען צו זיך. און ווען די אידען זיינען אהין געקומען, האט מען זיי אויסגע-

הרנ'עט". דאס איז אן איינפאכע מעשה'לע, וועלכע רעדט אבער מעהר ווי גאנצע בענדער. דאס וואונדערבארסטע דער- ביי איז, וואס ר' יהודה החסיד שילט ניט און פלוקט ניט. ער זוערט בלויז עמפערט פון דעם עטהישען פערברעכען, וואס די דאזיגע פריצים זיינען בעגאנגען און האבען ניט געהאלטען זייער ווארט און זייער שבועה.

„אויב די שונאים האבען געזאגט, גיט אונז איינעם פון אייד און מיר וועלען איהם טויטען, ווען ניט וועלען מיר אייד אלעמען טויטען, זאלען זיי זיך בעסער אלע לאזען טויטען און ניט איבערענטפערען קיין אידישען נפש“.

„א אידישע פרוי וואס געהט אין וועג, וואו עס געפינען זיך פרעמדע און זי האט מורא, אז מען וועט איהר פערנוואל- טיגען, מעג זי זיך פערקליידען אין די קליידער פון א נאנע“. פון אזעלכע און עהנליכע שטעלען אין דעם „ספר חסידים“ קען מען זיך מאכען א בעגריעה וועגען דער שוידערליכער לאגע פון דיא אידען, וועלכע זיינען דאמאלס ניט געוואן זיבער ניט מיט זייער לעבען און ניט מיט זייער עהרע. „ספר חסידים“ געקענט ערווארטען, אז ביי דעם מחבר פון דעם „ספר חסידים“ זאל זיך ערוועקען א געפיהל פון שנאה און נקמה. דאס וואלט געווען ניט מעהר וויא נאטירליך, אבער ר' יהודה החסיד איז אין גאנצען פריי פון דעם. זיינע לעהרען וועגען פרעמדע זיינען דורכגעזאפט מיט א געפיהל פון לעבע און מענשען-פריינדליכקייט :

„ווען א מענש רעדט וועגען דעם שבח פון צדיקים, סאי אידישע און סאי ניט-אידישע, דארף ער זאגען „צום גוטען זאל ער דערמאהנט ווערען“.

„א מענש זאל ניט טהאן קיין עולה צו א „גברי“. אזעלכע זאכען מאכען דעם מענשען פאר אן ארימאז און ער האט ניט קיין הצלחה אין זיין רייכקייט“.

„אזוי וויא דו מוזט זיך אויפפיהרען עהרליך מיט א אידען, אזוי זאלסטו זיך אויך אויפפיהרען עהרליך מיט א פרעמדען, און אויב דער פרעמדער האט א טעות געהאט, זאלסטו איהם צוריקקעהרען. אויב א מענש איז אן ארימאז,

זאל ער בעסער אנקומען צו לייטען און ניט פערקאפען קיין גויעשקע געלדער, ווארים דאס איז א חלול השם, מען וועט זאגען, אז אידען זיינען גנבים און שווינדלער."

..גאט נעהמט זיך אז דיא קריוודע פון דיא בערויבטע, סאי פון א אידען, סאי פון א ניט-אידען, דעריבער מאהר מען ניט ננב'ענען אפילו פון א ניט-אידען."

..א איד און א „נכרי“ וואס זיינען צוזאמען, און דער „נכרי“ דערצעהלט איהם, אז ער וויל געהן דארטען און דארטען, וואו עס געפינען זיך אידען און ער האט מורא, אז זיי וועלען איהם בעשווינדלען, דארף איהם דער איד זאגען, ווער עס איז עהרליך און ווער ניט."

דער אסימילירטער איד שאו ל פון ט א ר ס ו ס, דער „הייליגער פאל“, וויצעלט זיך אין זיינע עפיסטלען וועגען דעם פסוק „דו זאלסט ניט פערשליסען דעם מויל פון אקס, ווען ער ררעשט“. ער פרעגט: צו רעדט דען דיא תורה וועגען אקסען? עס לייגט זיך איהם ניט אויפ'ן שכל, אז דיא תורה זאל ליינען רחמנות אויף אקסען. ער זוכט דארטען אריינצוגעבען אז אנדער כונה איז דעם דאזיגען פסוק. זויא אונפערגלייכבאר העכער שטעהט איבער איהם דער מיטעל-אלטערליכער אידישער חסיד פון ר ע ג נ ס ב ו ר ג:

ווען איינער פערשאפט א כהמה אומזיסטען צער דער-מיט וואס ער בעלאדעט איהר מיט א צו שווערער משא און זיא קען ניט געהן און ער שלאגט איהר, וועט ער מוזען אפ-געבען אויף דעם דיין וחשבון, ווארים „צער בעלי חיים“ איז פון דער תורה."

„א מענש דארף ניט זיין אונדאנקבאר אפילו געגען א חיה, אזוי ווי אין פסוק שטעהט: די פערצוקטע אין פעלד זאלסטו ניט עסען, צום הונד זאלסטו איהר געבען. דער הונד האט געהאלפען פערטרייבען דעם וואלף אין וואלד און ער האט פאר דיר גערעטעט די חלב און די פעל, דעריבער קומט איהם דאס פלייש."

..דער צדיק ווייס די זעלע פון זיין כהמה, דאס מיינט

ער זאל מיט איהר ניט ארבייטען, ווען זי איז קראנק אדער ווען זי דארף געלעגען ווערען.

..אויב א הונד וואס בייסט ניט איז אריין אין הויז און דער איד וויל איהם ארויסטרייבען, זאל ער איהם ארויסטרייבן בען מיט א קליינע ריטעל. ער טאר איהם ניט אפגיטען מיט הייסע וואסער, שלאגען מיט א גראבען שטעקען, פערקוועטשען איהם מיט דער טיהר, אדער איהם בלינד מאכען.

..נאט וועט זיך אננעהמען דעם צער פון די פערד, וועלכע די רייטער שלאגען מיט זייערע ספארען.

..עס זיינען פאראן זאכען, וואס מען מיינט, אז עס איז ניט קיין זינד, אבער דאס איז יע א זינד, ווי, צום ביישפיעל, צו מאכען די חיות אנדערש ווי זיי זיינען בעשאפען געווארען. דער „השם יתברך“ האט בעשאפען אלעמען ווי זיי דארפען זיין, ווי עס איז בעסער פאר זיי.... ער האט פאר יעדע חיה בעשאפען איהרע בעדירפניסע און איהר בעשיצונג. ער האט בעשאפען די בהמה מיט הערנער, כדי זי זאל זיך קענען שיר צען פון די חיות און כדי זי זאל זיך קענען קראצען מיט זיי און פערטרייבען די פליעגען מיט די ווערים וואס בייסען איהר. ער האט בעשאפען דעם אקס א לאנגען עק, כדי ער זאל קענען פערטרייבען די פליעגען, וואו די הערנער קענען ניט דערגרייכען. דער מענש, די אפע און דער בער האבען הענד, דארפען זיי ניט קיין עקסן. ווען א מענש שניידט אפ דעם עק פון א בהמה און ער מיינט, אז ער האט איהר ניט פערשאפט קיין צער, האט ער איהר אין דער אמת'ען יע פערשאפט צער, ווייל זי וועט מעהר ניט קענען אוועקטרייבען די פליעגען פון זיך.

עס פערשטעהט זיך, אז ר' יהודה החסיד לייגט פיעל גע- וויכט אויף די בעציהונגען צווישען מענש און גאט :

„מען דארף ליעב האבען גאט מיט אזא שטארקער ליעב- בע, אז מען זאל אזוי ווי קראנק זיין פון דער ליעבע. אזוי ווי א מענש, וואס ווערט קראנק פון דער ליעבע צו א פרוי, וועגען וועלכע ער טראכט שטענדיג ביי זיין זיטצען, זיין שטעהן, זיין געזון, זיין קומען, אפילו ביי זיין עסען און טרינקען. ער קען

ניט שלאָפּען פון ליעבע צו איהר. פיעל מעהר און פיעל
 יטאַרקער דארף זיין די ליעבע צו גאט... און ווי קען א מענש
 ליעב האַבען גאט, סײַדען ווען ער ווייס איהם? דערפאר דארף
 א מענש פערשטעהן און לַרנען די חכמות און די וויסענשאַפֿט
 טען, וואָס פיהרען צו א פערשטענדניס פון גאט, יעדער נאָר
 זיינע כוחות. און אז א מענש טראַכט זיך אריין אין די
 גרויסע און אין די וואונדערבארע מעשים פון גאט ברוד הוא,
 צו וועלכע עס איז ניטאָ קיין שיעור און קיין ענדע, ווערט ער
 אנגעפילט מיט א ליעבשאַפט און מיט א גרויס געלויסט צו וויי-
 סען דעם גרויסען, געהערטען און געפירכטעטען נאָמען.

..דער עיקר פון דער תפלה איז, אז זי זאל זיין מיט שמחה,
 און דערפאר פלעגט דוד המלך שפיעלען אויף זיין פיעדעל
 ביי זיינע תפילות און מזמורים.

..א מענש דארף מתפלל זיין אין די שפראך וואָס ער פער-
 שטעהט, ווארום דער עיקר אין זיין כונה און אויב ער פער-
 שטעהט ניט וואָס ער זאָגט ארויס פון זיין מויל, וואָס פאר
 א כונה קען זיין?

..מען טאר ניט שמועסען אדער לַצ'עווען אין שוהל, ווען
 מיר שטעהען פאר אונזער מלך, דער הארר פון דער וועלט, זיין
 נאָמען זאל געבענשט זיין. וועה איז צו די רשעים, וועלכע
 טריבען דארטען קאטאוועס.

וויכטיג ווי עס זיינען די בעציהונגען צווישען מענש און
 גאט, זיינען אבער די בעציהונגען צווישען מענש און מענש
 נאָר וויכטיגער.

..תשובה און יום כפור פערגעבען בלויז די זינד צווישען
 מענשען און זיין שעפפער, ווי צום ביישפיעל, ווען איינער
 עסט טרפות אדער זינדיגט מיט א פרוי און דערגלייכען. די
 עברות צווישען מענשען און מענשען, ווי וועה טהאָז איינעם,
 שילטען אָדער בערויבען, ווערען קיינמאָל ניט פערגעבען.
 אפילו אז ער האט אומגעקעהרט דאָס געלד וואָס עס קומט
 איהם, דארף ער איהם איבערבעטען. וויל ער איהם ניט מוחל
 זיין, דארף ער ברענגען מענשען און זיי זאלען פאר איהם בע-
 טען מחילה. וויל ער אלץ ניט, איז דער וואָס איז ניט מוחל

א זינדיגער ווארום א מענש דארף ניט זיין קיין אכזר און דארף זיין לייכט צו פערנעבען.

„אויב איינער וועט דיר פרעגען: איך האב געלד, זאל איך עס געבען צו א סופר צו שרייבען א ספר תורה אדער צו ארעמע לייט וואס האבען קיין בגד ניט, ענטפער איהם: ישעיה האט געזאגט, ווען דו זעהסט א נאקעמען, זאלסטו איהם בעקליידען.“

„עס איז דא צדקה, וואס ווייזט ניט אויס ווי צדקה, און דאס איז די וואס איז אס מעהרסטען בעליעבט ביי גאט, ווי צום ביישפיעל, ווען אן ארעמאן האט צו פערקויפן א הפץ אדער א ספר, וועלכע קיינער דארף ניט, און איינער קויפט עס ביי איהם.“

דער גאנצער „ספר חסידים“ איז פול מיט אזעלכע און עהנליכע לעהרען. מען דארף זיין בעשיידען; מען טאר ניט ארויסווייזען די אייגענע חכמה און לומדות; מען טאר ניט פערשעהמען יענעם. מען דארף קיין זאך ניט טהאן יענעם, וואס מען וואלט זיך אליין ניט געטהאן. מען טאר ניט ליינען אויף פראצענט, מען טאר ניט געבען קיין פאלשע וואג און מאס, מען טאר ניט ארומקראטצען די זילבערנע און גאלדענע מטבעות. בריינגען זיי אלע איז אונמעגליך, ווייל מען וואלט דאן געדארפט איבערזעצען דעם גאנצען בוך. דא וועלען בלויז געבראכט ווערען אייניגע פון זיינע שפרידיווערטלעך:

„דריי מענשען ווערען דערקענט אין דריי זאכען: דער בעשיידענער, ווען ער ווערט אין בעם; דער גבור אין צייט פון מלחמה, און דער פריינד אין צייט פון נויטה.“
 „ווען דו ווילסט זיך בעפריינדען מיט א מענשען, פרעג נאך ווער זיינען זיינע פריינד.“

„היט דיין צונג מעהר ווי דייע פיס, ווארום ווען דו ווערט געשטרויכעלט מיט דייע פיס, קריגסטו בלויז א וואונד וואס קען זיך אויסהיילען, אבער ווען דיין צונג שטרויך כעלט דיר, קענסטו פערלירען דיין קאפ.“

„אז איך רייד האב איך חרטה; ווען איך שווייג קען איך קיין חרטה ניט האבען. איידער איך האב גערעדט, בין איך

דער הערשער איבער מיין ווארט; איז דער ווארט ארויס פון מיין מויל, ווערט ער דער הערשער איבער מיר.“

„דערצעהל ניט דיין פריינד קיין שום סוד, וואס דו וואלסט ניט דערצעהלען דיין שונא, ווארום טאמער וועט ער ווערען דיין שונא און וועט אויסזאגען דיין סוד.“

„וויילסטו וויסען וואס איינעם'ס בעשעפטיגונג איז, הער זיך איין וועגען וואס ער רעדט שטענדיג.“

„אויב דו האסט בעזעגט דיין חבר פרעה זיך ניט. עס איז בעסער צו זיין א בעזעגטער ווי א זיעגער.“

„ריהם ניט א מענשען פאר זיין שונא אין די אויגען, ווייל יענער קען עס ניט פערטראגען און וועט אַנפאַנגען צו ריידען שלעכטס וועגען איהם.“

צוזאמען מיט די הויכע עטהישע לעהרען און די קלוגע שפּריך־ווערטלעך געפינען זיך אין דעם „ספר חסידים“ זעהר פיעל ווילדע אבערגלויבענס און משונה'דיגע נאַרישקייטען. א גרויסער טהייל פון זיי זיינען איבערגענומען געווארען פון די קריסטליכע שכנים.

„א איד איז איינגעשלאָפּען אין שוהל און דער שמש האָט איהם פּערשלאָסען. איז מיטען נאַכט האָט ער זיך אויפגע־ כאַפּט און האָט געזעהן די נשמות איינגעוויקעלט אין זייערע טליתים. צווישען זיי האָט ער געזעהן צוויי מענשען וואָס זיין גען נאָד ניט געווען טוידט. איז א קורצע צייט ארום זיינען זיי ביידע געשטאַרבען.“ אזעלכע מינים גלויבענס זיינען אויך געווען פּערשפּרייט צווישען די קריסטען וועגען זייערע קירכען.

„איינער האָט אום הושענא רבה ניט געזעהן דעם שאַטען פון זיין קאַפּ, האָבען ער און זיינע פריינד געפאַסט און געגעבען פיעל צדקה, האָט ער דערנאָד געלעבט פיעל יאָהרען, אזוי ווי איז פּסוק שטעהט: צדקה רעטעט פון טוידט.*“

(* אויך ביי די קריסטען איז געווען אזא מין אבערגלויבען. גיעדיג מאָן ציטירט פון גר ים: „ווער עס זעהט ניט דעם שאַטען פון זיין קאַפּ אום וויינאַכט, דער שטאַרבט דעם זעלבען יאָהר.“

„אויב א מענש געגענט אז א שד אדער א מת. וואס וויל איהם מוזיקען, זאל ער בעהאלטען זיין גראבען פינגער אין פויסט.“

די צואה פון ר' יהודה החסיד, וועלכע איז העכסט וואהר־שיינליך ניט זיינע, איז אנגעפיקעוועט מיט אלערליי דומהיי־טען און אבערגלויבענס: מען טאר ניט מקבר זיין צוויי מתים איינע לעבען די אנדערע, וואס זיינען זיך געווען שונאים, ווייל זיי קענען דארטען ניט איינזעהען. מען טאר ניט גראבען א קבר און איהם לאזען אפען איבער נאכט, ווייל איינער פון די שטאדט־לייט וועט שטארבען. אז מען טראגט ארויס דעם מת פון הויז, טאר קיינער ניט אויסגעהן פריהער. א מענש טאר ניט חתונה האבען מיט א פרוי, וואס טראגט דעם זעלבען נאָמען ווי זיין מוטער אדער זיין נאמען איז ווי איהר פאטער'ס. א הוהן וואס קרעהט ווי א האהן דארף מען קוילען.

פיעלע פון די אבערגלויבענס וואס געפינען זיך אין „ספר חסידים“ ווערען נאך ביו היינטיגען טאג בעטראכט פאר „תורת משה“ ביי די גרויסע מאסען פון דעם אידישען פאלק, די מאדערנע „פריידענקער“ ניט אויסגעשלאסען. אזא מין „פריידענקער“ וועט זיך ערלויבען צו טהאן אלערליי עברות, ער וועט זיך אפילו בעריהמען, אז ער גלויבט איבערהויפט ניט, אבער ווען א הוהן וועט קרעהען, וועט איהם דאס הארץ שרע־קען און ער וועט זיך איילען איהר צו קוילענען.

XIV

ר' אלעזר פון וואַרמס — דער וויכטיגסטער תלמיד פון ר' יהודה החסיד.
 די מאַרטירער פּסיכאלאָגיע פון דעם אירישען פּאָלק און די פּילאָזאָפּיע
 פון ענמזאָנונג. די דייטשע און די שפּאַנישע קבלה. דער „רוקח“
 און זיין מאַראַל.

איינער פון די וויכטיגסטע און בערייטענדסטע תלמידים
 פון ר' יהודה החסיד, וועלכער האָט פאַרטגעזעצט און ווייטער
 ענטוויקעלט די לעהרען פון זיין רבי'ן, איז געווען ר' אלעזר
 פון וואַרמס.

ר' אלעזר איז געבאָרען געוואָרען אין מאַינץ בערך
 אין יאָהר 1176 און איז געשטאָרבן אין וואַרמס אין יאָהר
 1237. ער האָט אָפּגעשטאַמט פון דער בעריהמטער איי-
 טאָליענישער פּאַמיליע קלוימוס, וועלכער קארל דער
 גרויסער האָט אריבערגעבראַכט פון לוקא, איטאַליען, קיין
 מאַינץ, דייטשלאַנד.

פון זיין פּערזענליכען לעבען איז אונז גאַנץ וועניג בע-
 קאַנט, אַ הויז וואָס צוויי מערדער, וואַהרשיינליך פון די
 קרייץ-פּאַהרער באַנדען, האָבען זיך אריינגעריסען אין זיין
 הויז, ווען ער האָט געהאַלטען אין שרייבען אַ ווערק, האָבען
 ערמאָרדעט זיין פרוי, זיינע צוויי טעכטער און זיין זוהן. ער
 אַליין איז דערביי אויך פּערוואַונדעט געוואָרען. אזעלכע
 מאָרדען זיינען דאַמאַלס געווען געוואוינליכע, אַלטעגליכע
 פּאַסירונגען. דאָס אירישע לעבען נאָך מעהר ווי דאָס אירי-

שע האב און גוטס איז געווען הפקר, און ר' אליעזר דער-
צעהלט וועגען זיין איבערלעבונג אין א גאנץ קאלטען, געלא-
סענעם טאָן, כמעט גלייכגילטיג, אָהן שום ביטערקייט און
שנאה.

די דאָזיגע כמעט גלייכגילטיגע בעציהונג צו די אונגער-
ליכע רדיפות און צרות איז געווען כאַראַקטעריסטיש פאר די
אידען פון יענער צייט און יענע לענדער, און דאָס האָט זיי
געגעבען כוחות פאַרטצוזעצן זייער לעבענס־קאמפף. אי-
בערהויפט איז עס געווען דער פּאַל מיט די אידישע רעליגיע-
זע פאַרשטעהער און זייערע מאַראַלע פרעדיגער. זיי פלעגען
מעהר ניט ווערען עמפּערט, זיי פלעגען מעהר ניט ווערען ענט-
ריסטעט און פלעגען מעהר ניט פּראַטעסטירען. זיי האָבען
זיך אזוי ווי איינגעוואוינט דערצו און האָבען קיין בעסערעס
ניט ערווארטעט. דער מענש איז אזא מין בעשעפעניס, וואָס
קען זיך איינלעבען אין אלערליי אטמאָספּערען און קען זיך
צופאַסען צו אלערליי אומשטענדען און צושטענדען. א
מלחמה, צום ביישפּיעל, רופט ארויס א מלחמה־מאַראַל, א
מלחמה־יושר און א מלחמה־פּסיכאָלאָגיע, וועלכע זיינען דורכ-
אויס אנדערש און הימעל־ווייט פון דער מאַראַל, דעם יושר
און דער פּסיכאָלאָגיע פון א געוואוינליכער פּריעדליכער צייט.
דער מענש פון מלחמה־צייט איז אנדערש אין זיין פּסיכאָ-
לאָגיע, ווי דער זעלבער מענש אין פּריעדענס־צייט. ער פּאסט
זיך צו און ער לעבט זיך איין אין דער נייער אטמאָספּערע,
גאָר ניט בעמערקענדיג ווי דאָס קומט פאַר. ער טראכט און
ער פיהלט אנדערש : זאכען וואָס וואָלטען אין איהם פריהער
ארויסרופען עמפּערונג רופען אין איהם איצטער ארויס בלוז
פּערצווייפּלונג און שפּעטער ווערט ער גאָר אין גאַנצען גלייכ-
גילטיג. דער מענש קען ניט לעבען שטענדיג אין א געשפּאַנ-
טען און אויפגערעגטען צושטאַנד, ווייל דאָס לעבען פאַדערט
פאר זיך דאָס זייניגע.

דאָס אידישע פּאַלק האָט דאָמאַלס שטענדיג געלעבט ווי
אין א מלחמה, איז שטענדיג געווען ארומגערינגעלט פון אלע
זייטען מיט ביטערע בלוטיגע שונאים, „ווי א שפעלע צווי-“

שען זיבעציג וועלף. " דאָס איז אָבער ניט געווען קיין מלחמה, וואָס האָט געדויערט א יאהר, צי צוויי, צי אפילו פינף, — זי האָט געדויערט גאנצע יאהר-הונדערטע. דאָס איז ניט געווען קיין מלחמה, וואו ביידע צדדים האָבען מעהר אָדער וועניגער די זעלביגע כוחות און זיי קענען ביידע האָפען אויף א זיעג. דאָס איז געווען אזא מלחמה, וואו איין צד איז געווען אזוי מעכטיג און שטארק, דער אַנדערער אזוי קליין און שוואַך, אז ער האָט גאָר ניט געקענט חלומ'ען פון א זיעג. דאָס איז געווען אַן איינזייטיגע מלחמה, וואו איינער האָט בלויז געשאַכמען און דער אַנדערער האָט בלויז גע- שריען; וואו איין צד איז געווען דער מערדער און דער אַנ- דערער זיין קרבן. פון איין צד — קיין; פון דעם צווייטען — ה ב ל.

און פונקט ווי ביי די „קין“-פעלקער האָט זיך אויסגע- ארכייט זייער פּסיכאלאָגיע וואָס האָט גערעכטפערטיגט רויב און מאַרד, וועניגסטענס ווען עס האָט זיך געהאַנדעלט וועגען די אירען, אזוי האָט זיך אויך ביי דעם אירישען פּאָלק אויס- געאַרכייט אַן אייגענאַרטיגע פּסיכאלאָגיע, די פּסיכאלאָגיע פון דעם שטענדיג-פּערפּאַלגען און דעם שטענדיג-געפּלאַג- טען, וועלכער פּאַסט זיך צו און לעבט זיך איין אין די פּער- פּאַלגונגען און ער פּאַנגט אָן צו גלויבען, אז אזוי דאַרף עס זיין, אז די פּערפּאַלגונגען גופא האָבען א זינן, א תּכלית און א ציעל. דאָס אירישע פּאָלק האָט אַנגעפּאַנגען צו גלויבען, אז דורך זיינע צרות ווערט ער געלוימערט און גערייניגט, כדי ער זאָל זיין פּאַסענד פאַר די גרויסע און ליכטיגע צוקונפּט וואָס איהם ערווארטעט. און קוים האָט ער געקראָגען דעם דאָזיגען גרויסען גלויבען, איז איהם שוין געווען ליכט ארי- בערצוטראָגען זיינע צרות, זאָגאַר קוקען אויף זיי גלויבניל- מיג, אויב ניט מיט פּעראכטונג. א פּערברענטע ספר תורה האָט איהם געקענט פּערשאַפען מעהר צער ווי א פּערברענטע אידישע שטאָרט.

די דאָזיגע מאַרטירער-פּסיכאלאָגיע האָבען די אירען ניט געקראָגען מיט א מאָל. אין די ערסטע צייטען פון זייער נאַ-

ציאנאלען אונגליק פלענען די צרות און די רדיפות אויך ביי די אידען ארויסרופען פראטעסט און עמפערונג, וואָס האָט זיך אויסגעדריקט אין די מעהרערע און פערשיעדענע רעוואַלוציאָנערע אויפשטענדע. שפעטער, ווען זיי האָבען איינגעזעהן די פרוכטלאַזיגקייט פון די דאָזיגע רעוואַלוציאָנערע פראָטעסטען, זיינען זיי אריינגעפאלען אין אַ גייסטיגען צורשטאַנד וואָס גרעניצט זיך מיט פערצווייפלונג. אָבער מעגן שוין קענען ניט לעבען אין פערצווייפלונג, ווייל איינס שליסט אויס די אַנדערע. און אזוי ווי די תּשוקה צום לעבען איז דאָס שטאַרקסטע אין לעבען, האָט דאָס לעבען גובר געווען. אַנטשטאַט פערצווייפלונג האָט זיך אויסגעבילדעט אַ טעאָריע פון פעראַכטונג צום לעבען, וועלכע איז אָבער אין דער אמת'ען גאַר געווען אַ מיטעל ווייטער צו לעבען....

די וועלט האָט בעהאַנדעלט די אידען ווי אַ בייזע שטייַמוטער בעהאַנדעלט אַ שטייַה־קינד. האָבען זיך די אידען דען אַן עצה געגעבען: זיי האָבען מבטל געווען די וועלט מיט איהרע גליקען. וואָס האָבען זיי דען געקענט אַנדערש טהאָן? האָבען זיי דען געהאַט אַן אַנדער ברירה? „וואָס איז דען די גאַנצע וועלט? היינט ביזטו דאָ און מאָרגען ביזטו אין קבר; היינט געהסטו אין זיידענס און מאָרגען ביזטו צווישען וועררים; היינט עסטו שפייז און מאָרגען ווערסטו אַליין זיסע שפייז פאַר די ווערים“.

די וועלט איז אַלזאָ גאַר נישט און גאַר נישט, הבל הבלים. אַ ביסעל מעהר צרות, אַ ביסעל וועניגער צרות, וואָס איז דער חלוק? דער עיקר איז דאָך סאַי ווי סאַי יענע וועלט. יסורים זיינען גאַר אַ מעלה. זיי פערפערטיגען דעם מענשען צו „דער וועלט וואָס איז דורכאויס גוט.“ מען דאַרף אַלזאָ שטרעבען צו „יענער וועלט“. אייך מעג ניט געפעהלען די דאָזיגע פליאַזאָפיע. זי מעג זיך זיין אַ פערצווייפלונגס־פיללאָזאָפיע, אָבער זי האָט געדיענט איהר ציעל; זי האָט געגעבן אַן אינהאַלט צום אידישען לעבען און האָט אויף אַזאָ אופן ערהאַלטען זיין נאַציאָנאַלען קיום. וועמען איז עס נויט טיג געווען און צו וואָס דאַרף מען עס? קיינעם איז עס ניט

נױטיג און קױנער דארף עס נױט, אָבער לעבעדיגע װױלען נױט
שטאַרבען און זײ זוכען אונבעװאָוסטערהײד פאר זיך גופא
צו מאַכען זײער לעבען ערטצענליך אױף אזא אָדער אן אנדער
אופן.

נױט די „פּינסטערנים“ אין זײערע מוחות, נאָר דער
פּינסטערער אידישער לעבען האָט בעשאַפּען דעם אידישען
אסקעטיזם צוזאַמען מיט דעם אידישען מיסטיציזם אין מי-
טעל-אַלטער, צװישען די פּרעדיגער פון װעלכע ר' אַלעזר פון
װאַרמס פּערנעהמט א װיכטיגען פּלאַץ.

ר' אַלעזר פון װאַרמס איז בשום אופן נױט געװען א
„פּינסטערלינג“. פאר זײן צײט איז ער געװען א מענש פון
גרויסער בילדונג און געלערענטקײט. ער איז געװען א גוטער
מאַטעמאַטיקער און אסטראָנאָם. ער האָט אױף געהאַט א
ידיעה פון דער אידיש-אַראַבישער פּילאָזאָפּיע. ער איז געװען
בעקאַנט מיט דעם „האַמונות והדעות“ פון סעדיה גאון, װעמען
ער צײטירט. ער ברײנגט אױף אױסצײגע פון דעם אידיש-
איטאַליענישען געלעהרטען שבתױ דאַנאַלאַס פּירוש אױף דעם
„ספר יצירה“.

זײן בעגריעה פון גאָט איז געװען נױט װעניגער רײן
װי די דאָזיגע פון די אידישע פּילאָזאָפּען. אין זײן ספר
„שערי חסוד והיחוד והאַמונה“ פּרעדיגט ער אן אײן-אײניג
צײגען, אונקערפּערליכען, אונענדליכען, דורכאױסדרוהניות-
דיגען גאָט, „װעלכער האָט בעשאַפּען די װעלט מיט זײן
װאָרט, מיט זײן װױלען און מיט זײן געדאַנק. ער האָט
נױט דעם געשטאַלט און דעם אױסזעהן פון זײנע שעפּפונגען.
אָדער אירגענדר װעלכען געשטאַלט און אױסזעהן“. דאָס װאַס
די נבײאים געברױכען אױסדריקען, װעלכע רײדען פון גאָט
אַלס קערפּער מיט גלײעדער זײנען נאָר סימבאָלען. נױט דיא
נבײאים און נױט אפילו די מלאכים האַבען װען עס איז גע-
זעהן אָדער קענען זעהן גאָט. גאָט איז אונבעגרייפליך נױט
בלױז פאַר די מענשען נאָר אױף פאַר די מלאכים. זײ קענען
בלױז זעהן זײן „כבוד“, װאַס איז אײגענטליך נױט מעהר
װי אַ מין אַפּשפּיעגלונג דורך װעלכע ער ענטפּלעקט זיך צו זײ.

ר' אלעזר פון וואַרמס צוזאמען מיט ר' יהודה החסיד קענען בעטראכט ווערען אלס די גרינדער פון דער דייטשער קבלה, וועלכע שיידעט זיך אונטער פון דער שפּאַנישער קבלה הויפטזעכליך דערמיט, וואָס זי, די ערשטע, גיט זיך מעהר אָפּ מיט דער פּראַקטישער זייט פון דער קבלה, מיט דער „קבלה מעשית“: מיט השבעות, סגולות, לחשים, קמיעות און אַלערליי וואונדער-מאכעריי. אין דעם זיינען זיי שטארק בעאיינפלוסט געוואָרען פון די דייטשע קריסטליכע מיסטיקער. די קבלה, ווי עס איז בעקאנט, בעשטעהט פון צוויי אבטהיילונגען: פון פּראַקטישע און טעאָרעטישע קבלה. די טעאָרעטישע קבלה האָט זיך אים שטאַרקסטען ענטוויקעלט. טאַקע בערך אין דער זעלבער צייט, אין שפּאַניען, וואו זי איז אויסגעוואַקסען אייגענטליך אלס אַ מין פּראַטעסט געגען דעם אַריסטאָטעליאַניזם פון דעם „ערשטען ראב"ד“ און דעם רמב"ם. די שפּאַנישע קבלה, וועלכע איז אַליין אַזאַ מין פּילאָזאָפּיע, האָט געוואַלט פּערטרייבען דעם אַריסטאָטעליאַ-ניזם און פּערנעהמען זיין פּלאַץ. זי האָט אַריינגענומען אין זיך אַזעלכע לעהרען, וואָס זיינען שוין געווען בעקאנט צו די אידען און זיינען שוין מעהר ניט געווען אין וויעדערשפרוד מיט די עלטערע אידישע לעהרען. זי איז בעשטאַנען פון אַ געמישעכץ פון פּילאָזאָפּישע און טהעאָסאָפּישע סיסטעמען: צוזאַמען מיט די פיטהאַגאָרעאישע, פּלאַטאָנישע און ניי-פּלאַטאָנישע לעהרען געפינט מען אויך אין דער קבלה גע-דאַנקען פון די אַריענטאַלישע טהעאָסאָפּיען. מען געפינט דאַרטען זאָנאַר שפּורען פון די אַלט-אינדישע און בראַה-מישע לעהרען.

די פּראַקטישע קבלה איז דאַגעגען אויסגעאַרבייט גע-וואָרען ביי די אידישע מיסטיקער פון דייטשלאַנד. ווי עס ווייזט אויס, האָבען זיך שוין דאַמאָלסט די בייזערליי קבלות בעגעגענט און איינע פון די אַנדערע בעאיינפלוסט געוואָרען. די דייטשע מקובלים האָבען זיך בעקאנט מיט דער טעאָרע-טישער קבלה פון די שפּאַניער און די שפּאַנישע מקובלים מיט די פּראַקטישע קבלה פון די דייטשען. דער רמב"ד

צום ביישפיעל, דערמאָנט ר' אלעזר פון וואַרמס און זיין ספר „שערי הסוד והיחוד והאמונה“.

אַ חוץ אַ מקובל איז ר' אלעזר אויך געווען אַ בעדיי-טענדער רעליגיאָנס-פּאָעט. צו נ י רעכענט אויס פינף און פופציג פיוטים, וואָס ר' אלעזר האָט פּערפאַסט און וועלכע געפינען זיך אין דיא מחזורים, סליחות און קנות.

דער וויכטיגסטער פון אַלע זיינע ספרים איז דער „רוקח“, וואו עס געפינט זיך אַן אַבטהיילונג וועגען די דינים פון תשובה טאַהן. די דאָזיגע אַבטהיילונג איז אינטערעסאַנט דערמיט, וואָס אין איהר זעהט מען אַרויס דעם גאַנצען אסקעטיזם, דעם גאַנצען ענטזאגען זיך פון די פּערגעניגענס פון דעם לעבען, פון דעם מחבר. דאָס איז אַ נאַטירליכער פּראָדוקט פון דער שרעקליכער צייט, וואָס די אידען האָבען דאַמאָלס דורכגעלעבט.

זיינע מאַראַלע לעהרען, וועלכע געפינען זיך אין דער הקדמה צום „רוקח“ טראָגען דעם זעלבען כאַראַקטער ווי די לעהרען פון דעם „ספר הסידים“. אין געוויסע הינזיכטען שטעהען זיי נאָך העכער:

„עס איז ניטאָ קיין שעהנערע קרוין ווי בעשיידענהייט; קיין שעהנערער אנדינקען ווי אַ גוטער נאָמען; קיין בעסערער ריוח ווי צו טאַהן מצוות; קיין בעסערער קרבן ווי אַ צובראַכענע האַרץ; קיין גרעסערע חכמה ווי די חכמה פון דער תורה; קיין בעסערע מדה ווי צו זיין שעהמעדיג. וואויל איז דעם וועמעס האַרץ עס ציטערט פון לוסט צו זיין שעפּפּער, וועלכער געדיינקט די ליעבע צו זיין גאָט, טראָגט דעם יאָך פון זיין מורא, פּערמיאָסט די נאַרישקייטען פון די וועלמליכע פּערגעניגענס, דריקט אונטער זיין „יצר-הרע“. האַלט גאָט פאַר זיך שטענדיג, רעדט מיט יעדען בנעימות, פיהרט זיינע קינדער אין גלייכען וועג... ער פרייט זיך מיט'ן צווייטענס גליק, האָט ליעב זיינע שכנים און פריינד, אנטלייט אַן אַרעמאן אין זיין נויט, גיט צדקה עהאל-טענערהייט, און טהוט אַלץ פון גאָט'ס וועגען.“

„אויב גאָט האָט דיר געגעבען דייכקייט און כבוד, שטאַלציר ניט געגען דיין אַרימען ברודער, וואָרים דו ווייטסט ניט וואָס דער טאָג וועט בריינגען. ביידע זייט איהר אַרויס נאָקעט פון בויד, און אז דו וועסט אַרויס פון דער וועלט וועסטו ווי ער ליגען אין דער ערד, צווישען ווערים.“
 בעשיידענהייט און אונטערטהעניגקייט, דאָס זיינען די יסודות פון זיין מאַראַל. בעשיידענהייט איז גרעסער ווי אפילו חסידות, ווייל דער פּסוק זאָגט די „בעשיידענע“ וועלען ערבען די וועלט און זאָגט ניט די חסידים וועלען ערבען די וועלט.

... „ער זאָל מוחל זיין דעם וואָס רעדט אויף איהם שלעכטס. זיינע רייד זאָלען זיין וועניג און זיין שטימע ניעדריג. ווען מען בעליידיגט איהם און ער קען נעהמען נקמה, זאָל ער עס בעסער בעשיידען אַריבערטראַגען און דולדען... זעהר און זעהר זיי בעשיידען און ניעדריג ביי זיך.“

די לעהרען פון ר' יהודה החסיד און ר' אלעזר פון וואָרמס האָבען געהאט אַ שטאַרקע און דויערנדע ווירקונג אויף דעם לעבען פון די אידען ניט בלויז אין דייטשלאַנד, נאָר אויף אין די אַנדערע לענדער, וואו די דייטשע אידען זיינען געצוואונגען געוואָרען אויסצואוואַנדערען צוליעב די רדיפות. דאָס זיינען געווען לעהרען, וועלכע האָבען זיך אַם בעסטען געפאַסט פאַר דעם טרויעריגען צושטאַנד פון דעם אידישען פּאָלק פון יענע לענדער.
 וואָס פאַר אַ לעבען אַזא פּילאַזאָפּיע.

XV

ר' מאיר פון ראטהענבערג אלס ראציאנאליסט. זיינע גרויסע תלמודישע קענטניסע און זיין שטעלונג צו דער מיסטישער ריכטונג פון ר' יהודה החסיד. זיין ארעסט און זיין טויט אין געפענגניס. ר' מאיר ראטהענבערג אלס פאעט.

איז דער געשיכטע פון די נייסטיגע אָדער קולטורעלע בעוועגונגען איז שטענדיג אנצומערקען צוויי שטרעמונגען, וועלכע געהען כמעט פאראלעל און גלייכצייטיג איינע מיט דער אנדערער: פון איין זייט אַ ראציאנאליסטישע און פון דער אנדערער זייט אַ מיסטישע. די געשיכטע פון די נייסטיגע בעוועגונגען ביזן אידישען פאלק איז ניט קיין אויסנאָמהע. אַ חוץ אפשר וואָס די דאָזיגע טענדענץ איז מעהר בולט.

די ראציאנאליסטישע שטרעמונג אָדער שוהלע בעטראַכט דעם מענשליכען שכל אלס דעם אויבערסטען און דעם העכסטען ריכטער. זיך וויל ניט וויסען און זוכט אויסצומיידען אַזעלכע פראַגען. וואָס שטעהען אויסערהאַלב און איבער די גרענצען פון דעם מענשליכען שכל, כאַטש זי איז מודה, אַז אַזעלכע פראַגען עקזיסטירען. „במפלאַ ממד אל תדרש ובמכוסה ממד אל תחקור.“ — פאַרש ניט וואָס איז פון דיר פערבאַרגען און גריבעל זיך ניט אין וואָס עס איז פון דיר פערדעקט, דאַס איז אייגענטליך איהר מאַטטאַ. עס זיינען פאַראַנען אַזעלכע אייביגע סודות־דיגע פראַגען. וואָס וועלען אימער בלייבען פערבאַרגען פון מענשליכען שכל, און דאַס בעסטע איז זיי אויסצומיידען. פון די פיער וואָס זיינען אַריין

אין „פרדס“ אין בלויז איינעם געלונגען ארויסצוגעהן אונ-
בעשעדיגט. פון די איבריגע אין איינער געשטארבען. דער
צווייטער משוגע געווארען. און דער דריטער אין אראפ פון
וועג, געווארען אן „אנדערער“.

די מיסטישע ריכטונג דאגעגען פערווארפט לכתחילה
דעם מענשליכען שכל אלס דעם העכסטען ריכטער. מיר זיינען
ארום און ארום ארומגערינגעלט מיט די טיעפסטע סודות און
די שווערסטע פראבלעמען, וועלכע דער שכל קען ניט דורכ-
דרינגען און קען ניט פערענטפערען. דאס גופא אין דער
בעסטער בעווייז, אז ער, דער שכל, קען ניט און דארף ניט
פערנעהמען דעם דאזיגען הויכען פלאץ, וואס די ראציאנאל-
ליסטען האבען פאר איהם אפגעטיילט, אז ער קען ניט און
דארף ניט בעטראכט ווערען אלס דער העכסטער ריכטער.

די פראגע און די סודות זיינען פאראנען. דער פערלאנג
זיי צו פערענטפערען און זיי צו ענטדעקען איז אויך פאראנען.
דער שכל איז אבער צו קליין און צו שוואך דאס צו טהאן.
פאלגליך מוז ער זיך געפינען ביזן מענשען אנדערע פע-
היגקייטען אדער אייגענשאפטען, וועלכע קענען עס טהאן
בעסער ווי דער שכל. די לאגיק איז אפילו א שוואכליכע,
ווארים דערפון וואס דער שכל קען ניט פערענטפערען די
דאזיגע פראגע און נאך ניט געדרונגען. אז דער מענש מוז
בעזיצען אנדערע אייגענשאפטען וואס קענען עס יע טהאן.
אבער די לאגיק איז דא ניט וויכטיג, ווייל זי גופא איז דאך
ניט מעהר ווי א שכל'דיגער ענין. אנשטאדט די לאגיק האבען
די מיסטיקער אויף זייער זייט די מענשליכע געפיהלען, וואס
דריקען זיך אין דעם פאל אויס אין דעם מענשליכען וועלען
צו וויסען דאס וואס ער קען ניט וויסען, אין זיין ווילען ניט
צו וועלען וויסען, אז עס זיינען דא אזעלכע זאכען וואס ער
קען ניט וויסען.

פערווארפען זיי, די מיסטיקער, דעם מענשליכען שכל
און זוכען אריינצודרינגען אין די אייביגע טיעפע געהיימיסע
דורך אנדערע וועגען. זיי בענוצען זיך מיט יענע נאך ניט-

אויפגעקלעהרטע און אונפערשטענדליכע כוחות פון אונזער
 נשמה, וועלכע ווערען בעצויכענט מיט אזעלכע כמעט גאר-
 נישט־ערקלעהרענדע ווערטער ווי „אינסטינקט“, „רעפֿלעק-
 סיווע טעמיגקייט“, „הינטער־בעוואוסטזיין“ און דער גלויבען.
 דורך פערשיעדענע מיטלען און מעטאדען ברענגען זיי זיך
 אריין אין אזא מיז עקסאמישען צושטאנד, אין אזא מיז
 התלהבות, ווען דער שכל פערלירט אין גאנצען זיין צוריק-
 האַלטענדען איינפֿלוס, און זיך גלויבען דאן זיך צו קענען פער-
 אייניגען מיט דעם אונבעוואוסטען. דאס איז נע ר ל י כ ע
 אונקלאָהרע און אונפערשטענדליכע פּעראייניגט זיך, אזוי צו
 זאגען, מיט דעם אונקלאָהרען און אונפערשטענדליכען פון
 דעם א ו י ס ע ר ע ז. מאַנכע פון די מיסטיקער זוכען צו
 דערגרייכען דעם דאזיגען צושטאנד דורך פייניגונג, דורך
 תעניתים און סיגופים; אַנדערע דורך שמחה און פרעהליכ-
 קייט, די מעטאדען זיינען פערשיעדען, אָבער דער ציעל איז
 דער זעלבער.

דער ראַציאָנאַליזם, פונקט ווי דער מיסטיציזם איז ניט
 קיין בעשטימטע לעהרע, האט ניט קיין פארטיגען „שולחן
 ערוך“ פון דינים און כללים. זיי ביידע, דער ראַציאָנאַליזם
 און דער מיסטיציזם, זיינען גיכער א געמיטהס־צושטאנד, אן
 ארט און ווייזע ווי צו בעטראַכטען זיך און די וועלט. יעדער
 דור האט זיך דאָרום זיין מיסטיציזם און זיין ראַציאָנאַליזם,
 וואס ווענדעט זיך אן דעם סכום פון וויסען וואס יענער דור
 בעזיצט און פון נאך אַנדערע אורזאָכען, ווי פאָליטישע, סאָ-
 ציאַלע און עקאָנאָמישע צושטענדע. מען קען זאָגען, אן וואס
 פאַר אַ ראַציאָנאַליזם, אזא מיסטיציזם. איז דער ראַציאָנאַליזם
 אַ ריין וויסענשאַפטליכער, זוכט אויך דער מיסטיציזם זיך צו
 בעגרינדען אויף וויסענשאַפטליכע יסודות; איז דער ראַציאָ-
 נאַליזם אַ ספּעקולאַטיו־פּילאָזאָפּישער, איז דער מיסטיציזם
 אויך אזא; פּערקליידעט זיך דער ראַציאָנאַליזם אין אַ רע-
 ליגיעזען מאַנטעל, טהוט עס אויך דער מיסטיציזם, וואָרעם
 ביידע, סאָ די ראַציאָנאַליסטען און סאָ די מיסטיקער, זיינען
 ניט מעהר ווי קינדער פון זייער צייט און זייער לאַנד, און

ביידע קענען זיך בענוצען בלויז מיט דעם וויסען. וואס זייער צייט און לאַנד פערמאגט.

דער מיסטיציום פון ר' יהודה החסיד און זיינע תלמידים איז ניט געווען דער פילאזאפישער מיסטיציום פון א „בחי" אדער אנדערע אידיש-שפאנישע פילאזאפיען. פונקט אזוי איז דער ראציאנאליזם פון די אידען אין צפון-פראנקרייך, ר"ש י און די בעלי התוספות, און פון די אידען אין דייטש-לאַנד ניט געווען דער זעלבער ראציאנאליזם פון א „מ ב ס. דער אידיש-פראנצויזישער ראציאנאליזם האט זיך הויפטזעכליך אויסגעדרוקט אין דעם, וואס ער האט זיך גע-האלטען שטרענג אן די לעהרען פון דער תורה און דעם תלמוד, אויסמיידענדיג אלע געהיימיניסע און „סתרי-תורה“.

דער גרויסער איינפלוס, וואס ר' יהודה החסיד און זיינע תלמידים האבען אויסגעאיבט אויף די אידען אין דייטשלאַנד און דורך דעם אויך אויף די אידען פון די אנדערע לענדער, האט אבער בשום אופן ניט בעזייטיגט דעם איינפלוס פון דער ראציאנאליסטישער ריכטונג, וועלכע האט זיך, ווי עס איז שוין בעמערקט געווארען, אויסגעדרוקט אין דעם שטודיום פון'ם תלמוד און אין האלטען זיך שטרענג אן איהם. די ביידע שטרעמונגען זיינען געגאנגען זייט ביי זייט, און האבען גע-וויסערמאסען איינע די אנדערע ערגענצט.

דער וויכטיגסטער פארשטעהער פון דער דאזיגער רא-ציאנאליסטישער ריכטונג איז דרייצעהנטען יאהרהונדערט, וועמעס איינפלוס עס האט זיך געפיהלט אַם שטארקסטען, אין געווען ר' מאיר פון ראטנבורג. דאס ווארט „ראציאנאליסט" ווערט דא געברויכט אין געגענוואָר צום ווארט „מיסטיקער". דאס מיינט דאָרום ניט צו זאָגען, אַז ר' מאיר פון ראטהענבערג איז געווען אַ פילאזאף און אַ פריי-דענקער. עס מיינט בלויז, אַז ער איז ניט געווען קיין מיסטי-קער, כאַטש ער האט געמעגט זיין פרימער אפילו ווי ר' יהודה החסיד. אין דעם זעלבען זינן, למשל, קען מען זאָגען, אַז דער ווילנער גאון איז אַ ראציאנאליסט און דער בעש"ט-א מיסטי-קער.

ר' מאיר פון ראטהענבערג איז געווען א שטרענגער תלמודיסט, איינער פון די וויכטיגסטע זיילען פון דער תלמודישער וועלט אין פראנקרייך און אין דייטשלאנד. פון די אלע גרויסע תלמודיסטען אין פראנקרייך און אין דייטשלאנד האבען בלויז דריי מענשען געטראגען דעם טיטול „די ליכט פון גלות“. איינער פון זיי איז געווען ר' מאיר פון ראטהענבערג; די איבריגע צוויי זיינען געווען רבינו גרשום און רש"י.

עס איז ניט בעקאנט, אז ר' מאיר זאל האבען געפיהרט אז אקטיווען קאמפף געגען די לעהרען פון ר' יהודה החסיד און זיינע תלמידים, אבער אלס דער אנערקענטער פאר-שטעהער פון דעם תלמודישען יודענטום אין פראנקרייך און אין דייטשלאנד איז זיין ביישפיעל געווען גענוג, איהם צו פערדאנקען האט דער שטודיום פון תלמוד וויעדער אויפגעבליהט. ווי א שטרענגער תלמודיסט האט ער ניט געוואלט וויסען פון די אלע נייע אבערגלויבענס, וואס געפינען זיך ניט אין תלמוד. פאר זיין צייט איז אפילו דאס געווען זעהר פיעל, און זיינע צייטגענאסען און שפעטערע נאכפאלגער האבען געפונען פאר נויטיג צו דערצעהלען פון זיינטוועגען, אז ער האט, למשל, „ערלויבט מענער צו קוקען אין א שפיעגעל“; אז „ער פלעגט שניידען זיינע נעגעל כסדר“; אז „ער האט ער-לויבט צו געהן אהן א הימעל“; אז „ער פלעגט זיך ניט שאקלען ביין דאווענען“; אז „מען האט איהם געפרעגט וועגען „חבט-הקבר“, האט ער געענטפערט, איד ווייס ניט“. פאר אונז היינט קען עס אויסקוקען לעכערליך, אבער אין דריי-צעהנטען יאהרהונדערט איז דייטשלאנד האט עס געשמעקט מיט פריידענקעריי...

ר' מאיר פון ראטהענבערג איז געבאָרען געוואָרען אין ווארמס בערך אין 1215 און איז געשטארבען אין געפענגניס אין דער פעסטונג ענסישיים, עלזאס, אין דעם יאהר 1293, ער האט אפגעשטאמט פון א פאמיליע פון גרויסע תלמודיסטען. זיין פאטער איז אויך געווען א בעריהמטער תלמודיסט. צווישען זיינע תלמודישע רביים זיי-

נעו געווען ר' יצחק פון וויען, ר' יחיאל פון פארזין און ר' מנחם פון ווירצבורג.

ער איז געווען רב אין פערשיעדענע דייטשע שטעט ווי קאזניץ, ווירצבורג, ראטהענבורג און מאינץ. ווי עס ווייזט אויס, איז ער פאר א געוויסע צייט זאגאר געווען דער רב הכולל פון אלע דייטשע אידישע קהלות מיט דער צושטימונג פון דער רעגירונג.

די לאגע פון די אידען אין דייטשלאנד איז דאמאלס גערוען זעהר א טרויעריגע. מארד און רויב זיינען דארטען געווען געוועהנליכע, אלטענליכע פאסירונגען. די אידען זיינען ניט געווען זיכער ניט מיט זייער לעבען און ניט מיט זייער פערמעגען. פאר די פערשיעדענע קעניגע און פירסטען זיינען די אידען בלויז געווען אלס מקור פון וואגען געלד צו שעפען. וויסענדיג, אז ביי די אידען איז די מצוה פון „פדיון שבויים“ זעהר גרויס, אז די אידען לאזען זיך בלומען ביז'ן לעצטען גראשען אבי אויסצולייזען א ברודער פון גוי'אישע הענד און פון דער תפיסה, פלעגט די רעגירונג גאנץ אפט לאזען ארעסטירען די אנגעזעהענסטע מענשען פון די קהלות, כדי אויף אזא אופן אויסצוצאפען אויסלייזגעלד.

ר' מאיר פון ראטהענבערג איז געווען איינער פון די דאזיגע קרבנות. די רעגירונג פון דעם קאיזער רודאלף האט שוין לאנג צוריק געווארפען אז אויג אויף ר' מאיר'ן. ווי סענדיג גאנץ גוט מיט וואס פאר א עהרפורכט און דרד ארץ די אידען פון דייטשלאנד און פראנקרייך קוקען אויף דעם גרויסען רב, האט די רעגירונג ניט מיט אונרעכט געגלויבט, אז ארעסטירענדיג איהם וועט זי קריגען א גרויסע סומע פאר זיין אויסלייזונג. זי האט דארום בלויז געווארט אויף א געלעגעהנהייט, און די געלעגעהנהייט איז געקומען, ווען ר' מאיר און א טייל פון זיינע פריינד און תלמידים האבען בעשלאסען אויסצרוואנדערען פון דייטשלאנד קיין ארץ ישראל.

וואס עס האט ר' מאיר'ן בעוועגט, אז ער זאל פערלאזען דייטשלאנד איז ניט אין גאנצען קלאהר. איינער פון זיינע תלמידים דערזעהלט, אז ער האט זיך דערוואוסט דאס די רע-

ציערונג וויל איהם אַרעסטירען. כדי צו קריגען אויסלייזן געלד. און אזוי ווי ר' מאיר האט ניט געוואלט, אז צוליעב איהם זאל מען ארויפלעגען אזא שווערע לאסט אויף די אידישע קהלות, האט ער בעשלאסען זיך אפצוטראגען בעצוייטענס. עס איז אבער אויך מעגליך, אז ער האט פשוט גע-וואלט פערלאזען דייטשלאַנד, וויל ער האט זיך דארטען ניט געפיהלט זיכער, וועהרענד איז ארץ ישראל האבען די אידען דאמאלס געלעבט מעהר אדער וועניגער רוהיג און אונגע-שמערט. אנקומענדיג איז א שטאדט אין איטאליען, אויף'ן וועג קיין ארץ ישראל, האט איהם א משומד, וועלכער האט איהם דערקענט, פער'מוסר'ט, און ר' מאיר איז איבערגעליי-פערט געווארען צו דעם קאזיער רודאלף פון דייטשלאַנד.

דאס האט פאסירט אין יאהר 1286, ווען ר' מאיר איז געווען א זקן פון אריבער זיבעציג יאהר. די רעניערונג האט איהם פערפאקט אין דער אויבענדערמאנטער פעסטונג און האט געהאפט צו קריגען א גרויסע „פותיון“. דא האט זי אבער געהאט א טעות אין איהר חשבון. די אידען זיינען גע-ווען פארטיג צו געבען די העכסט מעגליכע סומע פאר זייער גרויסען רב'ס אויסלייזונג, אבער ר' מאיר האט זיי עס פער-באטען. ער וועט בעסער אפגעבען זיינע לעצטע יאהרען אין א געפענגניס איידער צו געבען א געלעגענהייט די רעניערונג צו צאפען געלד פון די אידען; ער וועט בעסער שמאכטען ווי א פערברעכער איידער צוליעב איהם זאלען די אידישע קהלות פערארימט ווערען. אויב די אידען וועלען איצטער בעצאהלען די גרויסע סומע, וואס די רויבערישע רעניערונג פאדערט, לעט עס איהר בלויז אריינגעבען מעהר חשק און מעהר מוטה ווייטער צו ארעסטירען די אידישע רבנים. דער גרייזנרוער זקן האט אלזא פערבראכט זיינע לעצטע יאהרען. זייענען יאהר, אין דער פעסטונג.

ר' מאיר פון ראטהענבערג ווערט בעטראכט אלס איינער פון די וויכטיגסטע בעלי התוספות אין דייטשלאַנד. זיינע „תוספותען“ געפינען זיך אויף מעהרערע מסכתות. א חוץ דעם האט ער אויך געשריבען „שאלות ותשובות“ איבער פער-

שיערענע ענינים צו פערשיערענע רבנים, און פערשיע-
דענע „הלכות“.

אין זיינע דינים האלט ער זיך שטרענג אן דעם תלמוד,
און זיין כלל איז, אז „אזוי ווי מען טאר ניט ערלויבען דאס
פערבאטענע, אזוי טאר מען ניט פערבאטען דאס ערלויבטע“.
אין מאנכע פון זיינע „תשובות“ געפינען זיך ענטפערס, וועל-
כע זיינען עפיגראמאטיש: „פערפלוכט איז די פרוי וואס האט
א מאן און פוצט זיך ניט, און פערפלוכט איז די פרוי וואס
האט ניט קיין מאן און פוצט זיך יא“.

ר' מאיר פון ראטהענבערג איז אויך געווען איינער פון
די בעסטע „פיטנים“, וואס די דייטשע אידען האבען פון זיך
ארויסגעגעבען. זיינע „פיוטים“ געפינען זיך אין די מהזורים
און אין די קינות פון די אשכנזים. די בעסטע בעקאנטע צווישען
זיי איז זיין קלאגליעד אויף דער פערברענונג פון דעם תלמוד
און אנדערע אידישע ספרים, וואס איז פארגעקומען אין
פאריז אין יאהר 1244. זי פאנגט זיך אן מיט די ווער-
טער „שאלו שרופה באש“ און איז א מיט נאכאמהונג פון ר'
יהודה הלוי'ס בעריהמטע ציוויליעד: „ציון, הלא תשאלו“.
זיין שפראך און זיין ריטהם איז ניט אזוי רייך און אזוי שעהן
ווי ר' יהודה הלוי'ס, אבער זיין פיהלען איז ניט פיעל שוואך
כער פון זיין גרויסען פארגענגער. די פאלגענדע אויסציע
פון דער דאזיגער קנה זיינען איבערזעצט געווארען פון
אברהם רייזען:

א. ווענד זיך און פרעג, דו פערברענטע איז פייער
אויף דיינע אכלים, וואס דו ביזט זיי טייער.
פרעג נאר וואס עס מאכען, פרעג נאר וואס עס טהוען
די יעניגע וואס גלוסטען אין הויף דיינעם רוהען.
וואס ווארפען אין שטויב זיך מיט הערצער פול וואונדען
אויף דיינע עיני'ים — איז פלאמען פערשוואונדען,
וואס וואנדלען ארום ווי די שאטענס, און זיינען
מיט האפנונג פול, אז די זונן וועט נאר שיינען.
און פרעג אויך אויף יענעם, געבויגען אין דרייען
וואס הערט נאר ניט אויף — אויף דיין אונגליק צו שרייען.
וואס קלאגט ווי א סאווע ביי נאכט אין דער מיטען,

וואס קיינער פון זיי האט זיין שטראף ניט געליטען
ווען דו ביזט אין פייער געווארען געטריבען
און זיי זיינען נאנץ, אונגעשעדיגט געבליבען.

האט נאט דען מיט דיר זיך געדארפט צו אונז ווענדען
ער זאל דיר דערנאכדעם אין פייער פערלענדען?
בארט סיני, האט נאט דיר דערפאר אויסגעקליעבען
ער זאל דיר דערהויבען און נאכדעם בעטריעבען?

ל'וועל לאנג אזוי וויינען און גיסען די טרערען
ביו וואנען א טייד פון די טרעהרען וועט ווערען,
און וועלען דערגרייכען צו דייע צוויי הארען,
וואס ליגען אין הוריהער — משה ואהרון.
און איד וועל זיי פרעגען, די ליעבע, די טרייע,
צו האבען זיי גרייד דען א תורה, א נייע?
צו ביזטו אין גאנצען שוין איבריג געווארען
און נאט האט דערפאר דיר פערברענט מיט גרויס צארן?

ווי קען דאס עסען זיין זיס צו מיין גומען
ווען איד האב געזעהן ווי מען האט דיר פערנומען.
איז ערגעץ א געסעל, דורך פינסטערע וועגען
און האבען פערשעהמט דיר, פערברענט גאט'ס פערמעגען.

און ווי די אמאליגע אידישע נביאים ענדיגט ר' מאיר
פון ראטהענבערג זיין קלאגליעד מיט טרויסט-ווערטער:

עס וועט דיר נאך טרייסטען, דער שעפער פון אויבען,
די שבטים אויפקלויגען, געפאלענע — דערהויבען.
דו וועסט זיך פערציערען, אין זיידענס בעקליידען,
א פויק וועסטו נעהמען און טאנצען אין פריידען.
און שטאלץ וועל איד ווערען ווען נאט וועט אנצילדען
זיין ליכט אויף דאס ניי, און די נאכט וועט פערשווינדען.

די אידען אין ענגלאַנד.

XVI

די אידען אין ענגלאַנד. זייער פאליטישע און עקאנאמישע לאַגע. די פאָראַמען און די שחיטות, וועלכע האָבען זיך געענדיגט מיט דעם אַרויס-טרייען פון די אידען פון ענגלאַנד, וואָרום די ענגלישע אידען אין מיטעל-אַלמער זיינען געשטאנען קולטורעל נידריגער ווי די אידען פון די אַנדערע לענדער. ר' ב ר כ י ה ב ר נ ט ר ו נ א י ה נ ק ד ו. זיין „משלי שועלים“ און זיינע אַנדערע ספרים.

ווען אייגענטליך די אידען האָבען זיך אנגעפאָנגען צו בעזעצען אין ענגלאַנד, איז ניט אין גאַנצען קלאַר. עס איז אַבער בעוואָוסט, אז אין יאָהר 1070 האָט ו ו י ל י א מ ד ע ר ז י ע נ ע ר א ר י ב ע ר ג ע ב ר א כ ט אין ל אַ נ ד אַ א געוויסע צאָהל אידען פון פ ר א נ ק ר י י ד. עס איז זעהר מעגליך, אז די דאָזיגע אריבערגעבראַכטע אידען האָבען עס מיט זיך געבילדעט די ערשטע אידישע קאָלאָניע אין ענג-לאַנד, פון וואָנען זיי האָבען זיך שפּעטער אויך פּערשפּרייט איבער די אַנדערע שטעט פון לאַנד. עס איז אַבער אויך מעגליך, אז איינצעלנע אידישע משפּחות האָבען זיך שוין גע-האַט פון פריהער בעזעצט אין ענגלאַנד, ווייל אידישע סוחרים פון פראַנקרייך, הויפטזעכליך די שקלאָפּעז-הענדלער, האָבען שוין געהאַט פּערבינדונגען מיט ענגלאַנד, וואו זיי פלעגען ברענגען זייערע סחורות.

וואס „וויליאם דער זיענער“ האָט בעזועקט מיט זיין ברענגען די אידען אין לאַנדאָן איז ניט בעשטימט. עס איז די מיינונג פון מאַנכע היסטאָריקער, אז ער איז ניט אזוי אוי-

סען געווען די אידען ווי זייער געלד. ער האט זיך גענויטיגט
 אין א קלאסע מענשען, וואס בעזיצען „פליסענדיגע קאפיטאל“
 כדי ער זאל דורך זיי קענען קריגען די אבצאהלונגען און די
 צינזען, וואס ער פלעגט קריגען פון די באראנען ניט אין
 סחורה — ניט אין תבואות, וויינען, פיה, וואלל און אזוי
 כסדר, ווי עס אין פריהער געווען דער מנהג — נור אין
 באארען געלד. אין די אידען האט ער געפונען אזא קלאסע
 מענשען; זיי זיינען אויף אזא אופן געווארען ווי א מין צינזער
 זאמלער פון'ם קעניג. דער קעניג האט די אידען געגעבען א
 פרייע האנד אין זייערע פינאנציעלע אונטערנעמונגען. ער
 האט זיי ערלויבט צו נעהמען הויכע פראצענטען אויף זייער
 געלד, ווייל פריהער אדער שפעטער האט ער דאס געלד אויף
 אזא אדער אן אנדער אופן אריינגעקראגען צו זיך אין די
 אוצרות.

די אידען זיינען געווארען דעם „קעניג'ס מענשען“. זיי
 זיינען געווארען זיין אייגענטהום. דאס אין אין תור גענומען
 געווען ניט מעהר ווי א מין „פאנשציונע“, אויב ניט שקלא-
 פעריי. אבער די אידען זיינען וועניגסטענס געווען זיכער מיט
 זייער לעבען. זייענדיג דעם „קעניג'ס מענשען“ און דעם קע-
 ניג'ס אייגענטהום, זיינען זיי געשטאנען אונטער דער ספע-
 ציעלער השגחה פון קעניג, וועלכער האט זיי געהאט צו שיצען
 סאי פון דער בעפעלקערונג און סאי פון די באראנען. זייער
 עקאנאמישע און פאליטישע לאגע אין דורך דעם געווען א
 פיעל בעסערע ווי די לאגע פון די פעלד-ארבייטער ביי די בא-
 ראנען אדער אפילו ווי די לאגע פון די שטאדט-מענשען. אין
 געוויסע הינזיכטען אין זייער לאגע ניט געווען פיעל ערגער
 ווי די לאגע פון די באראנען גופא, וועלכע זיינען אויך בלויז
 געווען דעם קעניג'ס מענשען.

לאנג האט אבער די דאזיגע „גליקליכע“ לאגע ניט גע-
 דויערט. די אידען אלס צינזער-זאמלער און פראצענטניקעס,
 בעשעפטיגונגען צו וועלכע מען האט זיי געצוואונגען זיך צו
 נעהמען, האבען געגען זיך ערוועקט דעם צארן סאי פון די
 באראנען און סאי פון דער שמעדטישער בעפעלקערונג. פטור

ווערען פון די אידען האט פאר זיי געהייסען פטור ווערען פון די וועקסלען. פון די חובות וואס זיי האבען צו בעצאהר לען. די גייסטליכע פון זייער זייט האבען אויך ניט געשווייגען. זיי האבען זיך געהאט זייערע אלטע טענות: די אידען האבען געקרייצט דעם „ערלייזער“ און דערפאר זיינען זיי פערטורטהיילט צו אייביגען לידען און צו אייביגער שקלא פערריי. די קעניגע, וועלכע בעהאנדלען די אידען ווי מענשען, גאנץ גלייך וועלכע מאטיווען זיי האבען דערביי, בעגעהן דער-מיט א זינד געגען גאט.

דער שטורם האט זיך געקליבען פון אלע זייטען. און עס האט ניט לאנג גענומען ווי ער האט אויסגעבראכען מיט ווילדער מאכט. עס האבען זיך אנגעפאנגען א רייהע פון פאר-גראמען און שחיתות, וועלכע קענען זיך פערגלייכען מיט זייער ברומאליטעט און אכזריות מיט די ערגסטע אין דער אידישער געשיכטע. די ערשטע שחיתה, ווארום א שחיתה איז עס געווען, איז פארגעקומען אין סעפטעמבער 1189, אויף דער קאראנאציע פון ריטשארד דעם ערשטען האבען די ענגלישע אידען געשיקט א דעלעגאציע צו בעגריי-סען דעם קעניג ביי דער געלעגענהייט. די דעלעגאציע איז ניט עמפאנגען געווארען. מסתמא דערפאר וואס די מערדער פון יעזוס'ען קענען ניט האבען די זכיה צו זיין אנטווענדער ביי אזא הייליגע צערעמאניע. באלד האט זיך פער-שפרייט א קלאנג, אז דער קעניג האט בעפוילען צו אויס-שלאכטען די אידען. מעהר האט מען ניט בעדארפט. די מאסען איינברעכען די שטיינערנע הייזער, וואס די אידען האבען אויסגעבויט אלס שוין. האט די צווישענע באנדע אונטערנע-צונדען די הייזער, טויטענדיג אלעמען, ווער עס האט גע-זוכט צו אנטלויפען.

דאס איז געווען ווי א סיגנאל. באלד האבען זיך אנט-געפאנגען פארגראמען אין אנדערע ענגלישע שטעט. אין דעם יאהר 1190 איז פארגעקומען די שחיתה אין יארק. בעלא גערט פון אלע זייטען און ניט זעהענדיג קיין רעטונג פאר זיך,

האבען זיך די אידען איינע די אנדערע אויסגעקוילעט, אבי ניט אריינצופאלען אין די הענד פון זייערע פייניגער. דער רב האט מיט זיינע אייגענע הענד געקוילעט זיין ווייב און צוויי קינדער, דעם שעהנסטען בעל הבית פון שטאדט און דאן זיך אליין. די יעניגע וועלכע האבען ניט געהאט דעם מוטע זיך אליין דעם לעבען צו געהמען, האפענדיג אז זיי וועלען זיך רעמען דערמיט, וואס זיי וועלען אָנעהמען דעם קריסטענטהום, זיינען אַלע ערמארדעט געווארען.

די פאגראמען און די שחיטות זיינען געווארען א מיז כראנישע קראנקהייט. אויף א געוויסע צייט, אויף א פאר צעהנדליג יאהר, פלעגען זיי אפלאזען און דאן פלעגען זיי אויסברעכען מיט נייע כוחות און מיט מעהר פרישקייט. די קלענסטע קלייניגקייט האט ארויסגערופען א שחיטה. אין אויגוסט, 1255, האט זיך פערשפרייט א קלאנג, אז די אידען האבען ערמארדעט א קריסטליכען קינד. קיינע בעווייזע זיי גען ניט געווען, אבער איין און ניינציג אידען האט מען אריינגעזעצט אין „טהורם פון לאנדאן“, אכטצעהן האט מען הינגעריכטעט און די איבריגע האט מען געלאזען פוילען אין פערשידענע געפענגניסע.

די אלט פאגראמען און שחיטות האבען זיך ענדליך אויס-געלאזען מיט אן אלגעמיינעם גירוש. אין יאהר 1290 איז ארויסגעגעבען געווארען א גזרה, אז אלע אידען מוזען פער-לאזען ענגלאנד. די אידען איז ערלויבט געווארען צו געהמען מיט זיך בלויז זייערע „בעוועגליכע רייכטהימער“. נאר ווע-ניגע האבען געקראנען די ערלויבנים צו פערקויפען זייערע הייזער. די אונגליקליכע פערטריבענע זיינען אויפ'ן וועג בערויבט געווארען פון די שיפס-קאפיטאנען און גאר פיעלע פון זיי זיינען דערטרונקען געווארען אין ים אויף זייער וועג קיין פראנקרייך.

אט אזוי האט זיך געענדיגט דער אויפהאלט פון די אי-דען אין ענגלאנד אין מיטעל-אלטער. קורץ אין געווען זייער אויפהאלט אין ענגלאנד, פון 1070 ביז 1290, און דער לעצ-טער יאהרהונדערט פון זייער זיין דארטען, האט זיך אויסגע-

צייכענט מיט פאגראמען און שחיטות. ערשט אין די לעצטע העלפט פון דעם זיבעצעהנטען יאהרהונדערט האבען די אידען געקראגען ערלויבנים זיך פון דאס ניי צו בעזעצען אין ענג-לאַנד, צו פארדאנקען די אונערמידליכע ארבייט פון מנשה בן ישראל. אינטערעסאנט איז, אז איינער פון די ארגו-מענטען, וואס מנשה בן ישראל האט אנגעגעבען קראמ-וועלען צו. ונסטען דער צוריק-אריינלאזונג פון די אידען אין ענגלאַנד איז בעשטאנען אין דעם, וואס אזוי ווי משיח דארף סאי ווי סאי באַלד קומען (עס איז געווען די צייטען פון שבת יצבי און ביי די אידען ווי ביי די קריסטען איז געווען פערשפרייט דער גלויבען, אז משיח קומט) וועלען דאך די אידען ממילא געהן קיין ארץ ישראל.

עס פערשטעהט זיך, אז אונטער אזעלכע שרעקליכע אומשטענדען האט זיך ביי די אידען אין ענגלאַנד ניט גע-קענט אויסארבייטען קיין קולטורעלע טהעטיגקייט און קיין קולטורעלען לעבען. דאס ענגלישע יודענטהום אין מיטעל-אַליער איז געבליבען ווי א ניט-בעארבייטע פעלד, וואס האט פון זיך גאר ניט ארויסגעגעבען. אין דעם גאנצען מיר-טעל-אַלטער האבען די אידען פון ענגלאַנד פון זיך ניט ארויסגעגעבען קיין איינציגען ווירקליך גרויסען מענטשען. ניט אין דער פילאזאפיע, ניט אין דער וויסענשאפט און ניט אפילו אויף דעם תלמודישען געביעט. עס זיינען געווען רבנים, עס זיינען מסתמא אויך געווען געבילדעטע מענטשען. אבער קיינער פון זיי האט ניט געלאזען זיין חתימה אויף זיין צייט.

סמנים פון א קולטורעלען לעבען האבען זיך אנגעפאנגען ארויסצוצייגען ביי די אידען אין ענגלאַנד אין צוועלפטען יאהרהונדערט ווען זייער עמאנאמישע און פאליטישע לאַגע איז געווען אים בעסטען. מיט דעם אַנקומען פון די פאנרא-מען און די שחיטות איז דער דאזיגער לעבען צושטערט גע-ווארען. אין צוועלפטען יאהרהונדערט איז אין לאַנדאן גע-קומען צו בעזוד דער וואנדערערנדער פאעט אברהם אבן עזרא, וועלכער האט זיך דארטען אויפגעהאלטען בערך צוויי

יאהר און האט דארטען געשריבען מאַנכע פון זיינע ווערק. דארטען האבען זיך אויך אויפגעהאַלטען א פאָאר געלערנטע פראנצויזישע אירען ווי ס'ער י ה ו ד ה ל י א ו, אָבער דאָס זיינען אלץ געווען גרים, פרעמדע געסט.

דער איין איינציגער איד פון בערלייטונג, וואָס האָט גע- לעבט און געשאַפֿען איז ענגלאַנד איז געווען ר' ב ר כ י ה ב ר נ ט ר ו נ א י ה נ ק ד ו. ווען און וואו ער איז געבארען גע- וואָרען איז ניט בעוואוסט. מאַנכע היסטאָריקער זיינען מיט דער מיינונג, אַז ער איז געקומען קיין ענגלאַנד פון דרום- פראַנקרייך. ער איז אַלזאָ אויך ניט געווען קיין געבארענער פון ענגלאַנד. ווי די מעשה זאָל ניט זיין, איז עס אָבער איצטער פעסטגעשטעלט געוואָרען, אַז ביין ענדע פון צוועלפֿ- טען יאהרהונדערט האָט ער זיך אויפגעהאַלטען אין ענגלאַנד, וואו ער האָט וואַהרשיינליך פערפאַסט זיין בעריהמטען „משלי־שועלים“ (די פאַבלען פון די פוקסען).

דער אויסדרוק „משלי־שועלים“, וואָס איז געלעגט אויף פאַבלען פון אַלע חיות, געפינט זיך שוין אין תלמוד. דער תלמוד ווייס צו דערצעהלען פון דריי הונדערט פוקס־פאַבלען, כאַטש אין תלמוד גופא געפינען זיך וועניג פון זיי. דער תנא רבי מאיר איז געווען אַ בעריהמטער פערפאַסער פון פאַ- בעלען. דער תלמוד זאָגט וועגען איהם, אַז „מיט זיין טוידט זיינען געשטאַרבען די פאַבעלען־מאַכער“. אַלערליי פאַבע- לען און משלים זיינען געווען זעהר פערשפרייט צווישען די אידישע דרשנים, וועלכע פלעגען זיי אַפט געברויכען אום קלעהרער צו מאַכען א געדאַנק און אַרויסצודרינגען א מוסר השכל. אַ חוץ זייערע אייגענע משלים זיינען די אידישע דרשנים געווען בעקאַנט אויך מיט די משלים פון די אנדערע אַריענטאַלישע פֿעלקער און מיט די גריכישע פאַבלען פון עזאָפ.

אין דער העברעאישער ליטעראַטור פון מיטעל־אַלטער זיינען געווען מעהרערע פאַבעלען־שרייבער, אָבער דער וויכ- טיגסטער און דער אַריגינעלסטער צווישען זיי איז געווען ברכיה בר נטרונאי הנקדו. מען קען זאָגען, אַז ער איז נאָר

ביז היינטיגען טאג דער בעסטער פאבעלען-שרייבער אין העברעאיש.

די מעהרסטע פאבעלען וואס געפינען זיך אין „משלי שועלים“, זיינען איבערזעצונגען. דער מחבר גיט ניט אז די נעמען פון די שרייבער, אבער ער לייקענט ניט, אז זיי זיינען איבערזעצונגען. ער זאגט אין זיין הקדמה: „דאס זיינען פאד בעלען וואס זיינען בעקאנט פאר דער גאנצער וועלט און זיי געפינען זיך שוין אין ספרים פון אלע שפראכען“. אין דעם איז ער שוין פיעל עהרליכער ווי דער רוסישער פאבעלען-שרייבער קרילאוו. ער בעהויפטעט אבער, אז ער האט זיי „פערגרעסערט און פערבעסערט“. אין דער אמת'ען זיינען זיינע פאבעלען פיעל מעהר ווי איבערזעצונגען. זיי זיינען בעארייטונגען. דער מחבר נעהמט בלויז דעם תוכו, דעם ספור המעשה, אבער ער שרייבט זיי אז אויף זיין אייגענעם שטייגער און ציהט פון זיי זיין אייגענעם מוסר-השכל. דא און דארטען געפינען זיך ביי איהם אויך אריגינעלע פאבעלען אדער גענומען פון תלמוד, ווי צום ביישפיעל, די מעשה מיט דעם פוקס און די פיש, וואס ווערט אין תלמוד דערצעהלט אלס אז ענטפער פון ר' עקיבא צו פפוס בן יהודה. די פאד בעלען זיינען געשריבען אין גראמען, אין א לייכטע און רייכע שפראך.

ברכיה הנקדו'ס פאבעלען זיינען ניט בלויז פון גרויס בעדייטונג פאר דער העברעאישער ליטעראטור, נאר אויך פאר דער פאבלען-ליטעראטור פון די אייראפעאישע פעלקער. זיינע פאבעלען, הונדערט און זעבען אין צאהל*, זיינען איר בערזעצט געווארען אין לאטיין. דער העברעאישער טעקסט מיט א לאטיינישער איבערזעצונג געדרוקט אין יאהר 1661 געפינט זיך אין דער היגער שטאדטישער ביבליאמעק. „אין דייטש זיינען זיי איבערזעצט געווארען פון לעסינג“ (קארפעלעס). די אירען, וועלכע האבען געשפיעלט די ראלע

* אין דער ווארשעווער אויסגאבע פון 1874 געפינען זיך בלויז דריי

און ניינציג.

פון פערמיטלער צווישען דער אלטער און דער נייער וועלט
 בנוגע דער פילאזאפיע און די וויסענשאפטען. האבען אויך
 געשפיעלט די זעלבע ראלע בנוגע דער פאבעלען-ליטעראטור.
 זיי האבען איבערזעצט די אראבישע און די משלים פון די
 אנדערע אריענטאלע פעלקער אין העברעאיש, און פון דאר-
 טען זיינען זיי איבערזעצט געווארען אין לאטייניש און שפע-
 טער אויך אין די לעבעדיגע אייראפעאישע שפראכען.
 דא וועלען געבראכט ווערען אייניגע פון זיינע קירצערע
 פאבעלען אין א פרייער איבערזעצונג.

דער הונט מיט דעם קעז.

א הונד האט ערגעץ געכאפט א שטיקעל קעז.
 האלמענדיג דעם קעז צווישען די ציינער אין ער
 ארומגעלאפען איבער די גאסען. און אט איז ער
 ארויף אויף א בריק. האט א קוק געטהאן אין ווא-
 סער און דערזעהן א צווייטע שטיקעל קעז. „גוט“,
 האט ער געטראכט. „צוויי איז בעסער ווי איינס.“
 ער האט א שפרונג געטהאן אין וואסער און גע-
 וואלט איינשלינגען דעם צווייטען קעז. אבער
 עפנענדיג דעם מויל איז די שטיקעל קעז, וואס ער
 האט געהאלטען, אויך ארויסגעפאלען.
 דער מוסר-השכל: ווער עם פערלאנגט צו-
 פיעל, פערליערט אויך דאס וואס ער האט.
 און אט איז א צווייטע פאבעל, וועלכער איז אויך אזוי
 גוט בעקאנט ווי דער ערשטער:

דער וואלף און דער שעפס.

א דורשמיגער וואלף איז ארויס ביון טייד
 טרינקען. פון ווייטען האט ער דערזעהן א יונגען
 שעפסיל. „גולו, רוצח!“ האט דער וואלף גע-
 שטורעמט. „דער טייד בעלאנגט צו מיר. ווי
 האסטו עם געהאט די חוצפה מיון טייד צו בעשמר-
 צען?“ צושראקען האט דער שעפסיל געענטפערט:
 „איד... איד האב ניט געוואוסט. וועל עם מעהר

ניט טהאז. וועל זיין דיין טרייער שקלאף פון איצ-
 טער אז. „חצוף, דו רעדסט נאך, געגען מיר דעם
 וואלף, רעדסטו? איד קען נאך דיין טאמען, אויך
 געווען א חצוף, האט זיך פערזינדיגט געגען מיר
 נאך מיט פיער יאהר צוריק“. „וואס בין
 איד שולדיג, בין נאך דאמאלס ניט געבארען נע-
 ווען, בין קוים א יאהר אלט“, האט זיך דער שעפ-
 סיל געבעטען. מעהר האט דער וואלף ניט געוואלט
 הערען, און פערצוקומ האט ער דעם שעפסיל.
 דער מוסר-השכל: יעדער געהט נאך זיין
 רויב, דער שטארקער פערשלינגט דעם שוואכען.

די צוויי הירשען.

צוויי הירשען זיינען געשטאנען נאענט
 איינע געבען די אנדערע, איינעם'ס אויערען געבען
 דעם צווייטענעם. איז פערבייגענאנגקען א מענש
 און האט זיי געפרעגט: „וואס שושקעט איהר זיך
 אזוי אין דער שטיל, וואס פאר א סודות האט
 איהר עם צווישען זיך? פאר וועמען האט איהר
 דען מורא, עם איז דאך סאי ווי סאי קיינער ניטא
 דערביי?“ „סודות“, האבען געענטפערט די היר-
 שען, „וועלכע סודות האבען מיר דען? מיר הא-
 בען זיך אנגעשפארט איינע אן די אנדערע פשוט
 פון פוילקייט.“

דער מוסר-השכל: א נאך וואס טראגט זיך
 ארום געהיימניספול ווערט מאנכעם מאל בע-
 טראכט פאר א חכם, פאנגט איהר אבער אז מיט
 איהם צו ריידען, זעהט איהר באלד ארויס זיין נא-
 רישקייט.

דער אַקס, דער לייב און דער באַק.

אז אַקס האט א ברומענדען לייב געטראפען,
 און איז נאטירליך באלד אנטלאפען. ער האט זיך
 פערשמעקט ערנעץ צווישען די קוסטעס אין וואלד,

וואו ער האט פלוצלינג פאר זיך א באק דערזעהן.
 „וואס ציטערסטו אזוי, מיין פריינד?“ האט דער
 באק איהם געפרעגט. „שטאמען מיר דען ניט פון
 איין שטאל?“ „זינט איד האב דעם לייב געזעהן
 און זיין ברום געהערט“, האט דער אקס געענט-
 פערט. „ווייזען מיר אויס אלע בהמות ווי לייבען“.
 מוסר-השכל: ביון שרעק זיינען די אויגען
 גרויס.

* * *

א חוץ זיינע משלים האט ברכיה אויך געשריבען און
 איבערזעצט פערשיעדענע ספרים. אין יאהר 1902 האט דר.
 הערמאן גאלאנץ צום ערשטען מאל אפגעדרוקט פון
 אן אלטען מאנוסקריפט זיין ווערק: „ספר החבור וספר
 המצרף“ מיט אן ענגלישער איבערזעצונג. דארטען בעהאנד-
 דעלט ער פערשיעדענע פילאזאפישע און עטהישע פראגען.
 ווי אונשטערבליכקייט, די נשמה, האפנונג, עהרע, ארעמ-
 קייט, גערעכטיגקייט און אזוי ווייטער. ער ציטירט דארטען
 דעם אידיש-שפאנישען פילאזאף אברהם אבן-דאוד.
 וואס דאס בעווייזט, אז ער איז געווען בעקאנט מיט דער אי-
 דיש-שפאנישער פילאזאפיע און ליטעראטור.

די פאלעמישע ליטעראטור.

XVII

שפורען פון פאלעמישער ליטעראטור אין דער ביבעל. פאלעמישע לייטעראטור אין דער גריכישער עפאכע. א ר י ס ט א ב ו ל ו ס, פ י ל א ד ע ר א י ד און יאזעמוס פלאוויואוס. דאס געבורט פון קריסטענטום און די נייע ווענדונג פון דער פאלעמישער ליטעראטור. די ויכחים מיט די „מינים“ אין תלמוד און אין די מדרשים. די פאלעמיק מיט די משופדים. „ספר מלחמות ל'ה, פון י ע ק ב ב ו ר א ו ב ו. „זכות“ פון רמב"ן.

די פאלעמישע ליטעראטור ביי די אידען אין זעהר אלט, כמעט אזוי אלט ווי דאס אידישע פאלק גופא. אזוי שנעל ווי די אידישע רעליגיאן און די אידישע קולטור האבען געקראגען זייערע באראקטעריסטישע אייגענטהימליכקייטען, מיט וואס זיי האבען זיך אונטערשיידעט פון די רעליגיאנען און די קולטורען פון די ארומיגע פעלקער, האבען די אידען זיך געפונען געצוואונגען, פון איין זייט צו פ ע ר ט י ד י ג ע ז מינדליך און שריפטליך זייערע אייגענע לעהרען און פון דער אנדערער זייט צו אטאקירען די רעליגיאנען פון די פרעמדע פעלקער.

שפורען פון דער דיאזיגער פאלעמישער ליטעראטור קען מען נאך געפינען אפילו אין יענע טהיילען פון דער ביבעל, וואס זיינען נאך געשריבען געווארען איידער דער ערשטער גלות, איידער דער גלות פון בבל. אלס ביישפיעל קען דייער גען דער צעהנטער קאפיטעל פון ירמיה, וועלכער איז א

שארפע אטאקע געגען די רעליגיאנען און די געמער פון די היידנישע פעלקער. אין א שפראך פון א מייסטער, מיט אן איראניע וואס האט צו זיך קיין גלייכען ניט, שילדערט דער נביא, ווי אזוי די געמער פון די פעלקער ווערען געמאכט: א בוים פון וואלד ווערט אויסגעהאקט, און א סטאליאר נעהמט זיך צו איהם מיט א הובעל. מיט גאלד און זילבער ווערט ער בעפוצט, מיט צוועקס און מיט האמערען ווערט ער שטארק געמאכט. מען טראגט איהם, ווייל ער קען ניט געהן. ניטא פאר זיי וואס זיך צו שרעקען, — זיי קענען קיין שלעכטס ניט טהאן, פונקט ווי זיי קענען ניט טהאן קיין גוטס! דעם פאלעמישען כאראקטער פון דעם דאזיגען קאפיטעל קען מען זעהן דערפון. וואס אין דעם העברעאישען טעקסט גע- פינט זיך פלוצלונג א פסוק געשריבען אין כאלדעאיש, וועל- כער פאנגט זיך אן „כרנא תאמרון להום“ — אזוי זאלט איהר זיי זאגען.

מיט דער זעלבער איראניע און כמעט אין די זעלביגע ווערטער האט מיט עטליכע צעהנדליג יאהר שפעטער גע- שילדערט דער צווייטער ישיעה די געמער פון די ארומיגע פעלקער. דאמאלס זיינען שוין די אידען געווען אין גלות. זייענדיג אין דער פרעמד, קומענדיג אין נאהענטער בעריה- רונג און אין צוזאמענשטויס מיט פרעמדע פעלקער, האט זיך שוין דאמאלס געפיהלט א שטארקערע בעדירפנים אין אזא מין פאלעמישער ליטעראטור. עס איז שוין געווען א געפאהר, אז דאס אידישע פאלק זאל זיך אויסמישען מיט די אנדערע פעלקער און פערשווינדען צווישען זיי. מען האט געדארפט מונטערען דעם עולם, געבען איהם האפנונג, טרייסטען איהם מיט א באלדינער ערלייזונג און אין דער זעלבער צייט אויך איבערצייגען איהם, אז זיין רעליגיאן און זיין קולטור איז אונפערגלייכבאר העכער. ישעיה לאכט: „דעם בילד האט דער מעטאל-גיסער אויסגעגאסען, און דער גאלדשמיעד האט איהם מיט גאלד איבערגעצויגען און מיט זילבערנע קייטע- לעך. און דער וואס איז ארעם קלייבט זיך אויס א האלץ וואס פוילט ניט, ברענגט איהם צו א גוטען בעל מלאכה און לאזט

איהם אין א שטאַרקען גאַט מאכען" (ישעיה, מ"). נאָד מעהר סאַרקאַסטיש איז ער אין אן אנדער פּלאַץ: „א העלפּט פון איהם (פון דעם בוים) האָט ער אין א פייער פּערברענט; אויף א העלפּט פון איהם עסט ער פלייש, בראַט אַ בראַטען און זעמיגט זיך; ער וואַרעמט זיך דערביי און רופט מיט ענט-ציקען אויס: עס איז מיר וואַרעם, עס איז מיר ליכטיג. און דעם רעשט מאַכט ער זיך צום גאַט, קניעט זיך צו איהם, בוקט זיך און בעט צו איהם: רעטע מיר, דען דו ביסט מיינ גאַט. (ישעיה, מ"ד).

דער גלות פון בבל האָט ניט לאַנג געדויערט. די אידען האָבען זיך באַלד צוריק בעזעצט אין זייער לאַנד און האָבען אַנגעפאַנגען צו פיהרען אַ מעהר אָדער וועניגער זעלבסט-שמענדיגען נאַציאָנאַלען לעבען. דער געפּאָהר פון נאַציאָנאַל לער אונטערגאַנג האָט מעהר ניט געשוועבט פאַר די אויגען. צוזאַמען דערמיט איז אויך פּערשוואַונדען די נויטווענדיגקייט פון אַ פּאַלעמישער ליטעראַטור. די אידישע פיהרער האָבען געזוכט פון דאָס נייע אויפצובויען דעם חרוב'ען לאַנד, צו בעפעסטטיגען דעם נאַציאָנאַלען לעבען אויף די יסודות פון דער נאַציאָנאַלער רעליגיאָן און קולטור. זיי האָבען פּערטריבען די פרעמדע ווייבער, איינגעפיהרט די נאַציאָנאַלע שפּראַך (העברעאיש), געעפענט שוהלען און אזוי ווייטער. מיט ויכותים און פּאַלעמיקס האָבען זיי זיך ניט אָפּגעגעבען. זיי האָבען געהאַט צו טהאָן פיעל וויכטיגערע ארבייט, וואָס איז מעהר נויטיג געווען.

מיט אַ פּאַר הונדערט יאָהר שפּעטער, ווען די אידען זיי-נען געקומען אין בעריהרונג מיט די גריכען און מיט דער גריכישער קולטור, האָט זיך וויעדער אַנגעפאַנגען צו ענט-וויקלען אַ פּאַלעמישע ליטעראַטור. די גריכען האָט מען ניט געקענט אזוי לייכט אַרונטערמאַכען מיט דער האַנד. די גריכען האָבען אליין געהאַט אַ גרויסאַרטיגע און רייכע קול-טור. אַ הויז זייער קונסט, וואָס מען האָט נאָך געקענט ווי-עס-איז אינגאָר דען אַלס געצען-מאַכעריי, האָבען זיי אָבער

אויך געהאט א גרויסע פליאזאפיע און וויסענשאפט. עס איז אויפגעשטאנען א ווירקליכע געפאהר, אז די גריכישע קולטור זאל אין גאנצען ניט פערשלינגען די אידישע.

די אידישע אריסטאקראטיע, די רייכע און די מעכטיגע קלאסען, האט גלייך אהן שום שהיות פערראטהען דעם איי-גענעם פאלק און זיין אייגענע קולטור. די אידישע אריסטא-קראטיע איז אין דעם ניט געווען בעסער ווי אלע אנדערע אריסטאקראטיען, וועלכע זיינען די ערשטע איבערצוגעהמען די קולטור פון דעם הערשענדיגן פאלק. און ווי אלע אנדערע אריסטאקראטיען, האט אויך די אידישע בלויז איבערגענומען די אויסערליכע זייט, דעם שאלעכץ, ניט דעם תוך, ניט די יאדרע פון דער גריכישער קולטור. זי האט איבערגענומען די גריכישע שפראך, די גריכישע מאניערען און מנהגים, די גריכישע שפיעלען און די גריכישע קליידער, אבער ניט די גריכישע פילאזאפיע און וויסענשאפט. דער פערראטה פון דער אידישער אריסטאקראטיע האט געפיהרט דערצו, וואס די גריכען האבען געזוכט מיט געוואלד ארויפצוזוינגען זייער קולטור אויף דעם אידישען פאלק, וואס עס איז וויערער גע-ווען די אורזאכע פון דער בעפרייאונגס-מלחמה פון די מא-קאבייער.

די געפאהר פון א געוואלדזאמער ארויפצוזוינגונג פון דער גריכישער קולטור אויף דעם אידישען פאלק איז פערשוואונג-דען, אבער די געפאהר פון דער גריכישער פילאזאפיע און די גריכישע וויסענשאפט, וועלכע קען אונטערגראבען די יסודות פון דער אידישער אמונה, איז נאך געבליבען. די פרומע הא-בען זיך געהאט זייער עצה: צו פערבאמען „חכמת יונת“.
עס האבען זיך אבער אויך געפונען אנדערע, וואס האבען גע-האט א כעסערען מיטעל: זיי האבען געזוכט צו פעראידישען די גריכישע קולטור, זיי האבען געזוכט צו מאכען שלום צווישען די דאזיגע ביידע קולטורען. אפלאכענדיג פון דער גריכישער רעליגיאן, פון זייער פיעל-געטעריי, האבען זיי אין דער זעלבער צייט צוגעגעבען, אז די גריכישע פילאזאפיען מיט זייער בעגריעף פון גאט זיינען אויף דעם אמת'ען וועג.

מאנכע פון זיי האבען זאגאר בעהויפטעם, אז די גריכישע פיר
לאזאפען האבען געקראגען זייערע לעהרען פון אידישע קווער
לען. זיי האבען געזוכט צו בעווייזען, אז די אידישע רעליגיאן
און די גריכישע פילאזאפיען זיינען ניט אנטאגאניסטיש איי-
נע צו די אנדערע. זייער ארבייט איז גיכער געווען אז אפאר
לעגעטישע ווי א פילאזאפישע. זיי האבען ניט אטאקירט די
גריכישע פילאזאפיע, נאר זיי האבען פערענטפערט
די אידישע תורה, הויפטזעכליך יענע אויסדריקע וועגען גאט,
וואס זיינען ניט אין איינקלאנג מיט דעם גאטעס-בעגרעף פון
דער גריכישער פילאזאפיע.

איינער פון די עלטסטע פון די דאזיגע פערטהידיגער
איז געווען אריסטאטלוס, וועלכער האט געלעבט
אין צווייטען. צי איז דריטען יאהרהונדערט פאר קריסטוס.
פראגענטען פון זיינע שריפטען ווערען ציטירט פון אלטע
קריסטליכע שרייבער. אריסטאטלוס זוכט אויסצומייטשען
מאנכע אויסדריקע פון דער ביבעל, וואס קענען פארשטאנען
ווערען, אז גאט איז א קערפער. אזוי, צום ביישפיעל, מיינט
ער אויס, אז „גאט'ס האנד“ מיינט „גאט'ס מאכט“ און אזוי
ווייטער. ער איז דער ערשטער צווישען די אידישע פילאזא-
פען, וואס האט געמאכט די בעהויפטונג, אז די גריכישע פיר-
לאזאפען האבען געקראגען זייערע לעהרען פון אידישע
קוועלען.

פיעל מעהר ווי אריסטאטלוס האט אויף דעם דאזיגען
געביעט אויפגעטהאן דער בעריהמטער אידיש-גריכישער פיר-
לאזאפ „פילאדעלף“ פון אלעקסאנדריען, וועלכער איז געווען א
עטוואס עלטערער צייטגענאסע פון קריסטוס.
ער קען מיט רעכט בעטראכט ווערען אלס דער
פאטער פון די אלע אידישע אלגענארע פילאזאפיען. ער איז איינער
פון די גלענצענדסטע פערטהידיגער פון די אידען און פון יור-
דענטהוב. ער איז מיט דער מיינונג, אז די תורה איז בשום
אופן ניט געגען דער גריכישער פילאזאפיע, ווי ער האט איהר
פערשטאנען.

צווישען די בעדייטענדע פאָלעמישע ווערק מוז אױך דערמאָנט ווערען דער בוך „גענען אפּיאָן“ פון דעם בעריהמ־מען אידישען היסטאָריקער יאָזעפּוס פּלאַוויאָוס.

* * *

די פּאָלעמישע ליטעראַטור האָט געקראַגען אַ נייע ווענדונג מיט דעם געבורט פון קריסטענטהום. די פּאָלעמיק, גאַנץ אַפּט אַ פּעריטערמע, איז געפּיהרט געוואָרען פון ביידע צדדים, פון די אידען און די קריסטען. זייענדיג פון אַנפּאַנג בלויז אַ מין אידישע סעקטע, וואָס זוכט זיך צו בעגרינדען אויף די אלטע „הייליגע שריפטען“, האָט דאָס קריסטענטהום געזוכט אויסצוטיימשען געוויסע שטעלען פון דער ביבעל אין איינקלאַנג מיט די קריסטליכע לעהרען און דאָגמען. די אידישע בעקעמפּפּער פון קריסטענטהום האָבען דאָרום געהאַט אַ דאָפּעלמע אויפּגאַבע: פון איין זייט צו בעשטרייטען די קריסטליכע לעהרען און דאָגמען גופּא און פון דער אנדערער זייט צו בעווייזען, אַז די קריסטליכע אויסטייטשונגען פון די ביבלישע שטעלען זיינען פּאַלשע. עס זיינען געפּאַלען בע־שולדיגונגען פון ביידע זייטען איינע אויף די אנדערע, אַז זיי האָבען געפּעלשט די ביבעל. נאָך אַ וויכטיגער פּונקט, וועגען וועלכער די פּאָלעמיקס זיינען געפּיהרט געוואָרען, איז געווען די פּראַנג וועגען דעם, צו איז שוין משיח געקומען אָדער ער דאַרף נאָך ערשט קומען. די קריסטען האָבען גע'טענה'עט, אַז יֵשׁוּעַס איז דער פּערשפּראַכענער משיח און אלע נביאות זון די נביאים וועגען משיח'ס צייטען זיינען שוין מקוים געוואָרען. די אידען האָבען עס, נאַטירליך, אָפּגע־ליקענט.

פון דער קריסטליכער זייט זיינען געבליבען מאַנכע פּאַ־לעמישע ווערק פון יענער צייט, די וויכטיגסטע פון וועלכע איז דער ויכוח צווישען יוֹסֶפּוֹס מֵאֵרִטִיר און דער איד מֵרִיפּאָ (וואָהרשיינליך דער תנא טרפּוֹז). פון דער אידישער זייט זיינען ניט געבליבען קיינע ספרים וועגען דעם פון יענער צייט. דא און דאָרטען געפינען זיך אין

תלמוד און אין די מדרשים פראגמענטען פון ויכוחים, וואס די אידישע געלעהרטע האבען געהאט מיט די „מינים“ אדער „פילוסופים“, אבער זיי זיינען פעהעלטניסמעסיג זעהר ווע- ניג. דאס קען ערקלערט ווערען דערמיט, וואס דער תלמוד איז פריהער פאר אלץ א בוך פון פראקטישער געזעצגעבונג. עס איז אבער אויך אנצונעהמען, אז די צענזארען האבען פון תלמוד ארויסגעווארפען די דאזיגע אלע ויכוחים און טענות געגען דעם קריסטענטום. דאס ביסעלע וואס איז געבליבען איז אויך פערביטען און געענדערט געווארען. דער נאמען „נוצרי“ איז אפט פערביטען געווארען אויף דעם ווארט „מין“ אדער „פילוסוף“ (שטיינשניידער).

צווישען די תנאים וואס האבען פאלעמיוזרט מיט די קריסטען געפינען זיך ר' יוהנן בן זכאי, ר' יהושע בן חנניא און רבי עקיבא.

די בעקאנטסטע פאלעמיקער צווישען די אמוראים זיי- נען ר' שמלאי און ר' אבהו. ר' שמלאי בע- קעמפט הויפטזעכליך די קריסטליכע לעהרע פון דריי-איי- ניגקייט. ר' אבהו בעקעמפט אויך די אנדערע קריסטליכע דאגמען, ווי דער „הימעל-ארויפגאנג“, „גאט'ס פערקערפע- רונג“ און אזוי ווייטער. די פאלעמיק ווערט געפיהרט, ווי עס איז דאמאלס געווען די מאדע, אויף א מגידישען שטיי- גער מיט דרשות און ראיות פון פסוקים. אט איז א כיישפיעל: „איד בין גאט דיין גאט, זאגט רבי אבהו, א קעניג א בשר ודם הערשט און קען האבען א פאטער, אדער א ברודער, אדער א זוהן. גאט זאגט: איד בין ניט אזוי. איד בין דער ערש- טער, — איד האב ניט קיין פאטער; איד בין דער לעצטער — איד האב ניט קיין ברודער; און א הויז מיר איז ניטא קיין גאט, — איד האב ניט קיין זוהן.“

א מעהר וויסענשאפטליכען כאראקטער האבען אנגע- פאנגען צו קריגען די פאלעמיקס פון די שפעטערע שרייבער, צווישען וועלכע עס קען אויך אריינגערעכענט ווערען רב סעדיה גאון. אין דער זעלבער צייט האט אויך געלעבט א קאראאימישער שרייבער, וועלכער האט ארויסגעוואגט דעם

געדאנק, אז „די קריסטליכע רעליגיאָן, ווי זי ווערט איצטער פראקטיצירט, האָט קיין שייכות ניט מיט די לעהרען פון יעזוס'ען. זי איז די ארכייט פון פאליען.“

ספרים וואָס זאָלען זיך אָבגעבען ספעציעל און בלוז מיט פאָלעמיק האָבען זיך אין דער אידישער ליטעראטור אָנגעפאָנגען צו בעווייזען אין צוועלפטען יאָרהונדערט, כאַטש פערשיעדענע עפענטליכע דעבאַטען און ויכוחים צווישען אידישע און קריסטליכע פארשטעהער זיינען שוין פריהער פאָר געקומען. די דאָזיגע ספרים זיינען געווען אז ענטפער אויף די אנפאלען און די אטאקען, וואָס מאַנכע משומדים האָבען געמאַכט גענען זייערע פריהערדיגע גלויבענס-גענאָסען.

* * *

יעקב בן ראובן'ס ספר „מלחמות ל'ה" איז איינגענטליך געווען אן ענטפער אויף אַן אַטאקע אויף דער אידישער אמונה, וואָס איז געמאַכט געוואָרען פון דעם משומד מ'ש ה'ס פ'ר'ד'י, א אידישער געלעהרטער און דאָקטאָר, וועלכער האָט זיך געטויפט אין יאָהר 1106 און האָט אָנגענומען דעם נאָמען פ'ע'ט'ר'ו'ס א'ל'פ'א'נ'ז'י. אועלכע אַטאקעס פון משומדים זיינען ניט געווען קיין זעלטענע ערשיינונג, אזוי אז דיא אידישע געלעהרטע האָבען זיך געפונען געצוואונגען צו שרייבען פאָלעמישע טעקסט-ביכלאך געגען קריסטענטהום, כדי דער אידישער עולם זאָל האָבען וואָס צו ענטפערען אויף דיא קריסטליכע טענות און ארגומענטען.

דער ספר „מלחמות ל'ה" איז איינגעטהיילט אין צוועלף קאפיטלען און דאָרטען ווערען ניט בלוז פערווארפען דיא קריסטליכע ארגומענטען און אָנגעווייעזען זייערע פעלשונגען אין דער ביבעל, נאָר עס געפינט זיך דאָרטען אויף אַ קריטיק איבער געוויסע שטעלען פון די „עוואנגעליאומס" און די „אפאָסטאָלען“.

פיעל אינטערעסאנטער און קלעהרער איז דער „וכוח" פון ר'מ"ב ז, וואו ער אליין דערצעהלט און ניט איבער דעם וכוח וואָס ער האָט געהאַט אין באַר צעל אַנא.

אין דער אנוועזנהייט פון דעם קעניג, די הויף־לייטע און ביר-
שאפען, מיט דעם משומד פראפאלא (פראי-
פול"א) אָדער פאבלאקריסטיאני.

רבי משה בן נחמן (דער רמב"ן) אויך בע-
קאנט מיט דעם נאָמען נאכמאנידוס און באַ-
נאסטרוקראפארטא איז געווען איינער פון די
בעדייטענדסטע און גרעסטע מענשען, וואָס האָט שפּאַנישע
יודענטהום האָט פון זיך ארויסגעגעבען אין דער עפאָכע וואָס
פאנגט זיך אָן פון רמב"ם'ס טוידט ביז וואנען דיא איר-
דען זיינען אין גאנצען פערטריעבען געוואָרען פון שפּאַניען.

ער איז געווען א גרויסער תלמודיסט, איינער פון דיא
גרעסטע פון זיין צייט, א גרויסער ביבעל־קאמענטאטאר און
איינער פון דיא ערשטע מקובלים אין דער נייער שפּאַנישער
קבלה. דערצו איז ער אויך גאנץ גוט געווען בעקאנט מיט דיא
וויסענשאפטען און דיא פילאָזאָפיע פון זיין צייט, און האָט
זיך בעשעפטיגט מיט מעדיצין אלס זיין פראפעסיע. ער איז
געבאָרען געוואָרען אין געראַנא אין יאָהר 1194 און
איז געשטאָרבן אין ארץ ישראל אין יאָהר 1270.

ער האָט אָנגעשריעבען פיעל ספרים איבער תלמודישע
ענינים און אויך קאמענטארען אויף דעם חומש. מען שרייבט
איהם צו געוויסע ספרים איבער קבלה, אָבער זייער עכטיקייט
קען ניט בעווייזען ווערען. מאַנכע פון די פארשער זיינען מיט
דער מיינונג, אז זיי שטאַמען פון שפעטערע שרייבער, וועלכע
האָבען זיך בענוצט מיט זיין נאָמען. פון זיינע קאמענטארען
אויפ'ן חומש איז אָבער ארויסצוגעהן, אז ער איז געווען בע-
קאנט מיט דער קבלה און איהרער אָנהיינגער.

אין דעם ערשטען קריעג וואָס האָט אויסגעבראָכען ווע-
גען רמב"ם און זיינע ספרים גלייך נאָך זיין טוידט, האָבען זיך
ביידע צדדים געווענדעט צום רמב"ן. ער האָט אויסגעדריקט
דעם גרעסטען רעספעקט צום רמב"ם פאר זיינע גרויסע
תלמודישע קענטניססע, אָבער ער איז געווען זעהר
שטאַרק געגען איהם פאר זיין פילאָזאָפיע. דער
רמב"ן איז געווען א שטאַרקער געגנער פון דעם אריסטאטע-

ליאניזם. ער האָט געזוכט צו מאַכען אַ פּשרה צווישען דיאָ קריעני־פּיהרערנרע צדדים כדי אויסצומיידען מחלוקות און חלול השם, אָבער דאָס איז איהם ניט געלונגען. ביידע צדדים זיי־נען געבליעבען אונצופריעדען מיט איהם. פאר דעם רמב"ם'ס חסידים איז ער געווען צו קאָנסערוואַטיוו און פאר זיינע, דעם רמב"ם'ס, געגנער צו ראַדיקאַל.

אין דעם יאָהר 1263, ווען דער רמב"ן איז געווען קרוב פון זיעבעציג יאָהר אַלט, איז ער געצוואונגען געוואָרען צו פּיהרען אַן עפענטליכען וכוח מיט דעם אויבענדערמאָנטען משומר און מוסר.

פ א ב ל א ק ר י ס ט י א נ י איז געווען איינער פון די שוואַרצעסטע און שעדליכסטע מוסרים־משומדים, אוי־נער פון דיאָ ערגסטע און ניעדערטרעכטיגסטע פּעררעטהער, וואָס דאָס אידישע פּאָלק האָט פון זיך ארויסגעגעבען. א געד באַרענער אין מ א נ פ ע ל י ע, פראַנקרייך, איז ער אריי־בערגעגאנגען צום קריסטענטהום און איז געוואָרען אַ מאָנאך אין דעם דאמיניקאנער ארדען. וואָס דיאָ אורזאכע פון זיין שמר'ען זיך איז געווען, אז ניט בעוואוסט, אָבער ער איז גע־וואָרען אַ פּערביטערטער שונא פון זיינע פריהערדיגע גלוי־בענסגענאָסען, זוכענדיג זיי צו שעדיגען אין אלערליי מעג־ליכע וועגען. אויף זיין מסירה האָט דער פּאבסט קלע־מענט דער פּערטער צוזאמענגערופען אַ קאָמיטעט פון דאָמיניקאנער און פראַנציסקאנער, צווישען וועלכע פאב־לאַ איז אויך געווען, צו רעווידירען און איבערצוקוקען דעם תּלמוד. אלץ וואָס האָט געקענט אויסגעלייגט ווערען געגען דעם קריסטענטהום איז פון תּלמוד ארויסגעוואָרפען געוואָרען. ער איז אָנגעקומען קיין באַרצעלאַנא און דורך די גרויסע רעקאָמענדאָציאָנען וואָס ער האָט געקראָגען האָט ער געפּוועלט ביין קעניג פון אראַגאָן, אז ער זאָל צווינגען דעם רמב"ן צו האָבען מיט איהם אַ וכוח. פאבלאַ איז געווען זיכער מיט זיין זיענען איבער רמב"ן, ווייל ער האָט געוואוסט, אז דער לעצטער וועט ניט קענען זאָגען אלץ וואָס ער וויל און ווי ער וויל. ער האָט געוואוסט אז דער רמב"ן וועט מוזען זיין צוריקגעהאלטען.

וועהרענד ער פאבלא, וועט קענען ריידען פריי און אונגע-
שטערט. ער האָט געהאַפּט, אז דורך א זיעג איבער דעם
רמב"ן, דעם גרויסען און בעריהמטען אירישען געלעהרטען,
וועט זיין אייגענע דעפוטאַציע שטייגען, און דורך דעם וועט
איהם אויף געלינגען צו זיין מעהר ערפאלגרייך אין זיין מיס-
כיאָנערסקער ארבייט.

דער רמב"ן איז אויפגעפאָדערט געוואָרען פון קעניג
צו האָבען דיא דעכאַטע מיט פ א ב ל א' ז. דער רמב"ן
האָט זיך ניט געקענט העלפען, און האָט אָנגענומען די אויפ-
פאָדערונג. ער האָט אָבער געשטעלט א בעדינגונג, אז מען
זאָל איהם לאָזען ריידען פריי, ווי ער וויל*).

„די ערלויבנים ווערט דיר געגעבען, אָבער דו זאָלסט זיך
ניט אויסדריקען גראָב“, האָט איהם דער בישאָף געזאָגט.

„איך וויל ניט זיין פערפליכטעט צו אייך, איך וויל קע-
נען זאָגען וועגען דעם ויכוח אלץ וואָס איך וויל פונקט וויא
איהר זאָגט אלץ וואָס איהר ווילט. איך האָב גענוג שכל און
אנשטענדיגקייט צו ריידען מיט דרך ארץ, אָבער דאָס וועל
איך טהאָן פון מיין אייגענעם ווילען**), האָט דער רמב"ן גע-
ענטפערט.

פאבלא האָט געוואלט ריידען וועגען קלייניגקייטען, וועגען
געוויסע נארישע מנהגים און דינים וואס געפינען זיך ביי איר-
דען. מיינענדיג אז דערמיט וועט ער צווינגען דעם רמב"ן זיך צו
שטעלען אין דער פאָזיציע פון א פערטהיידניגער, וואָס דאָס
גופא וואָלט שוין געווען א געווינס פאר פאבלאן. דער רמב"ן
האָט עס פערשטאַנען און האָט געזאָגט: וועגען קלייניגקייטען
וויל איך ניט ריידען. אין יעדער אמונה קען מען געפינען פיע-

* צוה אותי אדוננו המלך להתוכח עם פ ר א י פ ו ל בהיכלו
בפניו ובפני יועציו בכרצלונה, ואעז ואומר, אעשה כמצות אדוני המלך א מ
ת ת נ ו ל י ר ש ו ת ל ד ב ר ב ר צ ו נ י.

** אמרתי להם אינני רוצה להיות בדינכם על זה. אבל שאומר
כל רצוני בענין הויכוח כאשר אתם אומרים כל רצונכם, ואני יש לי
דעת לדבר בדרך המוסר (בענין הויכוח כאשר אתם אומרים), אבל ברצון
נפשי יהיה.

לע אזעלכע זאכען, וואָס עס קענען ניט געפעהלען ווערען. איד וויל ריידען פון די סאמע וויכטיגסטע ענינים, און וואָס אלץ היינט אָפּ (אלא בדברים שכל הדיון תלוי בהם). אַנשטאָרט זיך צו פערטהידיגען האָט דערמיט דער רמב"ן איבערגענור מען דיא אַטמאָספּע.

עס איז געבליעבען אז מען זאָל דעכאָטירען וועגען דריי פונקטען : (1) צו איז שוין משיח געקומען וויא דיא קריסטען גלויבען אָדער ער דארף נאָך קומען וויא דיא אידען גלויבען ; (2) צו משיח איז עס גאָט אלײן אָדער אַ מענש געבוירען פון עלטערען ; (3) צו דיא אידען אָדער די קריסטען האַלטען זיך אַן דער אמת'ער תורה*). פיער טעג האָט זיך דער ויכוח געצויגן גען, און געענדיגט האָט ער זיך מיט אַ זיעג פאר דעם רמב"ן, וועמען דער קעניג האָט בעדאנקט און נאָך געגעבען אַ מתנה דריי הונדערט „דינרים“.

דאָ איז ניט דער פלאַמץ איבערצוגעבען דיא נאנצע דע-כאָטע. דאָ וועלען בלוין איבערגעגעבען ווערען אייניגע פונקט-טען. דער משומד פאבלא האָט זיך אונטערגענומען צו בעוויי-זען פון דעם תלמוד און די מדרשים גופא, אז משיח איז שוין געקומען. ער האָט געבראכט אַ געוויסען „מדרש איכה“, וואו עס ווערט דערצעהלט, אז אין דעם טאָג פון חורבן איז משיח געבאָרען געוואָרען און ער געפינט זיך אין רוים. דער רמב"ן האָט געענטפערט : אויב דאָס איז אזוי, דאן בעווייזט דאָ עס, אז יעזוס איז ניט משיח, ווייל ער איז געבאָרען געוואָרען פריהער. אַ חוץ דעם האָט דער רמב"ן ווייטער געזאָגט, מיר אידען גלויבען פריהער פאר אלץ אין דער תורה, דאן קומט דער תלמוד אויף וויפיעל ער ערקלעהרט די דינים. די „אגדות“ פון תלמוד זיינען ניט מעהר ווי דרשות, און קיינער איז אין זיי ניט מחוייב צו גלויבען.

* ובכח הסכמנו לדבר תחילה בענין המשיח אם בא כפי אמונת הנוצרים או אם הוא עתיד לבוא כאמונת היהודים. אם המשיח הוא האלוה ממש או אם הוא איש נמור נולד מאיש ואשה. ואח"כ נדבר אם היהודים מחזיקים בתורה האמתית או הנוצרים עושים אותה.

אויף דער קריסטליכער בעהויפטונג, אז מיט יעזוס'עס טוידט איז אָפּגעשאַפט געוואָרען די זינד פון אדם הראשון און עס איז אַראָפּגענומען געוואָרען פון איהם די קללה, אזוי אז ער האָט געקענט ארויס פון גהינם, בעמערקט דעם רמב"ן סארקאסטיש: וואָס אין גהינם איז פאַרנגעקומען איז שווער צו וויסען (הרוצה לשקר ירחיק עדותו), אָבער צוליב אדם'ס זינד איז פערשאַלטען געוואָרען די ערד, אז זי זאָל שפראצען דערנער און אז דער מענש זאָל עסען ברויט מיט מאַטערנים. אויף די פרוי איז פערשאַלטען געוואָרען צו ליידען פון וועהער-ניסען ביין געבוירען קינדער, — פאר וואָס זיינען די דאָזיגע קללות ניט אָפּגעשאַפט געוואָרען ?

וועגען דעם, צי איז שוין משיח געקומען, זאָגט דער רמב"ן: אויף משיח איז געזאָגט געוואָרען, אז ער וועט גע-וועלטיגען איבער דער גאנצער וועלט. יעזוס האָט קיין מלוכה ניט געהאַט, ער האָט זיך געמוזט בעהאַלטען פון זיינע שונאים... אויף נאָך זיין טוידט האָט ער ניט געהאַט קיין מלוכה, דיא מלוכה פון די רוימער איז ניט געווען פאר איהם. און אפילו איצטער האָבען דיא מאהאמעדאנער אַ גרעסערע מלוכה.

ווייטער מענה'ט דער רמב"ן: „דער נביא זאָגט, אז אין משיח'ס צייטען וועט איינער דעם אנדערען ניט לערנען קיין מלחמה, ווייל די גאנצע וועלט וועט פול ווערען מיט וויסען ווי דער ים איז מיט וואסער פערדעקט, און זיי וועלען צוקלא-פען זייערע שווערדען אין אקער-אייזענס. זינט יעזוס איז גע-באָרען געוואָרען ביז היינטיגען טאָג איז די גאנצע וועלט פול מיט אונרעכט און רויב, און די קריסטען פער-ניסען מעהר בלוט ווי די אנדערע אומות**“.

* (**) הנביא אומר שבזמן המשיח לא ילמדו איש את רעהו מלחמה, כי מלאה הארץ דעה כמים לים מכסים, וכתתו חרבותם לאתים.... ומימי ישו ועד הנה כל העולם מלא חטם ושוד, והנוצרים שופכים מימים יוותר משאר האומות.

ער לאָזט זיך דאַרטען אויך אריין אין אַ דיסקוסיע ווע-
גען דעם קריסטליכען גלויבען אין אַ דריי־אייניגקייט. ער
טענה'ט, אויב מען זאָל אפילו אָננעהמען די ערקלעהרונג פון
די קריסטליכע טעאלאגיע, אז זיי מיינען דערמיט בלויז די
דריי זייטען פון דער געטליכער נאַטור: חכמה, ווילען און
קענען, בלייבט אלץ די פראגע וואָס זיי מיינען דערמיט. אויב
זיי מיינען, אז דאָס זיינען בלויז געטליכע אייגענשאפטען, טאָ
וואָס האָבען זיי פאַר אַ שייכות מיט יעזוס'ען? אויב זיי
בעטראַכטען זיי וויעדער אלס דריי בעזונדערע פּערזענליכ-
קייטען, דאן איז עס ניט אַנדערש ווי פּיעל־געטעריי.

די דאָמיניקאַנער האָבען פּערשפּרייט דעם קלאַנג, אַז
פ א ב ל אַ איז אַרויס דער זיענער. דער רמב"ן האָט געפונען
פאַר נויטהיג אָנצושרייבען דעם ויכוח און איהם צו פּער-
שפּרייטען צווישען דעם אײדישען עולם. ווען די דאָמיניקאַ-
נער האָבען זיך דערפון דערוואוסט, האָט מען איהם געבראַכט
צום געריכט אויף דער בעשולדיגונג, אז ער האָט בעליידיגט די
קריסטליכע רעליגיאָן.

דער רמב"ן האָט עס ניט אָפּגעליקענט. ער האָט אָבער
געטענה'ט, אז ער האָט אין זיין „ויכוח“ ניט אָנגעשריעבען
קיין נייע זאך, וואָס ער האָט ניט געזאָגט דער עפענטליכער
דעבאַטע. און אזוי ווי ער האָט דאָמאַלסט געקראָגען דיא ער-
לויבנים צו ריידען וואָס ער וויל, זעהט ער ניט איין פאַר וואָס
מען זאָל איהם בעשטראַפּען.

די טענה איז געווען אַ שטאַרקע, אָבער זיינע ריכטער
האָבען איהם בעשטראַפּט, אז ער מוז פּערלאָזען דאָס לאַנד
אויף צוויי יאָהר. דיא דאָמיניקאַנער האָבען געפונען, אז די
שטראַף איז אַ צו לייכטע און זיי האָבען געפּוּלעלט, אז ער זאָל
מעהר קיינמאַל ניט טאַרען קומען צוריק אין אַ ר א נ א ו.
א יאָהר דריי האָט זיך דער רמב"ן אויפּגעהאַלטען אין דרום
פראַנקרייך. אין יאָהר 1267 האָט ער אויסגעוואַנדערט אין
ארץ ישראל און האָט ער זיך בעזעצט אין ע כ ו. דאַרטען
האָט ער באַלד געקראָגען תלמידים און אָנהיינגער, פאַר ווער-

מען ער האָט געזאָגט אַ „שיעור“. אין ארץ ישראל האָט ער
 אויף אָנגעשריעבען זיין פּירוש אויף חומש.
 זייענדיג אין ארץ ישראל האָט ער געביינקט נאָך שפּאַ-
 ניען, וואו ער האָט איבערגעלאָזען זיינע קינדער, זיהן און
 טעכטער. „איך האָב דאָרטען געלאָזען מיין נשמה. מיין הארץ
 און מיינע אויגען וועלען אייביג זיין מיט זיי“.
 אין יאהר 1270 איז ער געשטארבען אין ארץ ישראל,
 וואו ער איז געבראכט געוואָרען צו דער קבורה.

XVIII.

די אידען־פּערפאלגונגען איז שפּאניען אין פּיערצעהנטען יאהרהונדערט.
די „אנוסים“ פּאָרל דע סאַנטאַמאַריאַ. זײַן שנאה צו
אידען און יודענטהום. ר' יהושע בן יוסף אַל־ל־ר־ק־י און זײַן
בריעף צו פּאָלען. פּראַפּיאַט־ד־ר־אָן און זײַן בעריהמטער
„אַל תּחי כאַבותר“ זײַן „כּלמת הגוים“ און זײַנע אַנדערע ספּרים.

גרויסע פּאַסירונגען. זאַנט מען. וואַרפען זײערע שאַ-
טענס פּאַראַויס. דאַס איז אויך אמת בנוגע דעם שרעקליכען
גירוש פון די שפּאנישע אידען אין יאהר 1492. ער איז געקור-
מען ניט אונערוואַרטעט. די לאַגע פון די אידען אין שפּאניען
איז געוואָרען ערגער און אונערטרעגליכער כּמעט מיט יעדען
יאהר זינט די קריסטען האַבען דארטען געקראַגען די אויבער-
האַנד איבער די מאַהאַמעדאנישע מורינען. אַם שליססטען און
ערנסטען האַט אַנגעפאַנגען זײער לאַגע צו ווערען ביים ענדע
פון פּיערצעהנטען יאהרהונדערט. עס איז געווען דער אַנ-
פאַנג פון דער ענדע. צו די פּערפאלגונגען. צו די הריגות און
צו די שחיטות איז גאָר ניט געווען קײן גרענעץ.

פּיעלע אידען זײנען אומגעקומען אויף קידוש השם. זיי
האַבען זיך בעסער געלאָזט טויטען מיט אַלערליי מיתות
משונות. אבי ניט צו פּערראַטהען זײַר גאַט, זײער רעליגיאַן
און זײער פּאַלק. עס האַבען זיך אַבער אויך געפונען פּיעלע,
וואס האַבען ניט געקענט ביישטעהן דעם שווערען נסיון און
זײנען אריבער צום קריסטענטהום. ניט אויס ליעבע, נאָך ווע-
ניגער אויס איבערצײגונג. נאָר אויס מורא האַבען זיי אַנגע-

נומען דעם גלויבען פון זייערע פייניגער. מיט א געבראכענעם געמיטה און מיט א שווערער הארץ האבען זיי פערלאזען זייערע גלויבענס גענאסען און זייערע ליידענס-ברידער און זייערע אריבער אין דעם לאגער פון שונא. דער שונא, זייערע נייע קריסטליכע ברידער, האט זיי קיין צוטרויען ניט געשאנקען. די קריסטען האבען גאנץ גוט געוואוסט און פערשטאנען, אז ניט אויס איבערצייגונג זיינען זיי באקעהרט געווארען צום נייעם גלויבען, און זיי זיינען פעהאסט און פעהאכטעט גע-ווארען נאך מעהר ווי די אידען. זייערע נייע קריסטליכע ברידער האבען זיי בעטימעלט מיט דעם נאמען מאראנאס (פערפלוכטע). די אידען האבען זיך די ערשטע צייט גע-האלטען פון ווייטען פון די דאזיגע משומדים אבער ביס-לעכווייז זיינען זיי געווארען פריינדליכער צו זיי, בעטראכ-טענדיג זיי אלס „אנוסים“ (געצוואונגענע).

די מעהרסטע פון די דאזיגע אנוסים האבען זיך געהאל-טען ביי זייער נייעם גלויבען נאך אזוי לאנג, ווי זיי האבען געמוזט. ביי דער ערשטער בעסטער געלעגענהייט וואס האט זיך געמאכט, האבען זיי פערלאזען זייער געבורטס-לאנד און אויסגעוואנדערט אין פרייערע לענדער. וואו זיי האבען אפען און אונגעשטערט געקענט לעבען אלס אידען. צווישען די אנוסים האבען זיך אבער אויך געפונען א רעכט ביסעל, וואס האבען זיך מיט דער צייט איינגעוואהנט מיט דער נייער אמונה און מיט דעם נייעם ארט לעבען. זיי זיינען גע-ווארען עכטע שפאניער און האבען אנגעפאנגען שפיעלען ניט קיין קליינע ראלע אין דעם פאליטישען. קולטורעלען און ליטע-רארישען לעבען פון לאנד. זיי זיינען פערלארען גענאנגען פאר דעם אידישען פאלק אין גאנצען. אבער קיין משומדים-להכעיס, קיין גידישע שונאים. זיינען זיי ניט געווארען.

א הויך די „אנוסים“ האבען זיך אבער אויך געפונען פרייוויליגע משומדים, וואס זיינען אריבער אין פיינד'ס לאגער צוליב פערזענליכע נוצען און צוועקען. זיי זיינען גע-ווארען פערביטערטע שונאים פון זייער פאלק און האבען א-נ-

געווענדעט זייער גאנצע ענערניע, זייערע גאנצע פעהיגקייטען, זייער גאנצען קענען און וויסען צו בעקעמפפען זייער פאלק און זייער פריהערדיגע רעליגיאן. זיי האבען ניט געקליבען קיין מיטלען, אלץ איז רעכט געווען. מסירות, בלבולים, בעשמוך צונגען און פערלוימדונגען דאס זיינען געווען זייערע וואפען. זיי פלעגען פער' מוסר'ען דאס אידישע פאלק און די אידישע אמונה. זיי זיינען געווארען הייסערע קריסטען, ווי די קריסטען גופא. ווי אלע רענעגאטען, צי דאס איז א פאסיפיסט, וואס ווערט א מיליטאריסט, צי דאס איז א סאציאליסט וואס ווערט א קאפיטאליסט, זיינען זיי געווארען ווילדערע פערפאלגער פון זייערע פריהעריגע גלויבענסגענאסען ווי די קריסטען גופא. טהיילווייז איז עס געווען, ווייל זיי האבען דערמיט געוואלט ארויסווייזען זייער טרייהייט און איבערגעבענהייט צו דער נייער רעליגיאן און טהיילווייז צוליעב דעם, וואס זיי האבען געוואלט פערשטיקען און פערשרייען זייער אייגענעם געוויסען, זיד אליין איינריידען און זיי מיינען ערנסט.

איינער פון די וויכטיגסטע פון די דאזיגע להכעיס-משומדים איז געווען פאול דע סאנטאמאריא, אדער פאול דע בורנאס. זיין פאטער ר' יצחק הלוי איז געווען א גרויסער למדן, א גרויסער יחסן און א רייכער מאן. ער אליין, מיט זיין אידישען נאמען ר' שלמה הלוי, איז געווען א געלעהרטער און איינער פון די בעדייטענדסטע תלמודיסטען פון זיין צייט. ער איז אויך געווען רייד און פאר א לאנגע צייט רב אדער דיין אין בורנאס. דער בעריהמטער תלמודיסט ריב"ש האט זיך מיט איהם איבערגעשריבען וועגען תלמודישע פראגען. ער איז דערצו געווען זעהר פרום. זיין טויפען זיך אין יאהר 1890 איז דארום געקומען ווי א דונער אין א מיטען העלען טאג. קיינער האט עס ניט געקענט ערווארטען.

נאך זיין טויפען זיך איז פאול דע סאנטאמאריא געפאהרען קיין פאריז, וואו ער האט געשטודירט און איז פערלווייז פון א פאר יאהר געקראגען דעם טיטעל דאקטאר פון טעאלאגיע. ער איז שפעטער געווארען אן ערץ-בישאָפ און

האט זיך ארוםגעטראגען מיט אמביציעזע געדאנקען צו ווער רען קארדינאל און זאגאר פאבסט.

די אורזאכע פון זיין שמד'ען זיך איז ניט אין גאנצען קלאהר. ער האט בעהויפטעט, אז ער איז בעקהערט געווארען צום קריסטענטהום דורך די שריפטען פון דעם בעקאנטען קריסטליכען פילאזאף ט האמאס א קווינא. די איי-דען, איבערהויפט די וואס האבען איהם געקענט נעהענטער, האבען עס ערקלעהרט צוליעב זיין עהרנייציגקייט און יאגעניס נאך הערשאפט. איז דער קריסטליכער קירכע האט ער גע-קענט געפינען מעהר געלעגענהייטען זיך ארויפצוארבייטען און צי געווינען מאכט און אנועהן. ווי די מעשה זאל ניט זיין, דער אמאליגער רב שלמה הלוי איז געווארען איינער פון די פערביטערטסטע געגנער פון די אידען און פון יודענטהום. זייענדיג אז איינגעהער אין פאכטליכען פאלאסט, האט ער אנגעווענדעט אלע זיינע מעגליכקייטען צו פארערגערען די לאגע פון די אידען דורך אלערליי מסירות. געגען דער אידוי-שער אמונה איז ער ארויסגעטראמען אפען מיט מעהרערע פאמפלעטען.

ער איז געווען דער וויכטיגסטער פון די דאזיגע משומדים להכעיס, אבער בשום אופן ניט דער איינציגער. עס האבען זיך אויך געפונען אנדערע משומדים, וואס האבען זיך גענומען צו שרייבען ביטערע אטאקעס געגען דעם יודענטהום. די אידען פון זייער זייט האבען אויך ניט געשוויגען און זיינען ארויס מיט אטאקעס און פערטהידיגונגען, אזוי אז דער פיערצענטער און א טהייל פון דעם פופצענטען יאהרהונד-דערט זיינען געווען די רייכסטע אין דער פאלעמישער ליטעראטור.

ר' יהושע בן יוסף אל-לורקי, א נאהענ-טער בעקאנטער און בעוואונדערער פון פאול דע סאנטא מאריא, ווען ער, דער לעצטער, איז נאך געווען א איד, האט זיך צו איהם געווענדעט מיט א לאנגען בריעף, איז וועלכען ער האט דעם משומד אויפגעפאדערט, אז ער זאל איהם ער-קלעהרען זיין טהאט.

דער בריעה לויטעט בקצור אזוי: „איד גלויב ניט, אז
 דו ביזט בעקעהרט געווארען צוליבע וועלטליכער גדולה און
 עשירות, ווייל איד געדענקט נאך, ווי דו ביזט געווען אונזער
 פריעדן מיט דיין רייכקייט, ווי דו האסט געביינקט נאך אן
 ארימען לעבען, כדי דו זאלסט זיך בעסער קענען אפגעבען
 מיט'ן לערנען און מיט שטודירען. איד גלויב אויך ניט, אז דו
 האסט אנגעפאנגען צווייפלען אין דער אידישער אמונה צו
 ליעב דער פילאזאפיע, וואס האט אונטערגעגראבען איהרע
 יסודות, ווייל איד ווייס, אז די אמת'ען פון דער פילאזאפיע
 זיינען ביי דיר ניט געווען אין ווידערשפרוך מיט די אמת'ן
 פון דער רעליגיאן. ביזט געווען פרום ביז דעם לעצטען טאג
 פון דיין טויפען זיך. צי איז עס מעגליך, אז די פערפאלגונגען
 פון די אידען האבען דיר געבראכט צום געדאנק, אז דאס איז
 דישע פאלק מוז אונטערגעהן און האט מעהר קיין האפנונג
 ניט? האסטו דאך געמעגט וויסען, אז דער גרעסטער טהייל
 פון דעם אידישען פאלק לעבט ניט אונטער דער קריסטליכער
 הערשאפט, און ווען אפילו עס איז גאט'ס גזרה, אז די אידען
 פון אלע קריסטליכע לענדער זאלען פערניכטעט ווערען, וועט
 נאך אלץ דאס אידישע פאלק בלייבען.

„מען מוז דארום אננעהמען“, שרייבט אל-לורקי סאר-
 קאסטיש ווייטער, „אז דו ביזט בעקעהרט געווארען צום
 קריסטענטהום אויס ריינער איבערצייגונג, ווייל דו האסט
 איינגעזעהען, אז די קריסטליכע דאגמען זיינען אמת. איד
 וואלט דיר דארום בעטען, אז דו זאלסט אזוי פריינדליך זיין
 און מיר אויפקלעהרען אייניגע פונקטען:

1) די אויפנאבע פון משיח'ן, לויט ווי די נביאים הא-
 בען פאראויסגעזאגט, איז צו בעפרייען דעם אידישען פאלק.
 האט עס יעצט נעטהאן?

2) דער קומענדרער משיח דארף צוזאמענקלייבען די
 אידען פון גלות, ווי אזוי קען עס זיין יעצט, ווען די אי-
 דען זיינען נאך דאמאלס ניט געווען אין גלות?

3) מיט דעם אנקומען פון משיח, שטעהט געשריבען,
 וועט ארץ ישראל פון דאס ניי אויפגעבויט ווערען און די אי-

דען וועלען זיך דארטען אויפהאלטען. די דאזיגע נבואה איז נאך ניט מקוים געווארען, ווייל די אידען זיינען צוזעצט און צושפרייט איבער דער גאנצער וועלט און די הייליגע לאנד איז נאך קיינמאל ניט געווען אזוי חרוב ווי זי איז איצט. (4) נאך משיח'ס קומען, האבען דיא נביאים געזאגט, וועט גאט אנערקענט ווערען פון אללע פעלקער, איז דאס שוין מקוים געווארען?

(5) וואו איז דער אייביגער שלום, וואס איז פערשפרא-כען געווארען פאר דער משיח'ס-צייט?

„דאס זיינען בלויז אייניגע פון מיינע צווייפלען בנוגע דער קריסטליכער אמונה“, ענדיגט אל-לורקי זיין בריעף „איד וויל דא ניט שרייבען וועגען מיינע צווייפלען בנוגע יעזוס'עס געבורט, זיין טויט, זיין תחיית-המתים, זיינע גע-שפרעכען מיט דיא תלמידים און אנדערע פערזאנען, זיינע ניסים און דער גלייכען, דאס וועלען מיר בעשפרעכען מינדליך“.

איינער פון די גייסטרייכסטע פערטהידיגער פון יודענ-טהום און אטאקירער פון קריסטענטהום איז געווען פראפיאט דוראן (דער א פו די). ער איז געבארען געווארען אין לעצטען העלפט פון פערצעהנטען יאהר-הונדערט אין דרום-פראנקרייך. איז זיינע יונגע יאהרען האט ער געלעהרענט תלמוד אין איינע פון דיא דייטשע ישיבות. אחוץ תלמוד האט ער שפעטער אויך שטודירט דיא אנדערע וויססענשאפט-טען, און איז בעריהמט אלס גרויסער העברייאישער גראמאט-טיקער און בעדייטענדער פילאזאף. צווישען זיינע מעהרערע ספרים איז זיין העברייאישע גראמאטיק „מעשה אפוד“ און זיין פירוש אויף דעם „מורה נבוכים“ אס בעסטען בעקאנט.

אין יאהר 1391 איז ער צוליעב דיא שרעקליכע פערפאל-נונגען געצוואונגען געווארען אנצונעהמען דעם קריסטענטהום. ער האט שפעטער זיין גאנצען לעבען זיך ניט געקענט פער-געבען דיא דאזיגע זינד, ווארום ער איז בעסער ניט אומגעקור-מען אויף קדוש השם. דיא „טבילה-וואסער“ האט ער אנגע-רופען די „מים הזדונים“. לאנג האט ער זיך מיט דען

נייער אמונה ניט געהאלטען. ער האט אפגעמאכט מיט זיינעם א פריינד. אז זיי זאלען פערלאזען אייראָפּא און זיך בער זעמצען אין ארץ ישראל. ער האט זיך בעדארפט טרעפען מיט זיין פריינד אויף א בעשטימטען פלאַטץ. אבער צו זיין איבערראשונג האט ער דארטען זיין פריינד ניט געטראָפּען. אנשטאָט דעם האט ער געקראָגען פון איהם א בריעף, וואו דער פריינד זיינער ערקלעהרט איהם, אז ער האט בעשלאָסען צו בלייבען ביי דער קריסטליכער אמונה. ער דערצעהלט איהם, אז ער האט זיך געטראָפּען מיט פאולדע סאנטא מאַריע, וועלכע האט איהם געעפענט זיינע אויגען און איהם איבערצייגט אין דער אמת'קייט פון קריסטענטהום. אין דעם דאזיגען בריעף דערצעהלט ער אויך פון דיא גרויסע אַמבי-ציעס פון פאול דע-סאנטע מאַריע, וועלכער וועט מסתמא ווערען א קארדינאל אדער דער פאָבסט אַליין.

פּר פּי א ט דּוּר אן האט בעשלאָסען צו ענטפערען זיין פריינד אין א לאַנגען בריעף, אין וועלכען יעדער פאַר-גראַף פאנגט זיך אָן מיט די ווערטער: „אַל תּהי כּאבותיך“ (דוא זאלסט ניט זיין וויא דיינע עלטערען). אין דעם בריעף אַטאַקירט דוראן אַללע קריסטליכע דאגמאן, אבער ער טהוט עס מיט אַזא עדעלער און פיינער איראָניע, אַז פאַר א היבשע צייט האבען דיא קריסטליכע פריסטער דאָס אַנגענומען פאַר א פראפאגאנדא פאַר דעם קריסטענטהום. זיי האבען דאָרום דעם דאזיגען בריעף פערשפרייט אַלס פראפאגאנדא ליטעראַ-טור אונטער דעם נאָמען: „אַלטעקא-באטעקא“. ערשט שפּע-טער האבען זיי זיך געכאַפּט, אַז ער איז פול מיט לצנות און חוזק פון דיא קריסטליכע דאגמען און האָבען איהם, דעם דאזיגען בריעף, פעראורטהיילט צום פערברענען. דיא אידען דאַנעגען האבען געטאַהן זייער בעסטענס צו פערברייטען דעם „אַל תּהי כּאבותיך“. יו ס פ בן שם טו ב, א געלעהר-טער און פילאָזאָף, האט זאָגאַר אַנגעשריעבען א פירוש אויף איהם.

דאָ וועט בלוז גענעבען ווערען אייניגע אויסצינע פון דעם דאזיגען בריעף:

אל תהי כאבותיך, וואס האבען געגלויבט אין אן איין־איניציגען גאט און האבען פון איהם בערויבט איר־גענד וועלכע מערהייט. זיי זיינען פערפיהרט געווען, ווען זיי האבען געזאגט: הער ישראל, גאט אונזער גאט איז איינער, זיי האבען געמיינט, אן איינער מיינט איינער, ניט קיין צו־זאמענגעשטעלטער אדער מעהרער וויא איינער. דוא ביזט ניט אזוי: גלויבסט איז איינס און דריי, איז איינעם וואס איז דריי און איז דריי וואס איז איינס. ניט דריי איינע נאך דיא אנדערע, נאר דריי צוזאמענגעשטעלטע און פעראיניגט גוף צו גוף, דאס מויל קען פון דעם ניט ריידען און דער אויער קען עס ניט בעגרייפען.

אל תהי כאבותיך, וואס האבען געגלויבט אין א גאט וואס קען ניט געענדערט ווערען אין קיין שום אופן. זיי זיינען פערפיהרט געווען, ווען זיי האבען געזאגט: איר גאט קען ניט געענדערט ווערען. זיי האבען איהם בערויבט פון אירגענד וועלכער קערפערליכקייט און האבען איהם גע־מאכט צום פשוטען, ריינעם שכל. זיי האבען אויסגעטייטשט דיא פסוקים פון דער תורה, אן זיי זאלען שטימען מיט'ן שכל. ניין, דוא ביסט ניט אזוי, דוא בערויבסט איהם ניט פון קערפערליכקייט, חס ושלום, דוא גלויבסט, אן ער האט זיך אין איינע פון זיינע געשטאלטען פערקליידט אן פלייש, ניט אין גאנצען ער, נאך בלויז א דריטעל פון איהם. ער האט געלאזען פערניסען זיין בלוט ווי וואסער, כדי זיין פאלק פון זינד אויסצולייזען. דאנק איהם און לויב איהם פאר דעם חסד, וואס ער האט דיר געמאחן דיר צו העלפען און דיר צו רעמען. ער האט נעכיד אלץ געליטען פון דיינטוועגען, קיין אנדער וועג האט זיין חכמה ניט געפונען, וויא אזוי דיר צו רעמען. גלויב, אן דיא ריינע יונגפרוי איז געבליבען יונגפרוי אויך נאכדעם וויא זיא האט פערשוויינגערט, אויך נאכדעם וויא זיא האט געבוירען אהו יסורים און אהו וועהעניסען. פרעג ניט קיין קשיות, וויא אזוי קען א קערפער ארויס און אריין און אלץ זאל בלייבען וויא געווען.

אל תהי כאבותיך, וואס האבען זיך פערטיעפט

אין דיא ספורים פון דער וועלט־שעפפונג און האבען דאר־
טען נעזוכט אויסצוגעפינען דיא סודות, וועלכע זאלען זיין
אין איינפערשטענדנים מיט דער פילאזאפיע; וואס האבען
דערקלעהרט דעם גרעדן און דעם גהינום, דיא טייכען. דעם
בוים פון וויסען, וועגען אדם און חוה, וועגען דעם שלאנג און
דיא פעלענע העמדער. ניין, דוא דארפסט עס ניט. דוא
דארפסט זיך ניט גריבלען און זוכען, פאר דיר איז אלץ קלאהר
און פשוט. דוא נעהמסט אלץ וויא עס שטעהט געשריבען.
נאר דוא לייגסט צו עטוואס וואס שטעהט ניט געשריבען.
דוא לייגסט צו, אז פאר זיין זינד איז אדם הראשון איבער־
געגעבען געווארען איז דיא הענד פון שטן, ביז וואגען דער
ערלייזער האט איהם מיט זיין טויט אויסגעלייזט... ער האט
איהם אויסגעלייזט פון א שטראף, וואס איז אין פסוק ניט
דערמאנט און האט איהם ניט אויסגעלייזט פון דיא קללות
וואס ווערען אין פסוק יע דערמאנט...

אל תהי כאבות יד, וואס האבען זיך פערלאזען
אויפן שכל און האבען זיך אפגעגעבען מיט וויסענשאפטען
און פילאזאפיע; זיי האבען אויסגעבויט גאנצע פאלאסטען
אויף דיא נארישקייטען פון שכל. זיי זיינען פערפיהרט און
פערנארישט געווען, ברודער. געה ניט אין זייערע וועגען.
דוא דארפסט עס ניט. גלויב אין א טאטען, וואס איז זיך
א זעהן און אין א זעהן, וואס איז זיך א טאטען...

אל תהי כאבות יד, וואס האלטען זיך אן משה'ס
תורה, זיי היטען אפ דיא פערבאטען און דיא פערזאגען...
דוא דארפסט עס ניט, דאס קען דיר נאר בריינגען צו שאנדען.
זיי ניט מל דינע קינדער, עס טרפות, טהו וואס דיין הארץ
געלוקסט און לעב א טאג.

אל תהי כאבות יד, וואס האבען געזאגט, אז דיא
ביינער זון אן עזעל זיינען דיין און דיא ביינער פון כהן־גדול
זיינען אונריין. ניין, דוא ביסט ניט אזוי. געה אויפן „מאד
הילניק" און נעהם זיך מענשליכע ביינער און מאד דיר דערפון
הייליגטהימער... זוד דיא טויטע און וואס בלייבט פון זיי.

נעהם דיר אַ ביינדיק וויא אַ גערשט דיא גרויס און שעטץ עם
וויא אַז אכויטוב, פעהייליג עם און קום עם.

* * *

א חוץ דעם „אל תהי כאבותיך“ האט פראפיאט דוראן
אויך אנגעשריבען דעם ספר „כלמת הגויים“, וואו די קריסט־
ליכע דאגמען ווערען בעקעמפפט און בעהאַנדעלט אין אַ מעהר
ערנסטען מאַז.

XIX.

ר' חסדאי קרשקש. זיין קאמפף געגען דעם אריסטאטעליאניזם, אייפֿט זעכליך געגען די אידישע אריסטאטעליאנער ווי דער רמב"ם און דער רלב"ג. זיין קאמפף געגען די ראנמען פון קריסטענטהום און זיין „בטול עקרי הנוצרים“. זיין איינפלוס אויף שפינאזא'ס.

ר' חסדאי בר' אברהם קרשקש (קרעשד קאש) איז געבאָרען געוואָרן אין באַרצעלאַנא, שפּאַניען, אין יאהר 1340 און איז געשטארבען אין 1410. ער האָט אפגעשטאַמט פון אַ פּאַמיליע פון גרויסע תלמודיסטען און רייכע מענשען. ער אליין איז אויך געווען אַ גרויסער תלמודיסט און רייכער מאַן. זיין רבי אין תלמוד איז געווען דער בעריהמטער תלמודיסט און אויך פּילאָזאָף ר' נייסי פון גיראנדי (דער ר"ן). צווישען זיינע נאָהענטע פריינד און חברים זיינען געווען דער עלטערער ריב"ש און דער אינגערער "אפודי". אין דער וויענער אויסגאבע פון זיין ווערק „אור ה'" געפינט זיך אויף'ן שער די ווערטער „שחיה רב בסרנוסא בשעת השמר" (וועלכער איז געווען דער רב אין סאראגאסא אין דער צייט פון דעם שמר). אבער עס איז אַ צווייפּעל צי ער איז איבערהויפּט ווען עס איז געווען דער אפּי ציעלער רב פון סאראגאסא. די דאָזיגע שטעלע איז דאמאלס פּערנומען געוואָרען פון דעם ריב"ש.

אזוי צי אזוי, זיין נאמען און בעדייטונג אלס תלמודיסט איז געווען זעהר שטארק פּערשפּרייט און צו איהם ווי צו דעם

ריב"ש פלעגן זיך די רבנים פון די נעהנטערע און ווייטערע אידישע קהלות ווענדען מיט אלערליי שאלות ותשובות.

זיין רייכקייט און זיין אנועהן אלס געלעהרטער אפילו צווישן ניטאידען האט איהם ניט גערעמט פון די פער פאלגונגען און די ערנידרונגען, וואס די שפאנישע אידען האבן בעז געהאט אויסצושטעהן. צוליעב א בלבל האט מען איהם אין יאהר 1378 אריינגעזעצט אין תפיסה, אין 1391 אין זיין איינציגער זוהן אומגעקומען אויף קדוש השם, ווייל ער האט זיך ענטזאגט אנצונעהמען דעם קריסטענטהום.

די אלע צרות און ליידען האבען אבער ניט אפגעשוואכט זיין איבערגעבענהייט צו דער אמונה פון זיינע עלטערן, וועלכע ער האט געזוכט צו פערטהידיגען מיט אלע זיינע אויסערגע-וועהנליכע פעהיגקייטען. די געפאהר פאר דעם יודענטהום אין געווען א דאפעלטע. פון איין זייט זיינען די יסודות פון דער אידישער אמונה אונטערגעגראבען געווארען פון דער ארי-סטאטעלשער פילאזאפיע, פון די עקסטרעמע תלמידים פון דעם רמב"ם און דעם רלב"ג; פון דעם צווייטען זייט אין זי געשטעלט געווארען אין געפאהר דורך די משומדים און די מוסרים, וואס האבען זיך דאן פארמעהרט. ר' חסדאי קרשקש האט זיך אריינגעווארפען אין קאמפף געגען די ביידע געפאהר-רען, פון איין זייט פיהרענדיג א פאלעמיק געגען דעם רמב"ם, רלב"ג און דעם גאנצען אריסטאטעליאניזם און פון דעם אנ-דערען זייט געגען דער מכה פון די משומדים. געגען דעם אריסטאטעליאניזם אין ער ארויסגעטראמען מיט זיין ספר „אור ה'“ (גאט'ס ליכט), וועלכען ער האט אנגעשריבען אין א קורצען, קלאהרען העברעאיש. געגען דער משומדים-מכה און די טענות פון די משומדים אין ער ארויס מיט זיין ספר „בטול עקרי הנוצרים“ (די צושטערונג פון די קריסטליכע דאגמען), וועלכען ער האט אנגעשריבען אין שפאניש און וועלכער אין איבערזעצט געווארען פון ר' יוסף בן ש"ט ב.

ר' חסדאי קרשקש בעקעמפּט דעם אריסטאטעליאניזם ווי א גלויביגער, פרומער איד, אבער ער בענוצט זיך דערביי מיט די וואָפּען פון די פּילאָזאָפּען גופא. ניט דערפאר טויג ניט דער אריסטאטעליאניזם, ווייל ער שטימט ניט איין מיט אידישקייט; ניט דערפאר טויג ער ניט, ווייל ער קען אראפֿ-פיהרען די אידישע יונגע לייט פון דעם רעכטען וועג, ווי דאס איז געווען די טענה פון דעם רשב"א און די אנדערע געגנער פון דער פּילאָזאָפּיע. לויט ק ר ש ק ש טויג דער אריסטאטעליאניזם ניט דערפאר, ווייל ער איז א י ז ע צ ם נ י ט ד ע ר א מ ת, ווייל זיינע בעווייזע זיינען קיינע בעווייזע ניט, ווייל זיינע הנחות זיינען ניט בעגרינדעט. דער מאטיוו פון קרשקש'עס קאמפּף געגען דעם אריסטאטעליאניזם איז אַהן ספּק געווען זיין גרויסע איבערגעבענהייט און זיין טיעפער גלויבען אין דעם יודענטהום, אבער די מעטהאדען און די מיטלען וועלכע ער געברויכט זיינען פון א פּילאָזאָפּיע ער בעקעמפּט דעם אריסטאטעליאניזם מיט זיין אייגענער וואָפּע, מיט דער לאַגיק. ער בעווייזט מיט דער הילף פון לאַגיק, אז די מענשליכע לאַגיק איז גאר ניט ווערטה, ווען עס קומט צו אַזעלכע פראגען. ער זוכט צו בעווייזען, אז די אלע לאַגישע בעווייזע וואָס די אריסטאטעליאנער ברענגען צו בעגרינדען די עקזיסטענץ פון גאט, זיין איינהייט און אזוי ווייט מער, זיינען גאר ניט ווערטה: זיי בעווייזען קיין זאך ניט.

דער רמב"ם אין זיין „מורה נבוכים“ ברענגט זעקס און צוואנציג „הקדמות“ אדער הנחות „פון די פּילאָזאָפּען“. צו די דאזיגע זעקס און דרייסיג „הקדמות“ ברענגט דער רמב"ם נאך זעקס אייגענע „מופתים“ אדער בעווייזע. אויף דעם גרונד פון די דאזיגע צוויי און דרייסיג „הקדמות“, אקסיאמען און טהעאָרעמען, בויט דער רמב"ם אויף זיין גאנצע בנין. איינ-ציגווייז צוגלידערט קרשקש די דאזיגע הקדמות, און מיט א אהן־רחמנות'דיגער און שארפער קריטיק בעווייזט ער ווי גרונדלאָז און אונבעגרינדעט דעם רמב"ם'ס יסודות זיינען. „דער רמב"ם און אפילו זיינע שיחות חולין זיינען אונז טייער

און ליעב, אָבער דער אמת איז אונז ליעבער". זאָגט קרשקש וועגען דעם רמב"ם.*)

דעם רמב"ם'ס בעווייז, דער אריסטאטעליאנישער בעווייז, פון גאָטס עקזיסטענץ ווערט בעגרינדעט אויף דער אונטערגלייב קייט פון אן אונענדליכקייט. יעדע זאך וואָס איז אין בעוועגונג מוז האָבען אַ בעוועגער. דער בעוועגער אַ צווייטער, ער צווייטער אַ דריטער ביז דער אונענדליכקייט. אָבער אזוי ווי קיין אונענדליכקייט עקזיסטירט ניט אין דער ווירקליכקייט, מוזען מיר סוף כל סוף קומען צו אַן ערסטער בעוועגער, וואָס איז אַליין בעוועגלאָז. דער דאָזיגער בעוועגלאָזער בעוועגער איז גאָט. קרשקש טענה'ט, אַז אַן אונענדליכקייט קען יא עקזיסטירן רען, און און ממיילא איז דער גאַנצער בעווייז צוזאמען מיט די שליסע פון איהם גאָר ניט ווערמה. אויף דעם זעלבען וועג צו-שמערט קרשקש דעם רמב"ם'ס בעווייז וועגען נאט'ס איינדיג הייט. אונענדליכקייט אין חלל (רוים) קען עקזיסטירען און עקזיסטירט. נס איז דאָרום מעגליך די עקזיסטענץ פון אן אונענדליכע צאהל וועלטען, וועלכע מוזען ניט על פי לאָגיק דוקא זיין בגשאפען פון איין איינציגען גאָט.

דער מענשליכער שכל און די מענשליכע לאָגיק איז ניט אונטערהאלבאר. דער מענשליכער שכל איז ניט אימשטאַנד צו פארענטפערען די דאָזיגע פראגען, אָבער דאָס וואָס דער מענש-ליכער שכל קען אונז ניט געבען, ניט אונז די אמונה, זי, די אמונה, לערנט אונז ניט אזעלכע זאכען, וואָס זיינען געגען דעם שכל. מען קען ניט און מען דאַרף ניט גלויבען אין זאכען, וואָס זיינען געגען שכל, אָבער דאָס מיינט גאָר ניט, אַז מען קען ניט גלויבען אין זאכען, וואָס דער שכל איז ניט ביכולת צו בעווייזען.

קרשקש בעקעמפּט אין אַלגעמיין דעם אינטעלעקטואל-ליזם פון די אריסטאטעליאנער, לויט וועלכען גאָט אַליין איז דורכאויס ריינער שכל, און אַז דאָס העכסטע איז מענשען

* דברי הרב רבינו ישוחות חולין שלו חביבים עלינו ואהובים אצלנו, הנה האמת אהוב יותר (הקדמה, תור ה').

איז זיין שכל, וועלכער קען זיך ערווערבען אונשמערב-ליכקייט בלויז דורך דעם, וואָס זיין שכל פּעראַייניגט זיך מיט דעם אלגעמיינעם וועלט־שכל. בעגרינדענדיג זיך אויף דעם איז דער רמב"ם מיט אלע אנדערע אַריסטאָטעליאַנער געקומען צום שלום, אז בלויז דער דאָזיגער מענש איז זוכה צו אונשמערבליכקייט, וועלכער האָט ענטוויקעלט זיין שכל, וואָס מעהר איינעמס שכל איז ענטוויקעלט און פּערפּאל־קאָמט, אלץ סעֶהר ווערט ער פּאַראַייניגט מיט דעם וועלט־שכל, אלץ אַ העכערע מדרגה פון „השׂארת הנפשׂ“ דערגרייכט ער. לויט דעם קומט אויס, אז דער מענש, וואָס גיט זיך אָפּ מיט מאַטהעמאַטיק, לְמִשְׁלָּה, איז גיכער זוכה צו אונ־שמערבליכקייט ווי דער פרומער און דער גוטער. קרשקש איז ניט צופריעדען מיט דער דאָזיגער לעהרע, וואָס די־פּילאָזאָפּען האָבען זיך אויסגעטראַכט. גאָט אלײן, מיינט קרשקש, איז גיט בלויז ריינער שכל איז זיין נאַטור. ער איז דערצו אויך גוטסקייט און ליבע, וואָס עס פיהרט דערצו, אז ער זאָל ווע־לען טהאָן גוטס צו די ברואים. גאָט'ס גרעסטע הנאה בע־שמעהט ניט איז דעם, ווי די אַריסטאָטעליאַנער ווילען האָ־בען, וואָס ער איז זיך בעוואוסט אין זיין אונבעגרעניצטען אַלל־וויסען, נאָר אויך איז זיין אונענדליכער ליבע און גוטס־קייט. ליבע און גיט וויסען איז דער בונד צווישען גאָט און מענשען.

קרשקש בעקעמפּט דעם רמב"ם אין אלע וויכטיגע פונקטען. ער באַקעמפּט דעם רמב"ם'ס לעהרע וועגען גאָט'ס אַטריבוטען. דער רמב"ם בעהויפטעט, אז מען קען וועגען גאָט ניט זאָגען קיין זאך פּאַזיטיוועס, נור בלויז נעגאַטיוועס. מען קען ניט, לְמִשְׁלָּה, זאָגען, אז גאָט איז עקזיסטירענד, נאָר מען דאַרף זאָגען, אז ער איז גיט־עקזיסטירענד. קרשקש רופט עס אַ שפּיעל אין ווערטער, ווארים אז מען זאָגט, אז גאָט איז גיט־עקזיסטירענד מיינט דאָך עס סאי ווי סאי, אז ער עקזיסטירט. טאָ פאר וואָס זאָל מען ניט זאָגען, אז גאָט עקזיסטירט? וואו איז דער חילוק? אויך איז קרשקש גיט איינפּערשטאַנען מיט'ן רמב"ם, אז גאָט'ס אַטריבוטען זיינען

ניט בלויז אנדערש אין דער מדרגה, נאָר אויך אַנדערש אין מין. גאט'ס קענען, גאט'ס וויסען און אזוי ווייטער זיינען אין גאַנצען אנדערש ווי אונזער קענען און וויסען. קרשקש האלט דא מיט'ן רלב"ג. אז זיי זיינען בלויז אנדערש אין מדרגה, אבער ניט אנדערש אין מין. גאט'ס וויסען איז אונענדליך העכער און קלערער ווי אונזערער אבער ניט קיין אנדערער, ווארים אז ניט קען דאָד זיין, אז גאט'ס וויסען איז גאָר דאָס וואס מיר רופען אונזוויסען.

דא איז ניט דער פלאץ מאריך צו זיין וועגען קרשקשים פילאָזאָפיע אין אלע איהרע איינצעלהייטען. זיין גרעסטע בער דיטונג בעשטעהט אין דעם, וואס ער איז געווען דער ערשטער צווישען אירען, וועלכער האָט זיך ערלויבט ארונטער צורייסען דעם גאַנצען אריסטאָטעליאניזם, וואס האָט פאַר גאַנצע יאָהרהונדערטע פערשקלאַפט די מוחות פון אלע דעני קער, סאָי פון די אידישע און סאָי פון די נייטאידישע. ער איז דער אידישער גיארדאָנא ברונא.

זיין איינפלוס אויף דער אלגעמיינער פילאָזאָפיע איז פיעל וועניגער ווי מען האָט געקענט ערוואַרטען. פיעלע פון די אידישע פילאָזאָפיען נאָר איהם האָבען בעטראַכט זיין ארויסטרעטען געגען אריסטאָטעלס און געגען די אריסטאָטעליאנער אלס א חוצפה. מאַנכע פון דעם רמב"ם'ס חסידים האָבען איהם אָנגערופען נאָר און פאַנטאַזיאַר. עס איז אָבער איצטער פּעסמגעשטעלט געוואָרען פון יאָעל'ען, אז שפיר נאָזא איז זעהר שטאַרק בעאיינפלוסט געוואָרען פון קרשקש און זיינע לעהרען וועגען די אטריבוטען און וועגען פרייען ווי לען. שפינאָזא ווי קרשקש זיינען מעהר נוסח צום געדאַנק, אז דער מענש בעזיצט ניט קיין פאַלשמענדיגען פרייען ווילען, אז דעם מענשען'ס טהאַטען זיינען אונטערוואַרפען דעם געזעץ פון אורזאָכען און פאַלגען. און שפינאָזא ווי קרשקש זוכען אויף דעם זעלבען וועג צו פערענטפערען די סתירה צווישען גאט'ס וויסען און דעם מענשליכען פרייען ווילען.

קרשקש טרעט אויך ארויס געגען דעם רמב"ם'ס דריי-

צעהן „עיקרים“. וועגען מאַנכע פון די דאָזיגע עיקרים זאָגט קרשקש, אז כאַטש זיי זיינען אזעלכע זאכען, וואָס יעדער איד דארף אין זיי גלויבען, אָבער דער וואָס גלויבט אין זיי ניט קען ניט אָנגערופען ווערען קיין אפיקורס.

* * *

מיט דעם זעלבען טאָן פון געלעהרטען און פילאָזאָף ווי קרשקש בעקעמפּפּט דעם אריסטאָטעליאניזם בעקעמפּפּט ער אויך די דאָגמען פון קריסטענטהום. ער לאַכט ניט און חוזק'ט ניט. ער בעהאַנדעלט די פראגען ערנסט. זיין אָפּ-האַנדלונג איז מעהר אַ פערטהיידִיגונג פון יודענטהום ווי אַן אַטאָקע אויף דעם קריסטענטהום. זיין „בטול עקרי הנוצרים“ איז איינגעטהיילט אין צעהן שערים אָדער קאָפיטלען און יעדער קאָפיטל בעהאַנדעלט אַ בעזונדערע דאָגמע.

דער ערשטער קאָפיטעל רעדט וועגען דער זינד פון אָדם הראשון און זיין בעשטראַפונג. אין צווייטען קאָפיטעל ווערט גערעדט וועגען יעזוס'עס טוירט אלס ערלייזונג פון דער זינד. דער דריטער קאָפיטעל רעדט וועגען דער דריי־אייניג-קייט. דער פּיערטער וועגען יעזוס'עס פּערקערפּערונג. דאָן וועגען מאַריע. וואָס איז געבליבען אַ בתולה; וועגען דער בע-דייטונג פון דער טבילה־וואַסער; וועגען משיח'ן און וועגען דער ניער תורה וואָס איז געגעבען געוואָרען.

XX.

די פאלעמישע ליטעראטור אין די דייטשע און די סלאווישע לענדער. לייפציג מיט דעם וויזען און זיין „ספר הנצחון“. דער קארטאליס יצחק בן אברהם טראסי. זיין קלאסישע ווערק „חזק אמונה“. זיין קריטיק פון דעם „ברית חדשה“ און זיין איינפלוס אויף די קריסטליכע פריידענקער ווי וואלטער און די ווייז פרידריך שטרובל.

די פאלעמישע ליטעראטור ביי די אידען אין די דייטשע און די סלאווישע לענדער האט זיך אנגעפאנגען צו ענטוויקלען פיעל שפעטער ווי צווישען די אידען פון שפאניען און דרום־פראנקרייך. דאס איז צו ערקלעהרען דערמיט וואס זייער פאליטישע און עקאנאמישע לאגע איז געווען אזוי שלעכט, אז זיי האבען ניט געהאט דעם מוט און דעם נויטיגען געדולד ארויסצוטערעטען געגען די אלע פערלוימדער און די בעשמיר צער פון יודענטהום, וועלכע האבען זיך דארטען. איבערהויפט אין דייטשלאנד, שטארק פארמעהרט. דערצו איז זייער קול־טורעלער צושטאנד בכלל געווען אויף א ניעדריגערע מדרגה. זיי זיינען וועניג געווען בעקאנט מיט דער פילאזאפיע פון יענער צייט און בלויז יחדי סגולה זיינען געווען בעקאנט מיט דער דאמאלסדיגער וויסענשאפטליכער שפראך, מיט לאטיין־ניש. זיי האבען פשוט ניט בעזעסען די נויטהינע וואפען צו אזא קאמפף. עס האט זיי געפעהלט דער נויטהיגער וויסען. דער ערשטער פאלעמישער שרייבער פון דייטשלאנד, וועמעס שריפטען עס זיינען געכליכען, איז געווען לייפציג

מיל הויזען. ער איז געווען אן עסטרייכער. ער האט געלעבט אין ענדע פערצעהנטען און אין אנפאנג פופצעהנטען יאהרהונדערט אין קראקא און אין פראג. אין יאהר 1399 איז ער מיט פיעלע אנדערע אידען אריינגעווארפען גע-ווארען אין תפיסה צוליעב א מסירה פון א געוויסען משומד פוער, אז זיי האבען בעליידיגט דעם קריסטענטהום. עטליכע און זיעבציג אידען זיינען צוליעב דער דאזיגער מסירה ערמארדעט געווארען דורך פערברענען. מילהויזען איז געווען דער איינציגער, וואס האט זיך גערעטעט פון טויט.

ליפמאן מילהויזען איז דער פערפאסער פון „ספר הנצחון“ (דער בוך פון זיעג). אין דעם דאזיגען ספר פאלעמיוזירט מילהויזען ניט בלויז געגען דעם קריסטענטהום און די קריסטליכע דאגמען, נאר אויך געגען די קאראאימען און די אטהעאיסטען. זיין ארט שרייבען און די גאנצע צוזא-מענשטעלונג פון דעם „ספר הנצחון“ שמעקט גאנץ שטארק מיט מגידות און א היבש ביסעל בטלנות. דאס איז א מיז דרוש אויף יעדען טאג, און יעדער דרוש פאנגט זיך אן מיט א פסוק.

ווי עס ווייזט אויס איז ער אבער געווען גוט בעקאנט ניט בלויז מיט דעם „ברית חדשה“, וואס דאס איז געווען א זעל-טענהייט צווישען די דייטשע תלמודיסטען. נאר אויך מיט דער אידיש-שפאנישער פילאזאפיע, און ער ציטירט אפט דעם רמב"ם, אבן עזרא, סעדיה גאון און אנדערע.

זיינע ארגומענטען געגען קריסטענטהום זיינען גאנץ שטארקע, אבער זיי זיינען צווארפען אהן א סדר און א סיסטעם. זיין ארגומענט געגען יעזוס'עס געמליכקייט לוי-טעט: „אויב גאט וואלט ווירקליך וועלען אראפלאזען זיך אויף דער ערד אין דעם געשטאלט פון א מענשען, וואלט ער איז זיין אלטקענען געקענט געפינען אן אנדער וועג און ניט דארפען געבוירען ווערען דורך א פרוי“. וועגען דער קריסט ליכער בעהויפטונג, אז יעזוס האט מיט זיין טויט אויס-געלייזט פון אייביגער פערדאמונג די צדיקים פון די דורות וואס האבען געלעבט פאר איהם, פרעגט מילהויזען: „מאך

וואס האט גאט אין זיין גומסקייט ניט געמאכט, אז יעזוס זאל געבארען ווערען פריהער און פערשפארען די ליידען פון די פרומע פון יענע פיעלע דורות פאר א זינד, וואס זיי זיינען ניט בעגאנגען?"

דער „ספר הנצחון" איז איבערזעצט געווארען אין לאטיין און ער האט ארויסגערופען געגען זיך א גאנצע ליטעראטור. קריסטליכע בישאפע און קריסטליכע געלעהרטע האבען גע' פונען פאר נויטיג צו פערענטפערען זיינע קשיות און ווידער' לעגען זיינע ארגומענטען.

דער וויכטיגסטער און דער בעדייטענדסטער פאלעמיר שער ספר געגען קריסטענטהום אין דער גאנצער העברעאישער ליטעראטור איז פערפאסט געווארען פון א קאראאיים, י צ ח ק ב ז א ב ר ה ס ט ר א ק י.

יצחק בן אברהם איז געבארען געווארען אין ט ר א ק י, ווילנער גובערניע, אין יאהר 1533, און איז דארטען גע' שטארבען אין יאהר 1594. זיין רבי אין תנ"ך און אין דער העברעאישער ליטעראטור איז געווען דער געלעהרטער קא' ראאים צ פ נ י ה ב ז מ ר ד כ י. די לאטיינישע און די פוילישע שפראכען מיט זייערע ליטעראטורען האט ער געלע' רענט פון קריסטליכע לעהרער. ער האט אויך געהאט א היכ' שע ידיעה אין דער פילאזאפיע און איז געווען גוט בעקאנט ניט בלויז מיט דעם „ברית חדשה", נאר אויך מיט דער קריסטליכער טעאלאגיע און מיט די לעהרען פון די אלע פער' שיעדענע קריסטליכע סעקטען.

קומענדיג איז נאעהנטעך בעריהרונג מיט דער קריסטלי' כער אריסטאקראטיע, מיט זייערע געלעהרטע און גייסטליכע, דערצעהלט ער אין זיין הקדמה, איז איהם אפט אויסגעקומען צו הערען, ווי זיי פלעגען מאכען חזק פון דער אידישער אמונה. איהם פלעגט אויסקומען צו הערען זייערע טענות גע' נען דעם יודענטהום און ווי זיי פלעגען זיך דערביי נאך שטי' צען אויף פסוקים פון דער אידישער תורה און פון די אידישע נביאים גופא. דאס האט איהם בעוואויגען צו שרייבען זיין

ספר, וועלכען ער האט א נאמען געגעבען „חזוק אמונה“ (די פערשטארקונג פון גלויבען).

דער „חזוק אמונה“ בעשטעהט פון הונדערט קאפיטלען און איז איינגעטהיילט אין צוויי טהייל. אין די ערשטע דריי און פערציג קאפיטלען זוכט דער מחבר צו פארענטפערן די אלע טענות, וואס די קריסטען האבען געגען דעם יודענטהום. פון דעם פיער און פערציגסטען ביז דעם פופציגסטען קאפיטל שטעלט ער ארויס זיינע טענות געגען דעם קריסטענטהום. די לעצטע ניין און פערציג קאפיטלען זיינען א קריטיק איבער דעם ברית ה'שה, וואו דער מחבר פון דעם „חזוק אמונה“ זוכט צו בעווייזען, אז די צוזאמענשמעלער פון דעם „ברית חדשה“ זיינען געווען גרויסע פראסטאקעס און האבען פאלש ציטירט די פסוקים פון דער תורה און פון די נביאים. א הויז דעם זוכט ער צו בעווייזען, אז זיי זיינען זיך איינע די אנדערע סתם און ווייסען אליין ניט וואס זיי ווילען.

דער „חזוק אמונה“ איז א מייסטער-ווערק. די שפראך איז קורץ און לייכט. זיין קריטיק פון דעם ברית חדשה איז כמעט מאדערנע וויסענשאפטליך. דער איינציגער פעהלער זיינער איז, וואס ער וויעדערהאלט זיך צו אפט.

דער „חזוק אמונה“ איז איבערזעצט געווארען אין לאטייניש, דייטש, ענגליש און אין אנדערע שפראכען און איז געווארען אן אונערשעפליכער קוואל פאר די קריסטליכע פריידענקער. וואל ט ע ר אין זיינע אטאקען געגען דעם קריסטענטהום האט זיך בענוצט מיט די ארגומענטען און די קריטיק פון דעם מחבר פון „חזוק אמונה“, וועמען ער ציטירט. דער קריסטליכער געלעהרטער און פארשער די וויד פ ר י ע ד ר י ד ש ט ר ו י ס האט זיך מיט איהם בענוצט אין זיין ווערק „דאס לעבען פון יעזוס“. דער „חזוק אמונה“ האט דורך דעם געקראגען אן אלגעמיינע וועלט-בעדייטונג.

די תלמודישע אידען האבען נאר פארגעסען, אז דער מחבר איז א קארטאאיס, און האבען זיך אויף איהם ארויפ געווארפען ווי אויף אן אבן טוב. דער „חזוק אמונה“ איז גע-

ווארען א מיז טעקסט־בוך פון פאלעמיקס געגען קריסטענ־טהום. אין מאַנכע אויסגאַבען איז אויסגעלאָזען געווארען דער פּאַקט, אַז דער מחבר איז געווען א קאַראַיאַים. אין דער לייפציגער אויסגאַבע פון 1857 שטעהט אויפ'ן שער מ ר ב י י צ ח ק ב ו א ב ר ה מ, און אנשטאַט „איש טראקי“ האַט מען אוועקגעשטעלט „איש קראקא“. א תלמודישער שרייבער האַט זאָגאַר אַרײַנגעשמוגעלט אין טעקסט אויסצייגע פון די תלמודישע שרייבער.

די אַרנומענטען, וואס דער מחבר פון „חזוק אמונה“ גע־ברויכט געגען די משיחות פון יעזוס'ען זיינען ניט קיין נייע. זיי זיינען אונז שוין בעקאַנט פון די פריהערדיגע פּאַלעמישע שרייבער. די הויפט מענה בעשטעהט אין דעם, וואס מיט דעם אַנהומען פון משיח'ן דאַרפֿען לויט די הבטחות פון די נביאים, אַלע מלחמות פּערשווינדען. מיט דעם אַנקומען פון יעזוס'ען זיינען די מלחמות און די בלוט־פּערגיסונגען ניט נאָר מעהר, נאָר אפּטער און נאָר ברוטאַלער. אויב מען זאָל גלויבען אין די נביאים, און די קריסטען בעהויפטען דאָס אַז פּערשוואונדען געווארען, נאָר, אַדרבאַ, זיי זיינען געווארען זיי גלויבען, דאַן קען יעזוס ניט זיין דער ערווארטעטער משיח. נאָר מעהר, יעזוס זאָגט אויף זיך: „מיינט ניט, אַז איד בין געקומען ברײַנגען פּריעדען אויף דער וועלט. איד ברײַנג דעם שווערד, וואָס וועט פּערנאַנדערטהיילען א זעהן פון א פּאַטער, א טאַכטער פון איהר פּאַטער און א שוור פון איהר שוויגער.“

ווייטער פּרעגט דער מחבר, „וואָס פאַר א שייכות האַט יעזוס מיט דער פּאַמיליע פון דוד? שוין אַפּנערערט דערפון, וואָס זיין יחוס־צעטעל ווי עס ווערט אַנגעגעבען פון מאַט־ה' א וס, שטימט ניט מיט דעם יחוס־צעטעל, וואָס ל ו ק ו ס גיט אַז, שוין אפּגעזעהן דערפון, איז דאָס דער דאָזיגער יחוס־צעטעל דער יחוס פון יוסף'ען, וועלכער איז אבער ניט דער פּאַטער פון יעזוס'ען. יעזוס איז דאָס געבאַרען געווארען פון הייליגען גײַסט, ווען מרים איז נאָר געווען א בתולה, טא וואָס פאַר א שייכות האַט דער יחוס פון יוסף'ען, וועלכער איז ניט

דער פאטער פון יעזוס'ן, מיט יעזוס'ן? (לפי זה אין יחוס יוסף מועיל לישו כלום). אויב מען זאל גלויבען אין די נביאים, און די קריסטען בעהויפטען דאך, אז זיי גלויבען, דאן קען יעדן זום ניט זיין דער משיח, ווייל ער שטאמט ניט פון דער פאדערליכער דוד.

די אידען ווערען בעשולדיגט, אז זיי האבען געפייניגט און געקרייצניגט יעזוס'ען. פרעגט זיך: האבען זיי עס געטהאן מיט יעזוס'עם ווילען אדער געגען זיין ווילען? אויב זיי האבן עס געטהאן מיט זיין ווילען, הייסט דאס עס, אז זיי האבן עס געטהאן דעם ווילען פון גאט, ווארום איהר קריסטען בעהויפטעט דאך, אז יעזוס איז גאט. דערפאר קומט דאך זיי ניט צו בעשטראפען, נאר פארקעהרט, צו בעלוינען. אגב, אויב זיי האבען עס געטהאן מיט זיין ווילען, טא פאר וואס איז ער געווען אזוי טרויעריג און האט געבעטען, אז דעם דאזיגען כוס זאל מען איהם ניט געבען? פאר וואס האט ער אויסגעשריען „גאט, מיין גאט, ווארום האסטו מיר פערלאזט זען?“ ווי קען גאט פערלאזען גאט? אויב וויעדער די פייניגונגען און די קרייטציגונג איז געטהאן געווארען געגען זיין ווילען, און ער האט די אלע יסורים געליטען איבער געוואלט, טא וואס איז ער פאר א גאט, וואס קען זיך אליין ניט העלפען? (חזוק אמונה, פרק מ"ז).

מען קען פרעגען די קריסטען: איהר גלויבט זעהר שטארק אין יעזוסען, אבער איהר גלויבט ניט אין די ווערן טער פון איהם און פון זיינע שלוחים און איהר פאלגט ניט, וואס ער און זיי האבען אייד געלערענט. ערסטענס, ער רופט זיך אין ערנעץ ניט גאט. ער רופט זיך „מענשען-קינד“, און איהר רופט איהם גאט, וואס ער האט אייד אין ערנעץ ניט בעפוילען. צווייטענס, יעזוס זאגט: מיינט ניט, אז איך בין געקומען צושטערען די תורה און די נביאים. איך בין געקומען מען זיי ערהאלטען. הימעל און ערד וועלען בטל ווערען און אפילו איין אות פון דער תורה וועט ניט בטל ווערן, און איהר גלויבט, אז משה'ס תורה איז בטל געווארען. דריטענס, ווען דער רייכער מאן האט געפרעגט יעזוס'ען, וואס דארף איך

טהאן כדי איד זאל זוכה זיין צום אייביגען לעבען. האט ער געענטפערט: היט די מצוות: מארד ניט, זיי ניט מזנה, זאג ניט קיין פאלשע עדות, גיב כבוד דיין פאטער און מוטער און ליעב דיין חבר ווי זיך זעלבסט. דערפון איז צו זעהן, אז יעד' זום האט געפאדערט צו טהאן די מצוות אום זוכה צו זיין צום אייביגען לעבען, וועהרענד איהר גלויבט, אז נאר דורך גלויב בען איז יעזוס'ען קען מען דאס עררייכען. יעזוס האט געלעד רענט, אז מען ניט דיר א פאטש אין איין באק, זאלסטו איהם דערלאנגען די צווייטע באק, אז מען געהמט ביי דיר דעם אויך בערראק, גיב איהם אויך די העמד. איד האב נאך ניט געד טראפען קיין קריסט, וואס זאל עס טהאן. (חזוק אמונה, פרק מ"ט).

אין דעם פופציגטען קאפיטעל פערברייטעט זיך דער מחבר פון „חזוק אמונה“ וועגען די דאזיגע פונקטען און זוכט צו בעווייזען, אז דער קריסטענטהום פון היינט איז אין גאנצען ניט דער קריסטענטהום פון יעזוס'ען. יעזוס האט קיינמאל ניט געהייסען גלויבען אין א דריי-אייניגקייט. יעזוס האט זיך אין ערגעץ ניט גערופען יאט. יעזוס האט אויסדריקליך פערבאטען צו מאכען געטצען. יעזוס האט קיינמאל ניט געזאגט, אז מען זאל פיינט האבען און געהמען נקמה אן די אידען. פערקעהרט, ער האט פאר זיי תפלה געטהאן און האט געזאגט: פארניב זיי, פאטער, זיי ווייסען ניט וואס זיי טהוען. יעזוס האט געהייסען זיינע נאכפאלגער צו פער-קויפען זייערע נחלות און צוטהיילען צווישען אַרעמע לייט. יעזוס האט געהייסען ליעב האבען די שונאים, בענשען די, וואס שילטען איד. איד האב נאך ניט געטראפען א קריסט, וואס זאל עס טהאן.

פיעל אינטערעסאנטער איז זיין קריטיק פון דעם „ברית-חדשה“, וועלכע האט נאך ביז היינטיגען טאג ניט פערלא-רען איהר ווערט.

„דער „ברית חדשה“ איז געשריבען געווארען בערך דריי הונדערט יאהר נאך יעזוס'עם טוידט. מאַר קוּס און לֹר-סוּס האַבען געשריבען זאכען, וואָס זיי האַבען געחערט פון

אנדערע און ניט וואס זיי האבען אליין געזעהן אדער געדערט. ווי קען מען זיך דען אויף זיי פערלאזען? אין פיעלע פלעטצער זיינען זיך די שרייבער סותר איינע די אנדערע, וואס דאס בעווייזט אויך, אז זיי האבען זייערע ידיעות ניט געקראגען פון דעם זעלבען מוואל. גאנץ אפט בריינגען זיי פסוקים פון דער תורה און די נביאים אנדערש ווי זיי זיינען געשריבען אין דער אמת'ען, וואס דאס בעווייזט, אז דער ברית-חדשה איז צוזאמענגעשטעלט געווארען פון פראס-טאקעס.

נאך דער דאזיגער הקדמה אדער ווי ער רופט עס „הצעה“, ניט דער מחבר א טיעפע און אויספיהרליכע קריטיק פון די פיער עוואנגעליאומס, פון „די ווערק פון די שליחים“, פון פאול'ס עפיסטלען און פון „יוחנ'ס זעהונג“. ווי עס איז שוין בעמערקט געווארען, האבען זיך מאנכע פון די נייעסטע פאר-שער בענוצט מיט פיעלע פונקטען פון זיין קריטיק.